

مَسْلِكُ السَّادَاتُ فِي الدُّعَاءِ بَعْدَ الْمَكْتُوباتِ

یعنی

# فرض نمازوں کے بعد اجتماعی دعا

مؤلف: مولانا محمد عبدالمعبود

مکتبہ رحمانیہ

اقراء سنٹر - غزنی سٹریٹ - اردو بازار - لاہور





مَسْلُكُ السَّادَاتِ فِي الدُّعَاءِ بَعْدَ الْمَكْتُوباتِ

یعنی

# فرض نمازوں کے بعد اجتماعی دُعا

فرض نمازوں کے بعد ہاتھ اٹھا کر اجتماعی دُعا،  
احادیث، آثارِ صحابہ، فقہ اسلامی اور سلفِ صالحین  
کے اقوال کی روشنی میں!

مؤلفہ: مولانا محمد عبدالمعبود

مکتبہ رحمانیہ  
اُتراسنٹر لاہور  
غزنی سٹریٹ - اردو بازار

جملہ حقوق بحق ناشر محفوظ ہیں

نام کتاب	..... مسلك السادات في الدعاء بعد المكتوبات
تالیف	..... محمد عبدالمعبود
ناشر:	..... مکتبہ رحمانیہ، اقراء سنٹر، غزنی سٹریٹ اردو بازار لاہور
تعداد	..... ۱۱۰۰
تاریخ اشاعت اول:	..... جون ۲۰۰۱ء
مطبع	..... لعل شار پرنٹرز

ملنے کے پتے

- ☆ مکتبۃ العلم 18 اردو بازار لاہور
- ☆ اسلامی کتب کتب خانہ فضل الہی مارکیٹ چوک اردو بازار لاہور
- ☆ خزینہ علم و ادب الکریم مارکیٹ اردو بازار لاہور
- ☆ کتب خانہ رشیدیہ راجہ بازار مدینہ کلاتھ مارکیٹ، راولپنڈی

## شرف انتساب

بندہ ناچیز اپنی اس حقیر سی خدمت کو نابغہ روزگار علماء دیوبند کے نام منسوب کرتا ہے۔ جنہوں نے برصغیر کے ظلمت کدہ میں علوم نبوت کی شمع فروزاں کی۔ اور کفر والحاد کے ہلاکت خیز طوفانوں اور تند و تیز باد مخالف کے تھپڑوں میں بھی اپنے خونِ جگر دے کر اس کا تحفظ کیا۔

اس قدسی صفات جماعت نے سدی نبویؐ کی ضیا گستری سے امت مسلمہ کے عقائد و اعمال۔ اخلاق و اطوار اور عبادات میں کیف و سرور پیدا کیا اور انسانیت کے گم کردہ راہ قافلہ کو پھر سے جادۂ حق پر گامزن کر دیا۔  
احقر اس انتساب کو اپنے لئے ذریعہ نجات اور ان کے طوقِ غلامی کو موجب کامرانی سمجھتا ہے۔

بندہ بے نوا

محمد عبدالمعبود عفا اللہ عنہ

یکم جمادی الثانی ۱۴۲۱ھ

۲ ستمبر ۲۰۰۰ھ

بِسْمِ اللَّهِ الرَّحْمَنِ الرَّحِيمِ

## آئینہ کتاب

دعا کے لئے ہاتھ اٹھانے کا مسنون طریقہ	۳	شرف امتساب
۳۳ دعا کرنے کا پہلا ادب	۹	عرض ناشر
۳۳ دوسرا ادب	۱۱	پیش گفتار
۳۴ تیسرا ادب	۱۵	دعا کے آداب
۳۵ چوتھا مسنون ادب	۱۵	درود شریف کی برکات
۳۵ چہرہ پہ ہاتھ پھیرنے کی حکمت		آداب دعا حدیث کے تناظر میں
۳۶ چھوٹوں سے دعا کی درخواست	۱۹	آمین ضامن قبولیت
۳۷ پہلے اپنے لئے دعا	۱۹	دعا کی فضیلت
۳۷ خفی دعا افضل ہے	۲۳	ممنوع دعائیں
۳۵ خفی دعا ستر گناہ افضل ہے	۲۳	اجابت دعا
۳۸ قرآن سے نماز کے بعد دعا کا ثبوت		حضرت موسیٰ کی دعا چالیس سال بعد
۵۰ فرض نماز کے فوراً بعد دعا	۲۴	قبول ہوئی
فرض نماز کے بعد دعا مانگنا سنت ہے	۲۵	قبولیت دعا کی نوعیت
ابن زبیرؓ کی روایت فرض نماز کے بعد	۲۶	کن لوگوں کی دعا زیادہ لائق قبول
۵۱ دعا	۲۷	ہوتی ہے۔
حضرت علیؓ کی روایت فرض نماز کے	۲۸	دعا کا اخروی ذخیرہ
۵۲ بعد دعا	۳۰	حرام خور کی دعا قبول نہیں ہوتی
۵۴ سلام کے بعد کلام سے پہلے دعا		اوقات اجابت

۸۶	ابراہیم علیہ السلام کی دعا	آپؐ ہمیشہ فرائض کے بعد دعا کرتے تھے
۸۶	موسیٰ علیہ السلام کی دعا	۵۵
۸۷	علامہ ابن حجر کی تصریحات	۵۷
فرض نماز کے بعد ہاتھ اٹھا کر دعا		۵۹
		۶۰
۹۲	علامہ ابن کثیر کی تشریح	۶۲
۹۲	امام ابن جریر کی رائے گرامی	۶۳
۹۳	علامہ عثمانی کی توثیق	۶۵
۹۴	علامہ بنوری کی تخریج	توقف کی مقدار
۹۵	نماز کے بعد دعا نہ کرنے پر وعید	
۹۶	ترک دعا قابل تعزیر جرم ہے	۶۷
۹۹	بحر العلوم کا فتویٰ	۶۷
۹۹	خلاصہ کلام	۶۸
۹۹	ضعیف حدیث قابل حجت ہے	۶۹
۱۰۲	تعال کی سحر انگیزی	۷۰
۱۰۳	پہلی دلیل	۷۱
۱۰۳	دوسری دلیل	۷۲
۱۰۴	تیسری دلیل	۷۳
۱۰۴	چوتھی دلیل	۷۳
۱۰۵	پانچویں دلیل	۷۵
۱۰۵	مفتی رشید احمد بھی تعال کو حجت تسلیم کرتے ہیں	۷۷
۱۰۵	لحجہ فکریہ	۷۹
۱۰۶		۸۰
		۸۱
		طویل دعا و ذکر
		قبلہ رخ بیٹھ کر دعا
		نماز فجر، عصر کے بعد خاص دعا
		فرائض کے بعد دعا کی فضیلت
		فرائض کے بعد دعا کا حکم نبویؐ
		دبر الصلوٰۃ کا مصداق
		امیر المومنین کی روایت
		ابن حجر کی حکیمانہ توجیہ
		امام الہند کی توجیہ
		علامہ ابن قیم کی تائید
		علامہ حلبی کی توضیح
		امام ابن ہمام کی رائے گرام
		علامہ طحاوی کی تصریح
		محدث دہلوی کی تصویب
		فصل دو رکعت کے برابر جائز ہے
		فرض نماز کے بعد استغفار
		دعاء ماثورہ میں اضافہ
		فرائض کے بعد آیۃ الکرسی
		معوذات کا ورد
		عمومی دعاؤں میں ہاتھ اٹھانا



۱۳۵	نوافل کے بعد اجتماعی دعا بدعت ہے	۱۰۹	صحابہ کی اجتماعی دعا کا کرشمہ
۱۳۸	مفتی اعظم ہند کا فتویٰ	۱۱۰	لمحہ فکریہ
۱۳۹	مفتی اعظم پاکستان کا فتویٰ	۱۱۱	امیر المؤمنین عمر فاروقؓ کا حکم
۱۵۰	مفتی عبدالرحیم کا محاکمہ	۱۱۲	اسوۃ مرتضویٰ
۱۵۳	زعماء امت کی اراء	۱۱۳	سیدنا جعفرؓ کا ارشاد گرامی
۱۵۳	امام نووی کا قول فیصل	۱۱۶	نوافل کے بعد دعا
۱۵۵	امام الہند شاہ ولی اللہ کی تحقیق و تطبیق	۱۱۷	نماز عیدین میں اجتماعی دعا
۱۵۸	فقہاء کرام کی تصریحات	۱۱۸	علماء و مشائخ دیوبند کا طرز عمل
۱۵۸	امام سرخسی کا ارشاد	۱۱۹	حکیم الامتؒ فرماتے ہیں
۱۵۸	علامہ ابن العلاء کا فرمان	۱۲۰	مفتی کفایت اللہ دہلویؒ کا فتویٰ
۱۵۹	امام شرنبلالی کا فرمان	۱۲۱	مفتی ظفر احمد عثمانیؒ کا فتویٰ
۱۶۰	ابن علی زادہ کا ارشاد	۱۲۳	علامہ ابن قیمؒ کا موقف
۱۶۱	علامہ لکھنوی کا ارشاد گرامی	۱۲۷	امام رخ پھیر لے
	علماء دیوبند کا تعامل	۱۲۹	مشائخ دیوبند کی رائے گرامی
۱۶۳	مشائخ و استاذہ کا معمول	۱۳۰	امام کاسانی کی رائے گرامی
۱۶۳	محدث گنگوہی کی رائے گرامی	۱۳۰	سنتوں کے لئے جگہ بدلنے کی حکمت
۱۶۳	مفتی اعظم دیوبند کے فتاویٰ کا خلاصہ	۱۳۳	دعاء استسقاء میں ہاتھ اٹھانے کی کیفیت
۱۶۶	بحر العلوم لکھنوی کی رائے گرامی		نماز کے بعد ذکر جہر کی ممانعت
۱۶۷	انوری توضیحات	۱۳۹	علامہ صفدر کی تحقیق انیق
۱۶۹	علامہ بجنوری کی صراحت	۱۳۲	نماز کے بعد مصافحہ بدعت ہے
۱۶۹	افادۃ انور		
۱۷۱	حضرت شاہ صاحب کی تحقیق مزید		
۱۷۳	مفتی ہند کی تحقیق		



۱۸۸	مولانا نور محمد تونسلی کی رائے گرامی	۱۷۳	مولانا خیر محمد جالندھری کی رائے
۱۹۰	غیر مقلد علماء کا اعتراف حقیقت	۱۷۳	مفتی اعظم پاکستان کا فتویٰ
۱۹۰	علامہ مبارک پوری کی تائید	۱۷۳	علامہ محمد یوسف لدھیانوی کی رائے
۱۹۳	نواب صدیق حسن کا قول فیصل	۱۷۶	جسٹس مفتی محمد تقی عثمانی کا فتویٰ
۱۹۴	سید نذیر حسین کا فتویٰ	۱۸۵	مفتی عاشق الہی مدنی کا فتویٰ
۱۹۶	ابوالحسنات سعیدی کا فتویٰ	۱۸۵	مفتی زرولی خان کا فتویٰ



## عرض ناشر

دعا کے بارے میں رسول رحمت اشرف الانبیاء سید المرسل خاتم المعصومین ﷺ کا فرمان ہے کہ

”دعا عبادت کا مغز ہے“

اور اسی دعا کے بارے میں کسی بندہ کامل کا قول ہے کہ  
”دعا بندے اور خالق کے درمیان بالمشافہ گفتگو ہے۔“

اس لیے نیک عمل کی تکمیل کے بعد اس عمل کی قبولیت اور اپنی حاجات و ضروریات کے لیے اللہ کے حضور التجا انبیاء و رسول علیہم السلام کا محبوب عمل رہا۔ کیونکہ جب بندہ نیکی کا عمل کرتا ہے تو رحمت الہی اس بندے پر سایہ فگن ہو جاتی ہے۔ فرشتے اس کے گرد گھیرا ڈال کر کھڑے ہو جاتے ہیں۔ ایسے وقت میں اگر کوئی شخص اللہ سے نہ مانگے تو محرومی کے علاوہ اس کو کیا نام دیا جاسکتا ہے؟

دعا کے بارے میں بھی ماضی قریب میں ایک اسی قسم کی بحث شروع کی گئی کہ کیا فرض نمازوں کے بعد دعا کا کوئی ثبوت سنت مبارکہ میں ہے؟ ایسی بحثوں سے عوام میں ذہنی انتشار خصوصاً اسلامی تعلیمات کے بارے میں شکوک و شبہات پیدا ہونا ایک بدیہی امر ہے۔

زیر نظر کتاب عوام کے اسی ذہنی انتشار اور خلجان کو دور کرنے کی ایک کوشش ہے اس کتاب کو علماء حقہ کے خوشہ چین حضرت مولانا محمد عبدالمعبود دامت برکاتہم نے نہایت عرق ریزی سے مرتب کیا ہے اور اس کا مواد سنت مبارکہ اور سنت کے شارحین و عالمین حضرات صحابہ کرام علیہم الرضوان کا مسلسل عمل ہے۔ اس کے بعد ہر دور کے ائمہ

و مجتہدین، محدثین و مفسرین اور علماء حق کے اقوال و ضاحت و تشریح کے طور پر ذکر کئے گئے ہیں۔

کتاب اپنے موضوع کے اعتبار سے ایک بے مثل کوشش ہے۔ جس کا مقصد مسلمانوں میں کتاب و سنت اور آثار صحابہؓ پر عمل کا جذبہ بیدار کرنا ہے۔ ایک ملاقات کے دوران حضرت مؤلف نے اس کتاب کا ذکر کیا تو بندہ نے اس کو دینی خدمت و سعادت خیال کرتے ہوئے حضرت مؤلف سے درخواست کی کہ اس کی اشاعت کا اعزاز ”مکتبہ رحمانیہ لاہور“ حاصل کرنا چاہتا ہے تو موصوف نے کمال وسعت اور عالی ظرفی کے ساتھ ادارہ کو اجازت مرحمت فرمائی۔ چنانچہ اس کتاب کی کمپوزنگ، پروف ریڈنگ، تزئین کے لیے خصوصی کوشش کی گئی تاکہ یہ کتاب شایان شان انداز سے قارئین کو ذوق مطالعہ کا سامان مہیا کرے۔ بایں ہمہ اس بات کا امکان ہے کہ کوئی غلطی رہ گئی ہو اس لیے اراکین ادارہ آپ سے عرض گزار ہیں کہ اگر کسی بھی قسم کی فنی یا طباعتی غلطی محسوس کریں تو ادارہ کو ضرور مطلع کریں تاکہ ان اغلاط کا ازالہ کیا جاسکے۔

ادارہ اس سلسلہ میں معاونت کرنے والے تمام معاونین اور مؤلف کتاب حضرت مولانا محمد عبدالمعبود دامت برکاتہم کا تہہ دل سے شکر گزار ہے اور اراکین ادارہ آپ سے امید کرتے ہیں کہ اپنی دعاؤں میں ادارہ کے اراکین و معاونین اور اس نیک کام کی تحریک کرنے والوں کو بھی شامل کر لیا کریں گے۔

والسلام  
مقبول الرحمن غفری عنہ

بِسْمِ اللَّهِ الرَّحْمَنِ الرَّحِيمِ

## پیش گفتار

الحمد لله وحده والصلاة والسلام على من لا نبی بعده. اما بعد  
اسوۂ نبوی کی تابانی اور صوفشانی سے اسلامی افعال و اعمال اور طور و اطوار کو  
فروغ حاصل ہوتا ہے۔ اور ان میں فرحت انگیز نکھار پیدا ہوتا ہے۔ اعمال کی زیبائی  
ورعتائی اور قبولیت بھی سنت مصطفویٰ ہی کی رہن احسان ہے۔  
اسلامی اداؤں اور آرزوؤں کا حسین و جمیل انداز ”دعا“ کا ہے۔ دعا خواہ  
اخروی سرفرازی و کامرانی کے لئے ہو یا دنیوی اغراض و مقاصد کی حامل۔ دعا خواہ  
شاہ و گدا کی صدا ہو یا انبیاء و مرسلین کی سوز و گداز سے معمور التجاء۔ سب ہی کا ملجاؤ  
ماویٰ ایک ہی ہے۔ سب کا ”داتا“ ایک ہی ہے۔ سب نے مانگنا ایک اللہ ہی سے  
ہے۔

رحمت کائنات ﷺ نے مانگنے کا انداز، ڈھب اور ادا نہایت عمدگی سے  
سکھائی۔ مانگنے کا طریقہ اور الفاظ تک سے روشناس کیا۔ قبولیت کے اوقات اور  
مقامات کی نشاندہی فرمائی اور حد یہ کہ شہنشاہ کونین ﷺ نے بنفس نفیس ”سوالی“ بن  
کر مانگ کر دکھایا۔ اور فرمانِ ذیشان ہے۔ ”الدعاء مع العبادة“ مانگنا عبادت  
خداوندی کا جوہر اور گوہر ہے۔

کیوں نہ ہو مانگنے میں جس عاجزی، انکساری اور فروتنی کا مظاہرہ ہوتا ہے۔  
کسی اور عبادت میں یہ کیفیت ناپید ہے۔



قبولیت دعا کے اوقات میں سے فرض نماز کے بعد کا وقت بھی ہے اور اسے یہ اعزاز لسان نبوت سے مرحمت ہوا اور آپ نے اپنے مقدس و مبارک عمل سے اس کی رفعت و عظمت کو ہم دوش عرش بریں کر دیا۔

فرض نماز کے بعد ہاتھ اٹھا کر اجتماعی و انفرادی دعا کا پاکیزہ عمل عہد صحابہ سے تا ہنوز تواتر کے ساتھ جاری و ساری ہے۔ ائمہ، محدثین، مفسرین، فقہاء، علماء و مشائخ اور مفتیان امت سب ہی اس کے مسنون و مستحب اور محبوب و مرغوب عمل ہونے کے قائل اور فاعل تھے اور ہیں۔ کسی دور میں بھی حاملین علوم نبوت علماء و مشائخ نے نہ تو اس کے استحباب کا انکار کیا اور نہ ہی عملاً اس سے اعراض و اجتناب کیا بلکہ اپنے افعال و اقوال سے ہمیشہ اس کی پذیرائی اور سرپرستی فرمائی۔

اس مسنون و مستحب، مرغوب و محبوب، متواتر اور متواتر عمل کو بدعت قبیحہ شیعہ اور حرام قرار دینا ناپاک جسارت ہی نہیں بلکہ بشمول صحابہ کرام ائمہ اسلام علماء کرام، مشائخ عظام اور صلحاء امت پر مبتدع ہونے کا سنگین الزام بھی ہے۔ جو ایک ناقابل تلافی و معافی جرم عظیم ہے۔

البتہ اس پر مواظبت، مداومت اور استمرار محل نظر ضرور ہے۔ یا جو خلاف سنت امور اس میں شامل کر لئے گئے ہیں وہ یقیناً قابل صد نفرین اور واجب ترک ہیں۔ لیکن نفس دعا ہاتھ اٹھا کر اجتماعی طور پر بالیقین مسنون و مرغوب عمل ہے۔

اس موضوع کی اہمیت و افادیت کو ملحوظ خاطر رکھتے ہوئے کتنے ہی نامی گرامی علماء دین امت نے عربی اور اردو زبان میں متعدد چھوٹی بڑی کتابیں تصنیف فرمائیں۔ جو وضع علمی دستاویزات اور گراں قدر تحقیقی سرمایہ ہیں۔

حتیٰ کہ غیر مقلد علماء کی کتابوں میں بھی اس حقیقت کا واشگاف الفاظ میں اعتراف کیا گیا ہے کہ فرائض کے بعد ہاتھ اٹھا کر اجتماعی دعا مسنون اور مستحب ہے اور مولانا علی محمد سلفی نے اس موضوع پر مستقل کتاب ”اجتماعی دعا بعد نماز“ تصنیف فرمائی۔ جس میں تشدد و غالی غیر مقلدین کی سخت سرزنش بھی کی ہے۔

لیکن صد ہا افسوس ہمیں ان ہم مشرب و ہم مسلک علماء پر ہے۔ جو جادہ حق سے بہک گئے ہیں اور سلف صالحین کے تعامل اور تحقیق سے روگردانی کر کے اس مسنون متواتر اور متوارث عمل کو بدعت قرار دے کر اسے ترک کر دیا ہے اور اس کے خلاف تحریری و زبانی محاذ آرائی پر کمر بستہ ہیں۔ حالانکہ ہم سب کے مقتداء اساتذہ اور مشائخ سب ہی اس کی سنیت و استحباب کے قائل اور فاعل ہیں۔

گلہ نہیں جو گریزاں ہیں چند پیمانے نگاہ یار سلامت ہزار میخانے ان حالات و واقعات کے پیش نظر یہ مناسب اور ضروری سمجھا کہ احادیث و آثار محدثین و مفسرین کے اقوال فقہاء اور مفتیان دین کی آراء اور بالخصوص عمائدین و اکابرین دیوبند جن کا علم و عمل زہد و تقویٰ اور فہم و فراست مینارہ نور اور سنت نبویؐ کا عکس جمیل گردانا جاتا ہے کے ارشادات تعامل فتاویٰ اور مباحث پر مبنی علمی و تحقیقی دستاویز تیار کی جائے تاکہ

لِيُحَقِّقَ الْحَقُّ وَ يُبْطِلَ الْبَاطِلَ --- کا مصداق پورا ہو جائے

اس سلسلہ میں راقم اٹم کی نہ تو کوئی ذاتی تحقیق ہے اور نہ ہی کوئی علمی کمال۔ بلکہ صرف ناقل کی حیثیت سے مبسوط کتابوں کے منتشر اوراق سے گلہائے رنگارنگ ایک گلدان میں سجادے ہیں۔ جن کی روح پرور اور ایمان افروز مہک انشاء اللہ تعالیٰ دل و دماغ کو معطر کئے بغیر نہ رہے گی۔ اس سلسلہ میں فضیلۃ الشیخ مفتی محمد اقبال مد فیوہم مسجد کبریٰ مدینۃ الحجاج اسلام آباد اور مخدومی و سیدی مولانا حمید الرحمن دامت برکاتہم خطیب مغلرہ ٹاؤن راولپنڈی کی معاونت کا بے حد سپاس گزار ہوں جنہوں نے کتابوں کی فراہمی کے ساتھ پر خلوص دعاؤں سے نوازا۔

حوالہ جات کے نقل و اخذ میں پوری احتیاط کی گئی ہے تاہم سہو و لغزش انسان کے خمیر میں شامل ہے۔ اس لئے اہل علم حضرات سے مودبانہ التماس ہے کہ غلطیوں اور خامیوں سے مریدانہ و ناصحانہ انداز میں نشاندہی فرمائیں۔ تاکہ ان کی اصلاح کی جاسکے۔

اللہ تعالیٰ اس محنت و کاوش کو شرف قبولیت سے نوازے اور اسے مسلمانوں کی راہنمائی کا موجب بنائے۔ اور ہر خاص و عام کو اس سے فائدہ اٹھانے کی توفیق دے۔

إِعْمَلْ بِعِلْمِي وَلَا تَنْظُرْ إِلَى عَمَلِي  
يَنْفَعَكَ قَوْلِي وَلَا يَضُرُّكَ تَقْصِيرِي

بندے بے نوا

محمد عبدالمعجود عفا اللہ عنہ

۲۷ جمادی الاول ۱۴۲۱ھ یکم ستمبر ۲۰۰۰ء

## دعا کے آداب

ہر ایک چیز کے آداب ہوتے ہیں اور آداب ہی کی رعایت سے اس چیز کی عظمت اور اہمیت اجاگر ہوتی ہے۔ دعا کے بھی آداب پائے جاتے ہیں جن کی تعلیم ہمیں رسول اللہ ﷺ نے دی ہے

حدیث :- حضرت معاذ بن جبل رضی اللہ تعالیٰ عنہ سے روایت ہے کہ رسول اللہ ﷺ نے ایک آدمی کو دعا کرتے ہوئے دیکھا کہ جو دعائیں یوں کہہ رہا تھا۔

يَا ذَا الْجَلَالِ وَالْاِكْرَامِ

آپ نے ارشاد فرمایا تو نے اللہ تعالیٰ کی حمد و ثناء بیان کر لی ہے اب تو دعا مانگ تیری دعا ضرور قبول ہوگی۔ (ترمذی ج ۲ ص ۱۹۲)

حدیث :- رسول اللہ ﷺ نے ایک شخص کو سنا کہ اس نے نماز میں دعا کی جس میں نہ اللہ کی حمد بیان کی نہ نبیؐ پر درود بھیجا۔ رسول اللہ ﷺ نے فرمایا کہ اس آدمی نے دعا میں جلد بازی کی پھر آپ نے اس کو بلایا اور اس سے یا اس کی موجودگی میں دوسرے آدمی کو مخاطب کر کے فرمایا: جب تم میں سے کوئی نماز پڑھے تو دعا کرنے سے پہلے اسے چاہیے کہ اللہ کی حمد و ثناء کرے پھر اس کے رسول پر درود بھیجے اس کے بعد جو چاہے اللہ سے مانگے۔ (ترمذی ج ۲ ص ۱۸۶، مسند امام احمد ج ۲ ص ۱۸، ابوداؤد ج ۱ ص ۱۳۸)

### درود شریف کی برکات :-

حدیث :- حضرت عمرؓ فرماتے ہیں:

ان الدعاء موقوف بین السماء والارض لا يصعد  
بے شک دعا آسمان و زمین کے درمیان  
موقوف و معلق رہتی ہے اس کا کچھ حصہ



منها شيء حتى تصلي على  
نبیک۔ (ترمذی، ابواب الصلوة  
بھی اوپر نہیں جاتا (بارگاہ خداوندی  
میں قبول نہیں ہوتا) یہاں تک کہ تو نبی  
علیہ الصلوٰۃ والسلام پر درود نہ بھیجے۔  
(الوترج ۱ ص ۱۱۵)

حدیث :- حضرت عبداللہ بن مسعود رضی اللہ تعالیٰ عنہما سے روایت ہے کہ  
حضور نبی پاک ﷺ اور حضرت ابوبکر و عمر رضی اللہ عنہما کی موجودگی میں میں نے نماز  
ادا کی۔ نماز کے بعد دعائیں میں نے اللہ تعالیٰ کی حمد و ثنایان کی پھر رسول اللہ ﷺ  
کی ذات کے لئے درود پڑھا پھر میں نے اپنی ذات سے دعا شروع کی۔  
اس پر رسول اللہ ﷺ نے ارشاد فرمایا:

سل تعطہ سل تعطہ۔ مانگ تو دیا جائے گا مانگ تو دیا جائے  
(مشکوٰۃ ص ۹۳) گا۔

حدیث شریف میں ہے رسول اللہ ﷺ نے فرمایا:  
الدعاء بین الصلاتین علی دو درودوں کے درمیان مانگی جانے  
لا یرد۔ والی دعا کبھی مسترد نہیں ہوتی۔

علامہ علی بن سلطان القاری اس حدیث کے ضمن میں لکھتے ہیں۔  
شیخ ابو سلیمان درانی نے فرمایا۔ جب تم اللہ تعالیٰ سے مانگو تو دعا کی ابتدا  
حضور اقدس ﷺ کی ذات پاک کے لئے درود شریف سے کرو۔ پھر جو چاہو دعا  
مانگو۔ پھر دعا کا اختتام بھی رسول اکرم ﷺ کی ذات والاصفات کے لئے درود  
شریف پر ہی ہو۔

پھر اللہ جل شانہ اپنے لطف و کرم سے دونوں درود شریف تو قبول فرمائیں  
مگے اور اس کے بے انتہاء کرم اور احسان سے بعید ہے کہ درمیان کی دعا قبول نہ  
فرمائیں (یعنی ضرور قبول ہوگی)۔ (شرح شفاع ۲ ص ۱۱۴)

حدیث :- رسول اللہ ﷺ نے ارشاد فرمایا:  
جب تم اللہ تعالیٰ سے مانگو تو دعا اس یقین کے ساتھ کرو کہ وہ ضرور قبول کرے

گا اور عطا فرمائے گا، اور جان لو اور یاد رکھو کہ اللہ تعالیٰ اس شخص کی دعا قبول نہیں کرتا جس کا دل دعا کے وقت اللہ سے غافل اور بے پرواہ ہو۔

(مستدرک حاکم ج ۱ ص ۴۹۳)

حدیث :- رسول اللہ ﷺ نے ارشاد فرمایا:

اللہ تعالیٰ سے اس کا فضل مانگو۔ کیونکہ اللہ تعالیٰ کو یہ بات محبوب ہے کہ اس کے بندے اس سے دعا کریں اور مانگیں اور فرمایا (اللہ تعالیٰ کے کرم سے امید رکھتے ہوئے) اس بات کا انتظار کرنا کہ وہ مصیبت اور پریشانی کو اپنے لطف و کرم سے دور فرمادے گا۔ اعلیٰ درجہ کی عبادت ہے۔ (مستدرک حاکم ج ۱ ص ۴۹۳)

## آدابِ دعا حدیث کے تناظر میں

امام جزریؒ نے مختلف احادیث سے آدابِ دعا کو بڑے سلیقہ سے اپنی کتاب ”حِصْنُ حَصِیْن“ کی زینت بنایا ہے۔

(۱) با وضو ہونا (۲) پہلے اللہ کی حمد و ثناء کرنا اور اس کے اسماءِ حسنیٰ اور صفات کاملہ کا واسطہ دینا (۳) پھر درود شریف پڑھنا (۴) قبلہ رخ ہونا (۵) خلوص دل سے اللہ کی طرف متوجہ ہونا اور یہ یقین رکھنا کہ صرف اللہ جل شانہ ہی دعا قبول کر سکتا ہے (۶) پاک و صاف ہونا (۷) با وضو ہونا (۸) کوئی نیک عمل دعا سے پہلے کرنا یا دو چار رکعت نماز پڑھ کر دعا کرنا (۹) دعا کے لئے دوزانو ہو کر بیٹھنا (۱۰) دونوں ہاتھ اٹھا کر دعا کرنا دونوں ہاتھ کھلے ہوئے ہوں (۱۱) خشوع و خضوع کے ساتھ با ادب ہو کر دعا کرنا (پورے جسم سے ادب ظاہر ہو اور آواز میں پستی ہونا) (۱۲) دعا کرتے وقت عاجزی اور تذلل ظاہر کرنا (۱۳) دعا کرتے وقت حال اور قال سے (یعنی جسم اور جان سے اور زبان سے) مسکینی ظاہر کرنا (۱۴) آسمان کی طرف نظر نہ اٹھانا (۱۵) شاعرانہ تک بندی سے اور گانے کی طرز سے بچنا (۱۶) حضراتِ انبیاء کرام علیہم السلام اور اولیاءِ عظام و صالحین کرام کے وسیلہ سے دعا کرنا (۱۷) گناہوں کا اقرار کرنا (۱۸) خوب رغبت امید اور مضبوطی کے ساتھ جم کر اس یقین کے ساتھ دعا کرنا کہ ضرور قبول ہوگی (۱۹) دل حاضر کر کے دل کی گہرائی سے دعا کرنا (۲۰) کسی چیز کا بار بار سوال کرنا جو کم از کم تین بار ہو (۲۱) خوب الحاح کے ساتھ دعا کرے یعنی لپکا کر اصرار کے ساتھ اللہ سے مانگے (۲۲) کسی امر محال کی دعا نہ کرے (۲۳) جب کسی کے لئے دعا کرے تو پہلے اپنے لئے دعا کرے پھر دوسرے کے لئے (۲۴) ایسی دعا کو اختیار کرے جس کے الفاظ کم ہوں لیکن الفاظ کا معنوی

عموم زیادہ ہو یعنی ایک دو لفظ میں چند الفاظ میں دنیا و آخرت کی بہت سی حاجتوں کا سوال ہو جائے (۲۵) قرآن و حدیث میں جو دعائیں آئی ہیں ان کے ذریعہ دعائیں کرے ان کے الفاظ جامع بھی ہیں اور مبارک بھی (۲۶) اپنی ہر حاجت کا اللہ سے سوال کرے اگر نمک کی ضرورت ہو تو وہ بھی اللہ سے مانگے اور جوتے کا تسمہ ٹوٹ جائے تو اس کے لئے بھی اللہ سے سوال کرے (۲۷) امام ہو تو صرف اپنے ہی لئے دعا نہ کرے بلکہ مقتدیوں کو بھی دعا میں شریک کرے (واحد کے لفظ کے بجائے جمع کے الفاظ سے دعا کرے) (۲۸) دعا کے ختم سے پہلے پھر اللہ تعالیٰ کی حمد و ثنا بیان کرے (۲۹) اور رسول اکرم ﷺ پر درود بھیجے (۳۰) اور ختم پر آمین کہے (۳۱) اور بالکل آخر میں منہ پر ہاتھ پھیر لے۔

ان آداب کی جس قدر ہو سکے رعایت کرے یوں اللہ کی بڑی شان ہے وہ بغیر رعایت آداب کے بھی قبول فرما سکتا ہے۔  
”آمین“ ضامن قبولیت :-

حدیث :- زہیر نمیری سے روایت ہے کہ ایک رات ہم رسول اللہ ﷺ کے ساتھ باہر نکلے ہمارا گزر اللہ کے ایک بندے پر ہوا جو بڑے الحاح سے اللہ کے حضور دعا مانگ رہا تھا رسول اللہ ﷺ کھڑے ہو کر اس کی دعا اور اللہ تعالیٰ کے حضور میں اس کا مانگنا، گڑ گڑانا سننے لگے پھر آپ نے ہم لوگوں سے فرمایا کہ اگر اس نے دعا کا خاتمہ صحیح کیا اور مہر ٹھیک لگائی تو جو اس نے مانگا ہے اس کا اس نے فیصلہ کروالیا۔ ہم میں سے ایک شخص نے پوچھا کہ حضور صحیح خاتمہ کا اور مہر ٹھیک لگانے کا طریقہ کیا ہے آپ نے ارشاد فرمایا آخر میں آمین کہہ کر دعا ختم کرے (تو اگر اس نے ایسا کیا تو پس اللہ سے ملے کرالیا)۔ (ابوداؤد ج ۱ ص ۹۴ باب التامین وراء الامام)  
دعا کی فضیلت :-

حدیث :- رسول اللہ ﷺ نے ارشاد فرمایا:

دعا مانگنا بعینہ عبادت کرنا ہے۔

الدعاء هو العبادة



پھر آپ نے یہ آیت تلاوت فرمائی۔

وَقَالَ رَبُّكُمْ ادْعُونِي أَسْتَجِبْ لَكُمْ  
إِنَّ الَّذِينَ يَسْتَكْبِرُونَ عَنْ عِبَادَتِي  
سَيَدْخُلُونَ جَهَنَّمَ ذَاخِرِينَ.  
(ترمذی ج ۲ کتاب الدعوات ص  
۱۷۵۔ مستدرک ج ۱ ص ۴۹۱۔  
مسند امام احمد ج ۵ ص ۲۶۷)

اور تمہارے رب نے فرمایا مجھ سے  
دعا مانگو میں تمہاری دعا قبول کروں گا  
بیشک جو لوگ میری عبادت (مجھے  
پکارنے سے) سرتابی کرتے ہیں وہ  
ضرور جہنم میں داخل ہوں گے۔ ذلیل  
و خوار ہو کر۔

ارشاد باری تعالیٰ ہے۔

ادْعُوا رَبَّكُمْ تَضَرُّعًا وَخُفْيَةً  
إِنَّهُ لَا يُحِبُّ الْمُعْتَدِينَ. (پ ۸  
سورة الاعراف)

اپنے رب سے دعا کرو عاجزی اور  
زاری کے ساتھ پوشیدہ یعنی آہستہ آواز  
سے۔ بیشک اللہ تعالیٰ پسند نہیں فرماتے  
حد سے بڑھنے والوں کو۔

حدیث:-

عن ابی ہریرۃ عن رسول  
اللہ صلی اللہ علیہ وسلم  
قال: یقول اللہ تعالیٰ  
عز وجل. انا عند ظن عبدی  
بی. وانا معہ اذا دعانی.

رسول اللہ ﷺ نے فرمایا۔ میں بندے  
کے گمان کے مطابق معاملہ کرتا ہوں اور  
جب وہ دعا میں مشغول ہوتا ہے میں اس  
کے ساتھ ہوتا ہوں۔ (صحیح بخاری، صحیح  
مسلم ج ۲ ص ۳۴۳، مسند احمد ج ۲ ص ۲۴۳)

حدیث:- رسول اللہ ﷺ نے فرمایا۔

الدُّعَاءُ مُخُّ الْعِبَادَةِ. (ترمذی  
دعا عبادت کا مغز اور جوہر ہے۔

ج ۲ کتاب الدعوات ص ۱۷۵)

عبادت کی حقیقت ہے اللہ تعالیٰ کے حضور میں خضوع و تذلل اور اپنی بندگی و محتاجی کا  
مظاہرہ اور دعا کا جزو کل اور اول و آخر اور ظاہر و باطن یہی ہے اس لئے دعا بلاشبہ

عبادت کا مغز اور جوہر ہے۔

الحديث:- حضرت عبد اللہ ابن عباسؓ فرماتے ہیں کہ سب سے افضل عبادت دعا ہے پھر آپ نے یہ آیت پڑھی وقال ربکم ادعونی استجب لکم الخ (مستدرک ج ۱ ص ۴۹۱)

حدیث:- رسول اللہ ﷺ نے فرمایا:

الدعاء سلاح المؤمن دعا مومن کے لئے ہتھیار ہے اور یہ دین وعماد الدین ونور کا ستون ہے اور زمین و آسمان کا نور السموات والأرض ہے۔ (مستدرک حاکم ج ۱ ص ۴۹۲)

حدیث:- رسول اللہ ﷺ نے فرمایا:

من فتح له منكم باب الدعاء فتحت له ابواب الرحمة وما سئل الله شيئا يعني احب اليه من ان يسئل العافية وقال: قال رسول الله صلى الله عليه وسلم ان الدعاء ينفع مما نزل و مما لم ينزل فعليكم عباد الله بالدعاء. (ترمذی ج ۲ ص- الترغيب والترهيب ج ۲ ص ۴۷۹)

جس آدمی کے لئے دعا کا دروازہ کھول دیا گیا (یعنی دعا مانگنے کی توفیق دے دی گئی) اس کے لئے رحمت کے دروازے کھول دیئے گئے اللہ تعالیٰ سے جو دعائیں مانگی جاتی ہیں ان میں اللہ کو سب سے زیادہ پسند یہ ہے کہ اس سے دنیا و آخرت میں عافیت کی دعا مانگی جائے رسول اللہ ﷺ نے فرمایا دعا کا رآمد اور نفع مند ہوتی ہے ان حوادث میں بھی جو نازل ہو چکے ہیں اور ان میں بھی جو ابھی نازل نہیں ہوئے پس اے

اللہ کے بندوں دعا کا اہتمام کرو۔

آپ کے اس ارشاد کا مقصد یہ ہے کہ جو بلا اور مصیبت ابھی تک نازل نہیں ہوئی، بلکہ اس کا صرف خطرہ اور اندیشہ ہے اس سے حفاظت کے لئے بھی اللہ تعالیٰ سے دعا

کرنی چاہیے ان شاء اللہ تعالیٰ وہ دعا بھی نافع ہوگی اور اللہ تعالیٰ اس کو دور فرما کر عافیت نصیب فرمائیں گے۔

حدیث :- رسول اللہ ﷺ نے فرمایا:

من لم يسأل الله يغضب عليه. جو اللہ تعالیٰ سے نہ مانگے تو اللہ تعالیٰ

(ترمذی ج ۲ کتاب الدعوات اس سے ناراض ہوتے ہیں۔

ص ۱۸۵۔ مستدرک ج ۱ ص ۴۹۱)

حدیث :- رسول اللہ ﷺ نے فرمایا:

ان الله حي كريم يستحي اذا بے شک تمہارے رب میں بے حد حیا

رفع الرجل اليه يديه ان اور کرم کی صفت پائی جاتی ہے۔ جب

يردهما صفرا خائبين. (ترمذی بندہ اس سے مانگنے کے لئے ہاتھ

ج ۲ کتاب الدعوات ص ۱۹۶۔ پھیلاتا ہے تو اسے شرم آتی ہے کہ اس

مستدرک حاکم ج ۱ ص ۲۹۷۔ کے ہاتھوں کو خالی واپس کر دے۔

حدیث :- رسول اللہ ﷺ نے فرمایا:

ان الله رحيم كريم بیشک اللہ تعالیٰ انتہائی حیا والے اور بخ

يستحي من عبده ان يرفع ہیں اسے شرم محسوس ہوتی ہے جب بندہ

اليه يديه ثم لا يضع فيهما اس سے مانگنے کے لئے ہاتھ پھیلائے

خيراً. (مستدرک حاکم ج ۱ اور وہ اس میں بہتری اور بھلائی نہ عطا

ص ۴۹۷۔ فرمائے۔

حدیث :-

عن سلمان قال قال رسول الله صلى الله عليه وسلم ان ربكم

تبارك و تعالیٰ حی کریم يستحي من عبده اذا رفع يديه اليه

ان یردهما صفراً.

(ابوداؤد ج ۱ ص ۱۴۸ باب الدعاء ابواب شهر رمضان)

### ممنوع دعائیں :-

بسا اوقات انسان صبر کا دامن چھوڑ دیتا ہے اور جلد ناامیدی کا شکار ہو جاتا ہے اور اس کا علم بھی بہت محدود و ناقص ہے اس لئے بعض اوقات وہ اللہ تعالیٰ سے ایسی دعائیں بھی کرنے لگتا ہے جو اگر قبول ہو جائیں تو اس میں خود اسی کا خسارہ اور نقصان ہو۔ اس لئے رسول اللہ نے ایسی دعاؤں سے منع فرمایا ہے۔

حدیث :- حضرت جابرؓ سے روایت ہے کہ رسول اللہ نے فرمایا کہ تم کبھی اپنے حق میں یا اپنی اولاد اور مال و جائیداد کے حق میں بددعا نہ کرو، مبادا وہ وقت دعا کی قبولیت کا ہو اور تمہاری وہ دعا اللہ تعالیٰ قبول فرمادے (جس کے نتیجے میں خود تم پر یا تمہاری اولاد پر کوئی آفت آجائے) (صحیح مسلم)

حدیث :- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”تم میں سے کوئی اپنی موت کی تمنا نہ کرے نہ جلدی موت آنے کے لئے اللہ سے دعا کرے کیونکہ جب موت آجائے گی تو عمل کا سلسلہ منقطع ہو جائے گا (اور اللہ کی رضا و رحمت حاصل کرنے والا کوئی عمل بندہ نہیں کر سکے گا، جو عمل بھی کیا جاسکتا ہے جیتے جی ہی کیا جاسکتا ہے) اور بندہ مومن کی عمر تو اس لئے خیر ہی میں اضافہ اور ترقی کا وسیلہ ہے (اس لئے موت کی تمنا اور دعا کرنا بڑی غلطی ہے)۔“ (صحیح مسلم ج ۲ ص ۳۴۲)

### اجابت دعا :-

اللہ تعالیٰ اپنی شان کریمی سے بندے کی دعا کو شرف قبولیت سے نوازتا ہے۔ بعض اوقات اظہار قبولیت میں دیر ہوتی ہے لیکن عام آدمی یہ خیال کرتے ہیں کہ ہماری دعا قبول ہی نہیں ہوئی۔ اسی لیے رسول اللہ ﷺ نے فرمایا:

”جس دعا کی قبولیت کے لئے جلد بازی سے کام نہ لیا جائے تو وہ قبول ہو جاتی ہے“



حدیث :-

وَعَنْ أَبِي هُرَيْرَةَ رَضِيَ اللَّهُ  
تَعَالَى عَنْهُ أَنَّ رَسُولَ اللَّهِ  
صَلَّى اللَّهُ عَلَيْهِ وَسَلَّمَ قَالَ  
يُسْتَجَابُ لِأَحَدِكُمْ مَا لَمْ  
يَعْجَلْ يَقُولْ دَعْوَتُ فَلَمْ  
يَسْتَجِبْ لِي.

حضرت ابو ہریرہ رضی اللہ تعالیٰ عنہ سے  
روایت ہے کہ حضرت رسول اکرم ﷺ  
نے ارشاد فرمایا کہ تم میں سے جو شخص دعا  
کرے اس کی دعا قبول ہوتی ہے جب  
تک کہ جلدی نہ مچائے (پھر جلدی  
کرنے کا مطلب بتاتے ہوئے ارشاد

(رواہ البخاری ج ۲ ص ۲۳۸ -

مسلم ج ۲ ص ۳۵۲)

فرمایا کہ دعا کرتے کرتے (کہتا ہے کہ  
میں نے دعا کی سو وہ قبول نہ ہوئی۔

تشریح :- اس حدیث سے معلوم ہوا کہ دعا قبول ہونے کی ایک شرط یہ ہے  
کہ دعا کرنا نہ چھوڑے اور یوں نہ کہے کہ اتنا عرصہ ہو گیا دعا قبول نہیں ہوتی دعا کا  
ظاہری اثر نظر آئے یا نہ آئے بہر حال دعا مانگتا رہے۔

حدیث :-

رسول اللہ ﷺ نے ارشاد فرمایا کہ جب تک بندہ قطع رحمی اور گناہ کی دعا نہ  
کرے اس وقت تک اس کی دعا قبول ہوتی رہتی ہے (اور) جب تک جلدی نہ کرے  
اس کی دعا قبول ہوتی رہتی ہے، عرض کیا گیا یا رسول اللہ ﷺ جلدی کرنے کا کیا  
مطلب ہے؟ فرمایا جلدی کرنے کا مطلب یہ ہے کہ بندہ کہتا ہے میں نے دعا کی اور  
دعا کی لیکن مجھے قبول ہوتی نظر نہیں آتی یہ کہتا ہے اور اس حالت پر پہنچ کر دعا کرنے  
سے تھک جاتا ہے اور دعا کرنا چھوڑ بیٹھتا ہے۔ (صحیح مسلم ج ۲ ص ۳۵۲)

حضرت موسیٰ کی دعا چالیس سال بعد قبول ہوئی:

قبولیت دعا کے باوجود اس کے ظاہر ہونے میں تاخیر بھی ممکن ہو سکتی ہے اور  
اس کے اظہار کا وقت بھی اللہ تعالیٰ ہی جانتا ہے۔ سیدنا موسیٰ کلیم اللہ اور سیدنا ہارون  
علیہما السلام دونی اللہ کے حضور دست بدعا ہیں۔

رَبَّنَا اَطْمِسْ عَلٰی اَمْوَالِهِمْ  
وَاَشْدُدْ عَلٰی قُلُوْبِهِمْ۔  
اے ہمارے رب مٹا دے ان کے مال اور سخت  
کر دے ان کے دل۔ (سورہ یونس آیت ۸۹)

اور اس کے جواب میں اللہ جل و شانہ نے ارشاد فرمایا قَدْ اُجِيبَتْ دَعْوَتُكُمَا۔ کہ  
تمہاری دعا یقیناً قبول ہو گئی ہے۔ لیکن اس کے پورے چالیس سال بعد تک بھی  
فرعون اور اس کی قوم دھندلاتی رہی اور قبولیت دعا کا اظہار چالیس سال بعد ہوا۔  
(تفسیر بحر المحیط ج ۵ ص ۱۸۶۔ تفسیر ابن کثیر ج ۲ ص ۴۲۹)

### قبولیت دعا کی نوعیت:

حدیث:- حضرت ابوسعید خدری رضی اللہ تعالیٰ عنہ سے روایت ہے کہ

رسول اللہ ﷺ نے ارشاد فرمایا:

مَا مِنْ مُسْلِمٍ يَدْعُو بِدَعْوَةٍ  
لَيْسَ فِيهَا اِثْمٌ وَلَا قَطِيعَةٌ  
رَحِمَ اِلَّا اَعْطَاهُ اللّٰهُ بِهَا  
اِحْدٰى ثَلَاثِ اِمَّا اَنْ يُعَجِّلَ  
لَهٗ دَعْوَتَهٗ وَاِمَّا اَنْ يُذَخِّرَهَا  
لَهٗ فِي الْاٰخِرَةِ وَاِمَّا اَنْ  
يُصْرِفَ عَنْهُ مِنَ الشُّوْءِ  
مِثْلَهَا قَالُوْا اِذَا نُكِّثَ قَالَ  
اللّٰهُ اَكْثَرُ۔ (مسند امام احمد  
ج ۳ ص ۱۸۔ مستدرک حاکم  
ج ۱ ص ۴۹۳)

حضرت ابوسعید خدری رضی اللہ تعالیٰ عنہ کا بیان  
ہے کہ حضور سرور عالم ﷺ نے ارشاد فرمایا کہ جو  
بھی کوئی مسلمان کوئی دعا کرتا ہے جس میں گناہ  
اور قطع رحمی کا سوال نہ ہو تو اللہ جل شانہ اس دعا کی  
وجہ سے اس کو تین چیزوں میں سے کوئی ایک چیز  
عطا فرما دیتے ہیں۔ اسی دنیا میں اس کی دعا قبول  
فرما لیتے ہیں اور اس کا سوال پورا فرما دیتے ہیں  
یعنی جو مانگتا ہے وہ دے دیتے ہیں (۲) یا اس کی  
دعا کو آخرت کے لئے ذخیرہ بنا کر رکھ لیتے ہیں  
(جس کا ثواب آخرت میں دیں گے) (۳) یا  
دعا کرنے والے کو اس کی مطلوبہ شے کے برابر

(اس طرح عطیہ دیتے ہیں کہ) آنے والی  
مصیبت کو ٹال دیتے ہیں یہ سن کر صحابہؓ نے عرض  
کیا کہ اس طرح تو ہم بہت زیادہ کمائی کر لیں

گے۔ آنحضرت ﷺ نے (اس بات کے) جواب میں فرمایا کہ اللہ تعالیٰ کی عطا اور بخشش اس سے بہت زیادہ ہے (جس قدر تم دعا کر لو گے)۔

کن لوگوں کی دعا زیادہ لائق قبول ہوتی ہے:-

حضرت ابو ہریرہ رضی اللہ تعالیٰ عنہ سے روایت ہے کہ حضرت رسول اکرم ﷺ نے ارشاد فرمایا کہ تین شخص ایسے ہیں جن کی دعا رد نہیں کی جاتی (یعنی ضرور قبول ہوتی ہے) (۱) روزہ دار کی جس وقت وہ افطار کرتا ہے (۲) امام عادل کی یعنی اس مسلمان صاحب اقتدار کی دعا جو شریعت کے مطابق چلتا ہو اور سب کے ساتھ انصاف کرتا ہو (۳) اور مظلوم کی دعا کو اللہ جل شانہ بادلوں کے اوپر اٹھا لیتے ہیں اور اس کے لئے آسمان کے دروازے کھول دیئے جاتے ہیں اور پروردگار عالم جل مجدہ کا ارشاد ہوتا ہے کہ میں ضرور ضرور تیری مدد کروں گا اگرچہ کچھ وقت (گزرنے) کے بعد ہو۔

وَعَنْ أَبِي هُرَيْرَةَ رَضِيَ اللَّهُ  
تَعَالَى عَنْهُ قَالَ قَالَ رَسُولُ  
اللَّهِ صَلَّى اللَّهُ تَعَالَى عَلَيْهِ  
وَسَلَّمَ ثَلَاثَةٌ لَا تُرَدُّ دَعْوَتُهُمْ  
الصَّائِمُ حِينَ يُفْطِرُ وَالْإِمَامُ  
الْعَادِلُ وَالدَّعْوَةُ الْمَظْلُومِ  
يَرْفَعُهَا اللَّهُ فَوْقَ الْغَمَامِ وَ  
تُفْتَحُ لَهَا أَبْوَابُ السَّمَاءِ  
وَيَقُولُ الرَّبُّ وَ عِزَّتِي لَا  
نُصْرَتِكَ وَلَوْ بَعْدَ حِينٍ.

(مسند امام احمد ج ۳)

(ح ۷۵۱۳، ۹۶۱۲)

حضرت ابو ہریرہ رضی اللہ عنہ سے روایت ہے کہ حضور پر نور ﷺ نے ارشاد فرمایا کہ تین دعائیں مقبول ہیں ان (کی قبولیت) میں کوئی شک نہیں۔ (۱) والد کی دعا (۲) مسافر کی دعا (۳) مظلوم کی دعا۔

وَعَنْ أَبِي هُرَيْرَةَ رَضِيَ اللَّهُ  
تَعَالَى عَنْهُ قَالَ قَالَ رَسُولُ اللَّهِ  
صَلَّى اللَّهُ تَعَالَى عَلَيْهِ وَسَلَّمَ  
ثَلَاثُ دَعَوَاتٍ مُسْتَجَابَاتٌ لَا  
شَكَّ فِيهِنَّ دَعْوَةُ الْوَالِدِ وَ

دَعْوَةُ الْمُسَافِرِ وَدَعْوَةُ الْمَظْلُومِ  
وَ عَنْ عَبْدِ اللَّهِ بْنِ عَبَّاسٍ  
رَضِيَ اللَّهُ تَعَالَى عَنْهُ عَنِ  
النَّبِيِّ صَلَّى اللَّهُ تَعَالَى عَلَيْهِ  
وَسَلَّمَ قَالَ خَمْسُ دَعَوَاتٍ  
يُستَجَابُ لِهِنَّ دَعْوَةُ  
الْمَظْلُومِ حَتَّى يَنْتَصِرَ وَ دَعْوَةُ  
الْحَاجِّ حَتَّى يَصْذَرَوْ دَعْوَةُ  
الْمُجَاهِدِ حَتَّى يَقُفَلَ وَ دَعْوَةُ  
الْمَرِيضِ حَتَّى يَبْرَأَ وَ دَعْوَةُ  
الْإِخِ لِإِخِيهِ بِظَهْرِ الْغَيْبِ ثُمَّ  
قَالَ وَ أَسْرَعُ هَذِهِ الدَّعَوَاتِ  
إِجَابَةُ دَعْوَةِ الْإِخِ بِظَهْرِ  
الْغَيْبِ. (رواه البيهقي في  
الدعوات الكبير)

(ترمذی کتاب الدعوات ج ۲ ص ۱۸۲)

حضرت عبداللہ بن عباس رضی اللہ تعالیٰ عنہما  
سے روایت ہے کہ حضور سرور عالم ﷺ نے  
ارشاد فرمایا کہ پانچ دعائیں (ضرور) قبول  
کی جاتی ہیں (۱) مظلوم کی دعا جب تک بدلہ  
نہ لے (۲) حج کے سفر پر جانے والے کی دعا  
جب تک گھر واپس نہ آ جائے (۳) اللہ کی راہ  
میں جہاد کرنے والے کی دعا جب تک لوٹ  
کر گھر نہ پہنچے (۴) مریض کی دعا جب تک  
اچھا نہ ہو جائے (۵) ایک مسلمان بھائی کی  
دعا دوسرے مسلمان بھائی کے لئے اس کے  
پیٹھ پیچھے (پھر فرمایا) کہ ان دعاؤں میں سب  
سے زیادہ جلدی قبول ہونے والی دعا وہ ہے  
جو ایک مسلمان بھائی دوسرے مسلمان بھائی  
کے لئے اس کے پیٹھ پیچھے کرے۔

دعاء کا آخری ذخیرہ:-

جو دعا دنیا میں قبول نہیں ہوتی وہ ذخیرہ آخرت بن کر حصول جنت کا باعث  
بن جاتی ہے۔

حدیث:- رسول اللہ ﷺ نے ارشاد فرمایا کہ اللہ تعالیٰ اپنے مومن بندے  
کو روز قیامت اپنے سامنے کھڑا کر کے پوچھے گا کہ اے میرے بندے میں نے تجھے  
دعا مانگنے کا حکم دیا اور اسے قبول کرنے کا تجھ سے وعدہ کیا، کیا تو مجھے پکارا کرتا تھا؟  
مومن جواب دے گا ہاں میرے اللہ۔

اللہ تعالیٰ فرمائے گا!



تو نے جتنی مرتبہ مجھے پکارا میں نے اتنی مرتبہ ہی تیری دعا قبول کی۔ کیا تو نے مجھے فلاں فلاں دن کسی غم و اندوہ سے نجات کے لیے نہیں پکارا تھا؟ جو میں نے تجھ سے دور کر دیا۔

بندہ کہے گا ہاں میرے اللہ۔

اللہ تعالیٰ فرمائے گا میں نے تجھے دنیا میں جلدی ہی اس کا صلہ دے دیا اور تو نے مجھے فلاں فلاں دن اپنے اوپر نازل ہونے والے غم و اندوہ سے نجات کے لیے نہیں پکارا تھا؟ جس سے تو نجات نہ پاسکا۔

مومن کہے گا ہاں میرے مولا کریم۔ (ایسا ہی ہوا)

اللہ تعالیٰ فرمائے گا!

میں نے اس کا اجر تیرے لیے جنت میں اتنی اتنی مقدار میں جمع کر دیا اور تو نے مجھے فلاں فلاں دن اپنی حاجت برآری کے لیے نہیں پکارا تھا؟ جو تجھے پوری ہوتی نہ دکھائی دی۔ اس کا بدلہ میں نے تیرے لیے جنت میں جمع کر رکھا ہے۔

مومن انسان جب بھی اللہ تعالیٰ کو پکارتا ہے یا تو اللہ تعالیٰ دنیا میں اس کی مراد دے دیتا ہے یا آخرت میں اس کے لیے جمع کر دیتا ہے۔ اس مقام پر مومن انسان خواہش کرے گا کہ اے کاش میری دعائیں دنیا میں پوری نہ ہوتیں اور مجھے آج ان کا صلہ ملتا۔ (متدرک حاکم ج ۱ ص ۴۹۴)

حرام خور کی دعا قبول نہیں ہوتی:

رسول اللہ نے فرمایا لوگو! اللہ تعالیٰ پاک ہے وہ صرف پاک ہی کو قبول کرتا ہے اور اس نے اس معاملہ میں جو حکم اپنے پیغمبروں کو دیا ہے وہی مومن بندوں کو دیا ہے۔ پیغمبروں کے لئے اس کا ارشاد ہے

يَا أَيُّهَا الرُّسُلُ كُلُّوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ

اور ایماندار بندوں سے فرمایا:



يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ. اس کے بعد رسول اللہ نے ایک ایسے آدمی کا ذکر فرمایا جو طویل سفر کر کے کسی مقدس مقام پر ایسی حالت میں جاتا ہے کہ اس کے بال پراگندہ ہیں جسم اور کپڑوں پر گرد و غبار ہے اور آسمان کی طرف ہاتھ اٹھا کر دعا کرتا ہے۔ اے میرے رب! اے میرے پروردگار اور حالت یہ ہے کہ اس کا کھانا حرام ہے اس کا پینا حرام ہے اس کا لباس بھی حرام ہے اور حرام غذا سے اس کا نشوونما ہوا ہے تو اس آدمی کی دعا کیسے قبول ہوگی۔

بعض لوگوں کو یہ خیال آتا ہے جب دعا اور اس کی قبولیت برحق ہے اور دعا کرنے والوں کے لئے اللہ کا وعدہ ہے۔

أَدْعُونِي أَسْتَجِبْ لَكُمْ. تم دعا کرو میں قبول کروں گا۔

پھر دعا شرف قبولیت سے کیوں محروم رہتی ہے؟

رسول اللہ ﷺ نے فرمایا:

انسان کی خوراک اور لباس اگر حلال طیب نہ ہو تو دعا کی قبولیت کے آڑے

یہ چیزیں بھی آ جاتی ہیں۔

وَعَنْ أَبِي هُرَيْرَةَ رَضِيَ اللَّهُ	حضرت ابو ہریرہ رضی اللہ تعالیٰ عنہ سے
تَعَالَى عَنْهُ قَالَ قَالَ رَسُولُ	روایت ہے کہ حضور اقدس ﷺ نے ارشاد
اللَّهِ صَلَّى اللَّهُ تَعَالَى عَلَيْهِ	فرمایا کہ بے شک اللہ پاک ہے اور وہ
وَسَلَّمَ إِنَّ اللَّهَ طَيِّبٌ لَا	پاک ہی (مال اور قول و عمل) قبول فرماتا
يَقْبَلُ إِلَّا طَيِّبًا وَإِنَّ اللَّهَ أَمَرَ	ہے (پھر فرمایا کہ) بلاشبہ (حلال کھانے
الْمُؤْمِنِينَ بِمَا أَمَرَهُ	کے بارے میں) اللہ جل شانہ نے
الْمُرْسَلِينَ فَقَالَ يَا أَيُّهَا	پیغمبروں کو جو حکم فرمایا ہے وہی مومنین کو حکم
الَّذِينَ آمَنُوا كُلُوا مِن	فرمایا ہے چنانچہ پیغمبروں کو خطاب کرتے
الطَّيِّبَاتِ وَاعْمَلُوا صَالِحًا وَ	ہوئے فرمایا کہ اے رسولو! طیب چیزیں
قَالَ تَعَالَى يَا أَيُّهَا الَّذِينَ	کھاؤ اور نیک کام کرو اور مومنین کو خطاب

کرتے ہوئے فرمایا ہے کہ ایمان والو! جو پاک چیزیں ہم نے تم کو دی ہیں ان میں سے کھاؤ، اس کے بعد حضور اقدس ﷺ نے ایک ایسے شخص کا ذکر فرمایا جو لمبا سفر کر رہا ہو اس کے ہال بکھرے ہوئے ہوں جس پر گرد و غبار اٹا ہو اور وہ آسمان کی طرف ہاتھ پھیلائے یا رب یا رب کہہ کر دعا کرتا ہو یہ شخص دعا تو کر رہا ہے اور اس شخص کو حرام غذا دی گئی ہے پس ان حالات کی وجہ سے اس کی دعا کیونکر قبول ہوگی۔

آمَنُوا كُلُوا مِن طَيِّبَاتِ مَا رَزَقْنَاكُمْ ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ يَا رَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَغُذِيَ بِالْحَرَامِ فَأَنَّى يُسْتَجَابُ لِذَلِكَ.

(مسلم شریف ج ۱ کتاب الزکوٰۃ صفحہ ۳۲۶)

### اوقات اجابت:

بعض مخصوص اوقات جن میں رحمت خداوندی بندے کی طرف زیادہ راغب اور متوجہ ہوتی ہے۔ ان مبارک و مقدس گھڑیوں میں بندے کی دعائیں اور التجائیں بارگاہ خداوندی میں جلد شرف قبولیت حاصل کر لیتی ہیں۔

حدیث:- حضرت ابوامامہ رضی اللہ تعالیٰ عنہ سے روایت ہے۔

رسول اللہ ﷺ سے پوچھا گیا کہ کون سی دعاء اللہ تعالیٰ کے ہاں سب سے زیادہ مقبول ہے؟ آپ نے فرمایا: رات کے آخری حصہ میں اور فرض نمازوں کے بعد جو دعا مانگی جائے (وہ زیادہ قبول ہوتی ہے) امام ترمذی نے اس حدیث کو حسن کہا!

قيل يا رسول الله صلى الله عليه وسلم اى الدعاء اسمع قال جوف الليل الاخر و دبر الصلوات المكتوبات. قال ترمذی هذا حديث حسن. (ترمذی ج ۲ ص ۱۸۸ کتاب الدعوات)

حدیث:-

حضرت عرباض بن ساریہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا جو آدمی فرض نماز پڑھے (اور اس کے بعد دل سے دعا کرے) تو اس کی دعا قبول ہوگی اور اسی طرح جو آدمی قرآن مجید ختم کرے اور دعا کرے تو اس کی دعا بھی قبول ہوگی۔

عن العرباض بن ساریہ قال قال رسول الله صلى الله عليه وسلم من صلى فريضة فله دعوة مستجابة و من ختم القرآن فله دعوة مستجابة. (معجم طبرانی ج ۱۸ ص ۲۵۹ حدیث ۶۴۷)

حدیث :-

حضرت جابر رضی اللہ تعالیٰ عنہ فرماتے ہیں میں نے رسول اللہ ﷺ کو فرماتے سنا کہ رات میں ایک خاص وقت ہے جو مومن بندہ اس وقت میں اللہ تعالیٰ سے دنیا یا آخرت کی کوئی خیر اور بھلائی مانگے گا تو اللہ تعالیٰ اس کو ضرور عطا فرمادے گا اور اس میں کسی خاص رات کی خصوصیت نہیں بلکہ اللہ تعالیٰ کا یہ کرم ہر رات میں ہوتا ہے۔

عن جابر قال سمعت رسول الله صلى الله عليه وسلم ان في الليل لساعة لا يوافقها رجل مسلم يسأل الله فيها خيرا من امر الدنيا والاخرة الا اعطاه اياه وذلك كل ليلة. (صحیح

مسلم ج ۱ ص ۲۵۸)

حدیث :-

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا اللہ جل شام آسمان دنیا کی طرف رات کے آخری حصہ میں نزول فرماتا ہے اور اعلان کرتا ہے کون مجھ سے دعا کرتا ہے میں اس کی دعا قبول کروں۔ کوئی سائل

عن ابی هريرة قال قال رسول الله صلى الله عليه وسلم ينزل ربنا تبارك وتعالى كل ليلة الى السماء الدنيا حين يبقى ثلث الليل الاخير يقول من يدعوني يستجيب له من

يا لینی فاعطیه من  
يستغفرنی فاغفرله. (صحیح  
مسلم ج ۱ ص ۲۵۸)  
ہے میں اس کے سوال کو پورا کروں۔  
کوئی گناہوں کی بخشش کا طلبگار ہے میں  
اس کے گناہوں کو بخش دوں۔

حدیث :- عبد اللہ بن عباس سے روایت ہے کہ رسول اللہ ﷺ نے فرمایا:  
اذا كان ليلة الجمعة فان  
استطعت ان تقوم في ثلث  
الليل الاخر فانها ساعة  
مشهودة والدعاء فيها  
مستجاب.  
جمعہ کی شب کے آخری حصہ میں ایک ایسی  
مبارک گھڑی ہے۔ جس میں دعا قبول  
ہوتی ہے۔ اگر تم سے ہو سکے تو اس وقت  
اٹھ کر اس سے فائدہ اٹھا لو۔ (ترمذی ج ۲  
ص ۱۹۷ ابواب الدعوات باب فی دعا النبی)

### حکیم الامت تھانویؒ نے فرمایا

ہر منفرد امام اور مقتدی کے لیے دعا کرنا مستحب ہے احادیث معتبرہ اور  
مذاہب اربعہ کی روایات فقہیہ سے ثابت ہے۔ میں نے اس رسالہ کا  
خلاصہ لکھ دیا۔ تاکہ ان بے باک لوگوں کی زبانبندی ہو۔ جو دعا بعد نماز کو  
بدعت کہتے ہیں۔

(امداد الفتاوی ج ۱ ص ۵۶۰)

## دعا کے لئے ہاتھ اٹھانے کا مسنون طریقہ

احادیث میں حاجات طلبی میں دعا کے لئے ہاتھ اٹھانے کا مسنون طریقہ اور اس کے آداب بھی مذکور ہیں۔

### دعا کرنے کا پہلا ادب:

تو یہ ہے کہ بندہ اپنے دونوں ہاتھ سینے یا کندھے کے مقابل تک اٹھائے۔ چنانچہ حضرت عبداللہ بن عباس رضی اللہ تعالیٰ عنہما سے روایت ہے۔

المسألة ان ترفع يديك	اللہ تعالیٰ سے حاجت طلبی کا مسنون
حذو منكبيك --	طریقہ یہ ہے کہ بندہ اللہ تعالیٰ سے
والابتهاال ان تمد يديك	مانگتے وقت اپنے کندھوں تک ہاتھ
جميعاً. (ابوداؤد ج ۱ ص ۱۴۸)	اٹھائے اور دعا کے وقت نہایت درجہ کی
باب الدعاء ابواب شهر	عاجزی و مسکنت یہ ہے کہ دونوں ہاتھ
(رمضان)	اللہ کے سامنے پھیلائے۔

ابن شہاب زہری کی مرسل روایت میں ہے۔

كان رسول الله صلى الله	رسول اللہ ﷺ دعا میں اپنے سینے تک
عليه وسلم يرفع يديه عند	ہاتھ اٹھاتے پھر ان کو اپنے چہرہ مبارک
صدره في الدعاء ثم يمسع	پر پھیر لیتے۔ (مصنف عبدالرزاق ج ۲
بهما وجهه.	ص ۲۴۷)

### دوسرا ادب:

یہ ہے کہ سیدھے ہاتھوں سے دعا کی جائے ہاتھ الٹے کر کے دعا نہ کی جائے۔ حدیث:- حضرت عبداللہ بن عباس رضی اللہ تعالیٰ عنہما سے روایت ہے:



ان رسول الله صلى الله عليه وسلم كان اذا دعا جعل باطن كفه الى وجهه۔  
 رسول الله ﷺ دعا میں دونوں ہاتھوں کی اندرونی ہتھیلیاں چہرہ کی طرف رکھتے تھے۔  
 (طبرانی کبیر ج ۱۱ ص ۳۴۴ حدیث ۱۲۲۳۴)

حدیث :- حضرت ابن عباسؓ سے روایت ہے:

قال رسول الله صلى الله عليه وسلم اذا سألتهم الله فسألوه ببطون اكفكم ولا تسألوه بظهورها۔ (ابوداؤد ج ۱ ص ۱۴۸)  
 رسول الله ﷺ نے ارشاد فرمایا: جب تم اللہ تعالیٰ سے مانگو تو دعا میں اپنی ہتھیلیاں سامنے رکھ کر دعا کرو اور اپنے ہاتھ اٹے کر کے دعا نہ مستدرک حاکم ج ۱ ص ۵۳۶ مانگو۔

حدیث :- حضرت ابن عباس رضی اللہ عنہ سے روایت ہے:

قال رسول الله صلى الله عليه وسلم اذا دعوت الله فادع بباطن كفك ولا تدع بظهورها۔  
 رسول الله ﷺ نے فرمایا: جب تم اللہ تعالیٰ سے دعا مانگو تو اپنی ہتھیلیوں کو سامنے کر کے دعا کرو اور ہاتھوں کو الٹا کر کے دعا نہ مانگو (ابن ماجہ ص ۲۷۵ ابواب الدعاء)

### تیسرا ادب:

تیسرا ادب دعا کا یہ ہے کہ دعا والے بابرکت ہاتھ چہرہ پر پھیرے جائیں۔  
 حدیث :-

عن عمر ان رسول الله صلى الله عليه وسلم كان اذا مديديه في الدعاء لم يرد هما حتى يمسح بهما وجهه۔  
 حضرت عمر رضی اللہ تعالیٰ عنہ بیان کرتے ہیں کہ رسول اللہ ﷺ جب دعا کے لئے ہاتھ اٹھاتے تو انہیں چہرے پر پھیرنے سے پہلے نہیں لوٹاتے تھے۔ (مستدرک حاکم ج ۱ ص ۵۳۶ ترمذی ج ۲ ص ۱۷۴)

حدیث :-

ان النبی صلی اللہ علیہ وسلم کان اذا دعا فرفع یدیه مسح وجہہ بیدیه:

رسول اللہ ﷺ جب دعا کرتے تو ہاتھ بھی اٹھاتے اور دونوں ہاتھ چہرہ پر پھیرتے تھے۔ (ابوداؤد ج ۱ ص ۱۳۸)

### چوتھا مسنون ادب:

چوتھا مسنون ادب یہ ہے کہ ہاتھوں کو ساتھ جوڑ کر دعا نہ کی جائے بلکہ درمیان میں معمولی سا فاصلہ رکھا جائے علامہ قسطلانی لکھتے ہیں۔

وهذا يقتضى ان تكون (ای یدین) متفرقتین مبسوطتین لا کھینة الاغتراف. (مواہب لدنیہ ج ۱۲ ص ۲۸ بحوالہ تحفة المطلبہ ص ۱۲۹)

اس حدیث (یعنی مامن عبد یسسط الخ) کا تقاضا یہ ہے کہ دونوں ہاتھ علیحدہ پھیلے ہوئے ہوں۔ (یعنی درمیان میں معمولی فاصلہ ہو) ملا کر اس طرح نہ رکھیں۔ جس طرح لپ بھر پانی لینے میں ملائے جاتے ہیں۔

حدیث: - حضرت ابن عباس کی روایت کے آخری حصہ میں ہے:

فاذا فرغتم فامسحوا بها وجوہکم. (ابوداؤد ج ۱ ص ۱۴۸)

جب تم دعا سے فارغ ہونے لگو تو دونوں ہاتھ چہرے پر پھیر لو۔

باب الدعاء ابواب شهر رمضان

### چہرے پر ہاتھ پھیرنے کی حکمت:

دعا کا پانچواں مسنون ادب چہرے پر ہاتھ پھیرنا ہے۔ رسول اللہ ﷺ دعا کے اختتام پر دونوں ہاتھ چہرے پر پھیر لیتے تھے۔

حدیث: - عبد اللہ بن عمر رضی اللہ تعالیٰ عنہما سے روایت ہے۔

ثم اذا رد یدیه فلیفرغ ذلک الخیر علی وجہہ. (المعجم طبرانی کبیر ج ۱۲ ص ۳۲۳ حدیث ۱۳۵۵۷)

دعا سے فارغ ہو کر جب ہاتھ نیچے کرنا ہوں تو پہلے دونوں ہاتھوں کو چہرے پر پھیرے۔ تاکہ یہ خیر و برکت چہرے پر بھی پہنچ جائے۔

قاضی مدینہ یحییٰ بن سعید الانصاری تابعی حضرت انس بن مالک، حضرت سائب بن یزید اور فقہاء سبعہ مدینہ اور کبار تابعین کا معمول اس طرح بیان کرتے ہیں۔

کانوا یدعون ثم یردون ایدیہم  
علی وجوہہم لیردوا البرکۃ.  
(مصنف عبدالرزاق ج ۲ ص ۲۵۳)  
بحوالہ تحفۃ المطلوبہ ص ۱۲۲)

یہ حضرات دعاؤں میں ہاتھ اٹھاتے  
تھے۔ پھر آخر میں دونوں ہاتھوں کو  
چہرے پر پھیرتے تھے۔ تاکہ یہ خیر و  
برکت چہرہ پر بھی پہنچ جائے۔

صاحب مراقی الفلاح فرماتے ہیں:

”دعا کے بعد منہ پر ہاتھ پھیرنے کی حکمت یہ بیان کی گئی ہے کہ دعا کے  
دوران جو برکات ہاتھ پر نازل ہوتی ہیں ان سے چہرہ بھی فیض یاب ہو  
جائے اور اس میں تکالیف دور ہونے نیز عنایات خداوندی حاصل  
ہونے کا نظریہ بھی پایا جاتا ہے۔ (مراقی الفلاح ص ۱۷۳)

چھوٹوں سے دعا کی درخواست:

عمر اور مرتبہ میں اپنے سے چھوٹے آدمی سے بھی دعا کی درخواست کرنا سنت ہے۔  
حدیث:-

عن عمر بن الخطاب قال  
استاذ نب النبی صلی اللہ  
علیہ وسلم فی العمرة  
فاذن وقال اشركنا یا اخی  
فی دعائک ولا تنسنا  
فقال کلمہ ما یسرنی ان  
لی بها الدنیا. (ابوداؤد ج ۱  
ص ۱۴۹)

حضرت عمر بن خطاب رضی اللہ عنہ سے روایت  
ہے بیان فرماتے ہیں کہ ایک دفعہ میں نے عمرہ  
کرنے کے لئے مکہ معظمہ جانے کی رسول  
اللہ ﷺ سے اجازت چاہی تو آپ نے مجھے  
اجازت عطا فرمائی اور ارشاد فرمایا: ”بھیا ہمیں  
بھی اپنی دعاؤں میں شامل کرنا اور ہم کو بھول  
نہ جانا حضرت عمر رضی اللہ عنہ فرماتے ہیں کہ  
آپ نے مجھے مخاطب کر کے یہ بھیا کا جو کلمہ کہا:  
اگر مجھے اس کے عوض ساری دنیا دے دی

جائے تو میں راضی نہ ہوں گا۔

پہلے اپنے لئے دعا:-

رسول اللہ ﷺ کی عادت شریفہ تھی۔

کان اذا ذکر احدا فدعاه جب کسی کو یاد فرماتے اور اس کے لئے

بدا بنفسه. (ترمذی ابواب دعا کرنا چاہتے تو پہلے اپنے لئے مانگتے۔

الدعوات ج ۲ ص ۱۷۶) پھر اس شخص کے لئے دعا فرماتے۔

دعا کے آداب میں سے یہ بھی ہے کہ جب کسی دوسرے شخص کے لئے دعا کرنی ہو تو

پہلے اللہ تعالیٰ سے اپنے لئے مانگے اس کے بعد دوسرے کے لئے۔ اگر صرف

دوسرے کے لئے مانگے گا تو اس کی حیثیت محتاج سائل کی نہ ہوگی۔ بلکہ صرف

”سفارشی“ کی سی ہوگی اور یہ بات دربار الہی کے کسی منگتا کے لئے مناسب نہیں

ہے۔ اس لئے رسول اللہ ﷺ کا بھی یہی دستور تھا کہ جب آپ کسی دوسرے کے

لئے دعا فرمانا چاہتے تھے تو پہلے اپنے لئے مانگتے۔ عبدیت کاملہ کا تقاضا یہی ہے۔

خفی دعا افضل ہے:

مفتی سید عبدالرحیم لاہوری نے ایک سوال کے جواب میں بڑی محققانہ بحث

فرمائی ہے۔ جسے قارئین کی خدمت میں پیش کیا جاتا ہے۔

سوال:- بعد نماز پنجگانہ امام کے لئے مستحب اور مسنون جہر دعا مانگنا ہے یا سرا؟ عام

طور پر لوگ جہر دعا کرنے کو پسند کرتے ہیں۔ امام کی دعا پر آمین آمین کہنے کو فضیلت

کی چیز سمجھتے ہیں جو امام سر دعا مانگتا ہے اس سے ناخوش ہوتے ہیں اور اعتراض کرتے

ہیں کہ ہم کو آمین کہنے سے محروم کیا جاتا ہے۔ شرعی حکم کیا ہے؟ بینوا تو جروا

الجواب:- فرض نماز کے بعد امام اور مقتدی کے مل کر دعا مانگنے کی بڑی فضیلت ہے

اور اس کا مسنون اور افضل طریقہ یہ ہے کہ امام اور مقتدی دونوں آہستہ آہستہ دعا

مانگیں یہ طریقہ اخلاص سے پر خشوع و خضوع عاجزی والا و نیز دل پر اثر انداز

قبولیت کے قریب اور ریاکاری سے دور ہے۔ دعا میں اصل اخفاء ہے۔

کما قال الله تعالى اُدْعُوا رَبُّكُمْ تَضَرُّعًا وَخُفْيَةً اِنَّهُ لَا يُحِبُّ الْمُتَعَدِّينَ (قرآن مجید)

یعنی اے بندو اپنے رب سے گڑ گڑا کر اور چپکے چپکے دعا کرتے رہو۔ (زور سے دعا کرنا حد سے تجاوز کرنا ہے اور) بے شک خداوند قدوس حد سے تجاوز کرنے والوں کو پسند نہیں فرماتے۔

مذکورہ آیت میں اللہ عزوجل نے دعا کے دو آداب بیان فرمائے (۱) دعا عاجزی اور گریہ وزاری کے ساتھ ہونی چاہئے۔ (۲) دعا آہستہ آہستہ مانگنی چاہئے۔ حضرت زکریا علیہ الصلوٰۃ والسلام کا بھی یہی طریقہ تھا کما قال اللہ تعالیٰ اِذْ نَادَى رَبَّهُ نِدَاءً خَفِيًّا۔ یعنی (زکریا علیہ السلام نے) پکارا اپنے رب کو چپکے چپکے۔

نیز حدیث شریف میں ہے۔ خَیْرُ الدُّعَاءِ الْخَفِیِّ۔ بہتر دعا خفی ہے۔ دوسری حدیث میں ہے۔

یا ایہا الناس اربعوا علی انفسکم انکم لیس تدعون اصم ولا غائبا انکم تدعون سميعاً و قریباً و هو معکم۔ (بخاری شریف ج ۲ ص ۶۰۵)

اے لوگو! اپنی جانوں پر نرمی کرو تم اس ذات کو نہیں پکار رہے ہو جو بہری اور غائب ہے تم تو سمیع اور قریب ذات کو پکار رہے ہو اور وہ ہر وقت تمہارے ساتھ ہے۔

مسلم شریف ج ۲ ص ۳۴۶)

تفسیر کبیر میں علامہ امام رازی رحمۃ اللہ فرماتے ہیں۔

واعلم ان الاخفاء معتبر فی الدعاء یدل علیہ وجوہ (الاول) هذه الآية (ای ادعوا ربکم الخ) فانها تدل علی انه

علامہ رازی کے کلام کا خلاصہ یہ ہے۔ خوب سمجھ لو کہ دعاء میں اخفاء ہی قابل عمل ہے اور اس کی چند دلیلیں ہیں (پہلی دلیل) مذکورہ آیت ادعوا ربکم



تعالیٰ امر بالدعاء مقروما  
بالاخفاء و ظاهر الامر  
للاجوب فان لم يحصل  
الاجوب فلا اقل من كونه ندباً  
ثم قال تعالى يعدة انه لا يحب  
المعتدين والاظهر ان المراد انه  
لا يحب المعتدين في ترك  
هذين الامرين المذكورين  
وهما التضرع والاخفاء فان  
الله تعالى لا يحبه و محبة الله  
عبارة عن الثواب فكان المعنى  
ان من ترك في الدعاء  
التضرع والاخفاء فان الله لا  
يشبه البتة ولا يحسن اليه و من  
كان كذلك كان من اهل  
العقاب لا محالة فظهر ان قوله  
تعالى انه لا يحب المعتدين  
كالتهديد الشديد على ترك  
التضرع والاخفاء في الدعاء.

تفسير بیضاوی میں:

فان الاخفاء دليل الاخلاص

(ص ۲۹۴)

الی قوله (انه لا يحب المعتدين)  
یہ آیت اس پر دلالت کرتی ہے کہ اللہ  
تعالیٰ نے بندوں کو آہستہ آہستہ دعا  
مانگنے کا حکم فرمایا ہے اور صیغۂ امر ظاہراً  
وجوب کے لئے ہوتا ہے ورنہ کم از کم  
ندب کے لئے تو ہوگا ہی پھر بعد میں  
خداوند تعالیٰ نے فرمایا انه لا يحب  
المعتدين اور اس کے ظاہری معنی یہ  
ہیں کہ اللہ تعالیٰ مذکورہ دو امر (تضرع و  
اخفاء) میں حد سے تجاوز کرنے والوں  
کو پسند نہیں فرماتے اور آیت میں لا  
يحب سے لایشبہ مراد ہے اب آیت  
کے معنی یہ ہوں گے کہ جو لوگ دعا میں  
تضرع اور اخفاء کو چھوڑ دیں۔ تو اللہ  
تعالیٰ کے نزدیک وہ ثواب کے مستحق  
نہیں ہوں گے بلکہ سزا کے حقدار ہوں  
گے۔ (تفسیر کبیر ج ۳ ص ۳۲۷)

آہستہ آہستہ دعا کرنا اخلاص کی دلیل  
(علامت) ہے (اور خدا تعالیٰ کو اخلاص  
والاعمل از حد محبوب ہے)۔

تفسیر مہانگی میں ہے:

والا فضل فی الدعاء الاخفاء

فان الاخفاء دلیل الاخلاص.

تفسیر روح البیان میں ہے:

ادعوا ربکم الخ ای

متضرعین متذلّلین مخفّین

الدعاء لیكون اقرب الی

الاجابة لكون الاخفاء دلیل

الاخلاص والاحتراز عن

الریاء.

تفسیر فتح البیان میں ہے:

والخفية الاسرار به فان

ذلک اقطع العرق الریاء.

(ج ۲ ص ۴۰)

اور تفسیر مظہری میں ہے:

ویدل علی کون ذکر السر

افضل ومجمعا علیہ من

الصحابہ من تبعهم قول

الحسن ان بین دعوة السر و

دعوة العلانية سبعون ضعفا

ولقد کان المسلمون

یجتهدون فی الدعاء وما یسمع

دعاء میں اخفاء افضل ہے۔ اس لئے

کہ یہ طریقہ اخلاص سے قریب ہے۔

ادعوا ربکم الخ یعنی خشوع، خضوع،

عاجزی اور آہستگی کے ساتھ دعا کرو کہ

یہ قبولیت کے قریب ہے۔ اس لئے کہ

سرّ دعا کرنا اخلاص کی علامت ہے اور

ریا کاری سے دوری کی دلیل ہے۔

(ج ۳ ص ۱۷۷)

(ایت ادعوا ربکم تضرعاً خفیہ میں)

خفیہ کے معنی سرّ دعا کرنے کے لئے ہیں۔

اس لئے کہ یہ (سرّ دعا کرنا) ریا کاری کی

رگ کو کاٹنے کے لئے بہت ہی مؤثر ہے۔

سری ذکر افضل ہے۔ صحابہ اور تابعین کا

اسی پر اتفاق رہا ہے۔ حسن بصری رحمہ

اللہ کا قول ہے کہ سری دعاء اور جہری دعاء

میں ستر درجہ کا فرق ہے۔ مسلمان بہت

لگن سے دعا کرتے تھے۔ مگر ان کی

آواز قطعاً سنائی نہیں دیتی تھی۔ صرف

لبوں کی سرسراہٹ محسوس ہوتی تھی۔

لهم صرحا الهمسا بينهم و بين ربهم و ذلك ان الله سبحانه و تعالى يقول ادعوا ربكم تضرعا خفية و ان الله ذكر عبدا صالحا و رضى فعله فقال اذ نادى ربه نداء خفيا و ايضا يدل على فضل الذكر الخفى حديث سعد بن ابى وقاص قال رسول الله صلى الله عليه وسلم خير الذكر الخفى و خير الرزق ما يكفى اهـ

کیونکہ اللہ تعالیٰ فرماتا ہے ادعو ربکم تضرعا و خفۃ اور عبد صالح (حضرت زکریا علیہ السلام) کے تذکرہ میں فرمایا۔ اذا نادى ربه نداء خفيا۔ حضرت سعد بن ابی وقاص رضی اللہ عنہ کی روایت ہے کہ رسول اللہ ﷺ نے فرمایا بہترین ذکر دعاء خفی ہے اور بہترین رزق وہ ہے جو بقدر کفایت ہو۔ (ترجمہ تفسیر مظہری ج ۴ ص ۳۱۷ ہکذا فی تفسیر روح المعانی ج ۸ ص ۱۳۹)

اسی وجہ سے امت کے ائمہ اربعہ میں اس بارے میں کوئی اختلاف نہیں ہے کہ دعا سرا ہی افضل ہے۔ چنانچہ امداد الفتاویٰ میں ”مسلك السادات الى سبيل الدعوات“ (جس کو علامہ فاضل شیخ محمد علی بن شیخ حسین مرحوم مفتی مالکیہ مقیم مکہ مکرمہ نے ۱۳۲۱ھ میں تالیف فرمایا) کے حوالہ سے نقل فرماتے ہیں۔

اعلم انه لا خلاف بان المذاهب الاربعة في ندب الدعاء سر اللامام والفذ واجاز المالكية والشافعية جهر الامام به لتعليم المامومين او تامينهم على دعائه. (ج ۱ ص ۵۴۹)

خوب سمجھ لیجئے کہ مذاہب اربعہ (حنفی، شافعی، مالکی، حنبلیہ) میں اس بارہ میں کوئی اختلاف نہیں کہ (نماز کے بعد) آہستہ دعا مانگنا امام اور منفرد کے لئے مستحب ہے۔ مالکیہ اور شافعیہ امام کے لئے اس کی اجازت دیتے ہیں کہ دعا جہر پڑھے تاکہ مقتدیوں کو تعلیم ہو یا اسکی دعا پرا آمین کہہ سکیں۔

اسی طرح امام نووی رحمۃ اللہ علیہ فرماتے ہیں:

اما الدعاء فيسريه بلا خلاف. (مسلم ج ۱ ص ۳۱۱) یعنی اس میں کسی کا اختلاف نہیں کہ دعا سرا کرنی چاہئے۔

فتاویٰ سراجیہ میں ہے: يستحب في الدعاء الاخفاء ورفع الصوت بالدعاء بدعة فتاویٰ بزازیہ میں ہے:

يدعو الامام جهراً لتعليم القوم ويخافته القوم اذا تعلم القوم و يخافت هو ايضاً و ان جهراً فهو بدعة. (فتاویٰ بزازیہ جلد اول مع الہندیہ ج ۴ ص ۴۳) امام مقتدیوں کو سکھانے کے لئے جہراً دعا کرے اور جب مقتدی سیکھ جائیں تو مقتدی اور امام دونوں آہستہ دعا کریں اگر زور سے دعا کی تو یہ بدعت ہے۔

معلوم ہوا کہ جہراً دعا مانگنے پر مداومت نہیں ہونی چاہئے۔

حافظ ابن حجر رحمۃ اللہ علیہ تحریر فرماتے ہیں:

والمختاران الامام والمأموم يخفيان الذكر الا ان احتاج الى التعليم (فتح الباری ج ۲ ص ۳۶۹) یعنی مختار طریقہ یہ ہے کہ امام اور مقتدی ذکر (دعا) آہستہ آواز سے کریں ہاں جب دعا کے سکھانے کی ضرورت ہو پھر (سیکھنے تک) مضائقہ نہیں۔

عالمگیری میں ہے:

والسنة ان يخفي صوته بالدعاء كذا في الجوهر النيرة ج ۱ ص ۱۴۸ الباب الخامس في كيفية اداء الحج۔ یعنی سنت طریقہ یہ ہے کہ سرا دعا مانگے۔

البحر الرائق میں ہے:

لقله تعالى انه لا يحب  
المعتدين ای الجاهرين  
بالدعاء. (ج ۲ ص ۱۹۲)

تفسیر روح المعانی میں ہے:

وتری كثيراً من اهل  
زمانک يعتمدون الصراخ  
فی الدعاء خصوصاً فی  
الجوامع حتی يعظم اللغط  
و شد و تستک المسمع  
و تستد ولا يدرون انهم  
جمعوا بین بدعتین رفع  
الصوت فی الدعاء و کون  
ذلک فی المسجد و روی  
ابن جریر عن ابن جریج ان  
رفع الصوت بالدعاء من  
الاعتداء المشار الیه بقوله  
سبحانه انه لا يحب  
المعتدين.

یعنی فرمانِ خداوندی "انه لا يحب  
المعتدين" کا مطلب یہ ہے کہ زور زور سے  
دعا کرنے والوں کو خدا تعالیٰ پسند نہیں فرماتے۔

تم بہت سے اماموں کو دیکھو گے کہ وہ  
دعا زور زور سے مانگتے ہیں خاص کر  
جامع مسجدوں میں حتیٰ کہ اتنا پیچتے ہیں  
کہ جس کی وجہ سے (گویا) کان  
بہرے اور بند ہو جاتے ہیں۔ حالانکہ وہ  
نہیں جانتے کہ وہ بدعتوں کو جمع کر رہے  
ہیں (۱) زور سے دعا مانگنا (۲) مسجد  
میں یہ حرکت کرنا۔ ابن جریر نے ابن  
جرج سے نقل کیا ہے کہ دعا میں آواز  
بلند کرنا اس اعتداء (حد سے تجاوز کرنا)  
میں سے ہے۔ جس کی طرف اللہ تعالیٰ  
نے اپنے اس قول انه لا يحب  
المعتدين سے اشارہ فرمایا ہے۔

(ج ۸ ص ۱۳۹ سورۃ اعراف)

خلاصہ کلام یہ کہ مذکورہ محدثین، مفسرین اور فقہاء کے اقوال سے صراحتہً  
معلوم ہوتا ہے کہ سرادعا مانگنا، امام، مقتدی اور منفرد ہر ایک کے لئے افضل اور مسنون  
ہے۔ امام کا زور سے دعا مانگنے کی عادت بنالینا خلاف اولیٰ اور مکروہ ہے۔ اماموں کو  
چاہئے کہ سنت کی عظمت اور اہمیت کو پہچانیں۔ اور اس پر عمل کرنے کی کوشش کریں۔  
عوام اور خواہشات نفسانی کی پیروی نہ کریں۔



اقوال مذکورہ کے علاوہ اکابرین کے اقوال بھی ملاحظہ فرمائیں۔

حضرت مفتی اعظم مولانا مفتی کفایت اللہ صاحب نور اللہ مرقدہ تحریر فرماتے ہیں:

”نیز امام کا زور زور سے دعا مانگنا بھی مکروہ ہے۔ اگرچہ تنزیہی اور خلاف اولیٰ ہی ہے لیکن اس کے اختیار کرنے اور عادت بنانے کی ضرورت ہی کیا ہے۔ مکروہ بہر حال مکروہ ہے۔ اسے چھوڑنا ہی بہتر ہے اور اولویت اور بہتری اس کے خلاف میں ہے۔“

(الفائس المرغوبہ ص ۵۰۴)

اخیر میں مفتی اعظم (پاکستان) حضرت مولانا مفتی محمد شفیع صاحب رحمۃ اللہ علیہ کا فتویٰ ملاحظہ فرمائیے۔ سب سے بڑا مفسدہ یہ ہے کہ امام بآواز دعائیہ کلمات پڑھتا ہے اور عام طور پر بہت سے لوگ مسبوق ہوتے ہیں۔ جو باقی ماندہ نماز کی ادائیگی میں مشغول ہیں۔ ان کی نماز میں خلل آتا ہے۔ یہی وجہ ہے کہ رسول کریم ﷺ اور صحابہ و تابعین اور ائمہ دین کسی سے یہ صورت منقول نہیں کہ نماز کے بعد وہ (امام) دعا کرے اور مقتدی صرف آمین کہتے رہیں۔

خلاصہ یہ ہے کہ طریقہ مروجہ قرآن کے بتلائے ہوئے طریقہ کے بھی خلاف ہے اور رسول اللہ ﷺ اور صحابہ کرام کی سنت کے بھی خلاف ہے۔ اس لئے عام حالات میں اس سے اجتناب کر کے امام و مقتدی سب آہستہ آہستہ دعاء مانگیں۔ ہاں کسی خاص موقع پر جہاں مذکورہ مفسدہ ہوں کوئی ایک جہراً دعاء کرے اور دوسرے آمین کہیں۔ اس میں بھی مضائقہ نہیں۔ (احکام دعاء ص ۱۱)

حضرت شیخ الہند رحمہ اللہ تحریر فرماتے ہیں:

بدعت کی جڑ یہ ہے کہ اپنی طرف سے کوئی مصلحت سمجھ کر خلاف سلف صالحین و نصوص واردہ کوئی فعل اختیار کر لیا جائے۔ بدعت دفعۃً نہیں آتی۔ اسی طرح آہستہ آہستہ آتی ہے۔ اہل فہم پہلے سے ہی سمجھ جاتے ہیں اور روک دیتے ہیں۔ دوسرے لوگ بعد میں متنبہ ہوتے ہیں۔ (الورد الغذی علی جامع الترمذی ص ۷۰)

اماموں کو چاہئے مذکورہ اقوال میں غور و تدبر کریں۔ مقتدیوں کو بھی امام کو  
بجہر اُدا کرنے پر مجبور نہیں کرنا چاہئے۔ خدا تعالیٰ ہر ایک کی دعا سنتا ہے۔ عربی میں  
یاد نہ ہو تو فارسی میں اردو میں گجراتی وغیرہ میں جو اس کی زبان ہو۔ اسی زبان میں دعا  
مانگے خدا تعالیٰ ہماری عبادات کو بدعات اور مکروہات سے محفوظ رکھے۔ آمین  
مساجد کے امام مقتدی اور مقتدر علماء غفلت برتتے رہے تو یہ بدعت جڑ پکڑ  
جائے گی اور سنت کی نورانیت اور دعا کی برکات سے امت محروم ہو جائے گی۔  
(فتاویٰ رحیمیہ ج ۴ ص ۳۲۵ تا ۳۲۶)

### خفی دعا ستر گناہ افضل ہے:

محقق عصر حاضر شیخ الحدیث مولانا سرفراز خان صفدر ارشاد فرماتے ہیں:  
حضرت امام حسن بصریؒ کے اس ارشاد کہ مسلمان پوری وسعت اور ہمت  
سے دعا کیا کرتے تھے لیکن ان کی آواز نہیں سنی جاتی تھی اور قرآن کریم کی دُعاؤں  
(أَدْعُوا رَبَّكُمْ الْآيَةِ اور اِذْ نَادَى رَبَّهُ نِدَاءً خَفِيًّا) سے ذکر بالسر پر استدلال کا  
تذکرہ تفسیر خازن ج ۲ ص ۲۲۱ طبع مصر تفسیر روح المعانی ج ۸ ص ۱۳۹ طبع مصر تفسیر  
ابن کثیر ج ۲ ص ۲۲۱ طبع مصر اور تفسیر کبیر ج ۱۳ ص ۱۳۱ طبع مصر میں بھی موجود ہے اور  
تفسیر کبیر میں یہ بھی مذکور ہے۔

الحجة الرابعة قوله عليه	چوتھی حجت آنحضرت ﷺ کا ارشاد ہے
السلام دعوة في السر	کہ آہستہ ایک دفعہ کی دعا بلند آواز سے
تعديل سبعين دعوة في	ستر مرتبہ دعا کے برابر ہے اور نیز آپ
العلانية و عنه عليه السلام	نے ارشاد فرمایا کہ بہترین ذکر وہ ہے جو
خير الذكر الخفي و خير	آہستہ ہو اور بہترین رزق وہ ہے جو
الرزق ما يكفي.	کفایت کرے۔ (ج ۱۳ ص ۱۳۱)

اس سے بھی معلوم ہوا کہ آہستہ دعا کے بلند آواز سے دعا پر ستر گنا ثواب  
زیادہ ہونے پر صرف حضرت حسن بصریؒ کا قول و ارشاد نہیں بلکہ بقول امام رازیؒ اس

کے بارے میں آنحضرت ﷺ کی حدیث بھی موجود ہے اور یہ وہی حدیث ہے جس کا ذکر تفسیر مظہری کے حوالہ سے پہلے ہو چکا ہے۔

(د) حضرت امام ابو حنیفہؒ کا اس آیت کریمہ سے اخفاء دعاء پر استدلال اس قدر واضح ہے کہ امام ابو عبد اللہ محمد بن عمر فخر الدین الرازی الشافعیؒ (المتوفی ۶۰۶ھ) نے فقہی مسلک کے اختلاف اور منطقی اور فلسفی ہونے کے باوجود امام صاحبؒ کے استدلال کو صرف صحیح اور درست ہی تسلیم نہیں کیا بلکہ سپر ڈال کر ان کے ہمنوا ہو گئے ہیں چنانچہ وہ لکھتے ہیں:

قال ابو حنیفة رحمہ اللہ تعالیٰ	امام ابو حنیفہؒ فرماتے ہیں کہ آہستہ آمین
اخفاء التأمین افضل وقال	کہنا افضل ہے اور امام شافعیؒ فرماتے
الشافعی رحمہ اللہ تعالیٰ	ہیں کہ اس کا اظہار کرنا افضل ہے امام
اعلانه افضل و احتج ابو	ابو حنیفہؒ نے اپنے قول کی صحت پر یوں
حنیفة رحمہ اللہ تعالیٰ علی	استدلال کیا ہے کہ آمین میں دو وجہیں
صحة قوله قال فی قوله آمین	ہیں پہلی یہ کہ وہ دعا ہے اور دوسری یہ کہ
وجہان احدهما انه دعاء	وہ اللہ تعالیٰ کے ناموں میں سے ہے
والثانی انه من اسماء اللہ	پس اگر آمین دعا ہے تو واجب ہے کہ
تعالیٰ فان کان دعاءً وجب	آہستہ پڑھی جائے کیونکہ اللہ تعالیٰ کا
اخفائه لقوله تعالیٰ اَدْعُوا رَبَّكُمْ	ارشاد ہے کہ تم اپنے رب کو عاجزی سے
تضرعاً وخفیةً و ان کان اسما	اور آہستہ پکارو اور اگر وہ اللہ تعالیٰ کے
من اسماء اللہ تعالیٰ و جب	ناموں میں سے ہو تب بھی اس کا اخفاء
اخفائه لقوله تعالیٰ و اذکر	واجب ہے کیونکہ اللہ تعالیٰ کا ارشاد ہے
ربک فی نفسک تضرعاً و	اور ذکر کر اپنے رب کا اپنے دل میں
خفیةً فان لم یثبت الوجوب	عاجزی سے اور ڈرتے ہوئے سوا اگر
فلا اقل من الندیبة و نحفی	وجوب ثابت نہ ہو تو استحباب سے کیا کم

بہذا القول نقول . (تفسیر کبیر) ہوگا؟ اور ہم بھی اسی قول کے قائل  
ج ۱۳ ص ۱۳۱ طبع مصر) ہیں۔

اس سے ایک بات تو یہ ثابت ہوئی کہ امام فخر الدین الرازیؒ کے نزدیک  
حضرت امام ابو حنیفہؒ کا دونوں آیتوں سے اس بات پر استدلال صحیح ہے کہ دعا بھی  
آہستہ ہو اور ذکر اللہ بھی آہستہ ہو اور دوسری بات یہ ثابت ہوئی کہ امام رازیؒ آہستہ  
آمین کہنے کے حق میں ہیں اور اس مسئلہ میں وہ حضرت امام ابو حنیفہؒ کے مسلک اور  
دلیل کو ونحن بهذا القول نقول کہتے ہوئے ترجیح دیتے ہیں۔

(ہ) حضرت عبداللہ بن مسعود کے بعد جس طرح حضرت امام ابو حنیفہؒ اور  
دیگر فقہاء احناف کثر اللہ جماعتہم حتیٰ کہ حضرت امام رازی الشافعیؒ بھی اس آیت  
کریمہ سے ذکر جہر اور جہر بالدعاء کو حد و شرع سے متجاوز سمجھتے ہیں اسی طرح مشہور  
غیر مقلد عالم قاضی محمد بن علی الشوکانی (المتوفی ۱۲۵۰ھ) بھی بلند آواز سے دعاء  
کرنے کو حد و شرعیہ سے متجاوز سمجھتے ہیں چنانچہ وہ اس آیت کریمہ کے آخری حصہ  
انہ لا یحب المتعبدین کی تفسیر میں لکھتے ہیں:

و من الاعتداء فی الدعاء ان	اور دعا میں تجاوز کرنا یہ بھی ہے کہ دعاء کرنے
یسأل الداعی ما لیس له	والا ایسی چیز کا مطالبہ کرے جو اس کو حاصل
کالخلود فی الدنیا او	نہیں ہو سکتی مثلاً یہ کہ دنیا میں ہمیشہ رہنے کی
ادراک ما هو محال فی	دعاء کرے یا ایسی چیز کے حاصل کرنے کی
نفسه او فی الآخرة او یرفع	دعاء کرے جو فی نفسہ محال ہو یا آخرت میں
صوته بالدعاء ما یرغبه	حضرات انبیاء کرام علیہم الصلوٰۃ والسلام کے
(تفسیر فتح القدیر ج ۲ ص ۲۱۳)	درجہ کو پہنچنے کی دعاء کرے یا بلند آواز سے

چلا کر دعاء کرے۔

طبع مصر)

آخر کے خط کشیدہ الفاظ اپنے مدلول کے لحاظ سے بالکل صاف اور واضح  
ہیں۔ غیر مقلدین حضرات کو بھی قاضی شوکانیؒ کا یہ حوالہ پیش نظر رکھنا چاہیے جن کے



علم و تحقیق پر وہ اعتماد کرتے ہیں۔ الغرض قرآن کریم کی یہ آیت کریمہ ذکر بالجہر اور بلند آواز سے دعاء کرنے کی نفی کرتی ہے اور اس سے ذکر بالجہر کی بدعت ہونے پر استدلال ماوشما کا نہیں تاکہ اس میں کیڑے نکالے جائیں بلکہ حضرت ابن مسعودؓ اور فقیہ امت حضرت امام ابو حنیفہؒ اور دیگر اکابر فقہاء احناف کا ہے اب جس کا جو جی چاہے کرے اور جس کی بات چاہے مانے کیونکہ

نبی اپنا اپنا امام اپنا اپنا

حافظ ابن القیم (ابو عبد اللہ محمد بن ابی بکر) المتوفی ۷۵۰ھ آہستہ دعاء کرنے کے بارے میں دس فوائد اور حکمتیں بیان کرتے ہیں جن کا نہایت مختصر سا خلاصہ یہ ہے ① آہستہ دعاء کرنا ایمان کی بڑی عظمت ہے (اعظم ایمانا) ② اس سے ادب کا بہت بڑا پہلو نمایاں ہوتا ہے (اعظم فی الادب) ③ عاجزی اور خشوع میں یہ بہت بڑا دخل رکھتا ہے ④ اخلاص میں اس کا بہت بڑا دخل ہے۔ ⑤ اس سے اللہ تعالیٰ کے معاملہ میں جمعیت قلب ہوتی ہے ⑥ آہستہ دعاء کرنے والے کا اللہ تعالیٰ کے ساتھ قرب کا تعلق نمایاں ہوتا ہے ⑦ یہ دوام طلب کی طرف بہت داعی ہے (ادعی الی دوام الطلب) ⑧ یہ خشوع کو قطع کرنے والے اسباب اور مشوشات سے بعید تر ہے۔ ⑨ حاسد کے مکر سے بعید تر ہے ⑩ دعاء چونکہ ذکر ہے اور اس کا اخفاء اللہ تعالیٰ کے ارشاد سے ثابت ہے لہذا دعاء بھی آہستہ ہو۔ (مصلہ بدائع الفوائد ج ۳ ص ۹۵۶۔ حکم ذکر بالجہر ص ۲۳۲۵)

### قرآن سے نماز کے بعد دعا کا ثبوت:

فرض نماز کے بعد کا وقت ایسا مبارک اور مقدس ہے کہ اس میں اللہ کے حضور جو دعا کی جاتی ہے۔ اس کی قبولیت کا قوی امکان ہوتا ہے۔ چنانچہ اللہ جل شانہ اپنے محبوب ﷺ کو ان مبارک اوقات میں دعا کی مشغولیت کا حکم فرماتے ہیں۔

فَإِذَا فَرَغْتَ فَانصَبْ وَإِلَىٰ رَبِّكَ فَارْغَبْ. (سورہ انشراح)

جب آپ فارغ ہوں تو محنت کریں۔ اور اپنے رب کے ساتھ دل لگائیں۔



جلیل القدر ائمہ تفسیر جیسے ترجمان القرآن سیدنا عبداللہ بن عباسؓ، امام قنادہؒ، امام ضحاکؒ، امام مقاتلؒ، امام کلبیؒ اور امام مجاہد رحمہم اللہ تعالیٰ اس آیت مبارکہ کی تفسیر میں ارشاد فرماتے ہیں:

فَإِذَا فَرَغْتَ مِنَ الصَّلَاةِ      جب آپ فرض نماز سے فارغ ہو  
 الْمَكْتُوبَةِ فَأَنْصِبْ إِلَى      جائیں تو دعا مانگنے میں اپنے آپ کو  
 رَبِّكَ فِي الدُّعَاءِ فَارْغَبْ،      محنت میں ڈالیں اور سوال کرنے میں  
 إِلَيْهِ فِي الْمَسْأَلَةِ      اس کی طرف رغبت کریں۔ (تفسیر بغوی  
 يُعْطِيكَ.      ج ۲ ص ۵۰۳، معالم التنزیل مع اللباب

التاویل ج ۷ ص ۲۲۰)

حضور انور ﷺ نے بھی فرض نمازوں کے بعد کے اوقات کو دعا کی قبولیت کے لئے موثر قرار دیا ہے۔ اور اس وقت دعا کرنے کی ترغیب دی اور تلقین فرمائی ہے اور خود بھی ان مبارک اوقات میں بارگاہ ایزدی میں دست بدعا نظر آتے ہیں۔ فرض نمازوں کے بعد سیدالابرار ﷺ کی دعاؤں پر مشتمل مقدس احادیث کی ایمان افروز جھلک پیش کی جاتی ہے۔

## فرض نماز کے بعد دعا مانگنا سنت ہے

رسول اللہ ﷺ سے فرض نمازوں کے بعد مختلف اذکار اور متعدد دعائیں صحیح مرفوع احادیث سے ثابت ہیں۔

حدیث :- حضرت مغیرہ بن شعبہ رضی اللہ تعالیٰ عنہ سے روایت ہے کہ انہوں نے والی شام سیدنا معاویہ رضی اللہ تعالیٰ عنہ کی خدمت میں ایک مکتوب لکھا کہ رسول اللہ ﷺ فرض نماز کے بعد کیا پڑھتے تھے انہوں نے جواباً لکھا۔  
فرض نماز کے فوراً بعد دعا:

ان رسول اللہ صلی اللہ علیہ وسلم کان اذا فرغ من الصلوة وسلم قال: لا اله الا الله وحده لا شریک له له الملك وله الحمد وهو على کل شیئ قدير. اللهم لا مانع لما اعطیت ولا معطى لما منعت ولا ینفع ذا الجند منک الجند	رسول اللہ ﷺ جب فرض نماز سے فارغ ہوتے اور سلام پھیرتے تو یہ دعا پڑھتے تھے لا اله الا الله الخ۔ (صحیح مسلم ج ۱ ص ۲۱۸ سنن ابوداؤد ج ۱ ص ۲۱۸ باب ما یقول اذا سلم نسائی ج ۱ ص ۱۹۷ کتاب السجود)
---	---

صحیح بخاری میں ہے۔ ان النبی صلی اللہ علیہ وسلم کان یقول فی دبر کل صلوٰۃ مکتوبۃ (صحیح بخاری ج ۱ ص ۱۱۷) اس حدیث سے ہر فرض نماز کے بعد رسول اللہ ﷺ کا دعا مانگنا ثابت ہوتا ہے۔ خواہ اس کے بعد سنتیں ہوں یا نہ ہوں۔ علاوہ ازیں ”اذا سلم“ سے یہ بھی صراحتاً ثابت ہوتا ہے کہ فرض نماز کے بعد اور سنتوں سے پہلے آپ ﷺ یہ دعا پڑھتے تھے۔

## حضرت ابن زبیرؓ کی روایت فرض نماز کے بعد دعا:

(۲) حدیث:

ابو زبیر تابعی بیان کرتے ہیں کہ میں نے حضرت عبداللہ زبیر رضی اللہ تعالیٰ عنہ سے سنا، وہ اس منبر پر خطبہ کے دوران فرما رہے تھے کہ رسول اللہ ﷺ سلام پھیرنے کے بعد نماز ختم ہونے پر یہ دعا پڑھتے تھے۔ لا الہ الا اللہ وحدہ لا شریک لہ الخ اللہ کے سوا کوئی معبود نہیں۔ وہ اکیلا اور یکتا ہے۔ اس کا کوئی شریک اور سا جھی نہیں۔ اسی کی حکومت اور فرمانروائی ہے اور وہی تعریف کے لائق ہے۔ اور وہ ہر چیز پر قادر ہے۔ گناہ سے بچنے کی توفیق اور نیکی کرنے کی طاقت سب اللہ ہی کے ارادہ سے حاصل ہوتی ہے۔ اس کے سوا کوئی معبود نہیں ہم سب اسی کی عبادت کرتے ہیں۔ سب نعمتیں اسی کی ہیں۔ فضل اور احسان اسی کا ہے۔ اچھی تعریف بھی اسی کے لئے ہے، اس کے سوا کوئی معبود نہیں، ہم پورے اخلاص کے ساتھ اس کی بندگی کرتے ہیں، اگرچہ منکروں کو کتنا ہی ناگوار ہو۔

عن ابی الزبیر قال سمعت عبداللہ بن الزبیر یخطب علی هذا المنبر وهو یقول کان رسول اللہ صلی اللہ علیہ وسلم یقول اذا سلم فی دبر الصلوۃ او الصلوات لا الہ الا اللہ وحدہ لا شریک لہ، لہ الملک، ولہ الحمد، وهو علی کل شیء قدیر۔ لا حول ولا قوۃ الا باللہ۔ لا الہ الا اللہ ولا نعبد الا ایاہ لہ النعمۃ ولہ الفضل، ولہ الشاء الحسن لا الہ الا اللہ مخلصین لہ الدین ولو کرہ الکافرون۔ (صحیح مسلم ج ۱ ص ۲۱۸) ابو داؤد ج ۱ ص ۲۱۸ ما یقول الرجل اذا سلم)

صحیح مسلم میں اس روایت میں یہ الفاظ بھی پائے جاتے ہیں۔

وقال ابن الزبیر: کان رسول راوی حدیث عبداللہ بن زبیر رضی اللہ

اللہ صلی اللہ علیہ وسلم      تعالیٰ عنہ فرماتے ہیں کہ رسول اللہ ﷺ  
یہل بہن دبر کل صلاة۔      یہ کلمات تہلیل ہر (فرض) نماز کے بعد  
(صحیح مسلم ج ۱ ص ۲۱۸) پڑھتے تھے۔

مشکوٰۃ شریف میں اسی حدیث میں راوی کا بیان ہے۔

کان اذا سلم من صلاته یقول بصوتہ الاعلیٰ۔ (رواہ مسلم)  
علامہ ظفر احمد عثمانی فرماتے ہیں۔

رجالہ ثقات۔ اس کے تمام راوی ثقہ ہیں۔

(اعلا السنن ج ۳ ص ۲۰۳۔ مشکوٰۃ ج ۱ ص ۹۵ باب الذکر بعد الصلوٰۃ)

بعض روایات میں یہ الفاظ بھی مروی ہیں۔

”دبر کل صلاة مفروضة“ (التحفة: ۲۳ بحوالہ التحفة المطلوبہ ص ۱۱)

الشیخ علامہ خلیل احمد سہارنپوری اس حدیث کی تشریح میں فرماتے ہیں کہ  
رسول اللہ ﷺ یہ دعا فرض نماز کے بعد پڑھتے تھے۔ (بذل المجہود ج ۲ ص ۳۵۷)  
حضرت علیؑ کی روایت فرض نماز کے بعد دعا:

حدیث:-

عن علی ابن ابی طالب قال	حضرت علی رضی اللہ تعالیٰ عنہ بیان کرتے
کان رسول اللہ صلی اللہ	ہیں کہ رسول اللہ صلی اللہ علیہ وسلم جب
علیہ وسلم اذا سلم من	نماز سے سلام پھیرتے تو اس طرح دعا
الصلوٰۃ قال۔ اَللّٰهُمَّ اغْفِرْ لِيْ	کرتے تھے۔ اللّٰهُمَّ اغْفِرْ لِيْ
مَا قَدَّمْتُ وَمَا اَخَّرْتُ وَمَا	اللہ! مجھے بخش دے جو میں نے پہلے گناہ
اَسْرَرْتُ وَمَا اَعْلَنْتُ وَمَا	کئے اور جو بعد میں کئے اور جو میں نے
اَسْرَفْتُ وَمَا اَنْتَ اَعْلَمُ بِهِ	پوشیدہ کئے اور جو میں نے اعلانیہ کئے اور
مِنْیْ اَنْتَ الْمُقَدِّمُ وَالْمُؤَخِّرُ	جو میں نے حد سے تجاوز کی اور جسے تو مجھ
لَا اِلٰهَ اِلَّا اَنْتَ۔ (مسند ابو داؤد)	سے زیادہ جانتا ہے۔ تو ہی آگے کرنے

ج ۱ ص ۱۵۰ ابواب شہر والا ہے تیرے سوا کوئی عبادت کے لائق  
رمضان باب الدعاء نہیں۔

امام ترمذی نے یہ روایت بہت لمبی بیان کی ہے۔ جس کی ابتدا اس طرح ہے۔  
عن رسول الله صلى الله عليه وسلم اذا قام الى الصلوة المكتوبة  
الخ اور آخر میں وهذا حديث حسن. (جامع ترمذی ج ۲ ص ۱۸۰  
کتاب الدعوات)

محدث ابن حبان نے بھی اپنی صحیح میں ”کتاب الصلوة“ فصل فی القنوت“  
کے تحت ”ذکر ما يستحب للمرء ان يسأل تعالى في عقب الصلوة“ کے  
عنوان سے یہ حدیث ذکر کی ہے۔ (صحیح ابن حبان ج ۵ ص ۳۷۲ مجلس عملی  
سراجی بحوالہ تحفة المطلوبہ ص ۱۲)

اس روایت کی ایک اور سند سے حضرت عبداللہ بن مبارک کی کتاب الزہد  
میں یہ الفاظ ہیں۔

حدیث:

عن عبدالعزیز بن ابی رواد قال	رسول اللہ ﷺ جب نماز سے فارغ
حدثني علقمه بن مرشد و	ہوتے تو دونوں ہاتھ اٹھاتے اور
اسماعيل بن اميه ان رسول الله	دونوں کو ملاتے اور یہ دعا مانگتے تھے۔
صلى الله عليه وسلم كان اذا	رب اغفر لي الخ۔ (کتاب الزہد
فرغ من صلوته رفع يديه	والرفائق ص ۴۰۵)
وضمهما وقال: رب اغفر لي	
ما قدمت وما اخرت وما اسررت	
وما اعلنت وما اسرفت وما انت	
اعلم به مني. انت المقدم و انت	
المؤخر لا اله الا انت لك	



## الملك ولك الحمد.

حدیث:

عن البراء انه صلى الله عليه وسلم كان يقول بعد الصلاة: رب قنى عذابك يوم تبعث عبادك.

رسول اللہ ﷺ نماز کے بعد کہتے تھے۔ رب قنی الخ۔ (صحیح مسلم ج ۱ ص ۲۳۷)

سلام کے بعد کلام سے پہلے دعا:

حدیث:

عن مسلم بن الحارث التميمي عن رسول الله صلى الله عليه وسلم انه اسر اليه فقال اذا انصرفت من صلاة المغرب فقل (وزاد في رواية قبل: ان تكلم احدا) اللَّهُمَّ اجْرِنِي مِنَ النَّارِ سَبْعَ مَرَّاتٍ وَإِذَا صَلَّيْتُ الصُّبْحَ فَقُلْ كَذَلِكَ

مسلم بن الحارث رضی اللہ تعالیٰ عنہ سے روایت ہے کہ رسول اللہ ﷺ نے سرگوشی کے طور پر مجھے فرمایا کہ تم نماز مغرب کے بعد کلام کرنے سے پہلے سات مرتبہ یہ دعا پڑھ لیا کرو۔ اللھم اجرنی من النار اور اسی طرح نماز فجر کے بعد بھی پڑھو۔ (سنن ابوداؤد ج ۲ ص ۲۰۶ کتاب الادب باب ما یقول اذا اصبح)

علامہ ظفر احمد عثمانی مذکورہ تینوں روایات نقل کرنے کے بعد فرماتے ہیں۔ ”حضرت علیؓ اور حضرت براء رضی اللہ تعالیٰ عنہما کی دونوں روایتیں اس بات پر دلالت کرتی ہیں کہ رسول اللہ ﷺ نماز کے بعد دعا کیا کرتے تھے اور تیسری روایت جو مسلم بن حارث سے مروی ہے۔ اس میں رسول اللہ ﷺ کا حکم ثابت ہوتا ہے کہ فرض نماز کے بعد دعا کی جائے۔“

## آپ ہمیشہ فرائض کے بعد دعا کرتے تھے:

حدیث:

عن ابو امامة قال مادنوت من رسول الله صلى الله عليه وسلم في دبر كل صلاة مكتوبة ولا تطوع الا سمعته يقول: اللهم اغفر لي ذنوبي وخطاياي كلها. اللهم انعشني واجبرني واهدني لصالح الاعمال والاخلاق انه لا يهدي لصالحها ولا يصرف سيئها الا انت. (عمل اليوم والليلة ابن سني ص ۱۰۴)

حضرت ابو امامہ رضی اللہ تعالیٰ عنہ بیان کرتے ہیں میں جب کبھی آپ کے پاس گیا، آپ کو ہر فرض اور نفل نماز کے بعد یہ دعا مانگتے ہوئے سنتا اللھم اغفر الخ۔ اے اللہ! میرے سب گناہ اور تمام خطائیں معاف فرما۔ اے اللہ! مجھے نیک اعمال اور عمدہ اخلاق کے لئے سرگرم اور مجبور فرما اور ان کی طرف مجھے ہدایت عطا فرما کیونکہ نیکی کی طرف ہدایت اور برائی سے حفاظت تو ہی فرما سکتا ہے۔

علامہ بیہمی فرماتے ہیں:

رجال رجال الصحيح غير الزبير بن خريق وهو ثقة.

(مجمع الزوائد ج ۱ ص ۱۱۲)

علامہ بیہمی نے طبرانی صغیر کے حوالہ سے یہ دعائیہ کلمات حضرت ابو ایوب انصاری رضی اللہ تعالیٰ عنہ کی روایت سے بھی بیان کئے ہیں۔

حضرت ابو ایوب انصاری رضی اللہ تعالیٰ عنہ فرماتے ہیں:

ما صليت خلف نبیکم صلی اللہ علیہ وسلم الا سمعته يقول حين ينصرف: اللهم انعشني

میں نے جب بھی رسول اللہ ﷺ کے پیچھے نماز پڑھی تو سلام پھیرنے کے بعد نمازیوں کی طرف رخ کر کے

یہ دعا پڑھتے سنا۔ اللہم اغفر لی  
الخرہ۔

(مجمع الزوائد ج ۱ ص ۱۱۱)

واجبرنی واهدنی لصالح  
الاعمال والاخلاق۔ انہ لا یهدی  
لصالحہا ولا یصرف سینہا الا  
انت۔ قال الہیثمی: اسنادہ جید۔

حدیث:

حضرت عبدالرحمن بن غنم رسول اللہ ﷺ  
کا ارشاد بیان کرتے ہیں۔ آپ نے  
فرمایا: جس آدمی نے نماز سے اپنا رخ  
پھیرنے سے پہلے اور اپنا پاؤں دہرا  
رکھتے ہوئے نماز مغرب اور نماز فجر کے  
بعد یہ کلمات دس مرتبہ پڑھے۔ لا الہ الا  
اللہ وحدہ لا شریک لہ الخ تو اللہ  
تعالیٰ اسے ہر کلمہ کے سبب جو اس نے ان  
کلمات سے پڑھا۔ دس نیکیاں لکھیں گے  
اور اس کے دس گناہ مٹائیں گے اور اس  
کے دس درجے بلند کریں گے۔ اور وہ ان  
دس ناپسندیدہ امور اور شیطان سے حفاظت  
میں رہے گا۔ اور اللہ تعالیٰ کے ساتھ شرک  
کے علاوہ اسے کوئی گناہ نقصان نہیں پہنچا  
سکے گا۔ اور تمام لوگوں میں وہ ممتاز اور  
افضل شمار ہوگا البتہ اگر کسی شخص نے اس  
سے بھی کوئی عمدہ عمل ادا کیا۔ (مسند امام احمد

ج ۳ ص ۲۲۷ طبرانی کبیر ج ۲۰ ص ۶۵)

عن عبدالرحمن بن غنم عن  
النبی صلی اللہ علیہ وسلم انہ  
قال قبل ان ینصرف ویشی  
رجلہ عن صلاة المغرب  
والصبح، لا الہ الا اللہ وحدہ  
لا شریک لہ، لہ الملك ولہ  
الحمد بیدہ الخیر، یحیی  
ویمیت وهو علی کل شیئ  
قدیر عشر مرآة کتب لہ بکل  
واحدة عشر حسنات، و  
محیت عنه عشر سیئات،  
ورفع لہ عشر درجات،  
وکانت حرزا من کل مکروہ،  
وحرزا من الشیطان الرجیم،  
ولم یحل لذنہ بدو کہ الا  
الشرب فکان من افضل  
الناس عملا الا رجلا یفضله  
یقول افضل مما قال۔

امام منذری اس روایت کے متعلق ارشاد فرماتے ہیں:

”ورجالہ رجال الصّحیح...“  
وقد روی هذا الحديث عن  
جماعة من الصحابة رضی  
اللہ عنہم“

حدیث:

عن زید بن ارقم قال سمعت  
النبي صلى الله عليه وسلم  
يقول دبر صلاته اللهم ربنا و  
رب كل شيء انا شهيد  
انك انت الرب وحدك  
لا شريك لك. الخ  
طویل ذکر و دعا:

حضرت انس رضی اللہ تعالیٰ عنہ سے  
روایت ہے کہ رسول اللہ ﷺ نے فرمایا۔  
اللہ کا ذکر کرنے والوں کے ساتھ نماز فجر  
سے طلوع آفتاب تک بیٹھنا مجھے اس  
بات سے زیادہ محبوب ہے کہ اولاد  
اسماعیل میں سے چار غلاموں کو آزاد  
کروں۔ اور اللہ کا ذکر کرنے والوں کے  
ساتھ نماز عصر سے غروب آفتاب تک  
بیٹھنا مجھے اس سے زیادہ محبوب ہے کہ  
چار غلاموں کو آزاد کر دوں۔ (مسنن)

اس روایت کے تمام راوی ثقہ اور صحیح ہیں  
اور اس حدیث کو صحابہ کرام کی ایک جماعت  
نے (یعنی بہت سے صحابہ نے) بیان کیا  
ہے۔ (الترغیب والترہیب ج ۱ ص ۳۰۷)

حضرت زید بن ارقم رضی اللہ تعالیٰ عنہ  
بیان کرتے ہیں کہ رسول اللہ ﷺ نماز  
کے بعد یہ طویل دعا مانگتے تھے۔  
(ابوداؤد ج ۱ ص ۱۵۰ باب يقول الرجل  
اذا سلم)

عن انس قال قال رسول  
الله صلى الله عليه وسلم  
لان اقعد مع قوم يذكرون  
الله من صلاة الغداة حتى  
تطلع الشمس احب الى من  
ان اعتق اربعة من ولد  
اسماعيل. ولان اقعد مع قوم  
يذكرون الله من صلاة  
العصر الى ان تغرب  
الشمس احب الى من ان

اعتق اربعة. ابو داؤد ج ۲ ص ۷۹ کتاب العلم

علامہ علی بن سلطان القاری ارشاد فرماتے ہیں:

قال قاضی دل حدیث انس  
ای الاتی علی استحباب  
الذکر و فضله بعد صلاة  
الصبح وبعد العصر الی  
الطلوع والغروب.  
قاضی نے فرمایا: حضرت انسؓ کی حدیث  
دلالت کرتی ہے کہ نماز فجر سے طلوع  
آفتاب تک اور نماز عصر سے غروب  
آفتاب تک ذکر و دعا میں مشغول رہنا  
مستحب اور افضل ہے۔

قال ابن حجر ای کان یفعله  
فی بعض الاحیان و فی  
بعضها کان یقوم عقب  
سلامه. (مرقاۃ ج ۲ ص ۳۵۷)  
علامہ ابن حجر فرماتے ہیں کہ کبھی کبھی ذکر  
اور دعا میں مشغول ہونا چاہیے اور کبھی  
سلام پھرنے کے بعد اٹھ جانا چاہیے

حدیث:

عن انس رضی اللہ تعالیٰ عنہ قال  
ما صلی رسول اللہ صلی اللہ علیہ  
وسلم بنا الا قال حین اقبل علینا  
بوجهہ. اللهم انی اعوذ بک من  
کل عمل یخزیننی واعوذ بک من  
کل صاحب یردیننی واعوذ بک  
من کل فقر ینسیننی واعوذ بک  
من کل غنی یطغیننی.

عن ابی زر رضی اللہ تعالیٰ عنہ ان رسول اللہ صلی اللہ علیہ  
وسلم قال من قال فی دبر صلاة الفجر وهو ثانی رجلہ قبل ان  
یتکلم لا اله الا اللہ وحده لا شرک له له الملك وله

جب رسول اللہ ﷺ نماز پڑھ کر  
ہمارے طرف رخ پھیر لیتے تو یہ دعا  
پڑھتے تھے اللهم انی الخ۔ (رواہ البیہاق  
و ابویعلی۔ السعایہ ج ۲ ص ۲۰۷)



الحمد، یحیی و یمیت وهو علی کل شیء قدير. عشر مرات  
کتب اللہ له عشر حسنات، محاسبه عشر سینات و رفع له  
عشر درجات، و کان یومہ ذلک کله فی حرز من کل مکروه و  
حرس من الشیطان، ولم ینبغ للذنوب ان یدرکہ فی ذلک الیوم  
الا الشریک باللہ تعالیٰ. (ترمذی ج ۲ ص ۱۸۵)

امام ترمذی فرماتے ہیں: هذا حدیث حسن صحیح غریب (ترمذی ج ۲  
ص ۱۸۵) امام منذری فرماتے ہیں کہ امام نسائی نے بھی یہ حدیث حضرت معاذ رضی  
اللہ تعالیٰ عنہ سے روایت کی ہے اور اس میں یہ اضافہ بھی ہے۔

من قالهن حين ينصرف من صلاة العصر اعطى مثل ذلك فی  
لیلتہ. (الترغیب ج ۱ ص ۳۰۳)  
قبلہ رخ بیٹھ کر دعا:

علامہ ظفر احمد عثمانی حضرت ابو ذر رضی اللہ تعالیٰ عنہ کی مذکورہ روایت کی  
وضاحت کرتے ہوئے لکھتے ہیں:

گذشتہ حضرت انس رضی اللہ تعالیٰ عنہ کی روایت دلالت کرتی ہے کہ نماز  
نجر اور نماز عصر کے بعد طویل ذکر مستحب ہے اور اس حدیث ابو ذر سے  
بھی یہ دلالت ہوتی ہے کہ امام اور مقتدی قبلہ رخ بیٹھ کر ذکر میں مشغول  
رہیں کیونکہ رسول اللہ ﷺ کا ارشاد گرامی ہے۔ من قال فی دبر صلاة  
الفجر وهو ثانی رجلہ الخ۔ یہ ارشاد ہر کسی کے لئے عام ہے۔ اور ظاہر  
ہے کہ ذکر اور دعا دونوں اس میں شامل ہیں۔

پھر جب قبلہ رخ بیٹھ کر ذکر کرنا افضل ہے تو قبلہ رخ بیٹھ کر دعا کرنا اس سے  
زیادہ افضلیت رکھتی ہے کیونکہ الدعاء هو العبادة. دعا تو عبادت ہے۔

قلت والحاصل ان ماجری میں کہتا ہوں کہ ہمارے (برصغیر کے)  
بہ العرف فی دیارنا من ان شہروں میں یہ جو معروف عادت ہے کہ

الامام يدعو فی دبر بعض الصلوات مستقبلاً للقبلة، لیس ببدعة بل له اصل فی السنة۔  
 فرض نمازوں کے بعد قبلہ رو ہو کر امام دعا مانگتا ہے۔ یہ دعا بدعت نہیں بلکہ یہ دعا سنت سے ثابت ہے۔ (اعلاء السنن ج ۳ ص ۱۹۹)

### نماز فجر عصر کے بعد خاص دعا:

عن ابی امامة رضی اللہ عنہ قال قال رسول اللہ صلی اللہ علیہ وسلم من قال دبر صلاة الغداة لا اله الا اللہ وحده لا شریک له له الملك وله الحمد یحیی و یمیت یدہ الخیر وهو علی کل شیء قدير۔ مائة مرة۔ قبل ان یثنی رجلہ کان یومئذ من افضل اهل الارض عملاً الا من قال مثل ما قال اوراد علی ما قال۔ امام منذری فرماتے ہیں۔

حضرت ابو امامہ رضی اللہ تعالیٰ عنہ سے روایت ہے کہ رسول اللہ ﷺ نماز فجر کے بعد پاؤں مبارک موڑنے سے پہلے یہ دعا مانگتے تھے۔ لا اله الا اللہ الخ۔ (طبرانی کبیر ج ۸ ص ۲۸۰ حدیث ۸۰۷۵)

رواہ طبرانی فی الاوسط باسناد جید: و رواہ فیہ: و رواہ فی

الکبیر ایضاً من حدیث ابی الدرداء (الترغیب ج ۱ ص ۲۰۶)

عن ابی درداء رضی اللہ عنہ قال رسول اللہ صلی اللہ علیہ وسلم من قال بعد صلاة الصبح وهو ثان حضرت ابو درداء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جو شخص

نماز فجر کے بعد پاؤں موڑنے اور  
کلام کرنے سے پہلے یہ دعا مانگے۔  
لا الہ الا اللہ وحدہ لا شریک  
لہ الخ۔

رجلیہ قبل ان یتکلم لا الہ الا اللہ  
وحده لا شریک له له الملک  
وله الحمد یحیی ویمیت بیدہ  
الخیر وهو علی کل شیء قدیر۔  
عشر مرات۔ کتب اللہ له بكل  
مرة عشر حسنات ومحاسن عشر  
سینات۔ ورفع له عشر درجات۔ و  
کن له فی یومہ ذلک حرزا من  
کل مکروه۔ وحرساً من الشیطان  
الرجیم۔ و کان له بكل مرة عتق  
رقبة من ولد اسماعیل۔ ثمن کل  
رقبة اثنا عشر الفاً۔ ولم یلحقه  
یومئذ ذنب الا الشرک باللہ و  
من قال ذلک بعد صلاة المغرب  
کان له مثل ذلک۔

حدیث:

حضرت کعبؓ سے روایت ہے کہ رسول  
اللہ ﷺ نے فرمایا: یہ دعائیں اور اذکار  
آگے پیچھے آنے والی ہیں۔ فرض  
نمازوں کے بعد ان کو پڑھنے والا کبھی  
تا مراد نہیں ہوگا۔ ۳۳ بار سبحان اللہ  
۳۳ بار الحمد للہ اور ۳۳ بار اللہ اکبر۔

(صحیح مسلم ج ۱ ص ۲۱۹)

عن کعب بن حجرة عن  
رسول اللہ صلی اللہ علیہ  
وسلم قال معقبات لا یخیب  
قائلهن او فاعلهن دبر کل  
صلوة مكتوبة ثلاثا وثلثین  
تسبیحة وثلثا وثلثین  
تحمیدة واربعا وثلثین تکبیرة

حدیث:

ام المومنین سیدہ ام سلمہ رضی اللہ تعالیٰ علیہ وسلم کا بقول اذا صلی الصبح جین یسلم اللہم انی اسألك علما نافعا ورزقا واسعا و عملا مقبلا۔

رسول اللہ ﷺ جب صبح کی نماز پڑھ کر سلام پھیرتے تو یہ دعا پڑھتے تھے۔ اے اللہ! میں تجھ سے نفع دینے والا علم وسیع رزق اور مقبول عمل کا طلبگار ہوں۔ (مسند امام احمد ج ۶ ص ۳۰۵)

فرائض کے بعد دعا کی فضیلت:

حضرت جعفر صادق سے روایت ہے:

الدعاء بعد المكتوبة افضل من الدعاء بعد النافلة۔ كفضل المكتوبة على النافلة۔

فرض نماز کے بعد دعا زیادہ افضل ہے نفل نماز کے بعد کی دعا سے جس طرح فرض نماز کی فضیلت نوافل پر بڑھ کر ہے۔ (فتح الباری ج ۱۱ ص ۱۳۴)

علامہ ظفر احمد عثمانی نے اس روایت کو طبرانی کے حوالہ سے نقل کیا ہے۔

(فتح الملیم ج ۲ ص ۱۷۵)

حدیث:

عن اسما بن الحکم قال: سمعت علیاً رضی اللہ تعالیٰ عنہ: قال حدثنی ابوبکر و صدق ابوبکر انہ قال سمعت رسول اللہ صلی اللہ علیہ وسلم یقول: ما من عبد یذنب ذنبا فیحسن الطهور

سیدنا علی المرتضیٰ رضی اللہ تعالیٰ عنہ بیان کرتے ہیں کہ مجھ سے حضرت ابوبکر رضی اللہ تعالیٰ عنہ نے حدیث بیان کی۔ اور حضرت ابوبکرؓ نے سچ فرمایا: کہا میں نے رسول اللہ ﷺ کو یہ فرماتے سنا۔ جب کوئی بندہ گناہ کرے۔ پھر اچھی طرح وضو کر کے کھڑا ہو اور دو رکعت

ثم يقوم فیصلی رکعتین ثم  
 ۱۔ پھر اللہ تعالیٰ سے استغفار  
 ۲۔ کرے تو اللہ تعالیٰ اسے بخش دیتا ہے۔  
 ۳۔ پھر انہوں نے یہ آیت تلاوت فرمائی۔  
 ۴۔ وَالَّذِينَ إِذَا فَعَلُوا فَاحِشَةً رَأَوْا  
 ۵۔ اَنفُسَهُمْ ذَكَرُوا اللَّهَ  
 ۶۔ فَاسْتَغْفَرُوا لِذُنُوبِهِمْ  
 ۷۔ (ابوداؤد ج ۱ ص ۱۵۱ باب الاستغفار۔  
 ۸۔ مسند امام احمد ج ۱ ص ۱۰۹)

بحر العلوم علامہ عبدالحی لکھنوی متعدد روایات نقل کرنے کے بعد تحریر فرماتے ہیں:

فظاهر الاخبار المذكورة تعقيب المكتوبة بالذكر من غير فصل

يؤيده ما رواه ابوداؤد وغيره عن الازرق (سعايه ج ۲ ص ۲۶۱)

حدیث:

عن الازرق بن قيس قال  
 ۱۔ صلی بنا امام لنا یکنی ابار  
 ۲۔ مثة فقال صلیت هذه الصلوة  
 ۳۔ او مثل هذه الصلوة مع النبی  
 ۴۔ صلی اللہ علیہ وسلم قال  
 ۵۔ وکان ابوبکر و عمر یقومان  
 ۶۔ فی الصف المقدم عن یمینہ  
 ۷۔ وکان رجلاً قد شهد  
 ۸۔ الکثیرة الاولى من الصلوة  
 ۹۔ فصلی نبی اللہ صلی اللہ  
 ۱۰۔ علیہ وسلم ثم سلم عن یمینہ  
 ۱۱۔ وعن یساره حتی رأینا بیاض  
 ۱۲۔ خدیہ ثم انفتل کانفتال ابی  
 ۱۳۔ ازرق بن قیس بیان کرتے ہیں کہ ہمارے  
 ۱۴۔ ایک امام جن کی کنیت ابورمہ تھی ہمیں  
 ۱۵۔ نماز پڑھائی پھر انہوں نے کہا کہ میں نے  
 ۱۶۔ یہی نماز یا اس جیسی نماز رسول اللہ ﷺ  
 ۱۷۔ کے ساتھ پڑھی تھی اس نے کہا حضرت  
 ۱۸۔ ابوبکر اور حضرت عمر رضی اللہ تعالیٰ عنہما پہلی  
 ۱۹۔ صف میں حضور ﷺ کے دائیں ہاتھ  
 ۲۰۔ کھڑے ہوتے تھے اور ایک آدمی نماز کی  
 ۲۱۔ پہلی تکبیر میں حاضر تھا۔ پس اللہ کے نبی  
 ۲۲۔ نے نماز پڑھائی پھر اپنے دائیں اور بائیں  
 ۲۳۔ طرف سلام پھیرا۔ حتی کہ ہم نے آپ کے  
 ۲۴۔ رخساروں کی سفیدی دیکھ لی۔ پھر  
 ۲۵۔ حضور ﷺ نے منہ مبارک پھیرا۔ جس



طرح ابو رمش نے پھیرا ہے۔ یعنی وہ خود۔ پس وہ آدمی اٹھا جس نے نبی کریم صلی اللہ علیہ وسلم کے ساتھ نماز کی پہلی تکبیر پائی تھی۔ تاکہ دو نفل پڑھے۔ پس حضرت عمرؓ تیزی سے اس کی طرف لپکے، اس کا کندھا پکڑ کر اسے ہلایا۔ پھر کہا بیٹھ جاؤ۔ کیونکہ اہل کتاب اسی وجہ سے برباد ہوئے کہ ان کی نمازوں کے درمیان فاصلہ نہ ہوتا تھا، حضور نبی کریم ﷺ نے نگاہ اٹھائی اور ارشاد فرمایا۔ اے خطاب کے بیٹے اللہ نے تجھ سے درست کام کرایا۔

رمشة یعنی نفسه فقام الرجل الذي ادرك معه الكبيرة الاولى من الصلوة يشفع فوثب اليه عمر فاخذ بمنكبه فهزه ثم قال اجلس فان لم يهلك اهل الكتاب الا انهم لم يكن بين صلواتهم فصل فرفع ان النبي صلى الله عليه وسلم بصره وقال اصاب الله بك يا ابن الخطاب. (ابوداؤد ج ۱ ص ۱۰۱ کتاب الصلوة)

اس حدیث سے معلوم ہوا کہ فرض نماز اور سنتوں کے درمیان وقفہ ضرور ہونا چاہیے اور رسول اللہ ﷺ فرض نماز کے بعد دعائے مانگتے اور پھر سنتیں ادا فرماتے تھے۔  
فرائض کے بعد دعا کا حکم:

حدیث:

حضرت معاذ بن جبل رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے میرا ہاتھ تھام کر ارشاد فرمایا: اے معاذ اللہ کی قسم میں تم سے محبت کرتا ہوں۔ اللہ کی قسم میں تم سے محبت کرتا ہوں اور تمہیں وصیت کرتا ہوں کہ ہر فرض نماز کے بعد یہ دعائے مانگتے رہنا اور اسے کبھی نہ چھوڑنا۔ اَللّٰهُمَّ

عن معاذ بن جبل ان رسول الله صلى الله عليه وسلم اخذ بيده وقال يا معاذ والله اني لاحبك والله اني لاحبك فقال اوصيك يا معاذ لا تدعن في دبر كل صلوة تقول: اَللّٰهُمَّ اَعِنِّيْ عَلَى ذِكْرِكَ وَ شُكْرِكَ وَ حَسَنِ عِبَادَتِكَ. (ابوداؤد ج ۱)

ص ۱۵۱ کتاب الصلوة باب اعنني على ذكرك و شكرك و حسن عبادتك. (الاستغفار)

حافظ ابن حجر عسقلانی فرماتے ہیں:

ابن حبان نے اپنی صحیح اور حاکم نیشاپوری نے مستدرک ج ۳ ص ۲۷۳ میں مذکورہ حدیث کی تصحیح کی ہے۔ (فتح الباری ج ۱۱ ص ۱۳۳)

مستدرک اور مسند امام احمد کی روایت میں یہ الفاظ بھی ہیں۔

فقلت له بابي و امي يا رسول و انا والله احبك. (مستدرک حاکم

ج ۳ ص ۲۷۳ کتاب معرفة الصحابة مسند ج ۵ ص ۲۴۵، ۲۴۷)

علامہ ظفر احمد عثمانی فرماتے ہیں: رواہ احمد بسند قوی.

(اعلاء السنن ج ۳ ص ۱۹۷)

علامہ زیلیعی فرماتے ہیں: قال نووی فی الخلاصة. اسنادہ صحیح

(نصب الراية ج ۲ ص ۲۳۵ طبع لاہور)

### دُبُر صَلَوة کا مصداق:

نماز کے بعد ماثورہ دعاؤں اور اذکار والی احادیث میں لفظ ”دبر صلوة“ ”خلف کل صلوة“ اور ”اثر کل صلوة“ وارد ہوا ہے جس کی مراد میں محدثین اور فقہاء کرام کے اقوال مختلف ہیں جنہیں قدراختصار سے بیان کیا جاتا ہے۔

فہمہ جلیل علامہ حسن بن عمار بن علی الشرنبلالی فرماتے ہیں:

فی دبر کل صلوة. یشتمل	نماز کے بعد کا لفظ نماز فرض اور نفل
الفرض والنفل لکن حملہ	دونوں پر مشتمل ہے۔ لیکن اکثر علماء نے
اکثر العلماء علی الفرض فانہ	اس سے فرض نماز مراد لی ہے چنانچہ
ورد فی حدیث کعب بن عجرة	کعب بن عجرہ کی روایت جسے امام مسلم
عند مسلم التقیید بالمکتوبة.	نے بیان کیا ہے۔ اس میں فرض نماز کی

صراحت پائی جاتی ہے۔

(مراقی الفلاح ص ۱۷۲)

علامہ ابن حجر عسقلانی لکھتے ہیں:

والمراد به بعد السلام اجماعاً۔ اس سے مراد سلام کے بعد ہی ہے اور

(فتح الباری ج ۱۱ ص ۱۲۳) اس پر علماء کا اجماع ہے۔

مزید لکھتے ہیں:

خَلْفَ كُلِّ صَلَاةٍ۔ بخاری شریف کی کتاب الدعوات میں ”دبر کل صلاة“ آیا ہے اور ابو ذر رضی اللہ تعالیٰ عنہ کی روایت میں ”اثر کل صلاة“ مروی ہے۔ ممکن ہے کہ ”دبر“ یہ لفظ ”خلف“ کی تفسیر ہو۔ اور لفظ ”صلوة“ فرض اور نفل دونوں پر مشتمل ہوتا ہے۔ لیکن اکثر علماء نے ”صلوة“ کا اطلاق فرض نماز پر کیا ہے۔ کیونکہ حضرت کعب بن عجرہ کی روایت جو امام مسلم نے بیان کی ہے۔ اس میں ”بالمكتوبة“ کی قید پائی جاتی ہے۔ گویا کہ مطلق کو مقید پر حمل کیا گیا ہے۔ (فتح الباری ج ۱۱ ص ۲۲۸) اور یہی قول علامہ بدر الدین عینی نے اختیار فرمایا ہے۔ ملاحظہ ہو: عمدة القاری ج ۶ ص ۱۳۰۔

مفتی کفایت اللہ دہلوی لکھتے ہیں:

اور اس صورت میں تمام احادیث جن میں دبر الصلوات المكتوبات کا لفظ ہے اور وہ احادیث جن میں اذا سلم یا اذا انصرف کا لفظ ہے۔ ان سے یہی مراد لینا بہتر ہے کہ فرض کے بعد سنتوں سے پہلے پڑھنا مراد ہے۔ اور ان کی وہ تاویل جو علامہ ابن الہمام نے کی ہے بالکل غیر ضروری ہے اور اسی وجہ سے علامہ طحطاوی علامہ حلبی اور دوسرے محققین حنفیہ نے اسے پسند نہ کیا اور اذکار ماثورہ کی معتبر روایتوں کو اللہم انت السلام الخ والی روایت کے ساتھ غیر معارض اور غیر منافی قرار دے کر ان کے پڑھنے کی اجازت دی۔ (کفایت المفتی ج ۳ ص ۲۲۵)

## توقف کی مقدار

ام المؤمنینؓ کی روایت:

عن عائشة رضی اللہ تعالیٰ عنہا قالت کان رسول اللہ صلی اللہ علیہ وسلم اذا سلم لم یقعدا الا مقدار ما یقول اللهم انت السلام ومنک السلام تبارکت یا ذا الجلال والا کرام۔

ابن حجر کی حکیمانہ توجیہ:

علامہ ابن حجر عسقلانی سیدہ عائشہ صدیقہ رضی اللہ تعالیٰ عنہا کی حدیث ”لم یقعدا الا مقدار ما یقول“ کی تشریح کرتے ہوئے لکھتے ہیں۔

والجواب ان المراد بالنفی المذكور نفی استمرارہ جالساً علی ہیئہ قبل السلام الا مقدار ما ذکر فقد ثبت انه کان اذا صلی اقبل علی اصحابہ۔ (فتح الباری ج ۱۱ ص ۱۳۳ کتاب الدعوات)

رسول اللہ ﷺ اسی سابق ہیئت پر بس اتنی ہی دیر بیٹھتے تھے۔ جتنی دیر میں یہ دعا اللهم انت السلام الخ پڑھی جاسکتی تھی۔ اس کے بعد نمازیوں کی طرف کبھی دائیں اور کبھی بائیں جانب رخ مبارک پھیر کر دعا فرمایا کرتے تھے۔

علامہ ابن حجر کی اس توجیہ کی تائید گذشتہ متعدد روایات سے ہوتی ہے اور

حضرت سمرہ بن جندب کی روایت بھی صریح الدالالت ہے۔

عن سمرة بن جندب قال رسول الله ﷺ جب بھی نماز سے فارغ  
 كان النبي صلى الله عليه وسلم اذا صلى صلاة اقبل  
 علينا بوجهه. (صحيح بخاری ج ۱ ص ۱۱۷ باب  
 يستقبل الامام الناس اذا سلم)

حدیث: حضرت براء بن عازب رضی اللہ تعالیٰ بیان کرتے ہیں:

كنا اذا صلينا خلف رسول الله صلى الله عليه وسلم احببنا ان  
 نكون عن يمينه يقبل علينا بوجهه. قال سمعت يقول: رب قني

عذابك يوم تبعث عبادك. (صحيح مسلم ج ۱ ص ۲۴۷)

علامہ عسقلانی کی تصریح اور مذکورہ بالا احادیث سے معلوم ہوتا ہے کہ امام  
 المؤمنین سیدہ عائشہ صدیقہ رضی اللہ تعالیٰ عنہا کی مراد ”اللهم انت السلام“ کے  
 علاوہ کسی اور دعا پڑھنے کی نفی کرنا نہیں ہے، بلکہ یہ بتلانا مقصود ہے کہ آپؐ سلام پھیر کر  
 نماز کے بعد قبلہ رخ ہو کر بس اتنی دیر بیٹھتے جتنی دیر ”اللهم انت السلام“ پڑھا جا  
 سکے۔ اور پھر آپؐ نمازیوں کی طرف رخ فرما کر دعا مانگتے۔

امام الہند کی توجیہ:

امام الہند شاہ ولی اللہ محدث دہلوی نے بھی یہی توجیہ فرمائی ہے:

اما قول عائشة كان اذا سلم لم يقعد الا مقدار ما يقول  
 اللهم انت السلام فيحتمل وجوها منها انه كان لا يقعد  
 بهنية الصلوة الا هذا المقدار ولكنه كان يتيامن  
 او يتياسر او يقبل على القوم  
 رہا حضرت عائشہ کا یہ قول کہ جب آپؐ  
 سلام پھیرتے تو اس سے زیادہ نہیں  
 بیٹھتے تھے کہ اللهم انت السلام الخ  
 پڑھیں۔ تو اس قول کے کئی احتمالات  
 ہیں۔ من جملہ ان میں سے ایک یہ ہے  
 کہ آپؐ نماز کی ہیت پر اس مقدار سے  
 زیادہ نہیں بیٹھتے تھے۔ بلکہ دائیں یا بائیں



بوجهہ فیاتی بالاذکار  
لثلا یظن الظان ان الاذکار  
من الصلوۃ. (حجۃ اللہ البالغۃ  
ج ۲ ص ۳۱) ہیں۔

### علامہ ابن قیم کی تائید:

اس سے زیادہ حیرت افزا اور تعجب انگیز تصریح علامہ ابن قیم کی ہے۔ جنہیں ایک طرف فرض نماز کے بعد متصلاً دعا کی مشروعیت ہی کا انکار ہے۔ اور دوسری طرف اس کے مسنون ہونے کی توجیہ فرما رہے ہیں۔ موصوف رقمطراز ہیں۔

کان صلی اللہ علیہ وسلم  
اذا سلم استغفر ثلاثا. و  
قال اللهم انت السلام الخ  
ولم یمکث مستقبل القبۃ  
الا مقدار ما یقول ذلک.  
بل یسرع الانفتال الی  
المامومین وکان یتنفل عن  
رسول اللہ ﷺ جب نماز سے فارغ ہو  
کر سلام پھیرتے تو تین بار استغفار  
پڑھتے اور اللهم انت السلام الخ والی  
دعا پڑھنے کے بقدر قبلہ رو بیٹھتے پھر فوراً  
نمازیوں کی طرف رخ پھیر لیتے۔ کبھی  
دائیں جانب اور کبھی بائیں جانب۔  
(زاد المعاد ج ۱ ص ۲۹۵)

یمینہ و عن یسارہ.

علامہ موصوف نے خود تسلیم کر لیا ہے کہ حضرت عائشہؓ کی مراد فرض نماز کے سلام کے بعد سابقہ ہیئت پر قبلہ رخ ہو کر بیٹھنے کی مقدار کو بیان کرنا ہے نہ کہ اس کے علاوہ دیگر مسنون دعائیں پڑھنے کی نفی کرنا مقصود ہے۔ چنانچہ علامہ ابن قیم نے زاد المعاد ج ۱ ص ۲۹۷ پر ان دعاؤں کو بھی بیان کیا ہے جو فرض نماز کے بعد پڑھنا مسنون ہیں۔

ام المؤمنین سیدہ عائشہ صدیقہ رضی اللہ تعالیٰ عنہ کی روایت میں حضور اقدس ﷺ کا نماز کے بعد اللهم انت السلام کی مقدار تو وقف کرنے کا ذکر ہے۔ لیکن اس کا یہ مطلب ہر گز نہیں کہ اس دعا کا پڑھنا لازم ہے اور اس کے علاوہ کوئی اور

دعا پڑھنا مکروہ، ممنوع یا خلاف سنت ہے۔ کیونکہ اس روایت میں اتنی مقدار کی تصریح ہے۔ لیکن بالخصوص ان ہی الفاظ کی تصریح ہرگز نہیں ہے۔

اور ام المؤمنین کا یہ مطلب بھی نہیں کہ اس دعا یعنی اللھم انت السلام کی حقیقی مقدار کے مساوی اور برابر ہونا شرط ہے۔ بلکہ اس سے تقریبی مساوات مراد ہے، یعنی امام خواہ اللھم انت السلام پڑھے یا کوئی اور دعا جو تقریباً اس کے مساوی ہو۔ یا اللھم انت السلام کے ساتھ کوئی چھوٹی اور دعائیں جو احادیث میں وارد ہوئی ہیں وہ بھی پڑھ لے۔ یہ سب بلا کراہیت جائز ہے۔

علامہ حلبی کی توضیح:

چنانچہ علامہ حلبی شرح منیہ میں تحریر فرماتے ہیں:

صحیح مسلم میں سیدہ عائشہ رضی اللہ تعالیٰ عنہ سے جو مروی ہے کہ رسول اللہ ﷺ نماز کے بعد نہیں بیٹھتے تھے مگر اتنی مقدار کہ اللھم انت السلام الخ پڑھیں۔ اس روایت سے یہ ثابت ہوتا ہے کہ یہ مراد نہیں ہے کہ خاص یہ ہی دعا پڑھتے تھے۔ بلکہ مقصود یہ ہے کہ اتنی دیر بیٹھتے تھے جس میں یہ دعایا اتنا ہی کوئی اور ذکر پڑھا جاسکے۔ اور اس سے بھی تقریبی مقدار مراد ہے اور اس صورت میں حضرت عائشہؓ کی یہ روایت اس حدیث کے مخالف نہ ہوگی۔ جو بخاری اور مسلم میں مغیرہ بن شعبہؓ سے مروی ہے کہ رسول اللہ ﷺ ہر نماز کے بعد یہ دعا پڑھا کرتے تھے۔

لا الہ الا اللہ وحدہ لا شریک لہ، لہ الملک ولہ الحمد وھو علی کل شیء قذیر، اللھم لا مانع لما اعطیت ولا معطى لما منعت، ولا ینفع ذالجد منک الجدد۔

اور اسی طرح حضرت عائشہ رضی اللہ تعالیٰ عنہا کی روایت اس روایت کے خلاف نہ ہوگی جو صحیح مسلم وغیرہ میں حضرت عبداللہ بن زبیرؓ سے مروی ہے کہ رسول اللہ ﷺ جب نماز کا سلام پھیرتے تو بآواز بلند یہ دعا پڑھتے۔

لا اله الا الله وحده لا شريك له، له الملك وله الحمد وهو على كل شيء قدير. ولا حول ولا قوة الا بالله، ولا نعبد الا اياه له النعمة وله الفضل وله الشاء الحسن، لا اله الا الله، مخلصين له الدين ولو كره الكفرون.

اور حضرت عائشہؓ کی روایت کا ان حدیثوں کے مخالف نہ ہونا اس لئے ہے کہ حضرت عائشہؓ کی روایت میں مقدار سے مراد تقریبی اور تخمینہ مقدار ہے حقیقی نہیں۔ (کبیری شرح مدیہ ص ۳۴۲)

امام ابن ہمام کی رائے گرامی:

امام ابن الہمام المتوفی ۸۶۱ھ مذکورہ روایات نقل کرنے کے بعد فرماتے ہیں:

ومقتضى العبارة حينئذ ان السنة ان يفصل بذكر قدر ذلك. وذلك يكون تقريباً فقد يزيد قليلا و قد ينقص قليلا. (فتح القدیر ج ۱ ص ۳۸۴)	حضرت عائشہ صدیقہ رضی اللہ تعالیٰ عنہا کی روایت کا مقتضی یہ ہے کہ فرض و سنت میں فاصلہ کیا جائے۔ کسی ذکر و دعا کے ساتھ جو بمقدار اللہم انت السلام الخ کے ہو۔ اور یہ مساوات تقریبی ہے۔ پس کبھی اس سے کم ہو جائے اور کبھی زیادہ ہو جائے تو مضائقہ نہیں۔
--	---

صاحب مراقی الفلاح نے علامہ ابن ہمام کا قول نقل کرنے کے بعد فرمایا:

قلت ولعل المراد غير ماثبت ايضا بعد المغرب وهو ثان رجله لا اله الا الله الخ عشرا وبعد الجمعة من قراءة الفاتحة والمعوذات	میں کہتا ہوں کہ غالباً علامہ کی مراد یہ ہے کہ اللہم انت السلام کی طرح اور جو ذکر ثابت ہے وہ بھی سنتوں سے پہلے پڑھنا مستحب ہے جیسے کہ ایک حدیث میں نماز مغرب کے بعد اسی طرح بیٹھے ہوئے
--	---

سبعاً سبعاً. (مراقی الفلاح ص ۱۷۰)  
 لا اله الا الله الخ دس مرتبہ پڑھنا ثابت ہے اور دوسری حدیث میں نماز کے بعد سنتوں سے پہلے سورہ فاتحہ اور معوذات سات سات مرتبہ پڑھنا ثابت ہے۔ انتہی پس صاحب مراقی الفلاح کی اس تصریح سے ثابت ہو گیا کہ ان کے نزدیک فرض نماز کے سلام کے بعد اللهم انت السلام کے علاوہ اور اذکار ثابتہ ماثورہ پڑھنا بھی جائز ہے اور ان کی وجہ سے جو تاخیر اداء سنت میں ہوگی وہ تاخیر مکروہ یا خلاف اولیٰ نہیں ہے۔

### علامہ طحطاوی کی تصریح:

اس پر مراقی الفلاح کے محشی علامہ سید احمد طحطاوی رحمۃ اللہ علیہ نے یہ تحریر فرمایا:  
 و فی روایۃ عائشۃ رضی اللہ عنہا قالت کان رسول اللہ صلی اللہ علیہ وسلم لا یقعد الا مقدار ما یقول اللهم انت السلام الخ وہی تفید کالذی ذکرہ المؤلف انہ لیس المراد انہ کان یقول ذلک بعینہ بل کان یقعد ما نایسع ذلک المقدار ونحوہ من القول تقریباً۔  
 یعنی حضرت عائشہ رضی اللہ عنہا کی روایت میں ہے کہ آنحضرت ﷺ بیٹھتے تھے مگر اتنی مقدار جس میں اللہم انت السلام پڑھ سکیں۔ یہ روایت یہی بتلاتی ہے جو مؤلف نے ذکر کیا ہے کہ اس سے یہ مراد نہیں ہے کہ حضور اللہم انت السلام ہی پڑھا کرتے تھے بلکہ مطلب یہ ہے کہ اتنی دیر بیٹھتے تھے کہ اس میں اللہم انت السلام یا اسی کی تقریبی مقدار کا اور کوئی ذکر پڑھا جاسکے۔

(حاشیہ طحطاوی بر مراقی

الفلاح ص ۱۷۱)

اس سے معلوم ہوا کہ علامہ طحطاوی کے نزدیک حضرت عائشہ کی روایت سے یہ بھی ثابت نہیں کہ حضور انور ﷺ ہر فرض نماز کے بعد ضرور اللهم انت السلام

پڑھتے تھے بلکہ اتنی مقدار کا ذکر پڑھتے تھے خواہ یہی پڑھتے ہوں یا اور کوئی ذکر و دعا۔

### محدث دہلوی کی تصویب:

شیخ عبدالحق محدث دہلوی فرماتے ہیں:

باید دانست کہ تقدیم روایت منفی نسبت کہ در باب بعض ادعیہ و اذکار در حدیث واقع شدہ است۔ صرح بہ الشیخ ابن الہمام و تعجیل قیام نسبت مغرب منفی نسبت۔ مرخواندن آیۃ الكرسي و امثال آنرا۔ چنانچہ در حدیث صحیح وارد شدہ است کہ بخواند بعد از نماز فجر و مغرب ده بار لا اله الا الله وحده لا شریک له له الملك وله الحمد وهو علی کل شیء قدیر۔

معلوم ہونا چاہئے کہ بعض احادیث میں اذکار اور دعاؤں کا ذکر آیا ہے۔ انہیں سنتوں سے پہلے پڑھنے میں مضائقہ نہیں ہے۔ شیخ ابن ہمام نے اس کی تصریح فرمادی ہے۔ اسی طرح نماز مغرب کے بعد آیت الکرسی یا اسی طرح کوئی اور ورد یا دعا پڑھنا سنتوں کے لیے جلدی اٹھنے کے منافی نہیں ہے۔ چنانچہ حدیث میں ہے کہ نماز فجر اور نماز مغرب کے بعد لا اله الا اللہ الخ دس مرتبہ پڑھی جائے۔ (اشعۃ اللمعات ج ۱ ص ۱۸۷)

### فصل دو رکعت کے برابر جائز ہے:

قطب الاقطاب حضرت مولانا رشید احمد گنگوہی کی فقاہت و ثقاہت مسلم اور ان کا قول ”قول فیصل“ کی حیثیت کا حامل ہوتا ہے اور بقول محدث کبیر علامہ انور شاہ کاشمیری ”و شیخ مشائخنا رشید احمد الکنکوہی قدس سرہ افقہ عندی من الشامی“ ترجمہ: میرے نزدیک شیخ المشائخ رشید احمد گنگوہی قدس سرہ علامہ شامی سے بڑھ کر فقیہ ہیں۔ (فیض الباری ج ۲ ص ۲۴۱)



چنانچہ محدث گنگوہی ارشاد فرماتے ہیں:

قد تاهت العلماء بحديث عائشة هذا فاضطروا الى تاويلات فيما ورد انه صلى الله عليه وسلم كان يقول ازيد من هذا وحكموا ان الزيادة على هذا المقدار في الجلوس بعد الفريضة قبل اداء السنن لا تجوز الا ان بعضهم لما تنبه على صحة الروايات المثبتة للزيادة في الجلوس قال لا تجوز الزيادة في الجلوس على مقدار الركعتين وهذا هو القول النجيج الذي لا يتعدى عن الحق الصريح فان حديث عائشة يمكن ان يقال فيه ان النبي صلى الله عليه وسلم كان يقول هذه الكلمات احيانا فاتفقت الروايات و كل ماورد عن النبي صلى الله عليه وسلم انه كان بقولها بعد الصلوة لا يتعدى عن مقدار الركعتين

ام المؤمنين سيدة عائشة صديقة رضی اللہ تعالیٰ عنہا کی روایت کی وجہ سے علماء سوچ میں پڑ گئے اور اسی وجہ سے ان روایات میں مختلف تاویلات کرنے لگے۔ جن میں اس مقدار سے زیادہ دیر تک بیٹھنا بیان ہوا ہے۔ اور یہ فیصلہ طے پایا کہ فرض نماز کے بعد اللہم انت السلام الخ سے زیادہ دیر بیٹھنا جائز نہیں لیکن ان میں سے بعض کو جب ان صحیح احادیث پر تنبیہ ہوا جن میں اللہم انت السلام الخ کے علاوہ اور بھی اذکار و ادعیہ مذکور ہیں تو انہوں نے یہ طے کیا کہ فرائض کے بعد سنن سے پہلے دو رکعت کی مقدار سے زیادہ بیٹھنا جائز نہیں اور یہ نہایت کامیاب اور صحیح قول ہے کیونکہ اسی وجہ سے روایات میں تطبیق کی صورت پیدا ہو سکتی ہے۔

(اکو کب الدرۃ ج ۱ ص ۱۴۰-۱۴۱)

تجزیہ :- مفتی ہند مفتی کفایت اللہ دہلویؒ مذکورہ روایات نقل کرنے کے بعد

تحریر فرماتے ہیں ان عبارتوں سے یہ امور بصراحت ثابت ہوتے ہیں وہ یہ ہیں۔

(۱) حضرت عائشہ رضی اللہ تعالیٰ عنہا اور فقہاء کی عبارت کا یہ مطلب نہیں ہے کہ فرضوں کے بعد اور سنتوں سے پہلے بالتخصیص اللهم انت السلام و منک السلام الخ ہی پڑھنا چاہئے، بلکہ اتنی مقدار کی کوئی دعا بھی ہو جائز ہے۔

(۲) مقدار سے مراد بھی تقریبی اور تخمینی مقدار ہے۔ جس میں تھوڑی سی کمی و بیشی کا کوئی مضائقہ نہیں ہے۔

(۳) علامہ طبری کی شرح مدیہ کی عبارت اور شیخ عبدالحق صاحب محدث دہلوی کی اشعة اللمعات کی عبارت سے یہ بھی ثابت ہو گیا کہ لا الہ الا اللہ وحدہ لا شریک لہ، لہ الملک ولہ الحمد وهو علی کل شیء قذیر، ولا حول ولا قوۃ الا باللہ ولا نعبد الا ایاہ، لہ النعمۃ ولہ الفضل ولہ الشاء الحسن لا الہ الا اللہ مخلصین لہ الدین ولو کرہ الکفرون، یا دوسری دعا جو مغیرہ بن شعبہ کی روایت میں ہے۔ یا آیتہ الکرسی یا لا الہ الا اللہ لہ الملک ولہ الحمد وهو علی کل شیء قذیر، دس بار۔ یہ سب اس تقریبی مقدار میں داخل ہیں۔ اور اتنی بڑی دعائیں پڑھنے سے سنتوں کی تعجیل کے حکم کی مخالفت لازم نہیں آتی۔ (الفانس المرغوبہ ص ۲۳، ۲۴)

فرض نماز کے بعد استغفار:

عَنْ ثَوْبَانَ رَضِيَ اللَّهُ عَنْهُ قَالَ	حضرت ثوبان رضی اللہ عنہ سے روایت
كَانَ رَسُولُ اللَّهِ صَلَّى اللَّهُ	ہے کہ رسول اللہ ﷺ جب نماز سے فارغ
عَلَيْهِ وَسَلَّمَ إِذَا انْصَرَفَ مِنْ	ہوتے تو تین دفعہ کلمہ استغفار پڑھتے اور
صَلَوَتِهِ اسْتَغْفَرَ ثَلَاثًا وَقَالَ	اللہ تعالیٰ سے مغفرت طلب کرتے اور
اللَّهُمَّ أَنْتَ السَّلَامُ وَمِنْكَ	اس کے بعد کہتے: اللَّهُمَّ أَنْتَ السَّلَامُ وَ
السَّلَامُ تَبَارَكْتَ يَا ذَا الْجَلَالِ	مِنْكَ السَّلَامُ تَبَارَكْتَ يَا ذَا الْجَلَالِ

وَالْأَكْرَام. (رواہ مسلم ج ۱ ص ۲۱۸)  
 وَالْأَكْرَام۔ اے اللہ! تو ہی سالم ہے  
 (اور محفوظ و منزه ہے ہر عیب و نقص سے)  
 حوادث و آفات سے ہر قسم کے تغیر و  
 زوال سے) اور تیری ہی طرف سے اور  
 تیرے ہی ہاتھ میں ہے سلامتی (جس کے  
 لئے چاہے اور جب چاہے سلامتی کا فیصلہ  
 کرے اور جس کے لئے نہ چاہے نہ  
 کرے) تو برکت والا ہے۔ اے بزرگی  
 و برتری والے تعظیم و اکرام والے

### استغفار کی کیفیت:

راوی حدیث حضرت اوزاعیؓ سے دریافت کیا گیا کہ رسول اللہ ﷺ نماز  
 کے بعد استغفار کس طرح کرتے تھے انہوں نے کہا آپ تین مرتبہ کہتے تھے اَسْتَغْفِرُ  
 اللّٰهَ اَسْتَغْفِرُ اللّٰهَ اَسْتَغْفِرُ اللّٰهَ (صحیح مسلم ج ۱ ص ۳۱۸)  
 امام حسن بن عمار الشریبلیؒ یہ روایت نقل کرتے ہیں کہ نماز کے بعد تین دفعہ  
 استغفار کرنے سے اس آدمی کے سب گناہ بخش دیئے جاتے ہیں اگرچہ وہ میدان  
 جنگ سے بھاگ گیا ہو۔ استغفار کے الفاظ یہ ہیں۔

اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ الْحَیُّ الْقَیُّوْمُ وَ اَتُوْبُ اِلَیْهِ.

(مراقی الفلاح شرح نور الایضاح ص ۱۷۲)

شیخ عبدالحق محدث دہلویؒ حضرت ثوبان رضی اللہ تعالیٰ عنہ کی روایت کی  
 تشریح کرتے ہوئے لکھتے ہیں۔

و در بعض الروایات آمدہ است کہ مے گفت سه بار  
 اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ  
 اور بعض روایات میں آیا ہے کہ استغفار  
 اس طرح پڑھی جائے اَسْتَغْفِرُ اللّٰهَ الَّذِیْ  
 لَا اِلٰهَ اِلَّا هُوَ الْحَیُّ الْقَیُّوْمُ وَ اَتُوْبُ

إِلَيْهِ. (اشعة اللمعات ج ۱ ص ۴۱۹)

الْحَيُّ الْقَيُّومُ وَ اتُوبُ إِلَيْهِ.

دعاء ماثورہ میں اضافہ:

جو دعائیں قرآن مجید اور احادیث کی پڑھی جائیں ان کے الفاظ میں کمی یا اضافہ جائز نہیں ہے۔ بعینہ وہی الفاظ ادا کئے جائیں نبی مکرم ﷺ نے کمی بیشی کرنے سے منع فرمایا ہے۔

حدیث: رسول اللہ ﷺ نے ایک آدمی کو ایک دعاء تعلیم فرمائی۔ جس میں یہ الفاظ بھی تھے۔

أَمَنْتُ بِكِتَابِ الَّذِي أَنْزَلْتَ  
وَبَنِيكَ الَّذِي أَرْسَلْتَ.  
میں ایمان لایا اس کتاب پر جو تو نے  
اتاری اور تیرے نبی پر ایمان لایا جسے تو  
نے مبعوث فرمایا۔

بعد میں کسی وقت رسول اللہ ﷺ نے اس شخص سے وہ دعاء سنی تو اس نے ”نیک“ کی جگہ ”ہو سولک“ پڑھا تو آپ نے اس سے کہا میں نے نیک بتایا تھا۔ لہذا نیک پڑھا جائے۔ (مسند امام احمد ج ۴ ص ۲۹۳، صحیح مسلم ج ۲ ص ۳۴۸ کتاب ذکر، جامع ترمذی ج ۲ ص ۱۷۷ کتاب الدعوات باب ماجاء فی الدعاء اذا اوی الی فراشه) بنا بریں جو دعاء نماز کے بعد رسول اللہ ﷺ سے مروی ہے۔ اس کے الفاظ میں بھی اضافہ جائز نہیں۔

حدیث: حضرت ثوبان رضی اللہ تعالیٰ عنہ سے روایت ہے کہ رسول اللہ ﷺ نماز کے بعد یہ دعا پڑھتے تھے۔

اللَّهُمَّ أَنْتَ السَّلَامُ وَ مِنْكَ السَّلَامُ تَبَارَكْتَ يَا ذَا الْجَلَالِ  
وَالْإِكْرَامِ. (صحیح مسلم ج ۱ ص ۲۱۸)

علامہ علی بن سلطان القاری ارشاد فرماتے ہیں:

فرض نماز کے بعد مسنون دعاؤں میں اپنی طرف سے ان الفاظ کے اضافہ کی عادت خلاف سنت ہے۔



جب کہ علامہ جزری فرماتے ہیں: وَمِنْكَ السَّلَامُ کے بعد مذکورہ الفاظ کی زیادتی کی گئی ہے۔ یہ حدیث سے ثابت نہیں ہے بلکہ بے اصل ہے اور واضعین کی ایجاد ہے۔

قال الشيخ الجزري في تصحيح المصباح واما مايزاد بعد قوله و منك السلام من نحو واليك يرجع السلام فحينما ربنا بالسلام وادخلنا دارك دارالسلام فلا اصل له بل مختلق بعض القصاص . (مرقاۃ المصابیح ج ۲ ص ۳۵۸ مکتبہ امدادیہ ملتان)

امام جزری کا یہ قول شرنبلالی نے بھی ذکر کیا ہے۔ (مراقی الفلاح ص ۱۷۰) حضرت مولانا محمد منظور نعمانی لکھتے ہیں اس حدیث میں استغفار کے بعد جو چھوٹی سی دعا حضرت ثعالبیؓ نے رسول اللہؐ سے نقل کی ہے صحیح روایات میں صرف اتنی ہی وارد ہوئی ہے۔ یعنی اللهم انت السلام و منك السلام تبارکت یا ذا الجلال والاكرام۔ عوام میں اس دعا کے اندر و منك السلام کے بعد جو اضافہ مشہور ہے۔ والیک يرجع السلام حینا ربنا بالسلام وادخلنا الجنة دارالسلام۔ محدثین نے تصریح کی ہے کہ یہ بعد کا اضافہ ہے رسول اللہؐ سے یہ ثابت نہیں ہے۔ (معارف الحدیث ج ۳ ص ۳۱۲)

مفتی ہند مفتی کفایت اللہ دہلویؒ سے یہ سوال کیا گیا کہ دعا کے ان الفاظ میں اضافہ ممکن ہے یا نہیں۔ سوال اور جواب حسب ذیل مرقوم ہیں۔

سوال :- نماز کے بعد جو دعاء مسنون اللهم انت السلام میں جو جملہ حینا ربنا بالسلام عوام پڑھا کرتے ہیں آنجناب کو معلوم ہے کہ حدیثوں میں اس دعا میں یہ جملہ نہیں ہے حینا بمعنی احینا ہمیں زندہ رکھ۔ لیتے ہیں کیا اس کا کوئی ثبوت جناب کی تحقیق میں کتب سنت سے ملتا ہے ثانیاً یا فی نفسہ اس قسم کا جملہ حینا کے ساتھ بالسلام کا ہونا عربیت میں صحیح اور ثابت ہے؟

الجواب :- حینا ربنا بالسلام روایات تو ثابت نہیں مگر معنی اور عربیت کے لحاظ سے



غلط نہیں ہے۔

قال الفراء حیک الله وابقاک الله.

وَ حَبَّكَ اللهُ اِیْ مَلَّکَ اللهُ وَ حَيَّاكَ اللهُ اِیْ سَلَمَهُ عَلَیْكَ  
(اللسان العرب)

و فی موضع آخر یقال احياء الله وحياء بمعنى واحد.

اس تصریح سے ثابت ہوا کہ حینا ربنا بالسلام کے معنی اچینا و ابقنا کے صحیح ہیں و  
فی المرتبة تحینی بالسلام اخر عمر الخ (کفایت المفتی ج ۳ ص ۲۸۵)

ایک دوسرے سوال کے جواب میں لکھتے ہیں:

نماز کے بعد یہ الفاظ ثابت ہیں:

اللهم انت السلام ومنک السلام تبارکت یا ذا الجلال

والاکرام. (کذا فی مشکوٰۃ ص ۸۸)

اگر لفظ و تعالیت بھی ملا دیا جائے تو کوئی مضائقہ نہیں بشرطیکہ اسے مسنون اور

ماثور اعتقاد نہ کرے۔ (کفایت المفتی ج ۳ ص ۲۸۶)

فرائض کے بعد آیۃ الکرسی:

حدیث:- رسول اللہ ﷺ نے فرمایا:

من قرا آیۃ الکرسی دبر کل  
صلوۃ مکتوبۃ. لم یمنعه من  
دخول الجنة الا الموت.  
(معجم کبیر طبرانی ج ۳  
ص ۸۴۔ الترغیب ج ۲ ص ۴۵۳)

رسول اللہ ﷺ نے فرمایا: جس شخص نے  
ہر فرض نماز کے بعد آیۃ الکرسی پڑھی تو  
اسے جنت میں داخل ہونے میں موت  
کے سوا کوئی چیز روک نہیں سکتی۔

حدیث: حضرت حسن بن علی رضی اللہ تعالیٰ عنہما سے روایت ہے:

قال رسول الله صلى الله  
عليه وسلم من قرا آية  
رسول الله ﷺ نے فرمایا: جو آدمی فرض  
نماز کے بعد آیۃ الکرسی پڑھے تو وہ

الكرسى فى دبر الصلوة      آدمى دوسرى نماز پڑھنے تک اللہ کی  
المكتوبة كان فى ذمة الله      حفاظت میں رہتا ہے۔ (الترغيب  
الى الصلاة الاخرى۔ والترهيب ج ۲ ص ۴۵۳)

مفتی اعظم پاکستان مفتی محمد شفیع تحریر فرماتے ہیں:

حضرت ابوایوب انصاری رضی اللہ تعالیٰ عنہ کی روایت میں ہے کہ رسول  
اللہ ﷺ نے فرمایا کہ جو شخص ہر فرض نماز کے بعد آیت الکرسی اور آیت  
شہد اللہ اور قل اللہم ملک الملک سے بغیر حساب تک پڑھا  
کرے تو اللہ تعالیٰ اس کے سب گناہ معاف فرمائیں گے اور جنت میں  
جگہ دیں گے اور اس کی ستر حاجتیں پوری فرمائیں گے۔ جن میں کم  
حاجت اس کی مغفرت ہے۔ (تفسیر معارف القرآن ج ۲ ص ۳۵)

معوذات کا ورد:

عن عقبہ ابن عامر قال      حضرت عقبہ بن عامر رضی اللہ تعالیٰ عنہ  
امرني رسول الله صلى الله      بیان کرتے ہیں کہ رسول اللہ ﷺ نے  
عليه وسلم ان افرا      ہر نماز کے بعد معوذات پڑھنے کا مجھے  
بالمعوذات فى دبر كل      حکم دیا۔ (ابوداؤد ج ۱ ص ۱۵۲ باب  
صلوة۔ الاستغفار)

ان تمام احادیث مبارکہ میں فرض نمازوں کے بعد مختلف اذکار اور دعاؤں کا  
ذکر ہے۔ بعض صحیح الاسناد احادیث میں صراحۃً ”دبر كل صلوة مكتوبة“ کے الفاظ  
ہیں۔ جن سے ”دعاء بعد المكتوبة“ کا ثبوت محتاج بیان نہیں۔ اور بعض احادیث  
میں ”دبر كل صلاة“ کے الفاظ بھی دعاء بعض الفرائض ہی مراد ہے اور بعض  
احادیث میں ”بعد ما سلم“ اور ”قبل ان يثني عليه“ کی صراحت بھی اس بات کا  
واضح اور غیر مبہم ثبوت ہے۔ کہ فرض نمازوں کے بعد دعا کا سنت ہونا قولاً وفعلاً ثابت  
ہوتا ہے۔

علاوہ ازیں صحابہ کرام جو ان احادیث کے چشم دید راوی اور گواہ ہیں۔ جب وہ بھی تصریح فرما رہے ہیں کہ ہم نے رسول اللہ ﷺ سے فرض نماز کے بعد سنتوں سے پہلے یہ دعائیں مانگتے ہوئے سنی ہیں۔ تو پھر ہمیں اس کے تسلیم کرنے میں آخر کون سی چیز رکاوٹ ہے۔

مذکورہ احادیث کے علاوہ بھی بے شمار دیگر صحیح احادیث بھی ہیں۔ جن کا ذکر طوالت کے خوف سے چھوڑ دیا ہے۔ ان واضح اور ٹھوس شواہد کے باوجود فرض نماز کے بعد دعا کو بدعت یا حرام قرار دینا۔ بقول حضرت تھانوی یقیناً ”سخت جہالت ہے۔“

### عمومی دعاؤں میں ہاتھ اٹھانا:

دعا میں ہاتھ اٹھانا اور اختتام دعا پر ہاتھ منہ پر پھیرنا رسول اللہ ﷺ سے بتواتر ثابت ہے اور دعا میں ہاتھ اٹھانا دعا کے آداب میں سے ہے اور یہ عمل مسنون، مستحب اور مرغوب ہے۔

حدیث:

عن انس قال قال رسول اللہ صلی اللہ علیہ وسلم ان اللہ رحیم کریم يستحی من عبد ان یرفع الیہ یدہ ثم لایضع فیہما خیرا۔ (مسندک ج ۱ ص ۲۹۸)

حضرت انس رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ اللہ تعالیٰ بے حد رحیم و کریم ہے اس بندے سے حیا کرتا ہے جو اس کی طرف ہاتھ اٹھائے پھر اس کے ہاتھوں میں کوئی خیر عطا نہ کرے۔

حدیث:

عن سلمان ان رسول اللہ صلی اللہ علیہ وسلم قال ان اللہ حی کریم يستحی

حضرت سلمان رضی اللہ تعالیٰ عنہ سے روایت ہے کہ رسول اللہ ﷺ نے فرمایا: اللہ تعالیٰ بڑا رحیم و کریم ہے جب

بندہ اس کے سامنے ہاتھ پھیلاتا ہے تو اسے شرم آتی ہے کہ اس کے ہاتھوں کو خالی لوٹا دے۔

من عبد ان یسط الیہ یدیه ثم یردھما خائبین۔  
(مستدرک ج ۱ ص ۴۹۷)

حدیث:

رسول اللہ ﷺ نے ارشاد فرمایا کہ کوئی جماعت اپنی ہتھیلیوں کو (ہاتھوں کو) اٹھا کر اللہ تعالیٰ سے کسی چیز کا سوال کرے۔ تو اللہ تعالیٰ ضرور ان کے ہاتھوں میں ان کی مطلوبہ چیز عنایت کرے گا۔

عن سلمان قال رسول اللہ صلی اللہ علیہ وسلم ما رفع قوم اکفہم الی اللہ تعالیٰ یسألونہ شیاء الا کان حقاً علی اللہ ان یضع فی ایدیہم الذی سألوا۔  
(طبرانی کبیر ج ۶ ص ۲۵۴)

حدیث:

حضرت ابو موسیٰ بیان کرتے ہیں کہ رسول اللہ ﷺ نے دعا مانگنے کے لئے دونوں ہاتھ اس قدر بلند فرمائے کہ میں نے آپ ﷺ کے مبارک بغلوں کی سفید چمک کو دیکھا۔

قال ابو موسیٰ دعا النبی صلی اللہ علیہ وسلم ثم رفع یدیه ورایت بیاض ابطیہ۔  
(صحیح بخاری ج ۲ ص ۹۳۸)  
باب رفع الایدی فی الدعاء

حدیث: سیدنا فاروق اعظم رضی اللہ تعالیٰ عنہ سے روایت ہے:

رسول اللہ ﷺ جب دعا میں اپنے دونوں ہاتھ اٹھاتے تو انہیں اس وقت تک نہ رکھتے جب تک اپنے چہرہ انور پر نہ پھیر لیتے۔

کان رسول اللہ صلی اللہ علیہ وسلم اذا رفع یدیه فی الدعاء لم یحطہما حتی یمسح بہما وجہہ۔ (ترمذی)  
ج ۲ ص ۱۷۶ باب رفع الایدی  
عند الدعاء

فائدہ: اس سے معلوم ہوا کہ ہر دعا کے وقت اپنے دونوں ہاتھوں کا اٹھانا اور فارغ ہو کر منہ پر پھیرنا سنت ہے۔

حدیث: حضرت سائب بن یزید رضی اللہ تعالیٰ عنہ سے روایت ہے۔  
 ان النبی صلی اللہ علیہ وسلم کان اذا دعا فرفع یدیه وسمح وجهه بیدیه.  
 رسول اللہ ﷺ جب دعا کرتے تو اپنے دونوں ہاتھ اٹھاتے اور پھر دعاء کے بعد دونوں ہاتھ چہرہ پر پھیر لیتے۔

(ابوداؤد ج ۱ ص ۱۴۹ باب

الدعا ابواب شہر رمضان)

حدیث: حضرت مالک بن یسار عوفی سے روایت ہے کہ رسول اللہ ﷺ نے فرمایا:

اذا سألتم اللہ فاسئلوه ببطون اکفکم ولا تسألوه بظہورہا (ابوداؤد ج ۱ ص ۱۴۸  
 جب تم اللہ تعالیٰ سے دعا کرو تو ہاتھوں کی اندرونی ہتھیلیوں سے کرو۔ اور اٹلے ہاتھوں سے دعا نہ کرو۔

باب الدعاء ابواب شہر رمضان)

علامہ جزری بیان کرتے ہیں:

ان من آداب الدعاء رفع الیدین (حصن حصین ص ۱۱)  
 بے شک ہاتھ اٹھانا دعا کے آداب میں شامل ہے۔

حدیث: علامہ جلال الدین سیوطی، حضرت براء بن عازب سے روایت بیان کرتے ہیں:

کان رسول اللہ صلی اللہ علیہ وسلم اذا اصابته شدة فدعا ورفع یدیه حتی یری بياض ابطیه. (فض الدعاء ص ۸۱)  
 حضور اقدس ﷺ کو جب بھی کسی مشکل صورت حال کا سامنا ہوتا۔ تو آپ دعا میں مشغول ہو جاتے اور دعا کے لیے ہاتھوں کو اس قدر بلند کرتے کہ آپ



بحوالہ تحفة المطلوبة ص ۳۶) کے بغل مبارک کی سفیدی نظر آ جاتی۔  
حافظ جلال الدین سیوطی اصول حدیث پر بحث کرتے ہوئے لکھتے ہیں کہ  
احادیث رفع یدین فی الدعاء معنا متواتر ہیں پھر تواتر معنوی کی شرح کرتے ہوئے  
لکھتے ہیں:

ومنہ ما تواتر معناه کاحادیث رفع الیدین فی الدعاء فقد روی  
عنه صلی اللہ علیہ وسلم نحو مائة حدیث فیہ رفع یدیه فی  
الدعاء. (تدریب الراوی ج ۲ ص ۱۸۰ مطبوعہ کراچی)  
حدیث:

عن انس قال کان برسول  
اللہ صلی اللہ علیہ وسلم  
یرفع یدیه فی الدعاء حتی  
یری بیاض ابطیه. (مسند امام  
احمد ج ۳ ص ۲۱۶-۲۲۹)

حدیث:  
عن جابر بن عبد اللہ ان  
النبی اتی مسجداً یعنی  
الاحزاب. فوضع رواءہ  
وقام و رفع یدیه مذا یدعو  
علیہم ولم یصل قال ثم  
جاء ودعا علیہم و صلی.  
(مسند امام احمد ج ۳  
ص ۳۹۳)

حضرت جابر بن عبد اللہ سے روایت ہے کہ  
حضور ﷺ ایک روز مسجد احزاب میں  
تشریف لے گئے وہاں اپنی چادر مبارک  
بچھائی اس پر دیر تک کھڑے رہے اور ہاتھ  
اٹھا کر دعا فرماتے رہے۔ لیکن اس وقت  
آپ نے نماز ادا نہیں فرمائی پھر دوبارہ  
آپ وہاں تشریف لے گئے تو اسی طرح  
آپ نے دعا فرمائی اور نماز پڑھی۔

حدیث:

فاستقبل نبی اللہ صلی اللہ علیہ وسلم القبلة ثم  
مدیدیه فجعل یهتف بربه  
اللهم انجز لی ما وعدتہ  
اللهم آت ما وعدتہ اللہم  
ان تہلک هذه العصابة من  
اہل الاسلام لا تعد فی  
الارض.

رسول اللہ ﷺ قبلہ رخ ہو کر دونوں  
ہاتھ پھیلا کر دعا کرتے ہیں۔ خدایا! تو  
نے مجھ سے جو وعدہ کیا ہے اسے پورا  
فرما۔ اے خدایا! جو وعدہ تھا عطا فرما۔  
خدایا! اگر مسلمانوں کی یہ جماعت ہلاک  
ہو گئی تو پھر زمین پر تیری پرستش نہ ہو  
گی۔ (صحیح مسلم ج ۲ ص ۹۳ باب  
الامداد بالملئکۃ فی غزوۃ بدر کتاب  
الجهاد)

امام نووی اس حدیث کی شرح میں لکھتے ہیں:

و فیہ استحباب استقبال  
القبلة فی الدعاء ورفع  
الیدین فیہ و انه لا بأس برفع  
الصوت فی الدعاء.

اس سے معلوم ہوا کہ قبلہ رخ ہو کر دعا  
کرنا اور دعا میں ہاتھ اٹھانا مستحب ہے  
اور بلند آواز سے دعا کرنے میں کوئی  
خرج نہیں۔ (حاشیہ صحیح مسلم ج ۲ ص ۹۳)

حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول  
اللہ ﷺ نے فرمایا:

ثم ذَكَرَ الرجل يطيل  
السفر اشعث اغبر يمدیدیه  
إلى السماء يَا رَبِّ يَا رَبِّ  
وَمَطْعَمَةٌ حَرَامٌ و مَشْرَبَةٌ  
حَرَامٌ و مَلْبَسَةٌ حَرَامٌ و  
غُذِيَ بِالْحَرَامِ فَأَنَّى  
يُسْتَجَابُ لِذَلِكَ. (صحیح)

آپ نے ایک ایسے آدمی کا ذکر فرمایا جو  
طویل سفر کر کے (کسی مقدس مقام پر حج  
وغیرہ کے لئے) ایسی حالت میں جاتا ہے  
کہ اس کے بال پراگندہ ہیں اور جسم اور  
کپڑوں پر گرد و غبار پڑا ہے اور آسمان ملی  
طرف ہاتھ اٹھا کر دعا کرتا ہے: اے  
میرے رب! اے میرے رب! اور حالت

مسلم ج ۱ ص ۳۲۶ کتاب الزکوۃ  
یہ ہے کہ اس کا کھانا حرام ہے۔ اس کا پہننا حرام ہے۔ اس کا لباس بھی حرام ہے۔ اور حرام غذا سے اس کی نشوونما ہوئی ہے۔ تو اس آدمی کی دعا کیسے قبول ہوگی۔

ہاتھ اٹھا کر دعا کرنا اور دوسروں کا دعا پر آمین کہنے کا دستور قدیم زمانہ سے چلا آ رہا ہے۔

### حضرت ابراہیم علیہ السلام کی دعا:

سیدنا ابراہیم خلیل اللہ علیہ السلام جب اپنی عفت مآب رفیقہ حیات سیدہ ہاجرہ اور اپنے نور نظر نخت جگر سیدنا اسماعیل علیہ السلام کو اللہ تعالیٰ کے حکم سے مکہ مکرمہ کے مقام پر چھوڑ کر واپس ہوتے ہیں۔ اور جب آپ مقام ہثیہ کے قریب پہنچے اور یقین ہو گیا کہ میں ان کی نظروں سے اوجھل ہو گیا ہوں۔ وہ مجھے نہیں دیکھ رہے۔

استقبل بوجهہ البیت ثم دعا  
بہؤلاء الدعوات ورفع یدیه  
وقال: رَبِّ اِنِّیْ اَسْكُنْتُ مِنْ  
ذُرِّیَّتِیْ بَوَادِیْ غَیْرِ ذِیْ ذَرْعٍ  
عِنْدَ بَیْتِكَ الْمَحْرَمِ الْخ.  
آپ نے قبلہ رخ ہو کر ہاتھ اٹھا کر ان الفاظ میں دعا کی۔ اے میرے رب! میں نے اپنے خاندان کو اس بنجر زمین میں تیرے عزت والے گھر کے پاس ٹھہرایا ہے۔ الخ

(صحیح بخاری ج ۱ ص ۴۷۵)

### موسیٰ علیہ السلام کی دعا:

سیدنا موسیٰ علیہ السلام نے فرعونوں کی بے اعتدالیوں سے دل برداشتہ ہو کر اللہ کے حضور دعا کی۔

قال ابو العالیہ و ابو صالح و عکرمہ و محمد بن کعب القرظی  
والربیع بن انس: دعا موسیٰ وامن ہارون (علیہما السلام)

(تفسیر ابن کثیر ج ۲ ص ۴۲۹، تفسیر قرطبی ج ۸ ص ۳۷۵)

### علامہ ابن حجر کی تصریحات:

علامہ ابن حجر عسقلانی نے دعا میں استحباب رفع یدین کے ثبوت میں متعدد احادیث بیان فرمائی ہیں۔ بغرض سہولت وہ تمام روایات مکمل حوالہ جات کے ساتھ یہاں نقل کی جاتی ہیں۔

حدیث: حضرت ابو موسیٰ اشعری رضی اللہ تعالیٰ عنہ کی طویل حدیث میں ہے۔

فدعا بماء فتوضأ ثم رفع یدیه فقال اللهم اغفر لعبید بن ابی عامر الحدیث۔ (صحیح بخاری ج ۲ ص ۶۱۹ باب غزوه اوطاس)

رسول اللہ ﷺ نے پانی منگوایا وضو فرمایا۔ پھر اپنے دونوں ہاتھ اٹھا کر حضرت عبید بن ابی عامر کے لئے دعاء مغفرت فرمائی کہ اے اللہ عبید کو بخش دے۔

حدیث:

عن ابی ہریرۃ قال قدم الطفیل بن عمرو الدوسی علی رسول اللہ صلی اللہ علیہ وسلم فقال یا رسول اللہ ان دوساً قد عصت وأبت فادع اللہ علیہا فاستقبل رسول اللہ صلی اللہ علیہ وسلم القبلة ورفع یدیه فظن الناس انه يدعو علیہم فقال اللهم اهد دوساً وأت بهم۔ (مسند امام احمد ج ۲ ص ۲۴۳)

حضرت ابو ہریرہ رضی اللہ تعالیٰ عنہ بیان کرتے ہیں کہ حضرت طفیل بن عمرو الدوسی رسول اللہ ﷺ کی خدمت میں حاضر ہوئے اور کہا یا رسول اللہ ﷺ قبیلہ دوس نے نافرمانی کی اور انکار کیا ہے۔ آپ ان کے لئے دعا کریں۔ رسول اللہ ﷺ نے قبلہ رخ ہو کر دعا کے لئے ہاتھ اٹھائے۔ لوگوں کو خیال ہوا کہ آپ ان کے لئے بددعا کریں گے۔ لیکن رسول اللہ ﷺ نے دعا فرمائی: اللهم اهد دوساً وأت بهم۔ اے اللہ قبیلہ دوس کو ہدایت نصیب فرما اور انہیں یہاں لے آ۔

## سبق آموز واقعہ:

حدیث: حضرت جابر رضی اللہ تعالیٰ عنہ سے روایت ہے کہ جب رسول اللہ ﷺ ہجرت کر کے مدینہ تشریف لائے تو طفیل بن عمرو دوسی بھی ہجرت کر کے مدینہ آ گئے اور ان کے ساتھ ان کے قبیلہ کے ایک شخص نے بھی ہجرت کی۔ اتفاق سے وہ شخص مدینہ منورہ میں بیمار ہو گیا۔ جب مرض نے شدت اختیار کی اس سے صبر نہ ہو سکا تو اس نے تیز دھار چیز سے اپنی انگلیوں کے جوڑ کاٹ ڈالے۔ اس کی وجہ سے اس کے دونوں ہاتھوں سے اتنا خون جاری ہوا کہ وہ مر گیا۔

انتقال کے بعد ایک دن حضرت طفیل بن عمروؓ نے اس شخص کو خواب میں دیکھا کہ اس کی حالت تو اچھی ہے مگر اس نے اپنے دونوں ہاتھوں کو چھپا رکھا ہے، حضرت طفیلؓ نے اس سے پوچھا کہ: تمہارے رب نے تمہارے ساتھ کیا معاملہ کیا ہے۔ اس شخص نے کہا اللہ تعالیٰ نے مجھے اس وجہ سے بخش دیا کہ میں نے اس کے نبی ﷺ کی طرف ہجرت کی تھی۔ پھر حضرت طفیلؓ نے پوچھا آپ نے اپنے دونوں ہاتھ کیوں چھپا رکھے ہیں؟ اس شخص نے جواب دیا کہ پروردگار کی طرف سے مجھے کہا گیا کہ جس عضو کو تم نے خود خراب کر دیا ہے۔ ہم اس کو ہرگز درست نہیں کریں گے۔ (یعنی اس جرم کو نہیں بخشیں گے)

حضرت طفیلؓ نے اپنا یہ خواب رسول کریم ﷺ کے سامنے پیش کیا۔

فَقَالَ النَّبِيُّ صَلَّى اللَّهُ عَلَيْهِ وَسَلَّمَ      تو آپؐ نے دونوں ہاتھ اٹھا کر دعا  
اللَّهُمَّ وَلِيْدِيْهِ فَاعْفِرْ وَرَفَعْ يَدِيْهِ.      فرمائی۔ اے اللہ! اس کو اور اس  
(صحیح مسلم ج ۱ ص ۷۴ مسند امام      کے دونوں ہاتھوں کو بخش دے۔

احمد ج ۳ ص ۳۷۱ ادب المفرد ص ۱۶۱)

امام بخاری کی ادب المفرد میں یہ الفاظ ہیں ”ورفع يديه“

حدیث:

عن عائشة رضي الله تعالى عنها      ام المومنین رضی اللہ تعالیٰ عنہا بیان کرتی



عنها فانها رايت النبي صلى  
الله عليه وسلم يدعو رافعا  
يديه يقول انما انا بشر  
فلاتعاقبنى ايما رجل من  
المومنين اذيتہ او شتمتہ  
فلاتعاقبنى فيه۔  
ہیں کہ میں نے رسول اللہ ﷺ کو دیکھا  
دونوں ہاتھ اٹھائے ہوئے دعا کر رہے  
ہیں۔ اے اللہ! میں ایک بشر ہوں۔ مجھ  
سے مواخذہ نہ کرنا، اگر میں نے کسی  
مسلمان کو ستایا ہو۔ یا برا کہا ہو۔ تو مجھ  
سے اس کا مواخذہ نہ کرنا۔

(مسند امام ام ج ۶ ص ۲۵۸)

حدیث: ام المومنین سیدہ عائشہ صدیقہ رضی اللہ تعالیٰ عنہا سے روایت  
ہے۔ رسول اللہ ﷺ نے تین بار ہاتھ اٹھا کر اہل بقیع کے لئے دعاء مغفرت فرمائی۔  
ثم رفع يديه ثلاث مرات. الحديث

(صحیح مسلم ج ۱ ص ۳۱۳ کتاب الجنائز)

حدیث: حضرت ابو حمید الساعدی ابن التیمیہ کے واقعہ میں بیان کرتے ہیں۔  
ثم رفع يديه حتى راينا عفرتي  
ابطيه الاهل بلغت ثلاثا۔  
پھر رسول اللہ ﷺ نے دونوں ہاتھ اٹھا  
کر فرمایا: اللهم هل بلغت

(صحیح بخاری ج ۲ ص ۱۰۶۴)

(صحیح مسلم ج ۲ ص ۱۲۳)

حدیث: حضرت عبد اللہ بن عمرو سے مروی ہے۔

ان النبي صلى الله عليه  
وسلم ذكر قول ابراهيم و  
عيسى عليهما السلام فرفع  
يديه وقال اللهم امتي  
امتى۔ (الحديث)  
رسول اللہ ﷺ نے حضرت ابراہیم اور  
حضرت عیسیٰ علیہما السلام کا قول ذکر  
فرمایا۔ پھر ہاتھ اٹھا کر اپنی امت کے  
لئے دعا فرمائی۔ (صحیح مسلم ج ۱  
ص ۱۱۳ باب دعا النبی لامته)

سیدنا ابراہیم علیہ السلام کے قول سے مراد یہ آیت ہے۔ رَبِّ اِنَّهُمْ اَضَلُّنَا

الایہ۔ اور حضرت عیسیٰ علیہ السلام کا قول اِنْ تُعَذِّبُهُمْ فَإِنَّهُمْ عِبَادُكَ الْاِیَہ۔

حدیث: سیدنا عمر رضی اللہ تعالیٰ عنہ سے روایت ہے۔

اذا انزل علیہ الوحی سمع  
عند وجهه کدوی النحل۔  
فسری عنہ فاستقبل القبلة  
ورفع یدیه وقال اللهم زدنا  
ولا تنقصنا الخ۔  
ایک روز جب رسول اللہ ﷺ پر وحی  
نازل ہو چکی تو (وحی کے بوجھ سے)  
افاقہ پا کر آپؐ نے قبلہ رخ ہو کر ہاتھ  
اٹھا کر دعا فرمائی۔ (سنن ترمذی ج ۲  
ص ۱۵۰ تفسیر سورہ مؤمن)

حدیث: حضرت قیس بن سعد رضی اللہ تعالیٰ عنہ بیان کرتے ہیں کہ رسول  
اللہ ﷺ ایک مرتبہ حضرت سعد کے گھر تشریف لائے۔

ثم رفع رسول الله صلى الله عليه وسلم یدیه هو يقول  
اللهم اجعل صلواتک  
ورحمتک علی آل سعد  
بن عبادۃ۔ الحدیث  
پھر رسول اللہ ﷺ نے اپنے ہاتھ  
مبارک اٹھا کر دعا فرمائی۔ اے اللہ!  
خاندان سعد بن عبادہ پر اپنی رحمتیں  
نازل فرما۔ (ابوداؤد ج ۲ ص ۲۱۵  
کتاب الادب، باب کم مرة یسلم الرجل  
فی الاستیان)

حدیث: ایک حدیث میں:

رایت النبی صلی اللہ علیہ  
وسلم رافعاً یدیه یدعو  
لعثمان۔ (حز رفع الیدین  
للبحاری)  
راوی حدیث کا بیان! میں نے رسول  
اللہ ﷺ کو دیکھا کہ آپؐ حضرت عثمان  
کے لئے دونوں ہاتھ اٹھا کر دعا فرما  
رہے ہیں۔

حدیث: حضرت عبدالرحمن بن سمرہؓ کی روایت جو کسوف شمس کے واقعہ میں  
وارد ہے۔ وہ بیان کرتے ہیں:

فانتھیت الی النبی صلی اللہ  
میں رسول اللہ ﷺ کی خدمت میں پہنچا۔

علیہ وسلم وهو رافع یدیه آپ ہاتھ اٹھا کر دعا فرما رہے تھے۔

یدعو۔ (صحیح مسلم ج ۱ ص

۲۹۹ کتاب الکسوف)

حدیث: حضرت اسامہ بن زید رضی اللہ تعالیٰ عنہ سے روایت ہے۔

قال كنت رديف النبي صلى میں (اسامہ) عرفات میں آپ کے

الله عليه وسلم بعرفات فرفع پیچھے سوار تھا۔ آپ ہاتھ اٹھا کر دعا فرما

یدیه یدعو۔ (تسائی ج ۲ ص رہے تھے۔

باب رفع اليدين في الدعاء بعرفة)

ان روایات کو بیان کرنے کے بعد علامہ ابن حجر ارشاد فرماتے ہیں۔

والاحاديث في ذلك كثيرة۔ اس سلسلہ میں بہت زیادہ احادیث پائی

(فتح الباری ج ۱۱ ص ۱۴۱، ۱۴۲) جاتی ہیں۔

## فرض نماز کے بعد ہاتھ اٹھا کر دعا

فرض نمازوں کے بعد ہاتھ اٹھا کر اجتماعی دعاء بھی صحیح و صریح احادیث سے ثابت ہے۔ جن کی ایمان افروز جھلک ملاحظہ ہو۔

علامہ ابن کثیر کی تشریح:

① علامہ عماد الدین ابن کثیر سورہ نساء کی آیت ۹۸ کی تفسیر میں حضرت ابو ہریرہ رضی اللہ تعالیٰ عنہ کی روایت نقل کرتے ہیں۔

ان رسول اللہ صلی اللہ علیہ وسلم رفع یدیه بعد ما سلم وهو مستقبل القبلة فقال اللهم خلص الولید بن الولید و عیاش بن ربیعہ وسلمة بن هشام. وضعفة المسلمین الذین لا یستطیعون حيلة ولا یهتدون سیلا من ایدی الکفار.	حضور اقدس ﷺ نے نماز سے سلام پھیرنے کے بعد قبلہ رو ہو کر ہی ہاتھ اٹھائے اور دعا فرمائی۔ اے اللہ! ولید بن ولید، عیاش بن ربیعہ، سلمہ بن ہشام اور دیگر ضعیف مسلمین جو کفار کی قید سے چھوٹنے کی کوئی راہ یا حیلہ نہیں پاتے، انہیں کفار کے شکنجہ سے نجات و رہائی عطا فرما۔ (تفسیر ابن کثیر ج ۱ ص ۵۴۲)
--	---

امام ابن جریر کی رائے گرامی:

② علامہ عماد الدین ابن کثیر مفسر ابن جریر طبری کے حوالہ سے مذکورہ روایت کے الفاظ اس طرح نقل فرماتے ہیں۔

ان رسول اللہ صلی اللہ علیہ وسلم کان یدعو فی دہر	رسول اللہ ﷺ نماز ظہر کے بعد ہاتھ اٹھا کر یہ دعا فرماتے تھے۔
---	---

صلاة الظهر. اللهم خلص

الوليد بن الوليد. الحديث.

ان دونوں روایات کی سند بہت قوی ہے کوئی راوی غیر ثقہ نہیں ہے۔ (تفسیر ابن کثیر ج ۱ ص ۵۴۲)  
علامہ عثمانی کی توثیق:

حدیث:

محمد بن یحییٰ اسلمی کہتے ہیں کہ عبد اللہ بن زبیر رضی اللہ عنہ نے ایک شخص کو دیکھا کہ نماز سے فارغ ہونے سے پہلے ہی ہاتھ اٹھا کر دعا مانگ رہا ہے۔ جب وہ شخص نماز سے فارغ ہوا تو اس سے فرمایا کہ رسول اللہ ﷺ جب تک نماز سے فارغ نہ ہو جاتے تھے دعا کے لئے ہاتھ نہ اٹھاتے تھے۔

حدثنا محمد بن يحيى  
الاسلمى قال رايت عبد الله  
بن الزبير رأى رجلاً رافعا  
يديه يدعو قبل ان يفرغ من  
صلاته فلما فرغ منها قال له  
ان رسول الله صلى الله عليه  
وسلم لم يكن يرفع يديه حتى  
يفرغ من صلاته. (معجم كبير

طبرانی ج ۱۳ ص ۱۲۹)

اس روایت کے سب راوی ثقہ ہیں۔

اخرجه ابن ابی شیبہ ورجاله

ثقات. (اعلاء السنن ج ۳ ص ۱۹۶)

حضرت مولانا ظفر احمد عثمانی اس روایت کو نقل کرنے کے بعد لکھتے ہیں:

اس سے معلوم ہوا کہ رسول اللہ ﷺ نماز سے فارغ ہو کر ہاتھ اٹھا کر دعا فرماتے تھے پس ثابت ہوا کہ حضور ﷺ (فرض) نماز کے بعد ہاتھ اٹھا کر دعا کرتے تھے۔ (اعلان السنن ج ۳

يفهم منه انه صلى الله عليه  
وسلم كان يرفع يديه اذا  
فرغ من صلاته. فثبت  
دعاؤه صلى الله عليه وسلم  
بعد السلام من الصلاة رافعا

ص ۱۹۶)

يديه.



علامہ بیہمی اس روایت کو معجم طبرانی کے حوالہ سے نقل کرنے کے بعد فرماتے ہیں:  
رجالہ ثقات (مجمع الزوائد ج ۱۰ ص ۱۶۹) اس کے تمام راوی ثقہ ہیں۔

علامہ بنوری کی تخریج:

حدیث:

عن ابن عباس قال صلى	حضرت عبداللہ بن عباس بیان کرتے
رسول الله صلى الله عليه	ہیں کہ رسول اللہ ﷺ نے نماز فجر
وسلم الفجر ثم اقبل على	پڑھائی پھر نمازیوں کی طرف رخ پھیرا
القوم فقال: اللهم بارك لنا	اور یہ دعا پڑھی۔ اللهم بارك الخ۔
في مدينتنا. وبارك لنا في	اے اللہ! ہمارے شہر مدینہ منورہ اور
مدنا و صاعنا. (ذكر مسهودي	مدنی پیمانے ”مد“ اذا صاع میں برکت
في الوفا ج ۱ ص ۲۸۔ معارف	عطا فرما۔

السنن ج ۲ ص ۱۲۳)

علامہ سید محمد یوسف بنوری فرائض کے بعد اجتماعی دعاء کے استحباب پر متعدد روایات نقل کرنے کے بعد تحریر فرماتے ہیں:

”اس بات میں مذکورہ روایات کافی ہوں گی اور ان لوگوں کا معمول

ہے کہ فرض نمازوں کے بعد اجتماعی دعا کرتے ہیں۔“

اور اسی لئے ہمارے فقہاء کرام نے بھی اس دعا کو مستحب قرار دیا ہے۔ جیسا کہ نور الایضاح اور اس کی شرح مراقی الفلاح میں امام شربلالی نے فرمایا ہے۔

اور امام نووی شرح مہذب ج ۳ ص ۴۸۸ میں فرماتے ہیں۔

الدعاء للامام والمأمون	امام مقتدی اور منفرد کے لئے مستحب
والمنفرد مستحب عقب	ہے کہ فرض نمازوں کے بعد دعا کریں۔
كل الصلوات بلا خلاف	اور اس میں کوئی اختلاف نہیں ہے اور
ويقول. ويستحب ان يقبل	امام نووی فرماتے ہیں کہ امام کے لئے

علی الناس فیدعوا. (معارف السنن ج ۳ ص ۱۲۳) دعا کرے۔

نماز کے بعد دعا نہ کرنے پر وعید:

رسول اللہ ﷺ نے نماز کے بعد اللہ رب العزت کے حضور ہاتھ اٹھا کر دعا نہ کرنے پر وعید اور ناپسندیدگی کا اظہار فرمایا ہے۔

حدیث:

عن الفضل بن عباس قال قال رسول الله صلى الله عليه وسلم الصلوة مثني مثني تشهد في كل ركعتين. وتخشع وتضرع وتمسك وتقع يديك يقول ترفعهما الى ربك مستقبلا ببطونهما وجهك وتقول يا رب يا رب من لم يفعل ذالك فهي كذا وكذا. (ترمذی ج ۱ ص ۸۷ باب ماجاء في التخشع في الصلوة)

حضرت فضل بن عباس رضی اللہ تعالیٰ عنہما فرماتے ہیں کہ رسول اللہ ﷺ نے فرمایا: نماز دو دو رکعت ہے۔ ہر دو رکعت کے بعد التحیات ہے اور ڈرنا، عاجزی کرنا اور مسکینی ظاہر کرنا اور اپنے دونوں ہاتھ اٹھانے۔ حضرت فضل بن عباس فرماتے ہیں کہ تو اپنے پروردگار کے حضور میں اس طرح ہاتھ اٹھا کر دعا کر کہ دونوں ہاتھوں کی ہتھیلیاں تیرے چہرے کی طرف ہوں۔ اور تیری زبان پر یا رب یا رب کا ورد ہو۔ جس آدمی نے ایسا نہ کیا تو وہ ایسا ہے ایسا ہے۔

قطب الارشاد مولانا رشید احمد گنگوہی اس حدیث کی شرح میں فرماتے ہیں:

وهذا يثبت الدعاء بعد الصلوة برفع يديه كما هو المعمول. وانكار الجهلة عليه مردود. (الكوكب الدرر ج ۱ ص ۱۷۱)

اس حدیث میں لفظ مستقبلاً سے یہ ثابت ہو رہا ہے کہ نماز کے بعد دونوں ہاتھ اٹھا کر دعا کی جائے یہی معمول ہے اور اس پر جہلاء کا انکار مردود ہے۔

## ترک دعا قابل تعزیر جرم ہے:

فرض نمازوں کے بعد عادتاً دعاء کا تارک قابل تعزیر و قابل ملامت ہے۔  
قطب الارشاد محدث گنگوہی کا ارشاد گرامی ہے۔

فیعذر تارک الدعوات بعد فرض نماز کے بعد دعاء کا تارک (عادتاً الصلوات ولا يعذر على تركها. (الكوکب الدرّی ج ۲) اس ترک دعاء میں (کسی تاویل کی وجہ سے) معذور نہیں سمجھا جائے گا۔ (ص ۲۹۱)

نواب قطب الدین دہلوی اس روایت کی تشریح میں لکھتے ہیں:

”جب بندہ خدا کے دربار میں حاضری دے اور نماز پڑھ کر اپنی عبودیت و فرمانبرداری کا اظہار کر دے۔ تو اس کے لئے یہ بھی ضروری ہے کہ نماز کے بعد خدا کی درگاہ میں اپنے دونوں ہاتھوں کو اٹھا دے اور اپنی محتاجگی و لاچارگی کا اظہار کرتے ہوئے اپنی دینی و دنیوی بھلائی میں خدا کی مدد و نصرت کا طلب گار ہو۔“ (مظاہر حق جدید ج ۱ ص ۵۵۲)

جمہور محدثین نے اس حدیث کو سلام پھیرنے کے بعد کی دعا میں ہاتھ اٹھانے پر محمول کیا ہے۔ جیسا کہ محدث ابن خزیمہ اپنی صحیح میں لکھتے ہیں:

”اس حدیث نے واضح کر دیا کہ سلام سے قبل تشہد میں ہاتھ اٹھانا نماز کی سنت نہیں۔ بلکہ سلام پھیرنے کے بعد دعا کرنا اور ان دعاؤں میں ہاتھ اٹھانا مسنون ہے۔“ (صحیح ابن خزیمہ ج ۲ ص ۲۲۱ بحوالہ تحفۃ المطلوبہ ص ۵۴)

اس حدیث میں ”تقنع یدیک“ وارد ہوا ہے۔ اقناع سے دعا میں دونوں

ہاتھ اٹھانا مراد ہے۔ (مجمع البحار ج ۴ ص ۳۳۱ بحوالہ تحفۃ المطلوبہ ص ۵۴)

شیخ ابن العربی اس حدیث کے ذیل میں لکھتے ہیں:

”اقناع الیدین انی رفعهما فی الدعاء وهو بعد الصلاة فیها“

علامہ عبد العظیم بن عبد القوی المنذری نے الترغیب والترہیب ج ۱ ص ۳۴۸ میں اور علامہ طحاوی نے شرح مشکل الآثار ج ۲ ص ۲۴ اور بھی بہت سے ائمہ حدیث نے ہر نماز کے بعد دعا میں ہاتھ اٹھانے کو اس حدیث سے مستحب قرار دیا ہے۔

حکیم الامت حضرت تھانوی اس حدیث کے فوائد میں لکھتے ہیں:

والحدیث يدل علی مطلوبية	یہ حدیث نماز میں خشوع و خضوع کے
الخشوع فی الصلاة و علی	مطلوب ہونے پر اور فرض نماز کے بعد
مشروعيه الدعاء برفع اليدين	ہاتھ اٹھا کر دعا کی مشروعیت پر بھی
عقيب الصلاة كما هو معتاد	دلالت کرتی ہے۔ جیسا کہ صلحاء امت
الصلحاء و المصلين. (التشريف	اور عام نمازیوں کے ہاں فرائض کے
فی التصوف ص ۲۲ بحوالہ اعلاء	بعد دعا برفع اليدين کا ہمیشہ سے معمول
السنن ح ۳ ص ۲۰۲)	رہا ہے۔

شیخ علی زاوہ حضرت فضل بن عباس رضی اللہ تعالیٰ عنہ کی یہ حدیث نقل کر کے

”فہو خداج“ کی شرح میں لکھتے ہیں:

فما فعله من الصلاة ناقصة	جو شخص نماز کے بعد ہاتھ اٹھا کر اپنے معبود
عند الحق سبحانه و تعالى.	سے دعا نہیں مانگتا اور اپنی حاجت طلب
اشرح شرعة الاسلام ص ۱۲۸	نہیں کرتا، پس اس نے جو کچھ نماز پڑھی وہ
بحوالہ تحفة المصنوع ص ۵۶)	حق تعالیٰ کے نزدیک ناقص ہے۔

حدیث:

عن انس رضي الله تعالى عنه	حضرت انس رضی اللہ تعالیٰ عنہ رسول
عن النبي صلى الله عليه وسلم	اللہ ﷺ سے روایت کرتے ہیں کہ جو
انه قال ما من عبد بسط كفيه في	بندہ نماز کے بعد اپنے دونوں ہاتھ
دبر كل صلوة ثم يقول اللهم	پھیلائے پھر یوں دعا کرے۔ اللہم

الہی والہ ابراہیم واسحق  
ويعقوب والہ جبرئیل و  
میکائیل و اسرافیل اسئلک ان  
تستجیب دعوتی فانی مضطر  
و تعصمنی فی دینی فانی  
مبتلی و تنالنی برحمتک فانی  
مذنب و تنفی عن الفقر فانی  
متمسکن الا کان حقاً علی اللہ  
عزوجل ان لا یرد یدیه خائبین۔

علامہ ظفر احمد عثمانی یہ روایت نقل کرنے کے بعد لکھتے ہیں:

قلت دلالة علی رفع الیدین  
فی الدعاء بعد الصلوة  
المفروضة ظاهرة (علاء  
السر ح ۳ ص ۲۰۱)

حدیث:

عن عائشة قالت کان  
رسول اللہ صلی اللہ علیہ  
وسلم یرفع یدیه یدعو حتی  
انئ لاسام له مما یرفعهما  
یدعو اللہم فانما انا بشر  
فلا تعذبنی بشتم رجل  
شتمه او اذیتہ (مسند امام  
احمد ح ۶ ص ۳۲۵)

ام المؤمنین فرماتی ہیں کہ رسول اللہ ﷺ  
اتنی دیر تک ہاتھ اٹھا کر دعا مانگتے کہ میں  
اکتا جاتی۔ آپ اللہ سے عرض کرتے کہ  
اے اللہ! بے شک میں بشر ہوں۔ مجھ  
سے مواخذہ نہ کرنا۔ اگر کسی مسلمان کو  
میں نے ستایا ہو۔ یا برا کہا ہو تو مجھ سے  
اس کا مواخذہ نہ کرنا۔



### بحر العلوم علامہ لکھنوی:

بحر العلوم علامہ لکھنوی سے پوچھا گیا کہ نماز کے بعد ہاتھ اٹھا کر دعا کرنا حدیث میں وارد ہوا ہے یا نہیں؟ تو موصوف نے جواب میں مذکورہ بالا حضرت انسؓ کی روایت نقل کر کے فرمایا: کہ خاص نماز میں یہ حدیث وارد ہوتی ہے۔ اگرچہ اس کی سند میں کلام کیا گیا ہے۔ مگر حدیث ضعیف استحباب کے لئے کافی ہے۔ چنانچہ فتح القدیر کتاب الجنائز میں ہے: "الاستحباب یثبت بالضعیف غیر الموضوع۔ استحباب ضعیف حدیث غیر موضوع سے بھی ثابت ہو جاتا ہے۔" (مجموع الفتاویٰ ج ۱ ص ۳۰۰)

### خلاصہ کلام:

ان تمام متذکرہ بالا روایات سے واضح ہوا کہ فرائض کے بعد ہاتھ اٹھا کر دعا کرنا اسی طرح مستنون ہے۔ جس طرح فرائض کے علاوہ دیگر عمومی دعاؤں میں ہاتھ اٹھانا متواتر اور متواتر سنت ہے۔ لہذا ان دونوں قسم کی دعاؤں کے درمیان محض ظن و قیاس سے تفریق کرنا کسی طرح بھی قرین قیاس نہیں ہے۔ نیز دعا بعد الفرائض میں رفع یدین پر کسی بھی حدیث میں ممانعت نہیں پائی جاتی اس کے باوجود اسے مکروہ یا بدعت کہنا بقول حضرت تھانوی کے "نزی جہالت" ہے۔ الغرض جس اہتمام کے ساتھ رسول اللہ ﷺ سے فرائض کے بعد دعائیں پڑھنا بکثرت ثابت ہے۔ اس طرح ان دعاؤں میں ہاتھ اٹھانا اس اہتمام سے ثابت نہیں۔

علامہ انور شاہ کاشمیری کی یہ توجیہ بڑی بلیغ معلوم ہوتی ہے۔ "کہ آپ چونکہ فرائض کے بعد ان دعاؤں کو اکثر بطور ذکر بھی پڑھتے تھے اس لئے رفع یدین اس اہتمام سے ثابت نہیں۔ کیونکہ اذکار میں ہاتھ اٹھانا ثابت نہیں۔" (معارف السنن ج ۲ ص ۱۲۴)

### ضعیف حدیث قابل حجت ہے:

حدیث ابن عباس اپنے مدلول اور منطوق میں اگرچہ صریح اور دلیل قاطع ہے۔ لیکن اس کی سند پر کلام کیا گیا ہے۔ علامہ مرتضیٰ زبیدی لکھتے ہیں: "گو یہ حدیث ضعیف ہے لیکن دیگر شواہد و توابع سے یہ حدیث درجہ حسن

کو پہنچ جاتی ہے۔“ (سیہ رفع الیدین ص ۱۳۲، اعلاء السنن ج ۳ ص ۲۰۲)  
یوں بھی جمہور علماء امت کے نزدیک فضائل اعمال میں ضعیف حدیث پر عمل کرنا  
بالاجماع جائز ہے۔ بشرطیکہ ضعیف شدید یا موضوع نہ ہو۔ جیسا کہ شیخ الاسلام امام  
ابن الہمام کا قول پہلے گزر چکا ہے۔

جملہ محدثین اور ائمہ مجتہدین سے سلفاً و خلفاً تو اتر کے ساتھ منقول ہے کہ  
حدیث ضعیف کی روایت کرنا اور فضائل میں اس پر عمل کرنا جائز ہے۔  
خطیب بغدادی نے امام احمد بن حنبل کا یہ قول نقل کیا ہے۔

اذا روينا في الحلال والحرام في مسائل  
والحرام شددنا. واذا روينا  
في الفضائل و نحوها  
تساهلنا. (الکفایہ ص ۱۳۴)  
جب ہم حلال و حرام کے مسائل میں  
حدیث بیان کریں تو جانچنے میں سختی سے  
کام لیں گے اور جب فضائل اعمال  
وغیرہ میں روایت بیان کریں گے تو  
تساهل اور نرمی سے کام لیں گے۔

امام احمد بن حنبل مزید فرماتے ہیں:

ضعيف الحديث احب الينا  
من الرئ والقياس. (اعلام  
الموقعین ج ۱ ص ۷۶)  
ضعیف حدیث پر عمل کرنا بہ نسبت رائے  
اور قیاس کے زیادہ پسندیدہ ہے۔

علامہ ابن قیم حنبلی لکھتے ہیں:

”امام اعظم کے تمام تلامذہ اور ائمہ فقہ اس پر متفق ہیں کہ امام اعظم کے  
مذہب میں ان کے نزدیک رائے و قیاس کی بجائے حدیث ضعیف ہی  
مقدم اور اولیٰ بالقبول ہے اور اس پر ان کے مذہب کی بنیاد ہے۔“

(اعلام الموقعین ج ۱ ص ۷۶)

فضائل و رغائب میں ضعیف حدیث کو قبول کرنے والے جلیل القدر محدثین  
اور ائمہ میں سے امام اعظم امام احمد بن حنبل ابن سید الناس علامہ نووی حافظ عراقی

ابن حجر عسقلانی، علامہ سخاوی، شیخ زکریا انصاری، علامہ جلال الدین سیوطی، ملا علی قاری، ابن حجر مکی اور جلال الدین دوانی وغیرہم بے شمار محدثین ہیں۔

(حاشیہ تدریب الراوی ج ۱ ص ۹۹ طبع کراچی)

امام نووی ارشاد فرماتے ہیں:

قد اتفق العلماء علی جواز العمل بالحديث الضعیف فی فضائل الاعمال۔  
 جمہور علماء محدثین و فقہاء اس بات پر متفق ہیں کہ فضائل اعمال میں ضعیف حدیث پر عمل جائز ہے۔

(اربعین نووی ص ۳۲)

”و يستحب العمل فی الفضائل والترغیب والترہیب بالحديث الضعیف مالم یکن موضوعاً“

(کتاب الاذکار نووی بحوالہ تحفة المطلبیہ ص ۶۱)

شیخ الحدیث مولانا سر فراز خان صفدر لکھتے ہیں:

ملا علی القاری موضوعات کبیر ص ۵ اور شرح النقایہ ج ۱ ص ۹ میں لکھتے ہیں کہ فضائل اعمال کے لیے ضعیف حدیث قابل عمل ہے۔ امام حاکم مستدرک ج ۱ ص ۴۹۰ میں لکھتے ہیں کہ عقائد حلال و حرام کے مسائل میں تو ضعیف حدیث کا قطعاً کوئی اعتبار نہیں، ہاں ثواب و عقاب اور فضائل میں محدثین مانتے ہیں اور یہی قول امام عبدالرحمن بن مہدی کا ہے کہ ضعیف حدیث فضائل اعمال میں مانی جاسکتی ہے۔ ابن مہدی (استاذ بخاری) فتح المغیث ص ۱۲۰ میں علامہ سخاوی نے القول البدیع ص ۱۹۶ میں بھی اس کی تصریح کی ہے کہ فضائل اعمال میں ضعیف احادیث پیش ہو سکتی ہیں اور حافظ ابن تیمیہ فتاویٰ ج ۱ ص ۳۹ طبع بولاق میں اس کی تصریح کرتے ہیں۔ اسی طرح امام ابن دقیق العید نے اپنی کتاب الامام ج ۱ ص ۱۷۱ میں اس کی تصریح کی ہے۔

نواب صدیق حسن خاں دلیل الطالب علی ارنج الطالب ص ۸۸۹ میں لکھتے

ہیں کہ فضائل اعمال میں ضعیف حدیث کے حجت ہونے پر اتفاق علماء ہے۔ غیر مقلدین حضرات کے شیخ الکل مولانا سید نذیر حسین صاحب دہلوی فتاویٰ نذیریہ ج ۱ ص ۲۶۵ میں لکھتے ہیں کہ ضعیف حدیث جو موضوع نہ ہو اس سے استحباب اور جواز ثابت ہو سکتا ہے۔ (خزان السنن ج ۱ ص ۱۰۷)

### تعامل کی سحر انگیزی:

”تعامل“ ایسی سریع تاثیر دلیل اور حجت قاطعہ ہے کہ اس کی سحر انگیزی کے سامنے ائمہ مذاہب بھی سر تسلیم خم کر لیتے ہیں چنانچہ مفتی شمس الدین رقمطراز ہیں:

علامہ قسطلانی فرماتے ہیں:

الصحيح استحباب الرفع  
في سائر الادعية. (ارشاد

صحیح بات یہ ہی ہے کہ تمام دعاؤں میں  
ہاتھ اٹھانا مستحب ہے۔

ساری ج ۶ ص ۲۵۱ بحوالہ تحفۃ

المطلوبہ ص ۴۰)

علامہ ابی مالکی حضرت امام شافعی کا قول نقل کرتے ہیں:

لانه ثبت رفع الايدي في كل ادعية.

(الاکمال لابی ج ۳ ص ۴۵ بحوالہ تحفۃ المطلوبہ ص ۴۰)

امام شافعی اور علامہ قسطلانی کی یہ تصریحات واضح ثبوت ہیں کہ ہر قسم کی عمومی اور فرائض کے بعد خصوصی دعاؤں میں ہاتھ اٹھانا مستحب ہے۔ فرض کے بعد کی دعاؤں میں ہاتھ اٹھانے کی کوئی صحیح مرفوع روایت نہ ہونے سے کوئی فرق نہیں پڑتا۔ کیونکہ دور نبوی ﷺ میں فرائض کے بعد دعاؤں میں ”ہاتھ اٹھانے“ کا تعامل و توارث اس قدر عام تھا کہ اس کے روایت یا حکایت بیان کرنے کی کوئی خاص ضرورت محسوس نہ کی گئی اور دعاء بعد الفرائض میں ثبوت رفع یدین پر قلیل روایات کی وجہ یہی تعامل و توارث عمل ہے کیونکہ جو عمل جس قدر زیادہ رائج اور عملاً مشہور ہوتا ہے۔ اس کے بارے میں اسی قدر روایات کم ہو جاتی ہیں۔ کیونکہ ”تعامل و توارث



عمل“ خود بہت بڑی دلیل ہے۔ اس کی موجودگی میں روایات کی چنداں ضرورت باقی نہیں رہتی۔ (کذا فی ایضاح الاولہ گنگوہی ص ۳۰)

پہلی دلیل:

چنانچہ امام مالک کے مسلک کی بنیاد ہی تعامل اہل مدینہ پر ہے۔ بہت سے مسائل میں مضبوط وقوی روایات کے مقابل میں تعامل مدینہ کو ترجیح دیتے ہیں مثلاً نماز میں رکوع میں جاتے اور اٹھتے وقت ہاتھ اٹھانے کے متعلق شیخین کی تخریج کردہ روایات ابن عمرؓ جو قلمین رفع کے نزدیک سب سے قوی ترین روایت ہے اور خود امام مالک اسی روایت ابن عمرؓ کو سب سے زیادہ اہمیت دیتے ہیں۔ لیکن اس کے باوجود امام مالک مجبور ہوئے کہ تعامل مدینہ کے پیش نظر ترک رفع کو اختیار کریں۔

(ایضاح الاولہ گنگوہی ص ۳۰)

### دوسری دلیل:

امام مالک کی طرح ارباب درایت و اہل فتویٰ کے ہاں بھی مختلف روایات کے مابین ترجیح کا بنیادی اصول یہی ”تعامل و توارث سلف“ رہا ہے۔ مثلاً تشہد کے باب میں روایات میں سخت اختلاف ہے۔ (۱) تشہد عمرؓ۔ (۲) تشہد ابن عباسؓ۔ (۳) تشہد ابن مسعودؓ۔ (او جزا لسا لک فی شرح موطا امام مالک ج ۲ ص ۱۳۰)

① تشہد عمرؓ جس کے الفاظ موطا امام مالک میں مذکور ہیں لیکن کتب صحاح ستہ میں سے کسی مصنف نے اس کی تخریج نہیں کی۔ موطا امام مالک میں بھی مرفوعاً روایت نہیں بلکہ موقوفاً علی عمرؓ ہے۔

② تشہد ابن عباسؓ کو امام بخاری کے سوا دیگر پانچوں ائمہ حدیث نے روایت کیا ہے لیکن الفاظ میں اختلاف ہے۔

③ تشہد ابن مسعودؓ کو امام بخاری سمیت دیگر تمام محدثین نے روایت کیا ہے اور ان کتب صحاح ستہ کے ہاں تشہد ابن مسعود کے الفاظ میں کوئی اختلاف نہیں اور بالاتفاق سب سے قوی تر مرفوع روایت یہی ہے۔ لیکن اس کے باوجود امام مالک



نے اہل مدینہ کی بناء پر قوی مرفوع روایت ابن مسعودؓ کے مقابل موقوف روایت ابن عمرؓ کو ترجیح دی۔

حضرت امام شافعی نے اہل مکہ کے تعامل کی بناء پر تشہد ابن عباس کو ترجیح دی۔ جب کہ حنفیہ نے دیگر وجوہ ترجیح کے علاوہ اہل کوفہ کے تعامل کے پیش نظر تشہد ابن مسعودؓ کو ترجیح دی۔ معلوم ہوا کہ ”تعامل سلف بھی ائمہ کے ہاں ایک اصل عظیم ہے۔“

**تیسری دلیل:**

حدیث قلین کے متعلق شاہ ولی اللہ محدث دہلوی لکھتے ہیں:

مثالہ حدیث القلین فانہ	اس کی مثال قلین کی حدیث ہے کہ یہ
حدیث صحیح روی بطریق	حدیث صحیح ہے اور بہت سے طریقوں
کثیرہ..... ولم یمش علیہ	(سندوں) سے مروی ہے (آگے ان طرق
المالکیہ ولا الحنفیہ فلم	کے منتہی راوی کا ذکر ہے) لیکن صحت اور
یعملوا بہ. (ابن ماجہ اور علم	تعدد طرق کے باوجود اس پر نہ مالکیہ ہی
حدیث علامہ عبدالرشید نعمانی ص ۲۰۲)	چلے اور نہ حنفیہ۔ چنانچہ ان سب حضرات
	نے اس پر عمل نہیں کیا (اس کی وجہ بھی عدم
	تعامل سلف ہی ہے)

**چوتھی دلیل:**

حدیث قلین کی طرح حدیث آمین بالجہر بھی ہے جس کو ائمہ ستہ روایت کرتے ہیں۔ لیکن امام طبری کا قول ہے۔

ان اکثر الصحابہ والتابعین	کہ صحابہ کرام اور تابعین عظام کی زیادہ
کانوا یخفون لها. (اعلاء	تعداد آمین آہستہ کہتی تھی۔

(السر ج ۲ ص ۲۲۳)

چنانچہ اہل مدینہ اور اہل کوفہ کے تعامل کی بناء پر مالکیہ و حنفیہ نے سر آمین ہی کو ترجیح دی۔ لیکن اہل مکہ کے ہاں جہر آمین کہنے کا رواج تھا وہ بھی حضرت عبداللہ بن زبیرؓ

کے عہد خلافت سے جن کا دار السلطنت مکہ تھا۔ اس لئے امام شافعی نے جن کی جائے پیدائش ہی مکہ مکرمہ ہے۔ آمین بالجبر کو اختیار کیا۔ (ایضاح الاول ص ۴۳)

### پانچوں دلیل:

اسی طرح ”خیار مجلس“ کی حدیث کہ نہ اس پر فقہاء سبعہ مدینہ نے عمل کیا اور نہ فقہاء کوفہ نے اور حدیث ”مصرۃ“ کہ نہ اس پر امام اعظم کا عمل ہے اور نہ امام مالک کا۔

غرض اس طرح کی بے شمار مثالیں پیش کی جاسکتی ہیں۔ جس سے یہ اندازہ بآسانی لگایا جاسکتا ہے کہ ”تعامل سلف“ بھی خود ایک بڑی دلیل ہے۔ شاہ ولی اللہ محدث دہلوی ازالۃ الخفاء میں لکھتے ہیں:

اتفاق سلف و توارث ایشان سلف صالحین کا اتفاق اور توارث و تعامل  
اصل عظیم است در فقہ بھی در باب فقہ ایک اصل عظیم ہے۔

تعامل سلف کے حجت قاطعہ ہونے پر مزید معلومات کے لئے ہمارے استاذ حضرت مولانا عبدالرشید نعمانی کے استاذ مولانا حیدر حسن خان کا تالیف کردہ قیمتی رسالہ کا مطالعہ کیا جاسکتا ہے۔ جو ”ما تمس الیہ الحاجة لمن یطالع سنن ابن ماجہ“ میں تمامہ درج ہے۔

غرض کسی مسئلہ میں تعامل و توارث عمل جب خود ایک بہت بڑی دلیل ہے تو اس میں روایات کے تتبع کی چنداں ضرورت نہیں رہتی۔ جب یہ ائمہ فقہ ٹھوس روایات کثیرہ کے مقابل ”تعامل اہل بلد یا تعامل سلف“ کو حجت قاطعہ بنا سکتے ہیں تو دعاء بعد الفرائض میں استحباب رفع یدین پر صحیح روایات کے ہوتے ہوئے بمہور امت کے تعامل و توارث کو بطریق اولیٰ حجت قاطعہ بنایا جاسکتا ہے۔

(تحفۃ المظلوم ص ۴۶ تا ۴۷)

### مفتی رشید احمد بھی تعامل کو حجت تسلیم کرتے ہیں:

حضرت مفتی رشید احمد جنہیں فرائض کے بعد ہاتھ اٹھا کر دعا کے استحباب کا نہ

صرف انکار ہے۔ بلکہ اسے ”بدعت قبیحہ شنیعہ“ (احسن الفتاویٰ ج ۳) لکھتے ہیں وہ بھی ”تعال امت“ کے حجت ہونے کا برملا اقرار کرتے ہیں وہ بھی ایک ایسے مسئلہ میں جہاں حدیث نبوی یا آثار صحابہ سے صراحت تو کجا اشارۃً یا کنایہً بھی جواز ثابت نہیں ہوتا۔ محض تعال امت کے بل بوتے پر خطبہ عید کے بعد بھی دعا کے استحباب کا فتویٰ صادر فرماتے ہیں۔ کیا ہی اچھا ہوتا کہ مفتی صاحب اکابرین امت کے تعال کو حجت مانتے ہوئے فرائض کے بعد ہاتھ اٹھا کر دعا کے استحباب کو تسلیم کر لیتے۔

”دعا بعد الصلوات کا استحباب احادیث صریحہ کثیرہ سے ثابت ہے۔ اس کلیہ میں نماز عید بھی داخل ہے۔ خواہ نماز کے بعد متصل دعا ہو یا خطبہ کے بعد خطبہ توابع نماز سے ہے۔ اس لئے بعد الخطبہ ہی بعد الصلوٰۃ میں داخل ہے۔ جیسا کہ عام نمازوں میں تسبیحات و اوراد کے بعد ہونے والی دعا کو کلیہ بعد الصلوٰۃ میں داخل قرار دیا جاتا ہے۔ بلکہ سنن و نوافل کے بعد کی دعا کو بھی دبر الصلوات المکتوبہ میں شمار کیا جاتا ہے۔

علاوہ ازیں ہر مجلس خیر اور دینی اجتماع کے اختتام پر دعا کا تعال پوری امت میں ہے۔ لہذا خطبہ کے بعد دعا ہو یا خطبہ سے پہلے یا دونوں جگہ تینوں صورتیں درست ہیں البتہ خطبہ سے پہلے دعا مانگی جائے تو مختصر ہونی چاہئے۔ تاکہ نماز اور خطبہ کے درمیان فصل نہ ہو۔ مذکورہ تینوں صورتیں صرف مستحب ہیں۔ ضروری نہیں لہذا اگر کوئی امام دعا بالکل چھوڑ دے نہ خطبہ سے پہلے مانگے نہ بعد۔ تو اس پر اعتراض کرنا جائز نہیں۔ (احسن الفتاویٰ ج ۳ ص ۱۱۵، ۱۱۶)

لمحہ فکر یہ:

فرائض کے بعد ہاتھ اٹھا کر دعا کرنا صحیح صریح اور مرفوع احادیث سے ثابت ہونے کے باوجود اسے بدعت قرار دینا صریح بے انصافی ہے۔ مناسب تو یہ تھا کہ جو امور احادیث سے صراحتاً ثابت ہیں ان پر عمل کی ترغیب و تحریص دی جاتی جیسے امام کو امامت والے مقام پر سنن و نوافل پڑھنے کی صریح ممانعت وارد ہوئی ہے اس

پر التزام و اہتمام کرایا جاتا۔ اس بین غلطی کی اصلاح کی فکر کی جاتی، اس پر عمل نہ کرنے والے حضرات کی سرزنش ہوتی۔ جب کہ سنت کی اس واضح خلاف ورزی پر کبھی صدائے احتجاج بلند نہ ہوئی۔ کہیں یہ طرز عمل افْتَوُ مِنْوْنَ بِنَعَضِ الْکِتَابِ وَ تَكْفُرُوْنَ بِنَعَضِ (الایہ) کے زمرے میں تو نہیں آتا ہے۔

حدیث:

عن مغيرة بن شعبة قال قال رسول الله صلى الله عليه وسلم لا يصلي الامام في المواضع الذي صلى فيه حتى يتحول:	رسول اللہ ﷺ نے فرمایا امام نے جہاں فرض نماز پڑھائی وہاں سنتیں نہ پڑھے بلکہ جگہ تبدیل کرے۔ (ابوداؤد ج ۱ ص ۶۴ کتاب الصلوۃ باب الامام يتحول في مكانه)
---	--

حدیث:

عن جابر قال قال رسول الله صلى الله عليه وسلم اذا قضى احدكم الصلوة في مسجده فليجعل لبيته نصيبا:	آپ نے فرمایا فرض نماز مسجد میں پڑھنے کے بعد اپنے گھر میں بھی نماز پڑھنے کا حصہ رکھا جائے۔ (صحیح مسلم ج ۱ ص ۳۶۵)
--	---

حدیث:

عن ابن عمر عن النبي صلى الله عليه وسلم قال صلوا في بيوتكم ولا تتخذوها قبورا:	رسول اللہ ﷺ نے فرمایا: اپنے گھروں میں نفل نماز پڑھا کرو اور گھر کو قبرستان نہ بناؤ۔ (صحیح بخاری ج ۲ ص ۱۵۸ صحیح مسلم ج ۱ ص ۲۶۵)
--	--

حدیث:

عن زيد بن ثابت عن النبي صلى الله عليه وسلم قال	رسول اللہ ﷺ نے فرمایا: فرض نماز کے سوا نفل نماز گھر میں پڑھنا افضل ہے۔
--	--

افضل صلاتكم في بيوتكم  
الا المكتوبة.

(ترمذی ج ۱ ص ۱۰۲ کتاب الصلاة)  
باب فی فضل صلاة التطوع فی البيت

سیدنا علی المرتضیٰ رضی اللہ تعالیٰ عنہ سے روایت ہے:  
ان من السنة اذا سلم الامام  
سنت طریقہ یہ ہے کہ امام سلام پھیرنے  
ان لا يقوم فی موضعه الذی  
کے بعد جہاں فرض نماز پڑھائی تھی  
صلی فیہ فیصلی تطوعاً  
وہاں سنتیں نہ پڑھے بلکہ آگے پیچھے ہٹ  
حتی ینحرف.  
جائے۔ (دارقطنی ج ۱ ص ۲)





## فرائض کے بعد اجتماعی دعا اور صحابہ کرام کا تابناک عمل

گذشتہ اوراق میں بیان کردہ وہ تمام احادیث جن میں فرض نماز کے بعد مختلف ماثورہ دعائیں پڑھنا رسول اللہ ﷺ سے ثابت ہیں۔ عقلاً اس بات پر صراحت و بداہت دلالت کرتی ہیں۔ کہ یہ دعائیں اجتماعی مانگی جاتی تھیں اور یہ کیسے ہو سکتا ہے کہ فرائض کے بعد حضور انور ﷺ دعا مانگیں اور صحابہ کرام اس پر آمین نہ کہیں۔ صحابہ کرام کی مقدس جماعت کے اس اجتماعی عمل کو بھی بیان کیا جاتا ہے۔ جو رسول اللہ ﷺ کی ہر سنت کے چشم دید گواہ تھے۔

### صحابہ کرام کی اجتماعی دعا کا کرشمہ:

صحابہ کرام رضوان اللہ تعالیٰ علیہم اجمعین فرض نماز کے بعد اجتماعی دعاؤں کے فیوض و برکات سے مالا مال ہوتے تھے۔ علامہ عماد الدین ابن کثیر دمشقی حضرت علاء حضرمی رضی اللہ تعالیٰ علیہ کے تذکرہ میں فرماتے ہیں:

علاء الحضرمی من سادات	حضرت علاء علماء عابدین اور سادات
الصحابة العلماء العباد	صحابہ کرام رضی اللہ عنہم میں سے تھے اور
مجاہد الدعوة	مستجاب الدعوات تھے۔

پھر علامہ موصوف بحرین کے مرتدین کے خلاف جنگ کے ایام میں صحابہ کرام رضی اللہ تعالیٰ عنہم کی پریشانی کے ذکر کے بعد فرماتے ہیں:

ونودی بصلوة الصبح حين	اور طلوع فجر کے وقت اذان دی گئی تو
طلع الفجر فصلی بالناس	انہوں نے لوگوں کو نماز فجر پڑھائی۔
فلما قضی الصلوة جثا علی	جب نماز پوری کر لی۔ تو گھٹنوں کے بل

رکتیہ و جثا الناس و نصب  
فی الدعاء و رفع یدیه و فعل  
الناس مثلهم حتی طلعت  
الشمس و جعل الناس  
ینظرون الی سراب الشمس  
یلمع مرة بعد اخرى و هو  
یجتهد فی الدعاء (البدایہ  
والنہایہ ج ۶ ص ۳۲۸)

بیٹھ گئے اور لوگ بھی گھٹنوں کے بل بیٹھ گئے۔ اور ہاتھ اٹھا کر (خشوع و خضوع سے) دعا میں مشغول ہو گئے۔ لوگوں نے بھی ساتھ ہی ہاتھ اٹھائے اور دعا مانگنی شروع کی۔ حتیٰ کہ آفتاب طلوع ہو گیا۔ لوگ سورج کی کرنوں کو ہلکتا دیکھتے اور حضرت علاء دعا میں پورے انہماک سے مشغول رہے۔

ان کی یہ دعا فوراً قبول ہوئی۔ اللہ تعالیٰ نے ان کے قریب ہی پانی کا چشمہ جاری کر دیا۔ جہاں سے اس پریشان حال لشکر نے پانی پیا اور جان میں جان آئی۔ پھر ان کے اونٹ جو رات کو زاد راہ سمیت بھاگ گئے تھے۔ ایک ایک کر کے واپس آنے شروع ہو گئے۔

لمحہ فکر یہ:

صحابہ کرام کی پوری جماعت اور تابعین کا سارا لشکر اپنے امام کی پیروی میں فرض نماز کے بعد ہاتھ اٹھا کر اجتماعی دعا میں مصروف و مشغول ہیں، کسی بھی فرد نے اس اجتماعی دعا کے عمل پر نہ اعتراض کیا، نہ اسے خلاف سنت قرار دیا اور نہ ہی کسی نے اسے بدعت کہنے کی جسارت کی، اگر صحابہ کرام کے ہاں فرض نمازوں کے بعد ہاتھ اٹھا کر اجتماعی دعا کا معمول نہ ہوتا۔ تو صحابہ و تابعین اس جدت اور بدعت کو کسی صورت گوارا نہ کرتے اور خاموش رہ کر اس عمل کی تائید و توثیق نہ کرتے، بلکہ بباغ و دہلیز و اشکاف الفاظ میں اسے بدعت قرار دے کر اس کی دھجیاں فضا میں بکھیر دیتے، صحابہ کرام اور تابعین کے اس مسنون و مرغوب اجتماعی عمل کے باوجود اگر کوئی فرد یا جماعت اسے بدعت قبیحہ شنیعہ کہے تو یہ کس قدر سنگین جسارت اور سفاکی ہے، اس کی بیاک جنبش قلم نے صحابہ و تابعین، تبع تابعین ادا سلف صالحین سب کو بدعت کا مرتکب

قرار دینے کی ناپاک اور مذموم حرکت کی ہے۔

بہیں تفاوت راہ کجا است تا کجا

امیر المؤمنین عمر فاروقؓ کا حکم:

① عام الرمادة میں امیر المؤمنین سیدنا عمر فاروق رضی اللہ تعالیٰ عنہ نمازیوں سے دعائے مانگنے کی درخواست کیا کرتے تھے۔ چنانچہ حضرت سائب بن یزید رضی اللہ تعالیٰ عنہ فرماتے ہیں:

رایت عمر اذا صلی  
المغرب نادى! ايها الناس  
استغفروا ربكم ثم توبوا  
اليه وسلوه من فضله و  
استشفوا سقبار حمة لاسقيا  
عذاب فلم يزل كذلك  
حتى فرج الله ذالك. (ابن  
سعد ج ۳ ص ۲۴۲)

میں نے امیر المؤمنین سیدنا عمرؓ کو دیکھا جب  
وہ نماز مغرب پڑھ لیتے تو بآواز بلند  
فرماتے! اے لوگو! اپنے رب سے  
گناہوں کی معافی مانگو۔ پھر توبہ کرو اور  
اس سے اس کا فضل طلب کرو۔ اور بارانِ  
رحمت طلب کرو۔ بارانِ رحمت طلب نہ  
کرنا۔ آپ برابر ایسا کرتے رہے حتیٰ کہ  
اللہ تعالیٰ نے مشکل آسان کر دی۔

② جب فتح مصر میں تاخیر ہو رہی تھی۔ تو امیر المؤمنین حضرت عمر بن خطاب رضی  
اللہ تعالیٰ عنہ نے امیر عساکر حضرت عمرو بن العاصؓ کو عتاب فرمایا اور انہیں ہدایت کی  
کہ میں چار آدمی بھیج رہا ہوں۔ جمعہ کے دن زوال کے وقت ان کو لوگوں کے سامنے  
کھڑا کر کے دشمن پر فتح کی دعا کرائیے۔ کیونکہ یہ وقت قبولیت دعا کا ہے۔ تو حضرت  
عمرو بن العاصؓ نے لوگوں کو جمع کر کے امیر المؤمنین کا عتاب نامہ سنایا۔ پھر انہیں وضو  
کر کے دو رکعت نماز پڑھنے کا حکم دیا اور ان چاروں کو آگے کر کے فتح و نصرت کی دعا  
کرنے کا حکم دیا۔ چنانچہ اللہ تعالیٰ نے مصر فتح کر دیا۔

حدیث کے الفاظ اس طرح ہیں:

فقد مهم امام الناس وامر الناس ان يتطهروا ويصلوا ركعتين ثم

یرغبون الی اللہ ویسئلونہ النصر ففتح اللہ علیہم

(کنز العمال اجتماعی دعا بعد از نماز ص ۴۱)

اسوۂ مرتضوی:

سیدنا علی مرتضیٰ ہر نماز کے بعد بارگاہ خداوندی میں اس طرح دعا کیا کرتے

تھے۔

اللہم تم نورک فہدیت  
فلک الحمد و عظم  
حلمک فغفوت فلک  
الحمد بسطت یدک  
فلک الحمد ربنا و  
جہک اکرم الوجوہ  
وجاہک خیر الجاہ و  
عطیتک انفع العطایا.  
واہنؤھا تطاع ربنا فتشکر  
وتعسی ربنا فتغفر لمن  
شت تجیب المضطر اذا  
دعاک و تغفر الذنبا و تقبل  
التوبۃ و تکشف الضر ولا  
یجزی بالانک احد ولا  
یحصى نعماءک (قول  
قامل) (امالی ابو القاسم)

اے اللہ! تیرا نور پورا ہو تو نے اپنے  
بندوں کو ہدایت عطا فرمائی، سب تعریفیں  
تیرے ہی لیے ہیں، تیرا حلم بڑا عظیم ہے، تو  
نے معاف کیا، سب تعریفیں تیرے ہی لیے  
ہیں تو نے اپنا ہاتھ کھلا کیا، تو نے سب کو  
جھولیاں بھر بھر کے دیا، سب تعریفوں کے  
لاائق تو ہی ہے، اے ہمارے رب! تیرا چہرہ  
سب کے معزز ہے اور تیرا رتبہ سب سے  
بلند و بالا ہے، تیرا عطیہ سب عطیات سے  
بے حد نفع مند ہے اور خوشگوار ہے، تیری  
اطاعت کی جائے تو قبول فرماتا ہے اور  
بدلہ دیتا ہے اور نافرمانی کی جائے تو جسے  
چاہتا ہے معاف کر دیتا ہے، جب مضطر اور  
لاچار انسان تجھے پکارتا ہے تو تو دعا قبول  
کرتا ہے، توبہ قبول کرتا اور گناہ بخش دیتا  
ہے تیری نعمتوں کا بدلہ کوئی کیسے ادا کر سکتا  
ہے اور انہیں کون شمار کر سکتا ہے۔

حدیث: حضرت غزو ان بن جریر رضی اللہ تعالیٰ عنہ اپنے باپ سے روایت



کرتے ہیں کہ حضرت علی کرم اللہ وجہہ جب فرض نماز کا سلام پھیر لیتے تو:

فیحرک شفتیه فلا ندري  
مايقول: ثم يقول: لا اله الا  
الله وحده لا شريك له  
ولا حول ولا قوة الا بالله  
ولا نعبد الا اياه: ثم يقبل  
على القوم بوجهه ولايبالي  
عن يمينه انصرف او عن  
شماله.

آپ اپنے ہونٹوں کو ہلاتے اور ہم  
آپ کی بات پوری طرح نہ سمجھتے تھے۔  
پھر آپ یہ دعا پڑھتے۔ لا اله الا الله  
الح۔ اس کے بعد آپ قوم کی طرف منہ  
موڑ لیتے۔ آپ اس بات کا زیادہ خیال  
نہیں فرماتے تھے کہ دائیں طرف سے  
مڑا جاتے یا بائیں طرف سے۔ (کنز  
العمال ج ۸ ص ۱۰۴ مصنف ابن ابی

شبیہ ج ۱ ص ۳۰۳)

### سیدنا جعفرؑ کا ارشاد گرامی:

سیدنا امام جعفر بن محمد صادق ارشاد فرماتے ہیں:

الدُّعَاءُ بَعْدَ الصَّلَوَاتِ  
الْمَكْتُوبَاتِ أَفْضَلُ مِنْ  
الدُّعَاءِ بَعْدَ النَّافِلَةِ كَفَضْلِ  
الْمَكْتُوبَةِ عَلَى النَّافِلَةِ.

نفل نمازوں کے نسبت فرض نمازوں  
کے بعد دعا مانگنا ایسے ہی افضل ہے جیسے  
فرض نماز نفل نماز سے افضل ہے۔

حدیث: صحابہ کرام رضوان اللہ تعالیٰ علیہم اجمعین پر جب کبھی بھی کوئی مشکل  
پیش آتی یا کسی مصیبت کا سامنا ہوتا تو فوراً اللہ تعالیٰ کے حضور دعا میں مشغول ہو جاتے  
تھے۔ جیسا کہ حضرت حبیب بن مسلمہ القہری جو بڑے مستجاب الدعوات صحابی تھے۔  
ان سے لوگوں نے دعا کی درخواست کی۔ تو انہوں نے فرمایا: میں دعا مانگوں گا، تم  
لوگ آمین کہنا، کیونکہ میں نے رسول اللہ ﷺ سے سنا آپ نے ارشاد فرمایا:

لايجتمع ملاً فيدعوا  
بعضهم ويؤمن سائرهم الا

جب کوئی جماعت جمع ہو۔ ان میں سے  
کوئی ایک دعا کرے اور باقی لوگ



اجابہم اللہ۔ (معجم طبرانی) آمین کہیں تو اللہ تعالیٰ ان کی دعا قبول  
کبیر ج ۴ ص ۲۲) فرماتا ہے۔

امام حاکم کی روایت کے الفاظ اس طرح ہیں:

لا یجتمع ملا فی دعوا بعضهم ویؤمن بعضهم الا اجابہم اللہ۔

(مستدرک حاکم ج ۳ ص ۳۴۷)

علامہ بیہقی نے مجمع الزوائد ج ۱۰ ص ۷۰ میں ”باب التامین علی الدعاء“  
قائم کیا اور اس کے تحت یہ حدیث حبیب بن مسلمہ انہری بیان کرنے کے بعد لکھتے  
ہیں:

رواہ الطبرانی وقال الہنباط بالرومية صاحب الجیش ورجالہ  
رجال الصحیح غیر ابن لہیعة، وهو حسن الحدیث۔

(مجمع الزوائد ج ۱۰ ص ۱۷۰)

علامہ محمد یوسف بنوری یہ روایت نقل کرنے کے بعد لکھتے ہیں:

وهو دلیل للدعاء بهیئة اجتماعی دعا بعد الفرائض برفع الیدین کے  
اجتماعیة ومظنة قبولها استجاب پر یہ حدیث واضح دلیل ہے۔ نیز  
اکثر من دعا الوجدان۔ تنہا شخص کی دعا کی نسبت اجتماعی دعا میں  
(معارف السنن ج ۳ ص ۱۲۲) قبولیت کی امید زیادہ ہوتی ہے۔

حدیث: حضرت انس بن مالک رضی اللہ تعالیٰ عنہ سے روایت ہے کہ ایک  
بدوی جمعہ کے دن رسول اللہ ﷺ کی خدمت میں حاضر ہوا اور کہنے لگا۔

هلکت الماشیة' هلک  
العیال' هلک الناس' فرغ  
رسول اللہ صلی اللہ علیہ  
وسلم یدیہ یدعو ورفع الناس  
ایدیہم مع رسول اللہ صلی  
یا رسول اللہ ﷺ مویشی ہلاک ہو گئے  
اہل و عیال اور تمام لوگ مر رہے ہیں۔  
اس پر رسول اللہ ﷺ نے ہاتھ اٹھا کر دعا  
کی آپ کے ساتھ اور لوگوں نے بھی دعا  
کے لئے ہاتھ اٹھائے۔ (سب نے مل کر

اللہ علیہ وسلم یدعون۔ (اجتماعی دعا کی) (صحیح بخاری ج ۱ ص ۱۴۰)

امام ابن حجر عسقلانی اس حدیث کی یوں توضیح فرماتے ہیں:

وقد استدل به المصنف فی الدعوات علی رفع الیدین  
امام بخاری نے اس حدیث سے اس  
بات پر استدلال کیا ہے کہ ہر دعا میں  
ہاتھ اٹھائے جائیں۔ (فتح الباری ج ۲  
فی کل دعاء۔)

(ص ۵۰۷)

اس حدیث سے واضح ہوتا ہے کہ حضور نبی کریم ﷺ اور صحابہ کرام نے ہاتھ اٹھا کر اجتماعی دعا فرمائی، نیز اس حدیث سے دلالت ہوتی ہے کہ ہاتھ اٹھا کر دعا مانگنے کا یہ اجتماعی طریقہ صرف استسقاء کے ساتھ خاص نہیں تھا۔ بلکہ حضور ﷺ اور صحابہ کا عام معمول تھا۔

حضرت سلمان رضی اللہ تعالیٰ عنہ کی روایت بھی اس کی تائید و توثیق کرتی ہے۔  
ما رفع قوم اکفهم الی اللہ  
جو کوئی جماعت بھی اللہ تعالیٰ سے اپنی  
عز وجل یسألونه شیاً الا  
حاجت مانگنے کے لئے ہاتھ اٹھائے تو  
کان علی اللہ حقاً ان یضع  
اللہ تعالیٰ پر حق ہے کہ مانگنے والی  
فی ایدیہم الذی سألوا۔  
جماعت کی دعا اور مراد پوری فرمائے۔

(معجم طبرانی کبیر ج ۶)

ص ۳۱۲ حدیث ۶۱۴۲)

علامہ بیہقی فرماتے ہیں:

رجالہ رجال الصحیح۔ (مجمع الزوائد ج ۱۰ ص ۱۶۹)

ہاتھ اٹھا کر اجتماعی دعا کے استحباب پر یہ دونوں حدیثیں واضح دلیل ہیں۔  
جس طرح ان احادیث سے ہاتھ اٹھا کر اجتماعی طور پر دعا مانگنا ثابت ہوتا ہے۔ اسی  
طرح امام کی دعا پر مقتدیوں کا اجتماعاً ”آمین آمین“ کہنا بھی ثابت ہوتا ہے۔ یوں  
بھی اس کا سنت ہونا دیگر احادیث سے ثابت ہے۔ جیسا کہ علامہ جزری فرماتے ہیں:

ان من آداب الدعاء تامين دعا کا ادب یہ ہے کہ سننے والا اس پر المستمع (حصن حصین ص ۱۲) آمین کہے۔

### نوافل کے بعد دعا:

رسول اللہ ﷺ کی عادت مبارکہ تھی کہ فرض نماز مسجد میں باجماعت ادا فرما کر سنن اور نوافل اپنے دولت کدہ میں ادا فرماتے تھے چنانچہ امام ترمذی اس پر عنوان مقرر فرماتے ہیں۔ ”باب ماجاء فی فضل التطوع فی البيت“ حضرت زید بن ثابت رضی اللہ تعالیٰ عنہ سے روایت ہے کہ:

افضل الصلاة صلاة المرء في بيته الا المكتوبة. (صحيح بخاری

ج ۱ ص ۱۰۱ کتاب الاذان باب صلاة الليل۔ مسلم ج ۱ ص ۲۶۵ صلاة

النافله فی بيته۔ ترمذی ج ۱ ص ۱۰۲ باب فضل التطوع البيت)

عن انس رضي الله تعالى عنه قال دخل النبي صلى الله عليه وسلم علينا وما هو الا انا وامى و ام حرام خالتى. فقال قوموا فلا صلى بكم فى غير وقت صلوة فصلى بنا. فقال رجل لثابت اين جعل انس ما من قال جعله على يمينه. ثم دعانا اهل البيت لكل خير من خير الدنيا والاخرة. فقالت امى يا رسول الله صلى الله عليه وسلم

حضرت انسؓ سے روایت ہے کہ رسول اللہ ﷺ ہمارے گھر تشریف لائے۔ میں اور میری والدہ اور میری خالہ ام حرام گھر میں تھے۔ رسول اللہ ﷺ نے فرمایا تیار ہو جاؤ میں تمہیں نماز پڑھاتا ہوں۔ اور اس وقت کسی فرض نماز کا وقت نہ تھا۔ پھر آپ ﷺ نے نماز پڑھائی۔ ایک شخص نے حضرت ثابتؓ سے پوچھا کہ رسول اللہ ﷺ نے حضرت انسؓ کو کہاں کھڑا کیا تھا؟ انہوں نے کہا اپنے داہنی طرف۔ پھر رسول اللہ ﷺ نے ہم سب گھر والوں کے لئے دعاء خیر کی۔ آپ ﷺ نے دنیا اور آخرت کی تمام بھلائيوں اور بہتريوں کی دعا

خویدمک ادع اللہ له۔ قال  
فدعالی بكل خیر وکان فی  
اخر ما دعالی به ان قال۔  
اللهم اکثر مالہ وولده و  
بارک له فیہ۔ (صحیح مسلم  
کتاب المساجد باب جواز  
الجماعة فی النافلة ج ۱  
ص ۲۳۴)

ہمارے حق میں فرمائی۔ سو میری والدہ نے  
عرض کی۔ اے اللہ کے رسول ﷺ یہ آپ  
کا چھوٹا خادم ہے (یعنی انسؓ) اس کے  
لئے بھی آپ ﷺ دعا فرمائیں۔ پھر رسول  
اللہ ﷺ نے میرے لئے اللہ سے ہر چیز  
مانگی اور دعا کے آخر میں اس طرح عرض کی  
یا اللہ! اسے مال فراوانی کے ساتھ عطا فرما  
اور اولاد زیادہ عطا فرما اور اس میں برکت  
عنایت فرما۔

بخاری شریف کی روایت میں ہے:

فصلی غیر المكتوبة فدعا  
لام سلیم واهل بیتها۔  
رسول اللہ ﷺ نے نفل نماز کے بعد  
ہاتھ اٹھا کرام سلیم اور ان کے گھر والوں  
کے لئے دعاء فرمائی۔

نماز عیدین میں اجتماعی دعا:

رسول اللہ ﷺ کے عہد مبارک میں عیدین کی نماز کے بعد بھی اجتماعی دعا کا  
معمول تھا۔ اور اجتماعی دعا کی برکات سے نہ صرف صحابہ کرام بہرہ یاب ہوتے بلکہ  
رسول رحمت ﷺ صحابیات کو بھی تاکید فرماتے کہ مسلمانوں کی اجتماعی دعا میں شمولیت  
کر کے اس کے فیوض و برکات حاصل کریں، بلکہ آپ ایسی عورتوں کو بھی اس اجتماعی  
دعا میں شامل ہونے کا ارشاد فرماتے جو نسوانی عارضہ کے باعث نماز پڑھنے سے  
معذور ہوتیں۔ یہ بات قابل غور ہے کہ اگر نماز کے بعد اجتماعی دعا مشروع نہ ہوتی تو  
حضور اقدس ﷺ اور صحابہ کرام کبھی بھی اس پر عمل پیرا نہ ہوتے۔

فرض نماز ہو یا عیدین کی نماز ہو خواہ نماز استسقاء ہو۔ ہاتھ اٹھا کر اجتماعی دعا  
کا مقدس عمل ثابت ہے اور اس پر سلف صالحین کا توارث اور تواتر پایا جاتا ہے۔



حدیث: حضرت ام عطیہ انصاریہ رضی اللہ تعالیٰ عنہا بیان کرتی ہیں: کہ رسول اللہ ﷺ نے عورتوں کو حکم دیا کہ نماز عید کے لئے نکلیں اور یہ بھی فرمایا حائضہ عورتیں نماز میں شامل نہ ہو۔ دعائیں ضرور شامل ہوں۔

فیکن خلف الناس فیکبرون اور وہ لوگوں کے پیچھے رہیں اور ان کے بتکبرہم ویدعون بدعائہم ساتھ تکبیر کہیں اور ان کے ساتھ دعا یرجون بركة ذلك اليوم مانگیں اور اس دن کی برکت اور وطہرتہ۔ (صحیح بخاری ج ۱ پاکیزگی کی امید رکھیں۔ ص ۱۳۲)

حدیث:

ان رسول اللہ صلی اللہ علیہ وسلم کان ینخرج الالبکار والعواتق وذوات الخدور و الحیض فی العیدین فاما الحیض فیعزلن المصلیٰ ویشہدن دعوة المسلمین۔ رسول اللہ ﷺ کنواری لڑکیوں، نو جوان لڑکیوں، پردہ نشین عورتوں اور حیض والی عورتوں کو نماز عید کے لئے بھیجتے تھے۔ پھر حیض والی عورتیں نماز سے کنارہ رہتی تھیں۔ اور مسلمانوں کی دعا میں برابر شامل ہوتی تھیں۔ (ترمذی ج ۱ ص ۱ باب البیض)

علماء و مشائخ دیوبند کا طرز عمل:

مفتی اعظم دارالعلوم دیوبند مفتی عزیز الرحمن ایک سوال کے جواب میں فرماتے ہیں۔ ”ہمارے حضرات اکابر مثل حضرت مولانا رشید احمد صاحب گنگوہی قدس سرہ۔ حضرت مولانا محمد قاسم نانوتوی اور دیگر حضرات اساتذہ مثل حضرت مولانا محمد یعقوب صاحب صدر مدرس سابق مدرسہ دارالعلوم دیوبند اور حضرت مولانا محمود الحسن صاحب صدر مدرس دارالعلوم دیوبند وغیرہم کا یہی معمول رہا ہے کہ بعد عیدین کے بھی مثل تمام نمازوں کے ہاتھ اٹھا کر دعائیں پڑھتے تھے۔ اور احادیث میں بھی مطلقاً نمازوں کے بعد دعا



مانگنا ثابت ہے۔ اس میں عیدین کی نماز بھی داخل ہے۔ لہذا صحیح ہمارے نزدیک یہی ہے کہ بعد نماز عیدین بھی مستحب ہے۔“ (فتاویٰ دارالعلوم ج ۵ ص ۱۹۰)

ایک اور سوال کے جواب میں ارقام فرماتے ہیں:

”دعا بعد الصلوات مسنون و مستحب است و در احادیث وارد شدہ است۔ کما نقلھا فی الحصن الحصین وغیرہ۔ پس در صلوات‘ صلوة عیدین ہم داخل و شامل است‘ بدعت گفتن آنرا صحیح نیست۔ و اکابر امت مثل حضرت مولانا رشید احمد محدث و فقیہ گنگوہی و جمیع اکابر و اساتذہ مابعد نماز عیدین مثل صلوات مکتوبات دعائے خرمودند‘ پس ہر کہ آنرا بدعت گفتہ صحیح نیست۔“ (فتاویٰ دارالعلوم دیوبند ج ۵ ص ۲۰۲)

ترجمہ: ”تمام نمازوں کے بعد دعا مسنون و مستحب ہے اور یہ حکم احادیث میں وارد ہوا ہے۔ جیسا کہ حصن حصین وغیرہ میں وہ احادیث نقل کی گئی ہیں‘ لہذا تمام نمازوں کے لفظ میں عیدین کی نماز بھی داخل اور شامل ہے۔ نمازوں کے بعد دعا کو بدعت کہنا صحیح نہیں اور اکابرین امت مثل حضرت مولانا رشید احمد محدث و فقیہ گنگوہی اور تمام اکابر و اساتذہ عیدین کی نماز کے بعد بھی دوسری فرض نمازوں کی طرح دعا فرماتے ہیں۔ لہذا جو کوئی اسے بدعت کہے صحیح نہیں۔“

حکیم الامت فرماتے ہیں:

حکیم الامت شاہ اشرف علی تھانوی ارقام فرماتے ہیں:

”و عمل من و اکابر من ہمیں است یعنی بعد نماز عیدین دعا معمول است“ میرا اور میرے اکابر کا معمول نماز عید کے بعد دعا کرنے کا ہے۔

(امداد الفتاویٰ ج ۱ ص ۴۰۶)

### مفتی کفایت اللہ دہلوی کا فتویٰ:

سوال :- بعد نماز عید و خطبہ دعا مانگنا چاہئے یا نہیں۔ حضور رسول کریم علیہ الصلوٰۃ والتسلیم صحابہ و تابعین رضوان اللہ تعالیٰ علیہم اجمعین کا کیا معمول تھا؟

جواب :- عیدین کے اجتماع میں ایک بار اجتماعی دعا مانگنا تو ثابت ہے مگر یہ ثابت نہیں کہ یہ اجتماعی دعا نماز کے بعد خطبہ سے پہلے ہوتی تھی یا خطبہ کے بعد۔ اس لئے ایک دعا مانگنا جائز ہے خواہ نماز کے بعد مانگی جائے یا خطبہ کے بعد۔ ان میں سے جس موقع پر مانگی جائے خاص اسی موقع کو دعا کے لئے مخصوص اور مسنون نہ سمجھنا چاہئے۔  
(کفایت المفتی ج ۳ ص ۲۸۳)

عیدین کی نماز خطبہ کے بعد خصوصی طور پر دعا مانگنے کا کوئی صریح ثبوت نہیں ہے۔ لیکن بخاری اور دیگر صحاح کی اس حدیث میں جو عورتوں کو عیدین میں جانے اور لے جانے کے متعلق ہے یہ الفاظ وارد ہیں۔ فلیشهدن الخیر و دعوة المؤمنین و لیعتزلن المصلی یعنی حائضہ عورتیں بھی جائیں اور نیکی اور مسلمانوں کی دعا میں شریک ہو جائیں۔ ہاں نماز سے علیحدہ رہیں۔ اس سے اتنا نکلتا ہے کہ ایک اجتماعی دعا غالباً ہوتی تھی لیکن نماز کے بعد یا خطبہ کے بعد اس کا پتہ کسی روایت سے نہیں ملا۔ پس ایک اجتماعی دعا نماز یا خطبہ کے بعد کر لینا تو ٹھیک ہے، لیکن جہاں پر کی جائے اس جگہ کی خصوصیت کو مسنون نہ قرار دیا جائے۔ (کفایت المفتی ج ۳ ص ۲۸۵)

یہ صحیح ہے کہ آنحضرت ﷺ اور صحابہ کرام سے یہ بات منقول نہیں ہوئی کہ نماز کے بعد یا خطبہ کے بعد دعا مانگتے تھے اس لئے ان دونوں موقعوں میں سے کسی کو دعا کے لئے اس خیال سے متعین کرنا کہ اس موقع پر دعا مسنون ہے درست نہیں۔ لیکن بخاری شریف اور دیگر صحاح کی کتابوں سے یہ ثابت ہے کہ کوئی عام اور اجتماعی دعا ہوتی تھی جس میں تمام عورتیں بھی شریک ہوتی تھیں حالانکہ حائضہ عورتیں نماز سے علیحدہ رہتی تھیں۔ اس لئے دعا کو بالکل ترک کر دینا اس حدیث صحیح کے خلاف ہو گا۔ پس رائج یہ ہے کہ امام اور جماعت ایک اجتماعی دعا مانگیں۔ خواہ نماز کے بعد یا

خطبہ کے بعد اور جس موقع پر بھی مانگیں اس کو دعا کے لئے مخصوص اور مسنون نہ سمجھیں اور نماز کے بعد دعا مانگنے والے خطبہ کے بعد دعا مانگنے والوں کو ملامت نہ کریں اور اسی طرح خطبہ کے بعد دعا مانگنے والے نماز کے بعد دعا مانگنے والوں پر طعن نہ کریں۔ فقط۔ محمد کفایت اللہ کان اللہ لدہ دہلی (کفایت المفتی ج ۳ ص ۲۸۲)

### مفتی ظفر احمد عثمانیؒ کا فتویٰ:

کسی خاص قضیہ کا حکم ثابت کرنے کے لئے یہ ضروری نہیں کہ احادیث میں اس کا نام بھی بالتعمین وارد ہوا ہو بلکہ عموماً حدیث سے بھی احکام بکثرت ثابت کئے جاتے ہیں۔ اگر عموماً سے حکم ثابت نہ ہو سکے تو پھر دنیا کی بہت سی چیزوں کا جواز و استحباب ثابت نہ ہو سکے گا۔ مثلاً مدارس کا قائم کرنا تعلیم دین کے لئے مستحب ہے۔ حدیث میں اس کا نام کہاں وارد ہوا ہے۔ ریل میں سفر کرنا جائز ہے۔ حدیث میں اس کا نام کہاں وارد ہوا ہے 'علیٰ ہذا' پس بعد عیدین کے ہاتھ اٹھا کر دعا نہ کرنا گو صراحۃً احادیث میں نظر سے نہیں گزرا مگر بعض احادیث سے ہر نماز کے بعد دعاء کا مستحب ہونا ثابت ہے۔ نیز احادیث سے یہ بھی ثابت ہے کہ حضور ﷺ ہاتھ اٹھا کر دعاء کیا کرتے تھے۔

عن علی قال حدثنی ابوبکر صدق ابوبکرؓ انه قال سمعت رسول اللہ صلی اللہ علیہ وسلم یقول مامن عبد یذنب ذنباً فیحسن الطہور ثم یقوم فیصلی رکعتین ثم یمسغفر اللہ الا غفر اللہ له ثم قرأ هذه الاية والذین اذا فعلوا فاحشة او ظلموا انفسهم الخ رواہ ابو داؤد و سکت عنه (ص ۲۲۰ ج ۱) ولذا قال صاحب الحصن الحصین من اداب الدعاء استقبال القبلة والصلوة والبحث علی الרכب و بسط الیدین ورفعہما (ص ۲۲ و ۲۳) وحديث رفع الیدین فی الدعاء متواتر کذا فی تدریب الراوی. (ص ۱۹۱)

میں عیدین کی نماز کے بعد مناجات و دعاء کرنا عموماً حدیث سے مستحب

ہے بلکہ ہر نماز کے بعد دعا کرنا مستحب ہے واللہ اعلم ۲۱ رمضان ۱۴۱۱ھ

بعد تحریر جواب ہذا خاص مناجات بعد صلوٰۃ العید کے بارے میں روایات دستیاب ہو گئیں وہی حدہ۔

عن ام عطیة قالت کنا نومران نخرج یوم العید حتی تخرج البکر من خدرها حتی تخرج الحيض فيکن خلف الناس فيکبرن بتکبیرهم ویدعون بدعائهم یرجون برکة ذلک الیوم و طهرته اه اخرجہ البخاری فی صحیحہ کذا فی فتح الباری (ص ۳۸۶ ج ۲) و اخرج الترمذی عن ام عطیة ان رسول اللہ صلی اللہ علیہ وسلم کان ینخرج الالبکار والعواتق وذوات الخدود والحيض فی العیدین فاما الحيض فیعزلن المصلی و یشهدن دعوة المسلمین الحدیث (ص ۷۰) قال الترمذی حدیث ام عطیہ حدیث حسن صحیح۔

اس حدیث میں دعاء سے دعاء خطبہ مراد نہیں ہو سکتی کیونکہ خطبہ میں صرف امام دعاء کرتا ہے۔ سامعین دعا نہیں کر سکتے۔ اور حدیث سے معلوم ہوتا ہے کہ حائض عورتیں عیدین میں مردوں کے پیچھے کھڑی رہیں اور مردوں کی تکبیر کے ساتھ تکبیر کہیں اور ان کی دعاء کے ساتھ دعا کرتیں۔ اور اس سے مردوں اور عورتوں سب کا دعاء کرنا ثابت ہوتا ہے۔ اور یقیناً نماز سے پہلے تکبیر و دعاء کا وقت نہیں یقیناً نماز کے بعد ہی دعا کی جاتی ہے اور ترمذی میں اسی حدیث کے اندر یہ الفاظ ہیں۔ و یشہدن دعوة المسلمین کہ عورتیں مسلمانوں کی دعا میں شریک ہوتی تھیں اس لیے عیدین کی نماز کے بعد دعا کرنا جائز و مستحب یقیناً ہے۔ استجاب و جواز کا انکار نہیں ہو سکتا۔

(امداد الاحکام ج ۱ ص ۷۳ تا ۷۴)



### علامہ ابن قیم کا موقف:

قدیم علماء کرام میں فرائض کے بعد دعا کے عدم جواز کے قائلین میں علامہ ابن تیمیہ اور علامہ ابن قیم بھی شمار ہوتے ہیں۔ لیکن ان حضرات کو مطلق دعا کا انکار نہیں بلکہ خلاف سنت اور منکر امور پر اعتراض ہے۔ چنانچہ علامہ ابن تیمیہ ارشاد فرماتے ہیں:

والاجتماع علی القراءة والذكر والدعاء حسن اذا لم يتخذ سنة راتبة ولا اقترن به منكر من البدعة. (مختصر فتاویٰ مصریہ ص ۹۳۔ بحوالہ اجتماع دعا بعد نماز ص ۱۱)

یعنی اجتماعی دعا، قراۃ اور ذکر مستحسن امور ہیں جب تک کہ انہیں لازمی سنت نہ سمجھا جائے اور اس کے ساتھ بدعت و منکر کا ارتکاب نہ کیا جائے۔

امام ابن تیمیہ مزید فرماتے ہیں:

وقد تقدم ان دين الله وسط بين الغالي والجافي عنه. (الوصية الكبرى)

کہ اللہ کا پسندیدہ دین غالی اور جافی کے درمیان درمیان ہے۔ (اجتماع دعا بعد نماز ص ۱۲)

علامہ ابن تیمیہ کے تلمیذ رشید علامہ ابن قیم کا شمار بھی ان ہی علماء میں ہوتا ہے جو فرائض کے بعد دعا کے قائل نہیں ہیں۔ علامہ موصوف فرماتے ہیں:

واما دعا بعد السلام من الصلوة مستقبل القبلة سواء للامام والمنفرد والماموم فلم يكن ذلك من هدى النبي صلى الله عليه وسلم اصلا ولا روى عنه باسناد

نماز کے بعد قبلہ رخ بیٹھ کر امام منفرد اور مقتدی کا دعا کرنا رسول اللہ ﷺ کی سنت سے ثابت نہیں ہے۔ نہ ہی صحیح یا حسن سند ہی سے مروی ہے۔

(زاد المعاد ج ۱ ص ۲۵۷)



صحیح ولاحسن۔

۱ علامہ احمد رضا بجنوری شارح بخاری رقمطراز ہیں:

”علامہ ابن تیمیہؒ نے اپنے فتاویٰ جلد اول میں دو جگہ اور حافظ ابن قیمؒ نے زاد المعاد میں اس دعا کو خلاف سنت قرار دیا ہے۔ فرق یہ ہے کہ علامہ نے امام و مقتدی کے لئے دعا بعد الصلوٰۃ کو خلاف سنت کہا اور کہا کہ اصحاب امام شافعی و احمد نے امام و مقتدی کے لئے بعد نماز دعا کو جو لکھا ہے وہ خلاف سنت ہے۔ مگر منفرد کے لئے اس کو خلاف سنت قرار نہیں دیا۔ بلکہ صراحت کر دی کہ اگر منفرد نماز کے بعد دعا کرے گا۔ تو یہ خلاف سنت نہ ہوگا۔ (فتاویٰ ج ۱ ص ۲۰۴)

حافظ ابن قیمؒ نے اگرچہ یہ لکھا ہے کہ جس طرح میرے استاذ ابن تیمیہؒ نے دعا قبل السلام کو ترجیح دی ہے۔ میں نے بھی اسی کو اختیار کیا ہے۔ مگر انہوں نے اپنے استاذ کے خلاف دعا بعد السلام من الصلوٰۃ مستقبل القبۃ کو خواہ وہ منفرد سے ہو یا امام و مقتدی سے سب ہی کو خلاف سنت کہا ہے۔ (فتح المصنوع ج ۲ ص ۱۷۵۔ انوار الباری جلد سیزدہم ص ۷۱)

علامہ ابن قیمؒ کی مذکورہ بالا عبارت سے حسب ذیل امور معلوم ہوتے ہیں:

① موصوف کو نماز کے بعد مطلق دعا سے انکار نہیں۔

② نماز کے بعد ہمیشہ قبلہ رخ بیٹھ کر دعا کو خلاف سنت کہتے ہیں۔

③ اس حکم میں امام، مقتدی اور منفرد سب ہی برابر ہیں، گویا جس طرح امام کو استمرار دعا کرنا ممنوع ہے اسی طرح منفرد کے لئے بھی ہمیشہ قبلہ رخ بیٹھ کر دعا کرنا خلاف سنت ہے۔

علامہ ابن حجر عسقلانی نے علامہ ابن قیمؒ کے نظریات کو زیر دست جرح و تنقید کا نشانہ بنایا اور اس پر تفصیلی بحث کی ہے۔ لیکن طویل جرح و تعدیل کے اختتام پر لکھتے ہیں:

ان المراد ابن القيم نفی الدعاء بعد الصلوة مطلقاً۔  
ولیس كذلك وان حاصل کلامہ انہ نفاہ بقید استمرار استقبال المصلی القبلة وایرادہ بعد السلام۔ واما اذا انتقل بوجهه او قدم الاذکار المشروعة۔ فلا یمتنع الاتیان بالدعاء حیثئذ۔  
الباری ج ۱۱ ص ۱۳۴)

علامہ موصوف نے بھی فرض نماز کے بعد دعا مسنون و مستحب ہونے کی صراحت و وضاحت فرمادی ہے۔ جس سے یہ اعتراض بے وقعت ہو جاتا ہے کہ وہ مطلق دعا کی مشروعیت سے انکاری ہیں۔ علامہ موصوف لکھتے ہیں۔

کان صلی اللہ علیہ وسلم اذا سلم۔ استغفر ثلاثاً۔ وقال اللهم انت السلام الخ۔ ولم بمکث مستقبل القبلة الا مقدار ما يقول ذلك بل یسرع الانفتال الی المامومین وکان ینتقل عن یمینہ وعن یسارہ۔  
رسول اللہ ﷺ جب نماز سے فارغ ہو کر سلام پھیرتے تو تین بار استغفار پڑھتے اور اللهم انت السلام الخ والی دعا پڑھنے کے بعد قبلہ رو بیٹھتے پھر فوراً نمازیوں کی طرف رخ فرما لیتے کبھی دائیں جانب اور کبھی بائیں جانب۔  
(زاد المعاد ج ۱ ص ۲۹۵)

علامہ موصوف مزید لکھتے ہیں:

”فرائض کے متصل بعد دعا ثابت نہیں۔ البتہ سلام پھیرنے کے بعد فرض نماز سے فارغ ہو کر اذکار مسنونہ اور درود شریف پڑھ کر دعا کرنا مستحب

ہے۔“ (زاد المعاد ج ۱ ص ۲۵۶)

علامہ موصوف ان دعاؤں کا ذکر بھی کرتے ہیں جو فرض نماز کے بعد پڑھنا منقول ہیں:

وقد ذكر ابو حاتم في صحيحه ان النبي صلى الله عليه وسلم كان يقول عند انصرافه من صلاته: اللهم اصلح لي ديني الذي جعلته عصمة امري واصلح لي دنياي التي جعلت فيها معاشي. اللهم اني اعوذ برضاك منك. لا مانع لما اعطيت ولا معطى لما منعت ولا ينفع ذا الجند منك الجند.

وذكره الحاكم (النيسا بوري) في مستدركه عن ابى ايوب. انه قال ماصليت وراء نبيكم صلى الله عليه وسلم الا سمعته حين ينصرف من صلاته يقول اللهم اغفر لي خطاياي وذنوبي كلها. الحديث. (زاد المعاد ج ۱ ص ۳۰۳)

علامہ موصوف کی ان تصریحات سے یہ بات بے غل و غش روز روشن کی طرح واضح ہو جاتی ہے کہ انہیں فرض نماز کے بعد دعا کے مسنون و مستحب ہونے کا انکار نہیں۔ بلکہ قبلہ رخ بیٹھ کر نماز کے متصل بعد ہمیشہ دعا کا معمول بنالینے کا انکار ہے۔ علامہ ظفر احمد اس کی وضاحت کرتے ہوئے لکھتے ہیں:

”اکثر حنابلہ کا یہ خیال ہے کہ علامہ ابن قیم نے نماز کے بعد دعا کا جو انکار کیا ہے وہ مطلقاً ہر نماز کے بعد ہے حالانکہ ایسا نہیں ہے ان کے کلام کا حاصل یہ ہے کہ نمازی سلام کے فوراً بعد قبلہ رخ بیٹھ کر ہمیشہ دعا کرنے کو معمول بنالے۔ انکار استمرار کا ہے اور اگر قبلہ سے چہرہ پھیر لے اور مسنون اذکار کے بعد دعا کر لینے میں حرج نہیں ہے۔ میں کہتا ہوں جیسا کہ ہم نے متن میں ذکر کیا ہے نفی دعا کی استمرار اہی ہے۔

فثبت ان الدعاء مستحب ان روایات سے ثابت ہوا کہ فرض نماز

بعد كل صلوة مكتوبة کے متصلاً بعد ہاتھ اٹھا کر دعا مانگنا  
متصلاً بہا برفع الیدین کما مستحب ہے۔ جیسا کہ ہمارے شہروں  
ہو شائع فی دیارنا و دیار اور دیگر تمام بلاد اسلامیہ میں اس کا عام  
المسلمین قاطبہ۔ معمول ہے۔ (اعلاء السنن ج ۳ ص ۲۰۴)

جو حضرات علامہ ابن قیم کے قول کو اپنے نظریہ کی اساس اور محور قرار دے کر  
فرض نماز کے بعد ہاتھ اٹھا کر دعا کرنے کو بدعت قرار دیتے ہیں شاید انہوں نے  
موصوف کی عبارت کو بنظر غائر نہیں دیکھا، ورنہ ان پر یہ بات روز روشن کی طرح  
آشکارا ہو جاتی کہ علامہ جس طرح امام و مقتدی کے لئے نماز کے بعد دعا خلاف سنت  
قرار دیتے ہیں اسی طرح وہ منفرد کی دعا بعد نماز خلاف سنت گردانتے ہیں جب یہ  
حضرات منفرد کی دعا بعد فرض نماز مطابق سنت کہتے ہیں گویا اپنی مطلب برآری کے  
لئے علامہ کی عبارت کا سہارا مرغوب ہے۔ لیکن جس غلطی کے خود مرتکب ہیں وہاں  
علامہ ابن قیم کا فتویٰ درخور اعتنا سمجھا گیا۔

### امام رخ پھیر لے:

سلام پھیرنے کے بعد امام کے لئے جائز ہے کہ وہ دائیں یا بائیں یا مقتدیوں  
کی طرف رخ کر کے بیٹھ جائے۔ خاص طور پر جن نمازوں کے بعد ذکر طویل ہو جیسے  
فجر اور عصر۔ ان کے بعد عام طور پر تسبیح فاطمہ وغیرہ پڑھی جاتی ہے۔ امام کو رخ ضرور  
بدل لینا چاہئے۔ تاکہ بعد میں آنے والے نمازی کو جماعت ختم ہونے یا نہ ختم ہونے  
کا کوئی مغالطہ یا اشتباہ نہ ہو۔ رسول اللہ ﷺ بعض اوقات دائیں طرف پلٹ کر  
تشریف فرما ہوتے اور کبھی بائیں طرف پلٹ کر بیٹھتے تھے اور کبھی کبھار مقتدیوں کی  
جانب رخ انور کر کے تشریف فرما ہوتے تھے۔

حدیث: سمرہ بن جندب رضی اللہ تعالیٰ عنہ سے روایت ہے:

كان النبی صلی اللہ علیہ رسول اللہ ﷺ جب نماز سے فارغ  
وسلم اذا صلی صلوة اقبل ہوتے تو اپنا رخ ہماری طرف پھیر کر

علینا بوجہہ.

بیٹھتے۔ (صحیح بخاری ج ۱ ص ۱۱۷)

حدیث:

عن انس قال اما انا اکثر ما  
رایت رسول اللہ صلی اللہ  
علیہ وسلم ینصرف عن  
یمینہ. (صحیح مسلم ج ۱  
ص ۲۴۷)

حضرت انس رضی اللہ تعالیٰ عنہ بیان  
کرتے ہیں کہ میں نے رسول اللہ ﷺ  
کو دیکھا کہ آپ اکثر دائیں طرف مڑ کر  
بیٹھتے تھے۔

حدیث:

کان انس بن مالک ینقل  
عن یمینہ و عن یسارہ و  
یعیب علی من یتوخی او من  
تعمد الانفتال عن یمینہ.  
(صحیح بخاری ج ۱ ص ۱۱۸)

حضرت انس رضی اللہ تعالیٰ عنہ نماز کے  
بعد دائیں طرف سے اور بائیں طرف  
سے بھی پلٹ کر بیٹھتے تھے۔ اور اس شخص  
پر نکتہ چینی کرتے جو صرف دائیں طرف  
پلٹنے کا قصد کرتا تھا۔

حدیث:

عن سعد بن ابی وقاص قال  
کنت اری رسول اللہ علیہ  
وسلم یسلم عن یمینہ وعن  
یسارہ حتی اری بیاض  
خده. (صحیح مسلم ج ۱  
ص ۱۱۶)

حضرت سعد بن وقاص رضی اللہ تعالیٰ عنہ  
بیان کرتے ہیں کہ میں نے خود دیکھا کہ  
رسول اللہ ﷺ سلام پھیرتے وقت دائیں  
جانب اور بائیں جانب رخ پھرتے تھے  
اور چہرہ مبارک داہنی اور بائیں جانب  
اتنا پھیرتے تھے کہ آپ کے رخسار  
مبارک کی سفیدی دیکھ لیتے تھے۔

حدیث:

قال عبد اللہ بن مسعود لا

حضرت عبد اللہ بن مسعود رضی اللہ تعالیٰ



یجعل احدکم للشیطان شیاً  
من صلاحه یری ان حقاً علیہ  
ان لا ینصرف الا عن یمینہ  
لقد رایت النبی صلی اللہ  
علیہ وسلم کثیراً ینصرف  
عن یسارہ (صحیح بخاری  
ج ۱ ص ۱۱۸ صحیح مسلم  
ج ۱ ص ۲۴۷)  
عنه کا ارشاد ہے کہ تم میں سے کوئی شخص  
اپنی نماز میں شیطان کا حصہ نہ بنائے۔  
یعنی وہ یہ خیال کرنے لگے کہ اس پر  
ضروری ہے کہ نماز کے بعد دائیں  
طرف ہی پلٹے۔ میں نے رسول  
اللہ ﷺ کو بہت مرتبہ دیکھا کہ آپ  
بائیں طرف پلٹ کر تشریف فرما ہوئے  
ہیں۔

### مشائخ دیوبند کی رائے گرامی:

ان احادیث کے بیان کرنے کے بعد مفتی عزیز الرحمن تحریر فرماتے ہیں:  
ان روایات سے معلوم ہوا کہ آنحضرت ﷺ اکثر اوقات داہنی طرف کو  
بیٹھتے تھے اور منصرف ہوتے تھے اور کبھی بائیں طرف کو اور کبھی اقبال علی الناس بوجہ  
فرماتے تھے اس سے یہ بھی مطلب حاصل ہو سکتا ہے کہ مستد بر قبلہ ہو کر لوگوں کی طرف  
متوجہ ہوتے تھے اور یہ بھی اس کا مطلب ہو سکتا ہے کہ یہ اقبال بوجہ وہی ہے جس کو  
یمین اور یسار کی طرف انصراف سے تعبیر کیا گیا ہے اور یہی وجہ ہے کہ فقہاء نے بھی  
اس میں اختیار دیا ہے کہ خواہ داہنی طرف ہو کر بیٹھیں اور خواہ بائیں طرف کو اور خواہ  
مستقبل الی الناس اور مستد بر قبلہ ہو کر بیٹھیں۔

جیسا کہ در مختار ج ۱ ص ۳۹۲ باب صلوۃ میں ہے:

و فی الخانیۃ یتحب للامام ان تحول لیمین القبلة یعنی یساراً

المصلی الخ. واستقبلہ الناس بوجہہ الخ

اور اکثر فعل آنحضرت ﷺ کا داہنی طرف ہو کر بیٹھنے کا تھا۔ کما ذکرہ

الشرح و علیہ العمل اکابرنا کا الشیخ المحدث گنگوہی و مولانا

النابوتوی قدس اللہ اسرارہا. (فتویٰ دارالعلوم دیوبند ج ۲ ص ۱۹۳، ۱۹۲)

### امام کا سانی کی رائے گرامی:

امام کا رخ پھرنے کے متعلق جو مختلف روایات پائی جاتی ہیں ان سے حسب ذیل کیفیت سامنے آتی ہے۔ امام بخاریؒ کی حضرت سرہ بن جندبؒ کی روایت سے معلوم ہوتا ہے کہ حضور ﷺ اپنا چہرہ مبارک نمازیوں کی طرف کر کے بیٹھتے تھے۔ امام مسلم نے حضرت انسؓ سے روایت نقل کی ہے کہ رسول اللہ ﷺ دائیں طرف چہرہ انور پھرتے تھے۔ بخاری اور مسلم دونوں میں حضرت عبداللہ بن مسعودؓ سے روایت ہے کہ میں نے رسول اللہ ﷺ کو بارہا دیکھا کہ آپ بائیں طرف پھر کر بیٹھتے تھے۔ گویا کہ تین کیفیات معلوم ہوئیں نمازیوں کی طرف رخ کرنا۔ دائیں طرف مڑ کر بیٹھنا اور بائیں طرف پھر کر بیٹھنا۔

امام کا سانی رحمہ اللہ فرماتے ہیں کہ جب امام نماز سے فارغ ہو اور نماز کے بعد سنتیں نہ ہوں جیسے نماز فجر اور نماز عصر تو امام چاہے تو اٹھ کھڑا ہو اور چاہے دعا میں مصروف ہو کر وہیں بیٹھا رہے مگر اس صورت میں قبلہ رخ بیٹھے رہنا مکروہ ہے۔ کیونکہ اس سے نماز میں مشغولیت کا شبہ ہو سکتا ہے۔ لہذا امام اگر نماز کے بعد بیٹھنا چاہتا ہے تو مقتدیوں کی طرف منہ کر لے بشرطیکہ اس کے بالکل سامنے کوئی نماز میں مصروف نہ ہو۔ دائیں طرف پھرنا یا بائیں طرف پھرنا دونوں جائز ہے۔ اس سے مقصود یہ ہے کہ نماز میں مشغولیت کا شبہ زائل ہو جائے اگر نماز کے بعد سنت ہے تو امام کے لئے بیٹھا رہنا صحابہ کرام رضوان اللہ علیہم اجمعین کے ہاں مکروہ سمجھا گیا ہے۔

(بدائع الصنائع ج ۱ ص ۱۵۹)

### سنتوں کے لئے جگہ بدلنے کی حکمت:

جن فرض نمازوں کے بعد سنتیں پڑھنا ہوں مثلاً ظہر، مغرب، عشاء، تو جگہ بدل کر پڑھنا افضل ہے تاکہ قیامت کے دن وہ جگہ بھی نمازی کے حق میں گواہ بن سکے۔ جہاں اس نے نماز میں سجدہ ادا کیا۔ امام کو بھی جگہ بدل دینی چاہئے اور مقتدیوں کو بھی۔ بشرطیکہ جگہ بدلنے کی گنجائش ہو۔ (بدائع الصنائع ج ۱ ص ۱۶۰، مبسوط سرخسی ج ۱ ص ۲۸)

علاوہ ازیں ایک نماز کے بعد دوسری نماز شروع کرنے کے درمیان فصل بھی ہونا چاہئے ایسا نہ ہو کہ ادھر ایک نماز سے سلام پھیرا اور فوراً دوسری کی نیت باندھ لی۔ مسنون و مستحب یہ ہے کہ سلام پھیرنے کے بعد استغفار پڑھ لے یا کوئی اور ورد یا دعا کر لے۔ یا پہلی جگہ سے آگے پیچھے ہٹ جائے یہ ساری صورتیں فصل میں داخل ہیں۔

حدیث :- حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے یہ آیت تلاوت فرمائی۔  
يَوْمَئِذٍ تُخَدِّثُ أَخْبَارَهَا.

پھر ارشاد فرمایا تم جانتے ہو اخبار کیا ہیں؟ صحابہ نے عرض کی اللہ اور اس کے رسول بہتر جانتے ہیں۔

آپ نے ارشاد فرمایا زمین کی اخبار سے مراد ہر انسان مرد اور عورت کے وہ اعمال ہیں جو زمین کی پشت پر کئے گئے ہیں۔ قیامت کے دن زمین ان اعمال کی گواہی دے گی۔ (ترمذی بحوالہ اعلاء السنن ج ۳ ص ۱۹۱)

یہ حدیث دلالت کرتی ہے کہ زمین کی پشت پر جتنی کثرت سے نماز میں سجدے کئے جائیں گے۔ قیامت کے دن وہ تمام جگہیں نمازی کے حق میں گواہی دیں گی۔ (اعلاء السنن ج ۳ ص ۱۹۱، مراۃ الفلاح ج ۱ ص ۱۷۱)

امام قرطبی سورہ دخان کی آیت نمبر ۲۹ کی تفسیر میں لکھتے ہیں:  
فَمَا بَنُكْتُ عَلَيْهِمُ السَّمَاءَ وَالْأَرْضُ. سیدنا علی اور سیدنا عبداللہ بن عباس رضی اللہ تعالیٰ عنہما کا قول ہے۔

”مسلمان زمین پر جہاں عبادت کرتا ہے۔ اور آسمان میں جہاں سے اس کے نیک اعمال چڑھتے ہیں وہ بھی اس کے فوت ہو جانے پر روتے ہیں۔“

اور حضرت عطا خراسانی سے روایت ہے کہ آدمی زمین پر جہاں جہاں نماز میں سجدہ کرتا ہے۔ وہ قیامت کے دن اس کے حق میں گواہی دے گی اور جب وہ

آدمی مر جاتا ہے تو وہ مقامات اس کے فراق میں روتے ہیں۔ (تفسیر قرطبی ج ۱ ص ۱۴۰)  
 حدیث: حضرت ابو ہریرہؓ کہتے ہیں کہ رسول اللہ ﷺ نے ارشاد فرمایا کہ کیا تم لوگ (فرض سے فراغت کے بعد) نوافل وغیرہ میں آگے پیچھے دائیں بائیں ہٹنے سے بھی عاجز ہو۔ (یعنی اتنا تو ہٹ جانا چاہئے) (ابی داؤد ج ۱ ص ۱۰۰)

حدیث:

عن المغيرة قال قال رسول	حضرت مغیرہؓ سے روایت ہے کہ رسول
الله صلى الله عليه وسلم	اللہ ﷺ نے ارشاد فرمایا کہ امام اس
لا يصلى الامام في الموضع	جگہ نماز نہ پڑھے جہاں فرض نماز پڑھ
الذي صلى فيه حتى	چکا ہے یہاں تک کہ جگہ بدل دے۔

(سنن ابوداؤد ج ۱ ص ۶۴)

يتحول.

حدیث: ازرق بن قیس بیان کرتے ہیں کہ ہمارے امام ابو رمضہؓ نے ہمیں نماز پڑھائی، انہوں نے کہا کہ میں نے یہ نماز یا اسی طرح کی نماز رسول اللہ ﷺ کے ساتھ پڑھی اور حضرت ابوبکر و حضرت عمر رضی اللہ عنہما بھی پہلی صف میں حضور ﷺ کے دائیں جانب کھڑے تھے۔ ایک آدمی تکبیر اولیٰ سے نماز میں شریک تھا جب حضور ﷺ نے نماز پڑھائی پھر دائیں اور بائیں طرف سلام پھیرا یہاں تک کہ ہم نے حضور ﷺ کے دونوں رخساروں کی سفیدی دیکھی۔ پھر آپ ﷺ پلٹے جس طرح میں پلٹا ہوں۔ پس وہ آدمی جو تکبیر اولیٰ سے نماز میں شامل تھا۔ دو رکعت کی نیت باندھ کر کھڑا ہو گیا۔ حضرت عمرؓ جلدی سے اس کی طرف بڑھے۔ اس کا کندھا پکڑ کر جھنجھوڑا اور فرمایا بیٹھ جاؤ۔ اہل کتاب کے ہلاک ہونے کی وجہ یہی ہے کہ ان کی نمازوں کے درمیان فصل نہیں ہوتا تھا۔ رسول اللہ ﷺ نے نگاہ اٹھائی اور فرمایا اے ابن خطابؓ۔ اللہ نے تمہیں صحیح بات تک پہنچایا۔ (سنن ابوداؤد ج ۱ ص ۱۰۱ ابواب

تفريح استفتاح الصلوة باب في الرجل ينطوع في مكانه الذي صلى فيه المكتوبة)



### دعاء استسقاء میں ہاتھ اٹھانے کی کیفیت:

حضور اقدس ﷺ کی عادت مبارکہ تھی کہ عموماً ہاتھ اٹھا کر دعا کرتے تھے۔ بعض حضرات کا خیال ہے کہ آپ نے صرف دعاء استسقاء میں ہاتھ اٹھائے ہیں۔ اس کے علاوہ کسی بھی دعا میں ہاتھ اٹھانا ثابت نہیں۔ اور وہ حضرات حضرت انس رضی اللہ تعالیٰ عنہ کی روایت جسے صحیح بخاری و صحیح مسلم نے روایت کیا ہے سے استدلال کرتے ہیں۔

حدیث:

عن انس بن مالک قال	حضرت انس بن مالک رضی اللہ تعالیٰ
كان النبي صلى الله	عنہ فرماتے ہیں کہ رسول اللہ ﷺ دعاء
عليه وسلم لا يرفع يديه في	استسقاء کے علاوہ کسی بھی دعا میں ہاتھ
شي من دعائه الا في	نہیں اٹھاتے تھے۔ استسقاء کی دعا میں
الاستسقاء وانه يرفع حتى	دونوں ہاتھ اس قدر اوپر تک اٹھاتے
يرى بياض ابطيه. (صحیح	تھے کہ آپ کی بغلوں کی چمک بھی دیکھ
بخاری ج ۱ ص ۱۴۰ صحیح	لی جاتی تھی۔

مسلم ج ۱ ص ۲۹۳)

اگرچہ حدیث کا ظاہری مفہوم تو یہی ہے کہ رسول اللہ ﷺ استسقاء کے علاوہ کسی بھی دعا میں ہاتھ نہیں اٹھاتے تھے۔ حالانکہ ایسا نہیں ہے۔ بہت سی صحیح احادیث میں عمومی دعاؤں میں آپ کا ہاتھ اٹھانا واضح اور صریح ثبوت موجود ہے۔ جس کی تفصیل سابقہ احادیث میں بیان ہو چکی ہے۔

علامہ ابن حجر عسقلانی فرماتے ہیں:

یہ بات دیگر احادیث کے منافی ہے۔ جب کہ کثیر روایات میں رسول اللہ ﷺ کا دعا میں ہاتھ اٹھانا صراحتاً ثابت ہے۔ خود امام بخاری نے ”کتاب الدعوات“ میں ایسی احادیث بیان کی ہیں جن میں رسول اللہ ﷺ کا دعا میں ہاتھ



اٹھانا مذکور ہے۔

اس لئے حضرت انس رضی اللہ تعالیٰ عنہ کا مقصد یہ معلوم ہوتا ہے کہ رسول اللہ ﷺ نے نماز استسقاء کی دعائیں بہت زیادہ ہاتھ اٹھائے ہیں اس قدر زیادہ آپ نے کسی اور دعائیں ہاتھ بلند نہیں فرمائے۔ (فتح الباری ج ۲ ص ۵۱۷)

علامہ عسقلانی دوسرے مقام پر لکھتے ہیں:

فی اثبات رفع الیدین فی الدعاء احادیث کثیرہ	عمومی دعاؤں میں ہاتھ اٹھانے کے ثبوت کے متعلق حافظ منذری نے مستقل ایک جز میں بہت سی احادیث کو جمع فرمایا۔ جن میں سے بعض کو امام نووی نے کتاب الاذکار اور شرح مہذب ج ۳ ص ۴۴۸ تا ۴۵۰ میں نقل فرما دیا ہے۔ دعائیں اثبات رفع یدین کے لئے امام بخاری نے اپنی کتاب "الادب المفرد" ص ۱۵۹ میں مستقل
افردھا المنذری فی جزء سرد منها النووی فی الاذکار و شرح المہذب جملہ وعقدلہا البخاری ایضاً فی الادب المفرد۔ (فتح الباری ج ۱ ص ۱۴۲)	

باب قائم فرمایا ہے۔

امام نووی شرح مسلم میں فرماتے ہیں:

"میں نے صحیح بخاری اور صحیح مسلم یا ان میں سے کسی ایک مصنف کی بیان کردہ تقریباً تیس ایسی احادیث جمع کی ہیں۔ جو استسقاء کے علاوہ دعاؤں میں ہاتھ اٹھانے کے متعلق صریح ہیں۔ میں نے انہیں شرح مہذب میں ابواب صفة الصلوٰۃ کے آخر میں ذکر کیا ہے۔"

(شرح مسلم ج ۱ ص ۲۹۳)

مذکورہ احادیث شرح مہذب ج ۳ ص ۴۴۸ تا ۴۵۰ پر "فرع فی استحباب رفع الیدین فی الدعاء خارج الصلوٰۃ و بیان جملہ من الاحادیث

الوارده فيه“ کے عنوان کے تحت دیکھی جاسکتی ہیں۔

حضرت انس رضی اللہ تعالیٰ سے سنن ابوداؤد میں روایت ہے۔

کان رسول اللہ صلی اللہ علیہ وسلم یستسقی ہکذا  
و مدیدہ وجعل بطونہما  
مما یلی الارض حتی رایت  
بیاض ابطیہ. (ابوداؤد ج ۱  
ص ۱۱۵ باب رفع الیدین فی  
الاستسقاء)

رسول اللہ ﷺ طلب باران رحمت کے  
لئے دعائیں اس طرح ہاتھ اٹھاتے تھے۔  
اپنے دونوں ہاتھ پھیلاتے اور ہاتھوں کی  
اندرونی ہتھیلی زمین کی طرف اور پشت  
آسمان کی طرف کے دعائیں اس قدر  
ہاتھ بلند کئے کہ میں نے آپ کے بغل  
مبارک کی سفید چمک کو بھی دیکھ لیا۔

علامہ نووی شرح مسلم میں فرماتے ہیں:

ویتأول هذا الحديث علی  
انه لم يرفع الرفع البلیغ  
بحیث یری بیاض ابطیہ  
الافی الاستسقاء. (مسند ج ۱  
ص ۲۹۳)

حدیث انس کا مطلب یہ لیا جائے گا کہ  
آپ عام دعاؤں میں اس قدر زیادہ  
بلند ہاتھ نہیں کرتے تھے کہ آپ کے بغل  
مبارک کی سفیدی نظر آ جائے سوائے  
دعاء استسقاء کے۔

یہی مطلب علامہ قسطلانی نے بھی بیان کیا ہے۔

علامہ ابی مالکی نے شرح مسلم میں امام شافعی کا قول نقل کیا ہے۔

المعنی لا یرفعہما کل الرفع حتی تجاوزا راسہ و یری بیاض  
ابطیہ الا فی الاستسقاء لانه ثبت رفع الایدی فی کل ادعیہ.

(اکمال المعجم - ۳ ص ۴۵ بحوالہ تحفة المطوبہ ص ۱۰۹)

ان تشریحات سے یہ بات روز روشن کی طرح عیاں ہوتی ہے کہ حدیث انس میں  
عمومی دعاؤں میں ہاتھ اٹھانے کی نفی مقصود نہیں بلکہ اس مخصوص کیفیت کے ساتھ  
ہاتھ اٹھانے کی نفی ہے جو استسقاء میں آپ کا معمول تھا۔

## نماز کے بعد ذکرِ جہر کی ممانعت

جیسا کہ پہلے بیان ہو چکا ہے کہ نماز کے بعد دعا سرّاً کرنا افضل ہے۔ بلند آواز سے دعا کرنا خلافِ اولیٰ ہے۔ اسی طرح ذکر بھی خفی افضل ہے۔ لیکن سیدنا عبداللہ بن عباس رضی اللہ تعالیٰ عنہ کی روایت سے عموماً یہ سمجھا جاتا ہے کہ فرض نماز کے بعد ذکرِ جہر مسنون ہے۔ لہذا محدثین اور فقہاء کی تصریحات پیش کی جاتی ہیں۔

حدیث:

عن ابن عباس قال كنت  
اعرف انقضاء الصلوة النبی  
صلی اللہ علیہ وسلم  
بالتکبیر

حضرت عبداللہ بن عباسؓ بیان کرتے  
ہیں کہ میں رسول اللہ ﷺ کی تکبیر سن کر  
جان لیتا کہ نماز ختم ہو گئی ہے۔ (صحیح  
بخاری ج ۱ ص ۱۱۷۔ صحیح مسلم ج ۱ ص ۲۱۷)

اس روایت سے ایسا معلوم ہوتا ہے کہ حضرت ابن عباس نماز میں حاضر نہیں ہوتے تھے۔ اور تکبیر کی آواز سن کر انہیں نماز ختم ہونے کا علم ہوتا ہے۔ اس لئے محدثین نے پہلے چند احتمالات بیان کئے ہیں اور اس کے بعد حدیث کے مضمون پر بحث کی ہے۔

① قاضی عیاض کہتے ہیں کہ ابن عباس چھوٹے بچے تھے۔ اس لئے نماز میں پابندی سے حاضر نہیں ہوتے تھے۔

② ممکن ہے کہ ابن عباس آخری صفوں میں ہوتے ہوں (کیونکہ بچوں کی صفیں مردوں کی صفوں کے بعد ہوتی تھیں) اس وجہ سے سلام کی آواز صحیح سنا کی نہ دینے کی بنا پر تکبیر کی آواز سن کر نماز ختم ہونے کا پتہ چلتا ہوگا۔

(فتح الباری ج ۲ ص ۳۲۶ عمدة القاری ج ۶ ص ۱۲۶)

علامہ عینی فرماتے ہیں:

قال ابن بطلال وقول ابن عباس كان على عهد النبي صلى الله عليه وسلم.  
 ”عہد نبوی“ کا لفظ دلالت کرتا ہے کہ جس وقت حضرت ابن عباس یہ بیان فرما رہے تھے اس دور میں نماز کے بعد تکبیر اونچی آواز سے نہیں کہی جاتی تھی۔ (عمدة القاری ج ۶ ص ۱۲۶)

شیخ عبدالحق محدث دہلوی فرماتے ہیں:

ممکن ہے اس تکبیر سے مراد تکبیر تشریق ہو جو جج کے موقع پر منی میں بآواز بلند کہی جاتی تھی۔ (اشتعة اللمعات ج ۱ ص ۴۱۸)

حدیث:

عن عبد الله بن الزبير قال كان رسول الله صلى الله عليه وسلم اذا سلم من صلاته يقول بصوته الاعلى لا اله الا الله وحده لا شريك له. له الملك وله الحمد وهو على كل شيء قدير. لا حول ولا قوة الا بالله. لا اله الا الله ولا نعبد الا اياه. له النعمه وله الفضل وله الشاء الحسن لا اله الا الله مخلصين له الدين ولو كره الكافرون.

حضرت عبد اللہ ابن زبیر رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم جب اپنی نماز سے سلام پھیرتے تو بلند آواز سے یہ کلمات پڑھا کرتے تھے۔ لا اله الا اللہ وحده لا شریک له الخ۔ (رواہ مسلم ج ۱ ص ۲۱۸ مشکوٰۃ)

امام نووی اس حدیث کی تشریح کرتے ہوئے کتاب مہذب میں لکھتے ہیں:

”یہ دعا اور اس کے علاوہ دیگر دعاؤں کو آہستہ پڑھنا افضل ہے۔ خواہ امام ہو یا منفرد ہو اگر کوئی دعا کسی کو سکھانا مقصود ہو تو بلند آواز سے پڑھ لینا جائز ہے۔ چنانچہ رسول اللہ ﷺ کا بلند آواز سے پڑھنا بھی اسی پر محمول کیا گیا ہے۔ چونکہ آپ کو یہ دعا صحابہ کو سکھانا مقصود تھا۔ اس لئے آپ بلند آواز سے پڑھتے تھے اور جب لوگوں کو دعایا دہو گئی تو اسے آہستہ آواز سے پڑھنا ہی افضل ہے۔ ائمہ مذاہب کا اس پر اتفاق ہے کہ ذکر اور تکبیر وغیرہ بلند آواز سے نہ ہو بلکہ آہستہ آواز ہو۔ رسول اللہ ﷺ نے وقتی طور پر بطور تعلیم اونچی آواز سے نماز کے بعد دعا وغیرہ پڑھی پڑھائی تھی یہ دستور ہمیشہ کا نہیں تھا۔ (شرح نووی مسلم ج ۱ ص ۲۱۷)

حدیث:-

عن ابی موسیٰ قال کنا مع	حضرت ابو موسیٰ اشعری فرماتے ہیں کہ
النبی صلی اللہ علیہ وسلم	ہم ایک سفر میں رسول اللہ ﷺ کے
فی سفر فجعل الناس	ساتھ تھے کہ صحابہ کرام بلند آواز سے
یجھرون بالتکبیر فقال النبی	تکبیر کہنے لگے۔ آپ نے ارشاد فرمایا:
صلی اللہ علیہ وسلم ایہا	اے لوگو! تم کسی بہرے اور غائب کو
الناس اربعوا علی انفسکم	نہیں پکار رہے ہو بلکہ تم جس ذات کو
انکم لیس تدعون اصم ولا	پکارتے ہو وہ تو سنتا ہے اور تمہارے
غائباً انکم تدعون سمیعاً	قریب بھی ہے۔ (صحیح مسلم ج ۲
قرباً وھو معکم	ص ۳۴۶)

امام نووی المتوفی ۷۷۱ھ اس حدیث کی تشریح میں فرماتے ہیں:

محدث ابن بطل اور دیگر محدثین کا کہنا ہے کہ تمام اصحاب مذاہب (یعنی ائمہ اربعہ) جن کی پیروی کی جاتی ہے اور دوسرے علماء بھی اس پر متفق ہیں کہ نماز



کے بعد بلند آواز سے تکبیر اور ذکر کرنا مستحب نہیں۔

اور امام شافعیؒ فرماتے ہیں کہ جس ذکر جہر کا بیان اس روایت میں ہے وہ محض تعلیم کی غرض سے احیاناً تھا ہمیشہ اختتام نماز پر ذکر جہر کا معمول نہیں تھا۔ بلکہ کچھ عرصہ کے لئے تعلیم کی غرض سے ایسا کیا گیا تھا۔ (حاشیہ صحیح مسلم ج ۱ ص ۲۱۷)

اور یہی تفصیلات علامہ عینی نے بھی ارقام فرمائی ہیں۔ (عمدة القاری ج ۶ ص ۱۲۶)  
علامہ حلبی لکھتے ہیں:

ولابی حنیفة ان رفع الصوت بالذكر بدعة مخالفة للامر فی قوله تعالى اذعوا ربکم الایة۔  
حضرت امام ابو حنیفہؒ فرماتے ہیں کہ بلند آواز کے ساتھ ذکر کرنا بدعت ہے اور اللہ تعالیٰ کے اس ارشاد کے خلاف ہے کہ تم اپنے رب کو عاجزی سے اور چپکے

(کبریٰ ص ۵۶۶) پکارو۔

علامہ صفدر کی تحقیق اینق:

محقق دوران محدث عظیم مولانا سرفراز خان صفدر مذکورہ روایت پر علمی تنقید و تنقیح اور جرح سے قابل رشک تحقیق اینق پیش کرتے ہیں۔

”یہ روایت مشکوٰۃ شریف میں مسلم کے حوالہ سے نقل کی گئی ہے اور مشکوٰۃ میں بصوتہ الاغلی کے الفاظ موجود ہیں۔ یہ روایت مسلم ج ۱ ص ۲۱۸ میں موجود ہے۔ لیکن اس میں سرے سے بصوتہ الاغلی کے الفاظ ہی موجود نہیں ہیں اور نزاع بھی صرف اس جملہ میں ہے نفس ذکر کا کوئی منکر نہیں ہے۔“

اس روایت کو امام بیہقیؒ نے سنن الکبریٰ ج ۲ ص ۱۸۵ طبع (دائرة المعارف حیدر آباد دکن) میں مسلم کے حوالہ سے نقل کیا ہے۔ لیکن اس میں بھی بصوتہ الاغلی کے الفاظ موجود نہیں ہیں۔

علامہ ابوالبرکات مجد الدین عبدالسلام ابن تیمیہ الحنبلیؒ (المتوفی ۷۲۸ھ)

اس روایت کو نقل کرتے ہیں اور فرماتے ہیں رواہ مسلم و ابو داؤد و النسائی (متفق الاخبار مع الدلیل ج ۲ ص ۳۱۶ طبع مصر) لیکن اس میں بھی بصوتہ الاغلی کے الفاظ موجود نہیں ہیں۔

جب یہ الفاظ ثابت نہیں تو قرآن کریم کی نصوص قطعیہ صحیح احادیث اور حضرات مفسرین کرام اور حضرات فقہاء ملت کی تصریحات کے مقابلہ میں اس سے استدلال کا کیا معنی؟  
آگے چل کر مزید لکھتے ہیں:

حضرت عبداللہ بن زبیرؓ کی اسی روایت میں بصوتہ الاغلی کے الفاظ امام شافعی نے اپنی سند کے ساتھ کتاب الام ج ۱ ص ۱۱۰ طبع بولاق مصر میں نقل کئے ہیں۔ اور انہیں کے حوالہ سے امام ابن الحاج المالکی نے المدخل ج ۱ ص ۱۰۸ طبع مصر میں اور علامہ الساعاتی نے بلوغ الامانی ج ۴ ص ۱۷ طبع مصر میں نقل کئے ہیں۔ اور اس کی سند میں ابراہیم بن محمد واقع ہے۔ حضرت امام شافعی فرماتے ہیں کہ وہ اگر کسی بلندی سے گر جاتے تو ان کے لئے زیادہ عزیز تھا بہ نسبت اس کے کہ وہ جھوٹ بولتے۔ امام یحییٰ بن سعید ان کو کذاب کہتے ہیں۔ وہ کذاب قدری اور رافضی تھا وغیرہ ذلک الخ۔  
یہ ہے بصوتہ الاغلی کا راوی لا حول ولا قوۃ الا باللہ۔

اگر بالفرض اس روایت کو صحیح بھی تسلیم کر لیا جائے۔ تو اس کا وہی جواب کافی ہے۔ جو حضرت امام شافعی نے دیا ہے کہ برائے تعلیم تھوڑا عرصہ آنحضرت ﷺ نے بلند آواز سے یہ پڑھا نہ یہ کہ اس پر مداومت فرمائی اور حضرت امام شافعی کے حوالہ سے یہی جواب شراح حدیث اور حضرات فقہاء اسلام نے نقل کیا ہے۔ حضرت ملا علی القاری بصوتہ الاغلی کی شرح میں لکھتے ہیں کہ تعلیماً لمن حضر معہ من الملائک (مرفات ج ۲ ص ۳۵۸) آپؐ نے یہ جہر حاضرین کی جماعت کی تعلیم کے لئے کیا تھا اور تعلیم کے لئے جہر بقدر ضرورت جائز ہے۔

اسی طرح شیخ عبدالحق محدث دہلوی فرماتے ہیں۔

وایں حدیث صریح است در جہر  
 بذکر کہ آنحضرت ﷺ بآواز بلند  
 میخواند اما بعض علماء گفتہ اند کہ بلند  
 خواندن آنحضرت ﷺ برائے  
 تعلیم اصحاب بود و نووی در مہذب  
 گفتہ کہ افضل اخفاء است دریں  
 دعا و جز آن خواہ امام بود یا منفرد مگر  
 آنکہ حاجت تعلیم بود و ہم بریں  
 حمل کردہ شدہ است جہر رسول  
 خدا ﷺ بآں و بعد از آنکہ محفوظ  
 گشت افضل اخفاء است و حق  
 آنست کہ اوقات مختلف است  
 گا ہے ذوق حضور در اخفاء است و  
 ہدو گا ہے در جہر شوق و گرمی مے  
 افزاند و جہر بذکر مشرع است  
 بلاشبہ اتمی (۱۰۷ الممعات ج ۱  
 ص ۲۱۰ طبع مصطفائی و طبع لاہور ج ۱  
 اور یہ حدیث ذکر بالجہر کے متعلق صریح  
 ہے کہ آنحضرت ﷺ بلند آواز سے  
 پڑھا کرتے تھے مگر بعض علماء نے کہا ہے  
 کہ آنحضرت ﷺ کا بلند آواز سے  
 پڑھنا حضرات صحابہ کرام کی تعلیم کی  
 خاطر تھا اور امام نووی نے مہذب میں  
 کہا ہے کہ اس دعا میں بھی اور دوسری  
 دعاؤں میں بھی افضل یہی ہے کہ امام ہو  
 یا منفرد آہستہ پڑھے مگر یہ کہ تعلیم کی  
 ضرورت پڑے اور آنحضرت ﷺ کے  
 اس جہر کو اس پر حمل کیا گیا ہے اور جب  
 دعائیں یاد ہو جائیں تو اس وقت آہستہ  
 پڑھنا ہی افضل ہے اور حق یہ ہے کہ  
 اوقات مختلف ہیں کبھی ذوق حضور اخفاء  
 میں مد ہوتا ہے اور کبھی جہر میں شوق اور  
 گرمی بڑھتی ہے اور ذکر بالجہر بلاشبہ  
 مشروع ہے۔

(ص ۴۱۹)

اس عبارت سے معلوم ہوا کہ حضرت شیخ صاحب کے نزدیک حالات مختلف  
 ہیں کسی مقام پر جہر (وہی مقام جہاں شرعاً جہر ماثور و منقول ہے جیسا کہ لمعات کے  
 حوالہ سے یہ بات پہلے گذر چکی ہے) اور کسی مقام پر اخفاء زیادہ افضل اور بہتر ہے  
 ہاں تعلیم کا مسئلہ الگ ہے اور ایک مقام میں نمازوں کے بعد اذکار کا تذکرہ کرتے  
 ہوئے تحریر فرماتے ہیں کہ:

و در حدیث مسلم آمدہ کہ ایں دعاء را با علی صوت می گفت و بعضی علماء گفته اند کہ افضل در جمیع انواع اخفاء یست در ذکر و در دعاء ہم امام را وہم منفرد و راو جہر آنحضرت علی اللہ علیہ وسلم برائے تعلیم بود و اگر در جائے دیگر امام را مصلحت در جہر و اعلان بود و بقصد تعلیم و اعلام کند درست است بلکہ مستحسن باشد۔ (مدارج النبوة ج ۱ ص ۴۳۸ طبع نولکشور)

مسلم کی روایت میں (جس کی مفصل بحث پہلے گذر چکی ہے۔ صفحہ ۱۴۱) آیا ہے کہ آنحضرت ﷺ نے بلند آواز سے یہ دعاء پڑھی اور بعض علماء فرماتے ہیں کہ افضل تمام انواع میں اخفاء ہے۔ عام اس سے کہ ذکر ہو یا دعاء۔ امام ہو یا منفرد اور آنحضرت ﷺ کا جہر فرمانا تعلیم کی خاطر تھا اور کسی ایسی ہی جگہ میں اگر امام کو جہر اور اعلان کی مصلحت درپیش ہو اور تعلیم اور اظہار کا مقصد ہو تو اس موقع پر بلند آواز سے پڑھنا درست ہی نہیں بلکہ مستحسن بھی ہے۔ (حکم ذکر بالجہر ص ۱۷۵ تا ۱۸۰ ملخصاً)

### نماز کے بعد مصافحہ بدعت ہے:

مفتی سید عبدالرحیم لاہوری رقمطراز ہیں:

مصافحہ حدیث سے ثابت ہے اور اس کی بڑی فضیلت وارد ہے آنحضرت ﷺ کا ارشاد ہے:

ما من مسلمین يلتقيان فيتصافحان الا غفر لهما قبل ان يتفرقا۔ (ترمذی شریف ج ۲ ص ۹۷)

جب دو مسلمان مل کر باہم مصافحہ کریں تو ان کو جدا ہونے سے قبل ہی ان کی بخشش ہو جاتی ہے۔

اس سے ثابت ہوا کہ مصافحہ مسلمانوں کی باہم ملاقات کے وقت بعد سلام کے مسنون اور مشروع ہے اور چونکہ مصافحہ تکملہ سلام ہے تو بعد سلام کے ہونا چاہئے۔



شارح مشکوٰۃ ملا علی قاری تحریر فرماتے ہیں:

فان محل المصافحة المشروعة اول الملاقات و قد يكون جماعة يتلاقون من غير مصافحة و يتصاحبون بالكلام و مذاكرة العلم و غيره مدة مدیة ثم اذا صلوا يتصافحون فاین هذا من السنة المشروعة ولهذا صرح بعض علمائنا بانها مكروهة حينئذ و انها من البدع المذمومة.

بے شک مشروع مصافحہ کا محل شروع ملاقات کا موقع ہے۔ بعض لوگ ایسا کرتے ہیں کہ ملتے ہیں بغیر مصافحہ کے اور دیر تک ادھر ادھر کی اور علم وغیرہ کی باتیں کرتے رہتے ہیں اور پھر جب نماز پڑھ لیتے ہیں تو مصافحہ کرنے لگتے ہیں۔ یہ کہاں کی سنت ہے؟ اسی لئے بعض علماء نے تو صراحتاً لکھ دیا ہے کہ یہ طریقہ مکروہ ہے اور بدعت مذمومہ ہے! (ایضاً) (مطبوعہ ملتان مرقاة ج ۹ ص ۷۴)

(مرقاة شرح مشکوٰۃ ج ۳ ص ۷۶)

مجالس الابرار میں ہے: واما المصافحة فسنة عند التلاقی الخ اور مصافحہ ملاقات کے وقت مسنون ہے کیونکہ حضرت براء بن عازب سے روایت ہے کہ آنحضرت ﷺ نے فرمایا کہ دو مسلمان جب ملیں اور مصافحہ کریں تو دونوں کے جدا ہونے سے قبل ہی ان کی بخشش ہو جاتی ہے۔ (م ۸۴ ص ۴۹۲)

ملاقات کے شروع میں یعنی جیسے ہی ملاقات اور سلام و جواب ہو اس وقت کے علاوہ دوسرے وقت جو مصافحہ کئے جاتے ہیں مثلاً نماز فجر و نماز عصر و نماز جمعہ یا نماز عیدین وغیرہ کے بعد جو مصافحہ کیا جاتا ہے اور اس کو سنت سمجھا جاتا ہے یہ غلط ہے۔ آنحضرت ﷺ اور صحابہ کرامؓ کے عمل سے ثابت نہیں ہے۔

شامی میں ہے:

ونقل فی تبیین المحارم عن الملتقط انه تكره المصافحة نماز کے بعد مصافحہ کرنا مکروہ ہے کیونکہ صحابہ بعد نماز مصافحہ نہیں کیا کرتے تھے



المصافحة بعد اداء الصلوة لكل حال لان الصحابة رضی اللہ تعالیٰ عنہم ما صافحوا بعد اداء الصلوة ولانها من سنن الروافض ۱۵۔ ثم نقل عن ابن حجر من الشافعية انها بدعة مكروهة لا اصل لها في الشرع وانه ينتبه فاعله اولو يغور ثانياً ثم قال وقال ابن الحاج من المالكية في المدخل انها من البدع و موضع المصافحة في الشرع انما هو عند لقاء المسلم لآخيه لا في ادبار الصلوات فحيث وضعها الشرع يضعها فينهي عن ذالك و يزجر فاعله لما اتى به من خلاف السنة ۱۵۔

اور اس لئے بھی مکروہ ہے کہ یہ روافض کا طریقہ ہے اور علامہ ابن حجر فرماتے ہیں یہ قابل کراہیت بدعت ہے شریعت محمدی میں اس کی کوئی اصلیت نہیں اس کے کرنے والے کو پہلی دفعہ میں تنبیہ کر دی جائے (نہ مانے تو) دوسری دفعہ میں اس کو سزا دی جائے۔ اور ابن الحاج مالکی ”مدخل“ میں تحریر فرماتے ہیں۔ یہ بھی ایک بدعت ہے شریعت میں مصافحہ کرنے کا وقت وہ بتایا گیا ہے جب مسلمان اپنے مسلمان بھائی سے ملاقات کرے نمازوں کے بعد نہیں۔ پس جہاں شریعت نے مصافحہ رکھا ہے وہیں مصافحہ کرے (اس کے علاوہ دوسرے اوقات میں مثلاً نمازوں کے بعد) مصافحہ کرنے سے منع کیا جائے اور کرنے والے کو جو سنت کے خلاف عمل کر رہا ہے سختی سے منع کیا جائے۔ (شامی ج ۵ ص ۳۳۶۔ یہی مضمون مجالس

الابرار میں بھی ہے ص ۵۰ ص ۲۹۸)

بہر حال اصل مسئلہ یہی ہے۔ البتہ لوگوں کے حالات بہت نازک ہو چکے ہیں۔ مزاج بگڑ چکے ہیں۔ بات بات پر لڑائیاں ہوتی ہیں۔ بدگمانیاں پھیلتی ہیں۔ لہذا رفع فتنہ کے طور پر علماء نے یہ بھی فرمایا ہے کہ اگر کوئی مصافحہ کے لئے ہاتھ بڑھائے تو

اپنا ہاتھ کھینچ کر ایسی شکل نہ پیدا کرنی چاہئے کہ اس کو بدگمانی شکایت اور رنج ہو۔  
(شرح مشکوٰۃ ج ۴ ص ۵۷۵۔ فقط واللہ اعلم بالصواب مرقاۃ ج ۹ ص ۷۴ مکتبہ امدادیہ ملتان۔  
فتاویٰ رحمیہ ج ۲ ص ۳۲۰-۳۲۲ ج ۳ ص ۷۲-۷۳)

### نوافل کے بعد اجتماعی دعا بدعت ہے:

رسول اللہ ﷺ کی عادت شریفہ تھی کہ مسجد میں فرض نماز جماعت کے ساتھ ادا کر لینے کے بعد سنتیں اور نوافل اپنے حجرہ انور میں ادا فرماتے تھے اور صحابہ کو بھی ترغیب دیتے کہ گھروں میں سنتیں اور نوافل پڑھ کر گھر نماز کے انوار و برکات سے منور کرو۔ تو اس طرح جب مسجد میں آپ خود اور صحابہ سنت و نفل نہیں پڑھتے تھے تو ظاہر ہے کہ اس کے بعد اجتماعی دعا بھی یقیناً نہیں ہوتی تھی۔

حدیث:

عن ابن عمر قال قال رسول	حضرت عبداللہ بن عمر رضی اللہ تعالیٰ عنہما
اللہ صلی اللہ علیہ وسلم	بیان کرتے ہیں کہ رسول اللہ ﷺ نے
اجعلوا فی بیوتکم من	فرمایا: اپنے گھروں میں نفل نماز پڑھا
صلاتکم و لا تتخذوها	کرو اور گھر کو قبرستان نہ بناؤ۔ (صحیح
قبورا۔	بخاری ج ۱ ص ۱۵۸۔ صحیح مسلم ج ۱ ص ۲۶۵)

حدیث: رسول اللہ ﷺ نے فرمایا: فرض نماز کے سوا نفل نماز گھر میں پڑھنا افضل ہے۔ (ترمذی ج ۱ ص ۱۰۲)

حدیث: رسول اللہ ﷺ نے فرمایا:

فان خیر صلوة المر فی بیتہ	آدمی کی سب سے افضل نماز وہ ہے جو
الا الصلوة المکتوبہ۔	اپنے گھر میں ادا کرتا ہے سوا فرض نماز
(صحیح مسلم ج ۱ ص ۲۶۶)	کے (یعنی فرض نماز کے سوا باقی تمام
	نمازیں گھر میں پڑھنا افضل ہے)

حدیث:

انه صلى الله عليه وسلم  
سئل ايما افضل؟ الصلاة  
في البيت او الصلاة في  
المسجد. فقال الا ترى الى  
بتي ما اقربه الى المسجد.  
فلان اصلى في بيتي احب  
الي من ان اصلى في  
المسجد الا ان تكون  
مكتوبة.

حدیث:

عن عبد الله بن شقيق قال  
سألت عائشة رضي الله  
تعالى عنها عن صلاة رسول  
الله صلى الله عليه وسلم  
فقلت كان يصلي في بيتي  
قبل الظهر اربعاً ثم يخرج  
فيصلي بالناس الظهر ثم  
يدخل فيصلي ركعتين ثم  
يخرج فيصلي بالناس  
العصر ويصلي بالناس  
المغرب ثم يدخل فيصلي  
ركعتين. ثم يصلي بالناس  
العشاء و يدخل في بيتي

آپ سے دریافت کیا گیا مکان میں نماز  
پڑھنا بہتر ہے یا مسجد میں؟ آپ نے  
ارشاد فرمایا تم نہیں دیکھتے کہ میرا مکان  
مسجد کے کس قدر قریب ہے لیکن اس پر  
بھی مجھے یہ زیادہ اچھا معلوم ہوتا ہے کہ  
میں اپنے مکان میں ہی نماز (نفل)  
پڑھوں۔ البتہ فرض نماز کے واسطے مسجد  
مقرر کی گئی ہے۔ (الترغیب والترہیب  
ج ۱ ص ۲۷۹)

حضرت عبد اللہ بن شقیق رضی اللہ تعالیٰ عنہ  
روایت کرتے ہیں کہ میں نے حضرت  
عائشہ صدیقہ رضی اللہ تعالیٰ عنہا سے رسول  
اللہ ﷺ کی نماز کا حال دریافت کیا۔ تو  
انہوں نے فرمایا کہ رسول اللہ ﷺ  
میرے گھر میں ظہر سے پہلے چار رکعتیں  
پڑھتے تھے۔ پھر باہر تشریف لے جاتے  
اور لوگوں کو ظہر کی نماز پڑھاتے۔ پھر اندر  
تشریف لاتے اور دو رکعتیں پڑھتے پھر  
عصر کے وقت باہر جاتے اور عصر کی نماز  
پڑھاتے اور مغرب کے وقت مغرب کی  
نماز پڑھاتے پھر اندر آ کر دو رکعتیں  
پڑھتے پھر لوگوں کو عشاء کی نماز پڑھاتے

فیصلی رکعتین۔ (صحیح) اور میرے گھر میں آ کر دو رکعتیں پڑھتے تھے۔  
مسلم ج ۱ ص ۲۵۲

حدیث:

عن ابن عباس کان رسول اللہ صلی اللہ علیہ وسلم یطیل القراءة فی الركعتین بعد المغرب حتی یتفرق اهل المسجد۔ (ابوداؤد ج ۱ ص ۱۳۰ باب رکعتی المغرب ابن تصلیان ابواب التطوع)

حضرت عبداللہ بن عباس رضی اللہ تعالیٰ عنہما سے روایت ہے کہ رسول اللہ ﷺ بعد نماز مغرب سنتوں میں اتنی طویل قرأت فرماتے تھے کہ تمام نمازی مسجد سے چلتے جاتے تھے۔

حدیث: حضرت عبداللہ بن عباس رضی اللہ تعالیٰ عنہما بیان کرتے ہیں کہ میں ایک رات رسول اللہ ﷺ کی خدمت میں حاضر رہا۔ آپ نے عشاء کی نماز پڑھی۔ پھر نماز میں مشغول ہو گئے۔ یہاں تک کہ مسجد میں سوا آپ کے اور کوئی باقی نہ رہا۔ (شرح معانی الآثار ج ۱ ص ۲۰۱ بحوالہ فتاویٰ رحمیہ ج ۱ ص ۲۱۷)

حدیث: حضرت ابو ہریرہ رضی اللہ تعالیٰ عنہ کہتے ہیں کہ رسول اللہ ﷺ نے فرمایا: فرض نماز ادا کرنے کے بعد کیا اتنے سے کام میں تمہیں تکلیف ہوتی ہے کہ ان فرضوں کے مقام سے آگے یا پیچھے ہو جاؤ یا داہنی جانب یا بائیں جانب ہو جاؤ۔ (ابوداؤد ج ۱ ص ۱۰۰ باب الرجل یتطوع فی مکان الذی صلی فیہ)

جن فرض نمازوں کے بعد سنتیں ہیں، تو امام اپنے فرضوں کی جگہ سے دائیں بائیں یا پیچھے ہٹ کر یا اپنے گھر میں جا کر سنتیں پڑھے۔ (طبی کبیر ص ۳۴۴)

ان احادیث سے معلوم ہوا کہ رسول اللہ ﷺ کے عہد مبارک میں نہ تو مسجد میں اجتماعی طور پر سنتیں اور نفل پڑھے جاتے تھے اور نہ ہی امام و مقتدی مل کر دعائیں مانگنے کا دستور تھا۔ لہذا سنتوں اور نفلوں سے فارغ ہو کر امام اور مقتدی حضرات کی اجتماعی



دعا خلاف سنت اور بدعت ہے۔ رسول اللہ ﷺ فرض نماز کے بعد والی سنتیں گھر میں تشریف لے جا کر پڑھتے تھے اور جب کہ رسول خدا ﷺ کا خود اس پر عمل تھا اور صحابہ کرام کو بھی آپ نے یہ فرما دیا اور تعلیم کر دی تھی کہ سنن و نوافل گھر میں پڑھنا افضل ہے تو ظاہر ہے کہ صحابہ کرام بھی سنتیں نقلیں اپنے گھروں میں جا کر پڑھتے ہوں گے اور شاذ و نادر کوئی شخص مسجد میں سنتیں پڑھتا ہوگا۔ اور پھر کسی حدیث سے یہ ثابت نہیں ہوتا کہ آنحضرت ﷺ گھر میں سنتیں پڑھ کر دعا کے لئے مسجد میں تشریف لاتے ہوں یا صحابہ اپنے گھروں سے سنتیں پڑھ کر دعا کے لئے مسجد میں دوبارہ آ کر جمع ہوتے ہوں۔

### مفتی اعظم ہند کا فتویٰ:

مفتی اعظم ہند مفتی کفایت اللہ دہلوی رقمطراز ہیں:

”احادیث و فقہ سے کہیں یہ بات ثابت نہیں ہوتی کہ قرون ثلاثہ میں دعاء کا یہ طریقہ تھا کہ سنتیں، نقلیں پڑھ کر ساری جماعت دعاء مانگتی ہو اور جب اس پر یہ قیود اور بڑھ جائیں کہ امام لوگوں کے فارغ ہونے تک ان کا انتظار کرے اور پھر ”الفتاح“ بلند آواز سے کہہ کر دعاء شروع کرے۔ تو اس طریقہ کا طریقہ جدیدہ و محدثہ ہونا اور بھی پختہ ہو جاتا ہے۔

پھر اس پر اگر اس التزام کا بھی لحاظ کر لیا جائے۔ جو بعض اطراف میں مشاہدہ ہے کہ اس طریقہ دعاء کو ضروری سمجھتے ہیں اور نہ کرنے والے کو ملامت کرتے ہیں تو پھر اس کے بدعت ہونے میں کسی طرح کا شک و شبہ باقی نہیں رہتا۔ کیونکہ شریعت مقدسہ کا حکم یہ ہے کہ اگر کسی امر مباح یا مستحب کو بھی ضروری سمجھ لیا جائے اور اس پر اصرار کیا جائے تو وہ بدعت ہو جاتا ہے۔“ (کفایت المفتی ج ۳ ص ۲۸۸)



مفتی اعظم پاکستان کا فتویٰ:

مفتی اعظم پاکستان مفتی محمد شفیع تحریر فرماتے ہیں:

سنتوں اور نفلوں کے بعد پھر اجتماعی صورت سے دعا کرنا نہ رسول اللہ ﷺ سے ثابت نہ صحابہ و تابعین اور ائمہ دین سے۔

رسول اللہ ﷺ کی سنت تو اس بارہ میں یہ ہے کہ فرض پڑھنے کے بعد مختصر سی دعا کر کے مکان میں تشریف لے جاتے اور سنتیں نفلیں گھر میں پڑھتے تھے۔

صحیح بخاری میں بروایت حضرت ام سلمہؓ مذکور ہے۔ انہ صلی اللہ علیہ وسلم کان یمکث اذا سلم یسیرا یعنی آنحضرت ﷺ سلام پھیرنے کے بعد بہت تھوڑی دیر ٹھہرتے تھے اور صحیح مسلم میں بروایت حضرت عائشہ صدیقہؓ منقول ہے۔ کان اذا سلم لم یقعد الا مقدار ما یقول اللهم انت السلام ومنک السلام تبارک و تعالیٰ یا ذا الجلال والاکرام۔ یعنی رسول اللہ ﷺ جب فرض نماز سے سلام پھیر لیتے تو صرف اتنی دیر مصلے پر بیٹھتے تھے کہ یہ کلمات دعا پڑھ لیں اللهم انت السلام الخ۔ عام صحابہ کرام کی بھی یہی سنت منقول ہے۔

معلوم نہیں یہ طریقہ کب اور کس نے ایجاد کیا کہ سارے مقتدی بیٹھے ہوئے اس کا انتظار کرتے رہیں کہ جب امام صاحب سنت نفل سے فارغ ہوں تو پھر مل کر دعا کریں۔ اور اس کا ایسا التزام کرتے ہیں۔ جیسے نماز کا کوئی جز ہے۔ جو چیز سنت سے ثابت نہ ہو اس کو بطریق سنت پابندی اور التزام کے ساتھ بجماعت ادا کرنا خود ایک بدعت اور اپنی طرف سے ایک شریعت کا ایجاد کرنا اور معاذ اللہ رسول اللہ ﷺ اور صحابہ کرام پر ایک حیثیت سے یہ التزام لگانا ہے کہ یہ نافع اور مفید طریقہ یا ان کو معلوم نہ تھا یا معاذ اللہ جان بوجھ کر اس میں کوتاہی کرتے تھے ان ایجاد کرنے والوں نے امت پر احسان کیا کہ یہ طریقہ بتلایا۔ نعوذ باللہ منہ۔

اس اجتماعی دعائیں اس کے علاوہ دوسرا مفسدہ یہ بھی ہے کہ عام جاہل لوگ یہ

سمجھنے لگتے ہیں کہ جیسے نمازوں کے بعد سنت موکدہ ضروری ہیں ان کے بغیر نماز کی تکمیل نہیں ہوتی، اسی طرح سب کے آخر میں یہ اجتماعی دعا بھی نماز کی تکمیل کے لئے ضروری ہے۔ یہ ایک عقیدہ کی غلطی ہے۔ جو نہایت خطرناک ہے۔“ (احکام دعا ص ۱۴، ۱۵)

مفتی عبدالرحیم کا محاکمہ:

مفتی سید عبدالرحیم ایک سوال کے جواب میں مفصل و مدلل محاکمہ کرتے ہوئے تحریر فرماتے ہیں:

حامد او مصلیا و مسلما بے شک آپ کے یہاں موریشش میں سوسو اسوسال سے سنن و نوافل کے بعد اجتماعی دعاء کا رواج ہوگا اور نماز جنازہ سے فارغ ہو کر بالالتزام ہمیشہ فاتحہ پڑھنے کا بھی دستور باپ دادا سے چلا آتا ہوگا مگر بھائی یہ کوئی شرعی دلیل نہیں ہے اور اس کا سہارا لینا آپ کے شایان شان نہیں، یہ تو اہل باطل کا شیوہ ہے۔

قرآن مجید میں متعدد جگہ اس کو بیان فرمایا ہے:

وَإِذَا قِيلَ لَهُمْ اتَّبِعُوا مَا أَنْزَلَ  
اللَّهُ قَالُوا بَلْ نَتَّبِعُ مَا أَلْفَيْنَا  
عَلَيْهِ آبَاءَ نَا أَوَّلُو كَانْ آبَاءُ  
هُمْ لَا يَعْقِلُونَ شَيْئًا وَلَا  
يَهْتَدُونَ. (سورہ بقرہ پ ۲)

یعنی اور جب ان (مشرک) لوگوں سے کہا جاتا ہے کہ اللہ تعالیٰ نے جو حکم (اپنے پیغمبر کے پاس) بھیجا ہے اس کے مطابق چلو تو (جواب میں) کہتے ہیں (کہ نہیں) بلکہ ہم تو اسی (طریقہ) پر چلیں گے جس پر ہم نے اپنے باپ دادا کو پایا ہے اگرچہ ان کے باپ دادا (دین کی) نہ کچھ سمجھ رکھتے ہوں اور نہ ہدایت اور شرعی دلیل رکھتے ہوں۔

وَإِذَا قِيلَ لَهُمْ تَعَالَوْا إِلَى مَا  
أَنْزَلَ اللَّهُ قَالُوا حَسْبُنَا مَا  
وَجَدْنَا عَلَيْهِ آبَائِنَا

یعنی اور جب ان سے کہا جاتا ہے کہ اللہ تعالیٰ نے جو احکام نازل فرمائے ہیں ان کی طرف اور رسول اللہ ﷺ کی طرف

(سورة اعراف)

رجوع کرو تو کہتے ہیں کہ ہم کو وہی طریقہ کافی ہے جس پر ہم نے اپنے باپ دادا کو عمل کرتے ہوئے پایا۔

وَنَذَرَ مَا كَانَ يَعْبُدُ آبَاءُنَا.

(سورة اعراف پ ۸)

یعنی (مشرک بت پرستی کی مخالفت کے جواب میں کہتے ہیں۔ کیا) جن کو ہمارے باپ دادا کرتے آئے ہیں ان کو چھوڑ دیں؟  
یعنی (حضرت موسیٰ علیہ السلام اور حضرت ہارون علیہ السلام سے کہا گیا) کیا تم ہمارے پاس اس لئے آئے ہو کہ ہم کو اس طریقہ سے ہٹا دو جس پر ہم نے اپنے باپ دادا کو پایا ہے۔

اَجِئْنَا لِتُلْفِتَنَا عَمَّا وَجَدْنَا

عَلَيْهِ آبَاءُنَا. (سورة یونس

پ ۱۱)

یعنی (حضرت صالح علیہ السلام سے ان کی قوم نے کہا) کیا تم ہم کو ان چیزوں کی عبادت سے منع کرتے ہو جن کی عبادت ہمارے (بڑے) باپ دادا کرتے آئے ہیں۔

اَتْنَهَانَا اَنْ نَعْبُدَ مَا يَعْبُدُ آبَاءُنَا

(سورة هود پ ۱۲)

یعنی (حضرت شعیب علیہ السلام سے ان کی قوم نے کہا۔ کیا) ہم ان چیزوں کو چھوڑ دیں جن کی عبادت ہمارے باپ دادا کرتے آئے ہیں۔

اَنْ نَتْرُكَ مَا يَعْبُدُ آبَاءُنَا.

(سورة هود پ ۱۳)

یعنی اور جب ان سے کہا جاتا ہے کہ اس چیز کا اتباع کرو جو اللہ نے نازل فرمائی ہے تو کہتے ہیں کہ نہیں ہم تو اس کا اتباع

وَإِذَا قِيلَ لَهُمْ اتَّبِعُوا مَا أَنْزَلَ

اللَّهُ قَالُوا بَلْ نَتَّبِعُ مَا وَجَدْنَا

عَلَيْهِ آبَاءُنَا (سورة لقمان پ ۲۱)

کریں گے جس پر اپنے باپ دادا کو پایا ہے۔

یعنی بلکہ وہ کہتے ہیں کہ ہم نے اپنے باپ دادا کو اسی طریقہ پر پایا ہے اور ہم بھی انہیں کے نقش قدم پر چل رہے ہیں۔

یعنی اسی طرح ہم نے آپ سے پہلے کسی بستی میں کوئی پیغمبر نہیں بھیجا مگر وہاں کے خوش حال لوگوں نے یہی کہا کہ ہم نے اپنے باپ دادا کو ایک طریقہ پر پایا ہے اور ہم بھی انہیں کے قدم بقدم چلے جا رہے ہیں۔

بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مُّهُتَدُونَ. (سورۃ زحرف پ ۲۵)

وَكَذَٰلِكَ ..... إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مُّقْتَدُونَ. (سورۃ زحرف پ ۲۵)

آپ کے مناسب شان تو یہی ہے کہ اللہ تعالیٰ اور اس کے رسول ﷺ اور اولوالامر اور ورثۃ الانبیاء علماء مجتہدین اور ائمہ دین کی اطاعت اور پیروی کریں۔ مسلمان کے لئے اللہ اور اس کے رسول ﷺ کی اطاعت اور اولوالامر صحابہ کرام رضی اللہ عنہم اجمعین اور مجتہدین عظام کی پیروی ضروری ہے۔ رسول مقبول ﷺ کا فرمان واجب الاذعان ہے۔ عَلَیْکُمْ بَسْتِی و سُنَّةُ الْخُلَفَاءِ الرَّاشِدِیْنَ الْمَهْدِیْنَ تَمَسَّکُوا بِهَا وَعَصُوا عَلَیْهَا بِالنَّوَاجِدِ وَاِیَّاکُمْ و مُحَدَّثَاتِ الْاُمُور فَانْ کُلَّ مُحَدَّثَةٍ بِدْعَةٌ و کُلَّ بِدْعَةٍ ضَلَالَةٌ. یعنی میرے طریقہ کو اور میرے ہدایت یافتہ خلفاء راشدین کے طریقہ کو لازم پکڑو! اور اسے دانتوں سے مضبوط پکڑ لو جو نئی نئی باتیں ایجاد کی جائیں گی ان سے احتراز کرو اس لئے کہ ہر وہ نئی رسم جو (دین کے نام پر) ایجاد کی جائے وہ بدعت ہے اور ہر بدعت گمراہی ہے۔ (ابوداؤد شریف ج ۲ ص ۲۸۷۔ ترمذی شریف ج ۲ ص ۹۲۔ ابن ماجہ ص ۵ مشکوٰۃ شریف ص ۳۰)

احادیث میں سونے اور جاگنے کے وقت کی دعا منقول ہے مسجد میں داخل



ہونے اور نکلنے کے وقت کی دعا بھی مذکور ہے، مہبستری سے پہلے اور مہبستری کے بعد کی دعا بھی موجود ہے، بیت الخلاء میں جانے سے قبل اور نکلنے کے بعد کی دعا بھی ثابت و منقول ہے تو سنن و نوافل کے بعد کی دعا کیوں منقول نہیں؟ اگر ثابت ہوتی تو ضرور منقول ہوتی۔ واقعہ یہ ہے کہ حضور اکرم ﷺ فرض نمازوں کے بعد کی سنن اپنے حجرہ مبارکہ میں تشریف لے جا کر پڑھتے تھے، صحابہ کرام رضی اللہ عنہم اجمعین بھی آپ کی اتباع کرتے ہوئے اپنے اپنے گھروں میں سنتیں ادا فرماتے تھے اور نماز سے فراغت کے بعد گھر میں ہی دعاء کرتے تھے سب کا مسجد میں واپس آ کر دعا کرنا کہیں منقول نہیں، کبھی کسی وجہ سے مسجد میں آنحضور ﷺ اور صحابہ کرام نے سنن و نوافل ادا فرمائی ہیں مگر دعا سب نے مل کر مانگی ہو یہ کہیں ثابت نہیں، صحابہ اپنی اپنی نمازیں پڑھ کر منتشر ہو جاتے تھے چنانچہ حدیث میں ہے کہ رسول مقبول ﷺ بعد نماز مغرب سنتوں میں اتنی طویل قرأت پڑھتے تھے کہ مصلی حضرات مسجد سے چلے جاتے تھے۔ کان رسول اللہ صلی اللہ علیہ وسلم یطیل القراءة فی الركعتین بعد المغرب حتی یتفرق اهل المسجد (ابوداؤد شریف ج ۱ ص ۱۹۱) اور حضرت عبداللہ ابن عباس رضی اللہ عنہما کا بیان ہے کہ ایک رات میں حضور صلی اللہ علیہ وآلہ وسلم کے ساتھ رہا آپ عشاء کی نماز کے بعد نماز میں مشغول رہے حتی کہ مسجد میں بجز آنحضرت ﷺ کے کوئی باقی نہیں رہا۔ (شرح معانی الآثار ج ۱ ص ۲۰۱)

اس سے ثابت ہوتا ہے کہ سنتوں کے بعد امام و مقتدی کے مل کر دعا کرنے کا دستور تھا ہی نہیں لہذا اس طریقہ کے بدعت ہونے میں کوئی شبہ ہی نہیں اس لئے اس کو پکڑے رہنا اور اس پر اصرار کرنا اور امام کو اس کا پابند بنانا کیسے درست ہو سکتا ہے؟

(فتاویٰ رحیمیہ ج ۶ ص ۱۸۴ تا ۱۸۸)



## زعماء امت کی آراء

فرائض کے بعد اجتماعی دعا کے متعلق زعماء امت، اختیار ملت۔  
محدثین عظام، فقہاء کرام اور مشائخ و علماء کی آراء۔  
امام نووی کا قول فیصل:

امام نوویؒ فرض نماز کے بعد دعا کے مستحب ہونے کو پوری صراحت کے ساتھ بیان فرماتے ہیں:

قد ذکرنا استحباب الذكر والدعاء للام والمأمون. والمنفرد وهو مستحب عقب كل الصلوات بلا خلاف و اماماً اعتاده الناس أو كثير منهم من تخصيص دعاء الامام بصلاتي الصبح والعصر فلا اصل له. وان كان قد اشار اليه صاحب الحاوي فقال ان كانت صلاة لا يتنفل بعدها كالصبح والعصر استدبر القبلة استقبال الناس ودعاء وان كانت مما يتنفل بعدها كالظهور والمغرب والعشا

ہم نے امام مقتدی اور منفرد کے لئے دعا و ذکر کا استحباب ذکر کیا ہے اور وہ بالاتفاق تمام نمازوں کے بعد مستحب ہے۔ اور لوگوں کا یہ خیال بے اصل ہے کہ دعا کا حکم نماز فجر اور عصر کے لئے مخصوص ہے اور صاحب الحاوی نے فرمایا کہ اگر ایسی نماز جس کے بعد سنتیں نفل نہ ہوں۔ جیسے نماز فجر و عصر تو امام قبلہ کی طرف پشت کر کے اور لوگوں کی طرف رخ کر کے دعا کرے اور جن نمازوں کے بعد سنتیں اور نفل نماز ہو۔ جیسے ظہر، مغرب اور عشا۔ تو امام کو اختیار ہے کہ وہ اپنے گھر جا کر سنتیں نفل پڑھے اور اس تخصیص کی بھی کوئی اصل نہیں

فيختار. ان يتنفل في منزله  
وهذا الذي اشار اليه من  
التخصيص لا اصل له بل  
الصواب استحبابه في كل  
الصلوات ويستحب ان يقبل  
على الناس فيدعو.

امام ابن حجر عسقلاني المتوفى (۸۵۲ھ) امام بخاري کے قائم کردہ باب  
”بَابُ الدُّعَاءِ بَعْدَ الصَّلَاةِ“ کی تشریح میں لکھتے ہیں صلاة سے مراد ”ای  
المكتوبة“ فرض نماز ہے امام بخاری نے اس باب میں جن مسنون دعاؤں کا ذکر  
کیا ہے ان سے مراد فرض نماز کے بعد کی دعائیں ہیں۔ پھر لکھتے ہیں:

قدور دالامر بذكر دبر كل  
صلوة والمراد به بعد  
السلام اجماعاً. (فتح الباری  
ج ۱۱ ص ۱۳۳)

پھر موصوف نے فرض نمازوں کے بعد  
ہاتھ اٹھا کر دعا کا مسئلہ احادیث کی  
روشنی میں بیان کیا اور جمہور کے مسلک  
کی بھرپور تائید فرمائی ہے۔

امام الہند شاہ ولی اللہ محدث دہلوی کی تحقیق و تطبیق:

والاولی ان یاتی بهذه  
الاذکار قبل الرواتب فانہ  
جاء فی بعض الاذکار  
مایدل علی ذلک نصاً.  
کقولہ من قال قبل ان  
ینصرف و یشئ رجلہ من  
صلوة المغرب والصبح لا  
الہ الا اللہ وحده لا شریک

اولی اور بہتر یہ ہے کہ ان اذکار و ادعیہ کو  
سنن موکدہ سے پہلے ادا کرے کیونکہ  
بعض اذکار میں اس کی تصریح ہے جیسے  
رسول اللہ ﷺ نے ارشاد فرمایا جو شخص  
نماز مغرب اور نماز صبح کے بعد لوٹے  
اور پاؤں موڑنے سے پہلے یہ کہے لا  
الہ الا اللہ وحده لا شریک له الخ  
اور جیسے راوی کا یہ قول ہے کہ رسول

اللہ ﷺ جب نماز کا سلام پھیرتے تو اپنی بلند آواز سے فرماتے لا الہ الا اللہ الخ اور بعض اذکار میں ظاہراً اس پر دلالت ہے۔ جیسے راوی کا یہ قول کہ نماز کے بعد یہ پڑھتے تھے۔ رہا حضرت عائشہ صدیقہ رضی اللہ تعالیٰ عنہا کا یہ قول کہ آپ ﷺ سلام پھیرتے تو اس سے زیادہ نہیں بیٹھتے تھے کہ اللہم انت السلام الخ پڑھیں۔ تو اس قول کے کئی احتمالات ہیں۔ منجملہ ان میں سے ایک یہ ہے کہ آپ ﷺ نماز کی ہیت پر اس مقدار سے زیادہ نہیں بیٹھتے تھے۔ بلکہ دائیں یا بائیں طرف مڑ جاتے تھے یا لوگوں کی طرف رخ فرما لیتے تھے تاکہ کسی کو یہ گمان نہ ہو کہ اذکار و ادعیہ بھی نماز میں داخل ہیں..... ایک احتمال یہ بھی ہے کہ حضور اقدس ﷺ سوائے اللہم انت السلام الخ کے اور اذکار کبھی کبھار چھوڑ دیتے تھے تاکہ لوگوں کو معلوم ہو جائے کہ اذکار و دعائیں فرض نہیں ہیں۔ اس سب کا سر یہ ہے کہ فرض اور نفل نماز کے درمیان ظاہری طور پر فصل اور فرق ہو جائے جو ظاہری نگاہ

لہ الخ و کقول الراوی کان اذا سلم من صلوٰتہ یقول بصوتہ الاعلیٰ لا الہ الا اللہ الخ۔ و فی بعضها ما یدل ظاہراً کقولہ دبر کل صلوٰۃ۔ اما قول عائشہ کان اذا سلم لم یقعہ الامقدار ما یقول۔ اللہم انت السلام الخ فیحتمل وجوہا منها انہ کان لا یقعہ بھنیۃ الصلوٰۃ الا هذا القدر۔ ولکنہ کان یتیامن او یتیاسر او یقبل علی القوم بوجہہ فیاتی بالاذکار لتلا یظن الظان ان الاذکار من الصلوٰۃ.....

والسر فی ذلک کلہ ان یقع الفصل بین الفرض والنوافل بما لیس من جنسہا۔ و ان یکون فصلاً معتداً بہ یدرک بادی الرای و ہو قول عمر لمن اراد ان یشفع بعد المكتوبۃ اجلس فانہ لم یہلک اہل

الكتاب الا انه لم يكن بين  
صلواتهم فصل، فقال النبي  
صلى الله عليه وسلم  
اصاب الله بك يا ابن  
الخطاب. (حجة الله البالغة  
ج ۲ ص ۳۲، طبع کراچی)

سے معلوم ہو جائے اور یہی مطلب ہے  
حضرت عمرؓ کے اس فرمان کا جو انہوں  
نے اس شخص سے کہا تھا جو فرض نماز کے  
بعد (دعا کئے بغیر) فوراً سنتیں پڑھنا  
چاہتا تھا کہ بیٹھ جاؤ۔ کیونکہ پہلی امتوں کو  
اسی بات نے ہلاک کیا کہ فرائض اور  
نوافل کے درمیان ان کے ہاں وقفہ نہ  
تھا۔ چنانچہ رسول اللہ ﷺ نے فرمایا کہ  
اے ابن خطاب اللہ نے تمہیں درست  
طریقہ ہدایت فرمایا۔

## فقہاء کرام کی تصریحات

امام سرخسی کا ارشاد:

امام ابو بکر سرخسی المتوفی ۴۹۰ھ ارشاد فرماتے ہیں:

وعن ابی یوسف رحمہ اللہ امام ابو یوسف رحمۃ اللہ تعالیٰ علیہ سے  
تعالیٰ ان الامام یجہر والقوم یؤمنون علی قیاس  
الدعاء خارج الصلاة. (مبسوط ج ۱ ص ۱۶۶)

روایت ہے کہ امام بلند آواز سے دعا کرے اور مقتدی اس پر امین کہیں۔  
جس طرح نماز کے علاوہ ایک آدمی دعا کرتا ہے اور باقی لوگ امین کہتے ہیں۔

دوسرے مقام پر لکھتے ہیں:

واذا سلم الامام فی الفجر والعصر یقعد فی مکانہ یشغل بالدعاء. (مبسوط ج ۱ ص ۳۸)

امام نماز فجر اور عصر سے فارغ ہو کر اسی جگہ دعائیں مشغول ہو جائے۔

علامہ عالم بن العلاء الانصاری المتوفی ۷۸۶ھ فرماتے ہیں:

قال شمس الائمه الحلوانی رحمہ اللہ هذا اذا لم یکن من قصده الاشتغال بالدعاء فان کان له ورد بقضیہ بعد المكتوبات فاما ان یقضى قبل ان یشغل بالتطوع فانه یقوم عن مصلاه فیقضى ورده قائما. و ما ذکرہ شمس الائمه الحلوانی دلیل جواز تاخیر عن السنن عن حال اداء المكتوبة.

(فتاویٰ تاتار خانیہ ج ۱ ص ۵۵۶)

علامہ ابن العلاء مزید تحریر فرماتے ہیں:



رسول اللہ ﷺ نے فرمایا جس آدمی نے ہر فرض نماز کے بعد ایک مرتبہ قل ہو اللہ احد پڑھی وہ جنت میں میرا رفیق ہوگا۔ (فتاویٰ تاتارخانیہ ج ۱ ص ۵۵۷)

عن النبی صلی اللہ علیہ وسلم من قراء بعد کل صلاة مكتوبة قل هو اللہ احد فهو رفيقي فی الجنة.  
امام شرنبلالی کا فرمان:

امام ابوالاخلاص حسن بن عمار شرنبلالی المتوفی ۱۰۶۹ ارشاد فرماتے ہیں:  
اور فرض نماز کے بعد متصل سنتوں کے لئے کھڑا ہو جانا مسنون ہے اور شمس الائمہ حلوانی سے منقول ہے کہ فرض نماز اور سنتوں کے درمیان وظیفہ پڑھنے میں کوئی حرج نہیں اور امام کے لئے مستحب ہے کہ سلام کے بعد بائیں جانب ہٹ کر فرض کے بعد کی سنتیں نفلیں پڑھے اور یہ بھی (مستحب) ہے کہ فرض پڑھنے کے بعد لوگوں کی طرف منہ کرے اور سب آدمی اللہ سے استغفار کریں۔ اور آیت الکرسی اور معوذات یعنی قل ہو اللہ احد، قل اعوذ برب الفلق اور قل اعوذ برب الناس اور تسبیحات پڑھیں ۳۳ مرتبہ سبحان اللہ ۳۳ مرتبہ الحمد للہ ۳۳ مرتبہ اللہ اکبر اور ایک مرتبہ لا الہ الا اللہ وحدہ لا شریک لہ۔ پھر ہاتھ اٹھا کر اپنے لئے اور مسلمانوں

القیام الی السنة متصلا بالفرض مسنون و عن شمس الائمة الحلوانی لابأس بقراءة الاوراد بین الفریضة والسنة و یتحب للامام بعد سلامه ان یتحول الی یساره لتطوع بعد وان یتقبل بعده الناس و یتغفرون اللہ و یقرءون آية الكرسي والمعوذات و یسبحون اللہ ثلاثا و ثلاثین و یحمدونه کذلک و یکبرونه کذلک ثم یقولون لا الہ الا اللہ وحدہ لا شریک لہ لہ الملک ولہ الحمد وهو علی کل شیء قدير. ثم یدعون لانفسهم و

للمسلمين رافعي ايديهم ثم  
يمسحون بها وجوههم في

آخره. (نور الايضاح ص ۸۵)

علامہ محمد علی المتونی ۱۰۸۸ھ ارقام فرماتے ہیں:

وقال الحلواني لا بأس  
بالفصل بالاوراد واختاره  
الكمال قال الحلبي ان اريد  
بالكراهة التنزيه ارتفع  
الخلاف.

اور حلوانی نے کہا کہ اس میں کچھ  
مضائقہ نہیں ہے کہ فرضوں اور سنتوں  
کے درمیان ورد و وظیفہ پڑھنے سے فصل  
یعنی تاخیر ہو جائے گی اور پسند کیا اس  
قول کو کمال الدین محقق نے حلبي نے کہا  
اگر کراہیت سے مراد تنزیہی کراہیت  
مراد لی جائے تو اختلاف ہی دور ہو  
جائے گا۔

ويستحب ان يستغفر ثلاثا يقرأ اية الكرسي والمعوذات  
ويسبح ويحمد و يكبر ثلاثا و ثلثين ويهلل تمام المائة يدع و  
يختم "بسبحان ربك الخ. (در مختار ج ۱ ص ۳۹۱، ۳۹۲)  
امام حوارزمی نے بھی اسی قول کو اختیار فرمایا ہے۔

(الكفاية على فتح القدير ج ۱ ص ۲۸۴)

ابن علی زادہ کا ارشاد:

شیخ یعقوب بن سید علی زادہ لکھی المتونی ۹۳۱ھ شرح شرع الاسلام میں

فرماتے ہیں:

ويغتم الدعاء بعد المكتوبة  
وقبل السنة على ماروي عن  
البقالي من انه قال الا فضل

فرض نماز کے بعد سنتوں سے پہلے دعا کو  
غنیمت سمجھے۔ جیسا کہ بقالی سے روایت  
ہے کہ افضل یہ ہے کہ پہلے دعا میں

ان يشتغل بالدعاء ثم  
بالسنة..... وقد قال النبي  
صلى الله عليه وسلم رواه  
ابن عباس من لم يفعل ذلك  
فهو خداج. ای من لم يدع  
بعد الصلوة رافعاً يديه الى ربه  
مستقبلاً بوطونها الى وجهه  
ولم يطلب حاجاته قائلاً يا  
رب يا رب. فما فعله من  
الصلاة ناقصة عند الحق  
سبحانه و تعالیٰ. (حاشیہ

کوک الدر ج ۲ ص ۲۹۱)

علامہ لکھنوی کا ارشاد گرامی:

علامہ عبدالحی لکھنوی المتوفی ۱۳۰۲ھ۔

مشغول ہو جائے بعد میں سنتیں  
پڑھے..... اور ابن عباس کی روایت  
میں ہے کہ رسول اللہ ﷺ نے فرمایا: جو  
شخص نماز کے بعد ہاتھ اٹھا کر اپنے  
معبود سے دعا نہیں مانگتا اور اپنی حاجت  
طلب نہیں کرتا۔ پس اس نے جو کچھ نماز  
پڑھی وہ حق تعالیٰ کے نزدیک ناقص  
ہے۔ (شرح شرعة الاسلام ص ۱۲۸)

اور نور الایضاح میں ہے۔ امام ہاتھ اٹھا  
کر دعا کریں اپنے لئے اور سب  
مسلمانوں کے لئے اور پھر اپنے چہروں پر  
ہاتھ پھیر لیں۔

فی نور الايضاح ثم يدعون  
لانفسهم والمسلمين  
رافعي ايديهم ثم يمسحون  
بها وجوههم. (السعاه ج ۲

ص ۲۵۷)

خزانة الفقه میں بقالی سے روایت ہے کہ  
افضل یہ ہے کہ (فرض نماز کے بعد) دعا  
میں مشغول ہو جائے۔ اس کے بعد سنتیں  
پڑھے۔

و فی خزانة الفقه البقالي  
الافضل ان يشتغل بالدعاء  
ثم بالسنة. (السعاه ج ۲

ص ۱۶۰)

وسنية الوصل عند  
المناخرين، ولم ارلهم دليلاً  
على ذلك الا ظاهر حديث  
عائشة فالراجح عندى ما  
عند المتقدمين و اباحة  
الفصل بنحو ما ورد من  
الادعية.

(السعاية ج ۲ ص ۲۶۲)

وقال الحلواني لا بأس بان  
يقرا بين الفريضة والسنة  
الاوراد. (السعاية ج ۲  
ص ۲۶۲)

فرائض کے بعد متصل طور پر سنتیں پڑھنا  
متاخرین علما کے نزدیک ہے۔ جب کہ  
میں نے ان کے پاس حضرت عائشہؓ کی  
ظاہر روایت کے سوا کوئی دلیل نہیں  
دیکھی۔ میرے نزدیک وہی بات رائج  
ہے۔ جو متقدمین کے نزدیک رائج ہے کہ  
ماثور دعاؤں سے فرض نماز اور سنتوں کے  
درمیان فصل اور وقفہ کرنا مستحب ہے۔

اور حلوانی نے کہا ہے کہ اس میں کچھ  
مضائقہ نہیں کہ فرضوں اور سنتوں کے  
درمیان ورد و وظیفہ پڑھے۔

## علماء و مشائخ دیوبند کا تعامل

دور حاضر میں قرآن و سنت کی تشریح و تعبیر اور اسوۂ نبوی کے اتباع و پیروی میں علماء و مشائخ دیوبند کی حیثیت پوری دنیا میں یگانہ و فرزانہ ہے۔ ان کا تعامل مینارہ نور ہے ان کے تعامل اور ارشادات و فتاویٰ کی تفصیلات سپرد قلم کی جاتی ہیں۔

مشائخ و اساتذہ کا معمول:

مفتی اعظم دارالعلوم دیوبند مولانا عزیز الرحمن قدس سرہ تحریر فرماتے ہیں:

”ہمارے اکابر مثل حضرت مولانا رشید احمد صاحب گنگوہی قدس سرہ حضرت مولانا محمد قاسم نانوتوی اور دیگر حضرات اساتذہ مثل حضرت مولانا محمد یعقوب صاحب صدر مدرس سابق مدرسہ دارالعلوم دیوبند اور حضرت مولانا محمود الحسن صاحب صدر مدرس دارالعلوم دیوبند وغیرہم کا یہی معمول رہا ہے کہ بعد عیدین کے بھی مثل تمام نمازوں کے ہاتھ اٹھا کر دعا مانگتے تھے۔ اور احادیث میں بھی مطلقاً نمازوں کے بعد دعا مانگنا ثابت ہے۔ اس میں عیدین کی نماز بھی داخل ہے۔ لہذا رائج ہمارے نزدیک یہی ہے کہ دعا بعد نماز عیدین بھی مستحب ہے۔“

(فتاویٰ دارالعلوم دیوبند ج ۵ ص ۱۹۰)

مفتی صاحب ممدوح دوسرے مقام پر لکھتے ہیں:

”دعا بعد الصلوات مسنون و مستحب است و در حدیث وارد شدہ است کما نقلھا الحصن و الحصین و غیرہ۔ پس در صلوات صلوٰۃ عیدین ہم داخل و شامل است بدعت گفتن آنرا صحیح نیست و اکابر امت مثل حضرت مولانا رشید احمد محدث و فقیہ گنگوہی و جمیع اکابر اساتذہ ما بعد



نماز عیدین مثل صلوات مکتوبات دعا سے فرمودند بس ہر کہ آنرا بدعت  
گفتہ صحیح نیست۔“ (فتاویٰ دارالعلوم ج ۵ ص ۲۰۲)  
محدث گنگوہی کی رائے گرامی:

قطب الارشاد محدث العصر حضرت مولانا رشید احمد گنگوہی تحریر فرماتے ہیں:  
”بعد فرض نماز کے دعا جہر سے کرنا جائز ہے۔ اگر کوئی مانع عارض نہ  
ہو۔“ (فتاویٰ رشیدیہ ج ۲ ص ۳۹)

دوسرے مقام پر فرماتے ہیں:

”بعد ختم دعاء ہاتھ منہ پر پھیر لینا درست اور ثابت ہے اور حصول برکت  
کے لئے یہ فعل کیا جاتا ہے۔“ (فتاویٰ رشیدیہ ج ۲ ص ۴۲)  
حضرت موصوف کو کب الدری شرح ترمذی میں فرماتے ہیں:

بل لا بد من اتيان الدعاء	بلکہ اس وقت ضروری ہو جاتا ہے کہ
مستقلاً علی حدة فيعذر	مستقلاً الگ دعا کی جاتی رہے۔ اسی لئے
تارك الدعوات بعد الصلوات	نمازوں کے بعد تارک دعا کو سزا دی
ولا يعذر علی تركها۔ (الکوکب	جائے اور ترک دعا پر معذور نہ سمجھا
الدري ج ۲ ص ۲۹۱)	جائے۔

مفتی اعظم دیوبند کے فتاویٰ کا خلاصہ:

مفتی اعظم مفتی عزیز الرحمن عثمانی مفتی اول دارالعلوم دیوبند متعدد سوالات  
کے جوابات میں تحریر فرماتے ہیں:

سوال: بہشتی گوہر میں ہے کہ جن نمازوں کے بعد سنتیں ہیں جیسے ظہر، مغرب، عشاء ان  
کے بعد بہت دیر تک دعا مانگے بلکہ مختصر دعا مانگ کر سنن پڑھنے میں مشغول ہو جائے  
اور جن نمازوں کے بعد سنتیں نہیں ہیں جیسے فجر و عصر ان کے بعد جتنی دیر تک چاہے دعا  
مانگے۔ یہ صورت شرعاً کیسی ہے؟

الجواب: الاوفق بالا احادیث۔ یہ صورت جو بہشتی گوہر سے منقول ہے کہ جن فرائض

کے بعد سنتیں نہیں ہیں جیسے فجر و عصر ان میں حسب روایت نور الایضاح عمل کرے اور جن فرائض کے بعد سنن ہیں ان کے بعد امام اور مقتدیٰ ان مختصر دعا مانگ کر سنتیں ادا کریں خواہ فصل بالا اور ادا کر کے بعد میں سنتیں پڑھیں اور پھر اجتماعاً دعا کی ضرورت نہیں ہے کیونکہ دعا اجتماعاً ایک ہی بار ہے پھر دوبارہ بعد السنن مقتدیوں کو امام کی دعا کا انتظار کرانا اور اس کا التزام کرنا ضروری نہیں ہے۔ (فتاویٰ دارالعلوم دیوبند ج ۲ ص ۱۹۷)

سوال: بعد نماز ہنجگانہ دعا کے واسطے ہاتھ اٹھانا سنت ہے یا بدعت یہ فعل کیسا ہے۔ زید نے دعا اس غرض سے ترک کر دی کہ اس بارے میں کوئی حدیث وارد نہیں۔ جواب: نماز ہنجگانہ کے بعد ہاتھ اٹھا کر دعا مانگنا سنت نبویہ ہے حصن حصین جو معتبر کتاب حدیث کی ہے۔ اس میں احادیث مرفوعہ دعا میں ہاتھ اٹھانے اور بعد دعا کے منہ پر ہاتھ پھیرنے کی موجود ہیں ان کو دیکھ لیا جاوے۔

نمازوں کے بعد دعا کا مسنون ہونا بھی اس میں مذکور ہے پس زید کا یہ فعل ترک دعا بعد الصلوات خلاف سنت ہے۔ (فتاویٰ دارالعلوم دیوبند ج ۲ ص ۱۹۸، ۱۹۹)

سوال: فرائض کے بعد سنن اور نوافل سے پہلے اللھم انت السلام الخ سے زیادہ پڑھنا جائز ہے یا نہیں شاہ ولی اللہ نے حجۃ اللہ بالغہ میں دیگر ادعیہ نقل کر کے ان کا پڑھنا اولیٰ لکھا ہے اس بارے میں کیا حکم ہے؟

الجواب: ان ادعیہ و اذکار کا پڑھنا بعد نماز فرض کے قبل سنن رواتب جائز اور مستحب ہے اور اس میں کچھ حرج نہیں ہے اور بعض فقہاء نے جو یہ لکھا ہے کہ بعد فرائض اللھم انت السلام الخ سے زیادہ نہ پڑھے تو اس کا مطلب یہ نہیں ہے کہ اس سے زیادہ پڑھنا مکروہ ہے اور نہ غرض اس سے تحدید ہے اور اگر بعض فقہاء بوجہ ظاہر بعض روایت حدیث کہ یہ رائے ہو بھی تو دیگر اکثر فقہاء بوجہ روایات کثیرہ احادیث کے دیگر اذکار و ادعیہ ماثورہ جائز و مستحب فرماتے ہیں جیسا کہ حضرت شاہ ولی اللہ صاحب نے تحریر فرمایا ہے۔ (فتاویٰ دارالعلوم دیوبند ج ۲ ص ۲۰۰)

سوال: بعد جماعت کہ جو دعا امام کے ساتھ مانگتے ہیں اس میں امین کہنا چاہئے یا جو

مرضی ہو دعا مانگے ؟

الجواب : جو دعا چاہے مانگے یہ ضروری نہیں کہ امام کی دعا پر آمین کہے۔ (فتاویٰ دارالعلوم دیوبند ج ۲ ص ۲۰۱)

فرمایا : آیۃ الکرسی اور تسبیحات کا پڑھنا قبل بھی جائز ہے اور معمول بہ اکابر کا ہے اور احادیث سے دونوں امر ثابت ہیں۔ (فتاویٰ دارالعلوم دیوبند ج ۲ ص ۲۰۹)

الجواب : درمختار میں ہے ویکرہ تاخیر السنۃ الا بقدر اللہم انت السلام الخ لیکن مطلب اس کا یہ ہے کہ یہ تقریبی امر ہے۔ اگر کچھ اس سے زیادہ بھی دعا وغیرہ ہو تو کچھ حرج نہیں ہے اور صحیح یہ ہے کہ فصل بالا ورا د میں کچھ مضائقہ نہیں۔ کما هو معمول مشائخنا۔ (فتاویٰ دارالعلوم دیوبند ج ۲ ص ۲۱۱)

بحر العلوم لکھنوی کی رائے گرامی :

بحر العلوم علامہ عبدالشکور لکھنوی تحریر فرماتے ہیں :

”نماز ختم کر چکنے کے بعد دونوں ہاتھ سینہ تک اٹھا کر پھیلائے اور اللہ تعالیٰ سے اپنے لئے دعا مانگے اور امام ہو تو مقتدیوں کے لئے بھی اور مقتدی سب آمین آمین کہتے رہیں اور دعا مانگ چکنے کے بعد دونوں ہاتھ منہ پر پھیرے۔

جن نمازوں کے بعد سنتیں ہیں جیسے ظہر، مغرب، عشاء ان کے بعد بہت دیر تک نہ دعا مانگے، مختصر دعا مانگ کر ان سنتوں کے پڑھنے میں مشغول ہو جائے اور جن نمازوں کے بعد سنتیں نہیں ہیں جیسے فجر، عصر ان کے بعد جتنی دیر تک چاہے دعا مانگے اور امام ہو تو مقتدیوں کی طرف منہ پھیر کر بیٹھ جائے اس کے بعد دعا مانگے۔ بشرطیکہ کوئی مسبوق اس کے مقابلہ میں نماز نہ پڑھ رہا ہو۔“ (علم الفقہ حصہ دوم ص ۱۸۰ مطبوعہ کراچی)

### انوری توضیحات:

محدث کبیر علامہ سید انور شاہ کا شمیری فرض نماز کے بعد ہاتھ اٹھا کر دعا کے استجاب کو بڑی صراحت و وضاحت سے بیان کرتے ہیں اور اس مسنون عمل کو بدعت قرار دینے سے پوری طرح اجتناب فرمایا۔  
ارشاد فرماتے ہیں:

واعلم ان الادعية بهذه  
الهيئة الكذائية لم ثبت عن  
النبي صلى الله عليه وسلم  
ولم يثبت عنه رفع الايدي  
دبر الصلوات في الدعوات  
الا اقل قليل و مع ذلك  
وردت فيه ترغيبات قولية  
والامر في مثله ان لا يحكم  
عليه بالبدعة فهذه الادعية  
في زماننا ليست بسنة  
بمعنى ثبوتها عن النبي  
صلى الله عليه وسلم و  
ليست ببدعة بمعنى عدم  
اصلها في الدين. (فيض  
الباري ج ۱ ص ۱۶۷)

اور معلوم ہونا چاہئے کہ امام اور مقتدی  
سب کامل کر دعا کرنا نبی کریم ﷺ سے  
ثابت نہیں ہے اور اسی طرح نمازوں  
کے بعد ہاتھ اٹھا کر دعا کرنا بھی عموماً  
ثابت نہیں، مگر اس کا ثبوت بہت ہی کم  
ملتا ہے اس کے باوجود نمازوں کے بعد  
ہاتھ اٹھا کر دعا کرنے کی قولی ترغیبات  
رسول اللہ ﷺ سے احادیث میں وارد  
ہوئی ہیں، اسی وجہ سے اسے بدعت  
ہونے کا حکم نہیں دیا جائے گا۔ اور جس  
طریقہ سے ہمارے زمانہ میں دعا کرنے  
کا رواج ہے اسے اس معنی میں سنت  
نہیں کہا جاتا کہ رسول اللہ ﷺ سے اس  
کا ثبوت نہیں ہے۔ اور یہ رواج پذیر  
طریقہ دعا بدعت بھی نہیں ہے۔ کیونکہ  
بدعت تو وہ کام ہوتا ہے جس کی اصل  
دین میں نہ پائی جائے۔

موصوف دوسرے مقام پر رقمطراز ہیں:



وقد يتخال كونها بدعة  
لعدم ثبوتها فعلا فانها لو  
كانت مستحبة لورد الفعل  
بها ولو مرة فاعلم ان  
الفضائل والرغائب  
لا تنحصر فيما ثبت فيه فعله  
صلى الله عليه وسلم فقط.  
فان النبی صلی اللہ علیہ  
وسلم کان یخص لنفسه  
اموراً تكون اليق بشأنه  
وأحرى لمنصبه واذلم  
يستوعب الفضائل كلها  
عملاً وجب ان يرغب فيها  
قولاً لتعمل بها الأمة فمنها  
صلاة الضحى فانه اذا لم  
يعمل بها بمعنى انه لم  
يجعلها وظيفة له دل على  
فضلها قولاً لتعمل بها امته  
وتحرز الاجر.

ألا ترى انهم تكلموا في  
ثبوت الاذان من النبي صلى  
الله عليه وسلم فعلا مع  
كونه من افضل الاعمال

کبھی نماز چاشت کے بدعت ہونے کا  
خیال بھی گذرتا ہے کیونکہ عملاً رسول  
اللہ ﷺ سے اس کا ثبوت نہیں ہے۔  
چنانچہ اگر یہ نماز مستحب ہوتی تو کم از کم  
ایک دفعہ بھی پڑھنے کا عملاً ثبوت  
حضور ﷺ سے ضرور ہوتا۔

جب کہ مستحب، مسنون اور ترغیبی اعمال  
رسول اللہ ﷺ کے فعلی ثبوت پر منحصر نہیں  
ہو سکتے۔ کیونکہ آپؐ نے اپنے منصب  
نبوت کی اہم ذمہ داریوں کے لئے اپنی  
ذات کو مخصوص کر رکھا تھا۔ جس کی وجہ سے  
آپؐ کی بھرپور توجہ تبلیغ دین اور تکمیل  
رسالت جیسے اہم فرائض منصبی ہی کی طرف  
زیادہ رہی۔ اور بعض فضائل و رغائب کو  
عملی وظیفہ بنانے کے لئے خاص اہتمام نہ  
ہو سکا۔ لہذا ایسے اعمال کی فضیلت و ثواب  
بیان فرما کر آپؐ نے اپنی امت کو ترغیب  
دی تا کہ امت اس پر عمل کر کے ثواب  
آخرت میں اپنا حصہ کمائے۔

ایسے اعمال میں سے نماز چاشت بھی ہے کہ  
آپؐ جب نماز چاشت کو اپنا روزانہ کا معمول  
اور وظیفہ نہ بنا سکے تو امت کو اس کی فضیلت  
بیان فرمائی اسی طرح اذان کی فضیلت



فالفضل لا ينصر فيما ثبت فعله منه فان كلا يختار لنفسه مانا سب شأنه ومن هذا الباب رفع اليدين بعد الصلوات للدعاء قل ثبوته فعلا و كثر فضله قولاً فلا يكون بدعة أصلاً فمن ظن ان الفضل فيما ثبت عمله صلى الله عليه وسلم به فقط.

رسول اللہ ﷺ نے بیشمار احادیث میں بیان فرمائی۔ لیکن عملاً کہیں کوئی ثبوت نہیں۔ پس ثابت ہوا کہ کسی عمل کا افضل ہونا صرف آپ کے فعل پر منحصر نہیں بلکہ آپ کے قول سے بھی ثابت ہو جاتا ہے۔ نیز اسی طرح نماز کے بعد دعا میں ہاتھ اٹھانا ہے کہ رسول اللہ ﷺ سے فعلاً ثبوت بہت ہی کم نہ ہونے کے برابر ہے جبکہ قولاً آپ سے اس کا ثبوت اکثر روایات سے ثابت ہے۔ اس لئے اس کو بھی بدعت نہیں کہا جاسکتا کیونکہ سنت ہونے کا جنس ثبوت بہر حال حضور ﷺ کا فرمان ہی ہے۔

(فیض الباری ج ۲ ص ۴۳۱)

### علامہ بجنوری کی صراحت:

تلمیذ رشید محدث کبیر علامہ انور شاہ کاشمیری شارح بخاری علامہ سید احمد رضا بجنوری "افادۃ انور" کے عنوان سے "نماز کے بعد ہاتھ اٹھا کر دعا" کی تفصیلات ارقام فرماتے ہیں:

افادۃ انور: حضرت نے فرمایا: ترمذی شریف میں نماز کے بعد تسبیح و اذکار کا باب باندھا گیا ہے اور علامہ جزری نے حصن حصین میں علامہ نووی نے الاذکار میں اور محدث ابن السنی نے بھی عمل الیوم واللیلہ میں بعد نماز کے اذکار جمع کئے ہیں۔ اور جامع صغیر میں حدیث ہے کہ فرض نماز کے بعد دعا قبول ہوتی ہے لیکن حدیث میں ادبار الصلوٰۃ ہے جس کو علامہ ابن تیمیہ نے بعد التشہد و قبل السلام پر محمول کیا ہے اور ان کا مسلک یہ ہے کہ نماز کے اندر دعا ہو بعد نماز کی دعا کے وہ منکر و مخالف ہیں حالانکہ احادیث تسبیح ادبار صلوٰۃ میں نماز کے بعد ہی کی تسبیحات مراد ہیں کہ فاذا

صليتم فقولوا سبحان اللہ الخ وارد ہے۔ اور بخاری کی کتاب الدعوات میں بھی دبر کل صلوٰۃ اور کتاب الصلوٰۃ میں خلف کل صلوٰۃ اور حدیث ابی ذر میں اثر کل صلوٰۃ سے یہی ثابت ہوتا ہے کہ یہ سب نماز کے بعد کے لئے ہے نماز کے اندر سے متعلق نہیں ہے۔

حضرتؒ نے یہ بھی فرمایا کہ فرض نمازوں کے بعد اگرچہ بہ بیت اجتماعہ ہاتھ اٹھا کر دعا ماثور نہیں ہے لیکن حضور علیہ السلام سے نافلہ کے بعد تو ثابت ہے جیسے نماز استسقاء کے بعد اور بیت ام سلیم کی نماز کے بعد۔ دوسرے یہ کہ ہاتھ اٹھا کر دعا کے لئے قولی ترغیبات بھی حضور علیہ السلام سے ثابت ہیں لہذا اس جیسے معاملہ میں بدعت کا حکم لگا دینا صحیح نہ ہوگا۔ یعنی ہماری موجودہ ہیئت کذائی والی دعا بعد الصلوٰۃ کو اگر سنت بایں معنی نہ بھی کہیں کہ بعینہ اس کا ثبوت حضور علیہ السلام سے نہیں ہوا تب بھی اس کو بدعت نہیں کہہ سکتے کیونکہ اس کی اصل دین میں موجود ہے اور بدعت وہ ہے جس کی اصل دین میں موجود نہ ہو۔

حضرتؒ نے فرمایا کہ اذان دنیا بھی خود حضور علیہ السلام کے فعل سے ثابت نہیں ہے البتہ اس کے لئے فضیلت وغیرہ کے ارشادات ثابت ہیں اس لئے اس کو بھی بدعت یا خلاف سنت نہیں کہہ سکتے اور اسی طرح چاشت کی نماز کہ اس کی فضیلت بھی بکثرت احادیث سے ثابت ہے اگرچہ خود حضور علیہ السلام کے فعل سے اس کا ثبوت کم ہے اسی لئے اس کو بھی بعض لوگوں نے بدعت کہہ دیا ہے۔

لہذا اگر فرض نمازوں کے بعد ہاتھ اٹھا کر دعا کا التزام بھی کیا جائے تو وہ حضور علیہ السلام کی قولی ترغیبات کے تحت آتا ہے اگرچہ خود اس کو حضور نے کثرت سے نہیں کیا ہے اس کو خوب سمجھ لو۔

ترمذی باب ما یقول اذا سلم کے تحت حضرتؒ نے فرمایا کہ شیخ ابن الہمامؒ نے فرض کے بعد متصلاً سنن کی ادائیگی کو ترجیح دی ہے اور اذکار کو بعد الرواتب رکھا ہے اور اذکار ماثورہ کے بارے میں یہ بھی لکھا کہ حضور علیہ السلام سے اذکار بعد الصلوٰۃ

بہ کثرت ثابت ہیں۔ اس لئے بظاہر وہ کبھی کوئی ذکر اختیار فرماتے تھے کبھی دوسرا اور ایک وقت میں سب کو جمع نہ فرماتے ہوں گے۔

علامہ بنوری دام فہلہم نے لکھا کہ شیخ ابن ہمام کی تحقیق نقل کرنے کا منشا یہ معلوم ہوتا ہے کہ حضرت شاہ صاحب کو بھی ان ہی کی تحقیق زیادہ پسند تھی اور فرض و رواتب کے درمیان فصل اذکار کو مرجوح سمجھتے تھے بخلاف اس کے حضرت شاہ ولی اللہ نے حجۃ اللہ میں اذکار کثیرہ ذکر کر کے ان کو قبل رواتب کے اولیٰ قرار دیا ہے ان کی تحقیق دل کو نہیں لگتی۔ (معارف ج ۳ ص ۱۱۸)

علامہ موصوف نے بھی دعا بعد الصلوٰۃ کے لئے تنبیہ و ایقان کا عنوان دے کر ج ۳ ص ۱۲۱ تا ج ۳ ص ۱۲۵ عمدہ دلائل ذکر کئے ہیں اور یہ بھی لکھا کہ روایت کے بعد دعائے ثانی کا جو رواج بعض علاقوں میں ہو گیا ہے وہ ضرور بدعت ہے۔ اس سلسلہ میں علماء السنن ج ۳ ص ۱۹۹ اور ج ۳ ص ۲۱۶ بھی مستحق مراجعت ہے۔

### حضرت شاہ صاحب کی تحقیق مزید:

آپ نے یہ بھی فرمایا کہ دعاء بعد الصلوات المکتوبہ میں جو حضور علیہ السلام سے اجتماعی اور رفع یدین کے ساتھ ثبوت نہیں ہوا اس کی وجہ یہ ہے کہ حضور علیہ السلام کے تمامی اوقات ذکر و اوراد میں مشغول تھے اور آپ کی دعائیں آپ کے اذکار و اوراد سے الگ نہ تھیں اسی لئے آپ نے جب کسی مقصد کے لئے اس دعا کا ارادہ فرمایا تو اس وقت آپ نے اجتماعی طور سے بھی دعا کی اور باتھ اٹھا کر بھی کی ہے۔ جیسے استسقا کی نماز کے بعد یا بیت ام سلیم میں نفل نماز جماعت کے بعد فرمائی ہے اور چونکہ آپ نے بعد نماز کے دعا کی ترغیب قولا بھی دی ہے اور رفع یدین و مسح کی بھی ترغیب دی ہے اس لئے اس کی اصل ثابت ہو گئی لہذا پھر بھی اس کو فرض نمازوں کے بعد خلاف سنت یا بدعت قرار دینا صحیح نہ ہوگا حضرت نے یہ بھی فرمایا ہے کہ بیت ام سلیم کی نماز کا ذکر تو بخاری، مسلم وغیرہ سب میں ہے مگر سب نے اس حدیث کو مختصر روایت کیا جس میں دعا کا ذکر نہیں ہے۔ البتہ صرف مسلم میں دعا کا بھی

ذکر تفصیل کے ساتھ موجود ہے، یہ حضرت کی خاص عادت تھی کہ سارے طرق و روایات پر نظر کر کے فیصلہ فرمایا کرتے تھے اور آج کل کے حضرات خصوصاً سلفی اس کی رعایت نہیں کرتے، بلکہ ان کے اکابر نے بھی اپنی الگ رائے اسی طرح قائم کی ہے وہ دیکھتے ہیں کہ امام بخاری نے پانچ جگہ ام سلیم والی حدیث ذکر کی اور ابو داؤد نسائی، ترمذی نے بھی مختصراً ذکر کیا جس میں دعا بعد الصلوٰۃ کا ذکر نہیں ہے۔ تو انہوں نے مسلم والی مفصل روایت کو نظر انداز کر دیا۔

حضرت نے توجہ دلائی کہ ان حضرات نے اس حدیث کو مختصر لیا ہے جس کو مسلم نے تفصیل سے روایت کیا ہے، علامہ ابن تیمیہ نے بھی بہت سے مسائل میں اپنی دلیل میں کہہ دیا ہے کہ یہ حدیث صحیح (یعنی بخاری) میں نہیں ہے، اور اس طرح وہ دوسری مرویات سے قطع نظر کر لیتے ہیں، یا ان کو مرجوح کر دیتے ہیں جس طرح اقوال ائمہ میں سے کسی ضعیف و مرجوح قول کو لے کر اپنی الگ رائے کے لئے موید بنا لیتے ہیں۔ حضرت شاہ صاحب کی تحقیق مذکور سے مدد نہ لیں تو فرض نمازوں کے بعد اجتماعی دعا برقع الیدین کا طریقہ خلاف سنت یا بدعت قرار پائے گا اور علامہ ابن تیمیہ و ابن قیم اور آج کل کے سلفی حضرات کے طریقہ کو مطابق سنت ماننا پڑے گا البتہ دعاء ثانیہ کا معمول خلاف سنت ہو گا کہ اس کی کوئی اصل ثابت نہیں ہے۔ اسی کے ساتھ راقم الحروف کی رائے یہ بھی ہے کہ دعاء بعد الفریضہ کے معمول کو بھی احیاناً ترک کر دینا چاہئے تاکہ اس کو عوام سنن مؤکدہ اور واجب کی طرح قابل التزام نہ خیال کریں اور مندوب مسنون و واجب کے درجات اپنی اپنی جگہ محفوظ رہیں۔ اس سلسلہ میں حضرت شاہ عبدالعزیز صاحب کے فقہی نظریات و آراء کو بھی ہمارے حضرات پیش نظر رکھیں تو بہتر معلوم ہوتا ہے کہ ہمارے حضرت شاہ صاحب بھی ان کی روایت فرماتے تھے۔ واللہ تعالیٰ یوفقنا لما یحب و یرضی۔



## مفتی ہند کی تحقیق:

مفتی اعظم ہند مفتی کفایت اللہ دہلوی المتوفی نے اس موضوع پر مستقل کتاب لکھی۔ جس کا نام ”النفائس المرغوبہ فی حکم الدعاء بعد المكتوبہ“ ہے۔ جس میں احادیث آثار صحابہ اور فقہاء کرام کی عبارات سے ثابت فرمایا کہ فرض نمازوں کے بعد اجتماعی دعا ہاتھ اٹھا کر کرنا مسنون ہے۔ البتہ سنتوں اور نوافل کے بعد اجتماعی دعا خلاف سنت ہے۔ جس پر متحدہ ہندوستان کے مایہ ناز علماء و مشائخ کی تصدیقات بھی ہیں۔ جو سب فرائض کے بعد ہاتھ اٹھا کر اجتماعی دعا کو مسنون قرار دیتے ہیں۔

عارف باللہ مولانا خیر محمد جالندھری خلیفہ اعظم حکیم الامت تھانوی: فرضوں کے بعد دعا مانگنا آنحضرت ﷺ سے ثابت ہے۔ احادیث میں صراحت موجود ہے کہ آنحضرت ﷺ فرضوں کے سلام کے بعد کچھ دیر ذکر و دعا میں مشغول رہتے تھے۔ اور آپ کے یہ اذکار اور دعائیں بھی احادیث میں منقول ہیں۔ بنا بریں ائمہ اربعہ اور احناف کا مسلک ہے کہ فرائض کے بعد امام و مقتدی کا دعا مانگنا سنت و مستحب ہے۔ متعدد صحابہ کرام علیہم الرضوان کو آنحضرت ﷺ نے فرائض کے بعد دعا مانگنے کی ترغیب دی اور کچھ صحابہ کرام علیہم الرضوان کو ان کے مناسب حال ادعیہ بھی تلقین فرمائی۔ (خیر الفتاوی ج ۱ ص ۳۵۲) مزید لکھتے ہیں:

الدعاء بعد المكتوبات برفع الایدی ثابت بالاحادیث

المرفوعة. (خیر الفتاوی ج ۱ ص ۳۵۸)

## مفتی اعظم پاکستان کا فتوی:

دارالعلوم دیوبند کی مسند افتاء کے صدر نشین مفتی اعظم پاکستان مفتی محمد شفیع

قدس سرہ کا فتویٰ ملاحظہ ہو۔

چونکہ یہ افعال دعا و تسبیحات امام و مقتدی سب کے لئے بعد نماز مستحب ہیں۔ اگر سب ہی اس میں مشغول ہوں گے تو یہ ایک اقتران اتفاقی ہوگا



نہ کہ اجتماع مستقل۔ اس لئے ان افعال کو فی نفسہا مستحب کہا جائے گا اور اجتماع کو نہ ضروری سمجھا جائے اور نہ بدعت، غیر مشروع کہا جائے۔ اس لئے عامہ سلف سے اس اجتماع پر نکیر منقول نہیں۔

(فتاویٰ دارالعلوم دیوبند ج ۲ ص ۲۴۲ مطبوعہ دارالاشاعت کراچی)

علامہ محمد یوسف لدھیانویؒ کی رائے:

علامہ محمد یوسف لدھیانویؒ شہید ارقام فرماتے ہیں:

فرض نماز کے بعد دعا کی کیفیت کیا ہونی چاہئے؟

سوال: بعض امام صاحب ہر نماز کے بعد دعا عربی میں مانگتے ہیں۔ کیا اردو میں دعا مانگ سکتے ہیں یا نہیں؟ نیز یہ بھی بتائیں کہ دعا مختصر ہونی چاہئے یا لمبی؟

جواب: فرض نماز کے بعد دعا مختصر ہونی چاہئے اور آہستہ کی جانی چاہئے اپنے اپنے طور پر جس شخص کی جو حاجت ہو اس کے لئے دعا کرے عربی الفاظ ہمیشہ بلند آواز سے نہ کہے جائیں۔

فرض نمازوں کے بعد دعا کا ثبوت:

سوال: پانچوں نمازوں کے بعد امام کے ساتھ تمام نمازی بھی ہاتھ اٹھا کر دعا مانگتے ہیں لیکن اب کچھ لوگ یہ کہتے ہیں کہ ہاتھ اٹھا کر ہر نماز کے بعد دعا مانگنا بدعت ہے اور یہ کسی بھی حدیث سے ثابت نہیں اب ہم اس الجھن میں مبتلا ہیں کہ دعا مانگیں یا نہ مانگیں؟ امید ہے آپ ہماری رہنمائی فرمائیں گے۔

جواب: پہلے یہ سمجھ لینا ضروری ہے کہ ”بدعت“ کسے کہتے ہیں؟ ”بدعت“ اس عمل کا نام ہے جس کی صاحب شریعت ﷺ نے نہ قولاً تعلیم دی ہو نہ عملاً کر کے دکھایا ہو۔ نہ وہ عمل سلف صالحین کے درمیان معمول و مروج رہا ہو۔ لیکن جس عمل کی صاحب شریعت ﷺ نے ترغیب دی ہو یا خود کبھی اس پر عمل کر کے دکھایا ہو وہ ”بدعت“ نہیں بلکہ سنت ہے۔

اس کے بعد مندرجہ ذیل امور پیش نظر رکھے۔

① آنحضرت ﷺ نے متعدد احادیث میں نماز فرض کے بعد دعا کی ترغیب دی ہے اور اس کو قبولیت دعا کے مواقع میں شمار فرمایا ہے۔

② صحیح احادیث میں دعا کے لئے ہاتھ اٹھانے اور دعا کے بعد ان کو چہرے پر پھیرنے کو آداب دعا میں ذکر فرمایا ہے۔

③ متعدد احادیث میں فرض نماز کے بعد آنحضرت ﷺ کا دعا کرنا ثابت ہے۔ یہ تمام امور ایسے ہیں کہ کوئی صاحب علم جس کی احادیث طیبہ پر نظر ہو ان سے ناواقف نہیں۔ اس لئے فقہاء امت نے فرض نمازوں کے بعد دعا کو آداب و مستحبات میں شمار کیا ہے۔ امام نوویؒ شرح مہذب (ج ۳ ص ۲۸۸) میں لکھتے ہیں:

الدعاء للامام والمأموم و  
المنفرد مستحب عليه كل  
الصلوات بلا خلاف  
یعنی نمازوں کے بعد دعا کرنا بغیر کسی  
اختلاف کے مستحب ہے۔ امام کے لئے بھی  
مقتدی کے لئے بھی اور منفرد کے لئے بھی۔

علوم حدیث میں امام نوویؒ کا بلند مرتبہ جس کو معلوم ہے وہ کبھی اس متفق علیہ مستحب کو بدعت کہنے کی جسارت نہیں کر سکتا۔ اور فرض نماز جب باجماعت ادا کی گئی ہو تو ظاہر ہے کہ اس کے بعد دعا صورتہ اجتماعی ہوگی۔ لیکن امام اور مقتدی ایک دوسرے کے پابند نہیں بلکہ اپنی اپنی دعا کر رہے ہیں اس لئے امام کا پکار پکار کر دعا کرنا اور مقتدیوں کا آمین آمین کہنا صحیح نہیں ہر شخص کو اپنی اپنی دعا کرنی چاہئے۔ اور سنن و نوافل کے بعد امام کا مقتدیوں کے انتظار میں بیٹھے رہنا اور پھر سب کامل کر دعا کرنا یہ بھی صحیح نہیں۔

سوال: فرضوں کے بعد اجتماعی طور سے دعا کرنے کا حدیث سے ثبوت کیا ہے؟  
جواب: فرض نماز کے بعد دعا کی متعدد احادیث میں ترغیب و تعلیم دی گئی ہے اور ہاتھ اٹھانے کو دعا کے آداب میں سے شمار فرمایا گیا ہے۔ تفصیل کے لئے امام جزریؒ کی ”حصن حصین“ کا مطالعہ کر لیا جائے۔ امام بخاریؒ نے کتاب ”الدعوات“ میں ایک باب ”الدعاء بعد الصلوة“ کا رکھا ہے (ج ۲ ص ۹۳۷) اور ایک باب ”رفع

الایدی فی الدعاء“ کا قائم کیا ہے۔ (ج ۲ ص ۹۳۸) اور دونوں کو احادیث طیبہ سے ثابت فرمایا ہے۔ اس لئے فرض نمازوں کے بعد اجتماعی دعاء کا معمول خلاف سنت نہیں، خلاف سنت وہ عمل کہلاتا ہے جو شارع علیہ السلام نے خود نہ کیا ہو اور نہ اس کی ترغیب دی ہو۔

مقتدی امام سے پہلے دعا مانگ کر جاسکتا ہے:

سوال: فجر کی نماز میں امام وظیفہ پڑھ کر دعا کے لئے ہاتھ اٹھاتے ہیں میں چونکہ ملازم ہوں ساڑھے آٹھ بجے ڈیوٹی پر حاضری دینا ہوتی ہے اور دودھ لانا ناشتہ تیار کرنا، پھر کھانا کپڑے بدل کر تیار ہو کر بس کا انتظار کرنا ایسی صورت میں کیا میں ان کے ساتھ دعا میں شریک ہوں یا اپنی مختصر دعا مانگ کر مسجد سے آ جاؤں؟

جواب: امام کے ساتھ دعا مانگنا کوئی ضروری نہیں، آپ نماز سے فارغ ہو کر اپنی دعا کر کے آ سکتے ہیں۔

کیا حضور اکرم ﷺ نماز کے بعد ہاتھ اٹھا کر دعا کرتے تھے؟

سوال: کیا آنحضرت ﷺ نماز ادا کرنے کے بعد ہاتھ اٹھا کر دعا کیا کرتے تھے؟ اگر کیا کرتے تھے تو کوئی حدیث بحوالہ بیان کریں۔

جواب: نماز کے بعد ہاتھ اٹھا کر دعا کرنے کی صراحت تو منقول نہیں۔ البتہ فرض نماز کے بعد دعا کرنے کی ترغیب آئی ہے اور ہاتھ اٹھا کر مانگنا دعا کے آداب میں سے فرمایا ہے۔ اس لئے فرض نماز کے بعد ہاتھ اٹھا کر دعا کرنا ارشادات نبویؐ کے عین مطابق ہے۔ مگر بلند آواز سے دعا نہ کی جائے جس سے نمازیوں کی نماز میں خلل پیدا ہو۔ (آپ کے مسائل اور ان کا حل ج ۲ ص ۲۷۲، ۲۷۳)

جسٹس مفتی محمد تقی عثمانی کا فتویٰ:

الجواب حامداً و مصلياً

① فرض نمازوں کے بعد اجتماعی طور پر دعا کرنے کا جو طریقہ رائج ہے یہ درست ہے اس کو بدعت کہنا صحیح نہیں، محققین علماء اور فقہاء دارالعلوم دیوبند کی یہی تحقیق ہے

اسی پر ان کا عمل ہے اس موضوع پر ان حضرات کے مدلل فتاویٰ اور تحقیقی رسائل موجود ہیں مثلاً حضرت تھانوی رحمہ اللہ علیہ کا ایک رسالہ ”استحباب الدعوات عقب الصلوٰۃ“ ہے اور ایک رسالہ حضرت مولانا مفتی کفایت اللہ صاحب کا ”الفائز المرغوبہ فی حکم الدعاء بعد المکتوبہ“ ہے۔

ان تمام اکابر فقہاء کرام نے احادیث طیبہ اور چاروں اماموں کی معتبر کتابوں کے حوالوں سے فرائض کے بعد کی جانے والی دعا کو نہ صرف جائز بلکہ سنت مستحبہ قرار دیا ہے۔

اور ان اکابر نے ان رسائل میں ایسی واضح واضح احادیث طیبہ جمع فرمائی ہیں جن سے امام مقتدی اور منفرد سب کے واسطے فرض نماز کے بعد دعا کا سنت ہونا ثابت ہوتا ہے اور جب ان سب کے لئے یہ دعا سنت ہے تو فرائض کے بعد امام اور مقتدی جب اس سنت پر عمل کرتے ہوئے دعا کریں گے تو ضمناً خود بخود اجتماع ہو جائے گا، لیکن یہ اجتماع ایک ضمنی چیز ہے اور جائز ہے اس کے لئے الگ سے صریح اور مستقل ثبوت کا طالب ہونا اور ثبوت نہ ملنے پر اس کو بدعت قرار دینا درست نہیں بلکہ مخدوم محمد ہاشم ٹھٹھوی رحمۃ اللہ علیہ نے فرائض کے بعد ہونے والی اجتماعی دعا کے بارے میں ایک رسالہ تحریر کیا ہے جس کا نام ”التحفة المرغوبہ فی افصلیۃ الدعاء بعد المکتوبہ“ ہے اس میں مخدوم صاحب نے اس اجتماعی دعا کے بدعت قرار دینے والوں کو مفصل جواب دیا ہے چنانچہ رسالہ کا اقتباس ملاحظہ ہو:

قلت ثبت بجمیع ما ذکرنا فی ہذین الفصلین من الاحادیث النبویۃ والروایات الفقہیۃ ان الدعاء بعد المکتوبۃ سنة فان قيل قد ذکر الشیخ عبدالحی الدہلوی رحمہ اللہ فی شرحہ علی الصراط المستقیم ما لفظہ اما این دعا کہ آئمہ مساجد بعد از سلام نماز میکنند و مقتدیان آمین آمین میگویند چنانکہ الان در دیار عرب و عجم متعارف است از عادت پیغمبر صلی اللہ



عليه وسلم نبود و درين باب هيچ حديثى ثابت نشده و بدعتى  
است مستحسن اه فما الجواب عنه؟ قلت الجواب عنه على  
وجوه الوجه.

الأول أنه قال العلامة فتح محمد بن الشيخ عيسى الشيطارى  
صاحب مفتاح الصلاة فى كتابه المسمى بفتوح الأوراد ما حاصله ان  
الشيخ عبد الحق انما حكم بكونه بدعة لانه لم يطلع على الأحاديث  
المرويه فى الصجاح الستة و غيرها الواردة فى الأدعية الماثورة بعد  
الصلاة إنتهى.

ولهذا قال درين باب هيچ حديثى وارد نشده.

الوجه الثانى أنه اى الشيخ عبدالحق أن اراد ان اصل الدعاء بعد  
الصلاة بدعة فلا ريب ان قوله غير صحيح لكونه مردوداً بجميع ما ذكرنا  
فى هذين الفصلين من الأحاديث النبوية والروايات الفقهية الدالة على  
سنية الدعاء بعد المكتوبة.

الوجه الثالث أنه اى الشيخ عبدالحق ان اراد ان الدعاء بعد الصلاة  
بهذا الكيفية المخصوصة من رفع اليدين و قول آمين آمين من المتقدين  
بدعة فهو غير صحيح أيضا لان رفع اليدين من سنن الدعاء ايضا وقول  
آمين آمين من السامعين من سنن الدعاء ايضا وان كانت هذه الامور سننا  
مستحبة لا مؤكدة والأمر المركب من السنن الماثورة لا يصح القول  
بكونه بدعة اما كونه رفع اليدين سنة الدعاء فثبت بالأحاديث النبوية  
والروايات الفقهية أما الأحاديث فمنها ما أخرجه أبوداؤد عن خلاد بن  
السائب عن أبيه أو عن السائب من يزيد عن أبيه قال كان رسول الله صلى  
الله عليه وسلم اذا دعا رفع يديه و مسح وجهه بيديه.

(رواه الطبرانى فى معجمه الكبير)



واما كوند مسح الوجه باليدين بعد الفراغ من الدعاء سنة الدعاء  
فثبت أيضا بالاحاديث والروايات الفقهية أما الاحاديث فمنها ما قدمنا  
انفاى احاديث رفع اليدين من رواية أبى داؤد والطبرانى.

ومنها ما أخرجه الترمذى عن عمر بن الخطاب رضى الله عنه قال  
كان رسول الله صلى الله عليه وسلم واذا رفع يديه فى الدعاء لم يردّها  
حتى يمسح بهما وجهه.

ومنها ما أخرجه ابن ماجه عن ابن عباس رضى الله عنهما قال قال  
رسول الله صلى الله عليه وسلم اذا فرغت من الدعاء فاسمح بيديك  
وجهلك.

واما الروايات الفقهية فهى اكثر من ان تحصى قد ذكرنا فى هذه  
الرسالة سابقا ولاحقا شيئا منها نقلا عن نور الأيضاح و شرحه امداد الفتاح  
و مواهب الرحمن و شرحه البرهان والعقائد السنية ومنهج العمال  
وغيرهما.

واما كون قول المقتدين. آمين آمين سنة الدعاء فثبت أيضا  
بالاحاديث والروايات الفقهية.

اما الاحاديث فمنها ما قال الجذرى فى حظه أن من آداب الدعاء  
تأمين المستمع رواه البخارى و مسلم و ابوداؤد والنسائى.

ومن آدابه مسح وجهه بيديه بعد فراغ الدعاء رواه ابوداؤد  
والترمذى و ابن ماجه و ابن حبان فى صحيحه والحاكم فى مستدركه.

ومنها إن الله سبحانه وتعالى لما أمر موسى و هارون عليهما السلام  
بالدعا جعل موسى يدعو وجعل هارون يقول آمين. آمين فاجاب الله  
تعالى دعائهما كما بينه الله تعالى فى القرآن العظيم يقول قال قد أجيب  
دعوتكما كما فى كتب التفاسير.

واما الروایات الفقہیۃ: فمنہا ما ذکرنا سابقا عن نور الایضاح و شرحہ إمداد الفتح و غیرہما ومنہا غیر ذلک.

خلاصہ یہ کہ فرائض کے بعد اجتماعی دعا کے تمام اجزاء یعنی نفس دعا اور دونوں ہاتھ اٹھانا آمین کہنا اور ختم دعا پر دونوں ہاتھ چہرہ پر پھیرنا سب احادیث طیبہ سے ثابت ہے لہذا اس کے مجموعہ کو بدعت کہنا درست نہیں ہے۔

البتہ یہ دعا آہستہ اور چپکے چپکے مانگنا افضل ہے کیونکہ قرآن و سنت میں اس کی زیادہ ترغیب دی گئی ہے اور اگر کبھی کبھی امام بلند آواز سے دعا کرے اور مقتدی اس پر آمین کہیں تو تعلیماً یہ بھی جائز ہے لیکن واضح رہے کہ فرائض کے بعد کی مذکورہ دعا کا درجہ تفصیل بالا کی روشنی میں بہت سے بہت سنت مستحبہ ہے لہذا اس دعا کو اس کے اسی درجہ میں رکھتے ہوئے کرنا چاہئے۔

بعض لوگ اس دعا کو فرض و واجب کی طرح ضروری سمجھتے ہیں اور اسی درجہ میں اس پر عمل کرتے ہیں سو یہ واجب ترک ہے اسی طرح بعض لوگ اس کا التزام کرتے ہیں کہ امام اور مقتدی سب مل کر ہی دعا کریں ابتداء بھی ساتھ ہو اور انتہا بھی ساتھ ہو جیسا کہ بعض مساجد میں دیکھا جاتا ہے کہ امام کی دعا کے شروع میں مؤذن زور سے الحمد للہ رب العالمین پڑھتا ہے اور جب امام دعا ختم کرتا ہے تو برحمتک یا ارحم الراحمین پکار کر کہتا اس کو ترک کرنا ضروری ہے کیونکہ اس التزام کا نتیجہ یہ ہے کہ مقتدی امام کی دعا کا انتظار کرتے رہتے ہیں کوئی مقتدی امام کی دعا سے پہلے اپنی دعا نہیں کر سکتا ورنہ لوگ اس پر طعن کرتے ہیں اور اس کے اس عمل کو معیوب سمجھتے ہیں حالانکہ اوپر لکھا جا چکا ہے کہ اس دعا میں اجتماع اصل مقصود نہیں بلکہ وہ ایک ضمنی چیز ہے لہذا تابع کو اصل دعا کے درجہ سے آگے بڑھنا بھی درست نہیں جتنی دیر چاہے امام دعا کرے اور جتنی دیر چاہے مقتدی دعا مانگے دونوں ایک دوسرے کے تابع نہیں ہیں مقتدی کو اختیار ہے کہ اپنی مختصر دعا مانگ کر چلا جائے اور چاہے امام کے ساتھ دعا ختم کرے اور چاہے امام کی دعا سے زیادہ دیر

تک دعا کرتا رہے ہر طرح جائز ہے اور ہر طرح فرائض کے بعد کی یہ سنت مستحبہ ادا ہو جاتی ہے۔

② درس قرآن یا درس حدیث یا وعظ و تبلیغ کے موقع پر اجتماعی طور پر دعا کرنا بلاشبہ جائز ہے اور حدیث ذیل اور صحابی کے عمل سے ایسی اجتماعی دعا کرنا صراحت کے ساتھ ثابت ہے اور تعامل امت بھی اس کے جائز ہونے کی مستقل دلیل ہے لہذا اس کو بدعت قرار دینا بھی درست نہیں ہے۔

مجمع الزوائد میں ایک مستقل باب اس موضوع سے متعلق ہے ذیل میں اس کو نقل کیا جاتا ہے ملاحظہ ہو۔

باب التأمین علی الدعاء عن ابی ہبيرة عن حبيب بن مسلمة الفهري وكان مستجابا انه امر على جيش فد رب الدروب فلما لقي العدو قال للناس سمعت رسول الله صلى الله عليه وسلم يقول لا يجتمع ملا فيدعوا بعضهم ويؤمن سائرهم الا اجابهم الله ثم انه حمد الله و اتنى عليه وقال اللهم احقن وماننا واجعل اجورنا اجور الشهداء فيناهم على ذلك اذنزل الهبط امر العدو فدخل على حبيب سرادقه رواه الطبراني وقال الهبط بالرومية صاحب الجيش ورجاله رجال الصحيح غير ابن لهية وهو حسن الحديث.

(مجمع الزوائد و منبع الفوائد للهيتمي ۱۰، ۱۷۰)

اور مسلم شریف کی حدیث ذیل بھی اجتماعی ذکر کے بعد اجتماعی دعاء و استغفار کے بارے میں صریح ہے۔

و فی رواية مسلم قال إن لله ملائكة سيارة فضلا يتغون مجالس الذكر فإذا وجدوا مجلسا فيه ذكر قعدوا معهم وحف بعضهم بعضا بأجنانهم حتى يعلأ وأما بينهم و بين السماء

الدنيا فإذا تفرقوا عرجوا و صعدوا إلى السماء قال فَيَسْئَلُهُمُ  
اللهُ وهو أعلم من اين جئتم فيقولون جئنا من عند عبادك في  
الأرض يسبحونك ويكبرونك ويهللونك ويحمدونك  
ويسئلونك قال وماذا يسألوني قالوا يسئلونك جتتك قال  
وهل رأوا جنتي قالوا لا ای رب قال و كيف لو رأوا جنتي قالوا  
يستجيرونك قال ومما يستجيرونی قالوا من نارک قال وهل  
رأوا ناری قالوا لا قال فكيف لو رأوا ناری قالوا يستغفرونك  
قال فيقول قد غفرت لهم فاعطيهم ما سألوا واجرتهم مما  
استجاروا قال يقولون رب فيهم فلان عبد خطاء وانما  
مرفجلس معهم قال فيقول وله غفرت هم القوم لا يشقى بهم  
جليسهم. (مشکوٰۃ ج ۱ ص ۱۹۷)

③ حدیث مذکورہ میں یہ حصہ فلما سلم انحرف ورفع يديه ودعا کے بارے  
میں جامعہ دارالعلوم کراچی کے درجہ تخصص فی الفقہ کے فاضل مولوی عبدالمالک سلمہ  
نے تحقیق کی ہے جس کا خلاصہ یہ ہے کہ اس حدیث میں ”رفع يديه ودعا“ کے الفاظ  
ثابت نہیں ہیں ذیل میں ان کی تحقیق نقل کرتا ہوں۔

عن الاسود العامري عن ابيه قال: صليت مع رسول الله صلى  
الله عليه وسلم فلما سلم انحرف ورفع يديه ودعا:  
كذا ذكر هذا الحديث العلامة محمد بن الزبيدي في رسالته  
سنية رفع اليدين في الدعاء بعد الصلوات المكتوبة لمن شاء  
ص ۱۰۲۲ المطبوعة في آخر ”المعجم الصغير“ للطبراني  
معزيا لمصنف ابن ابي شيبة وتبعه في مسلك السادات الى  
سبيل الدعوات و تلخيصه المطبوع في اخر الجزء الاول من  
امداد الفتاوى و نقل الحديث كذا لك العلامة البنوري في



معارف السنن ج ۳ ص ۱۲۳ والعلامة العثماني في اعلاء السنن اعتماد اعلى ابن الزبيدي وغيره ولكن الحديث مذكور في الموضعين من مصنف ابن ابي شيبة الاول كتاب الصلوة باب من كان يستحب إذا سلم ان يقوم او ينحرف

الثاني كتاب الرد على ابي حنيفة ليس في احد الموضعين زيادة رفع يديه ودعا وانما الحديث إلى قوله "فلما سلم انحرف" راجع المصنف لابن ابي شيبة ج ۱ ص ۳۰۲ من طبعة إدارة القرآن و ج ۱ ص ۳۰۲ من طبعة الدار السلفية بومباي و ج ۱ ص ۳۰۲ من طبعة حيدر آباد والهند و ج ۱ ص ۱۸۶ من طبعة إدارة القرآن و ج ۱ ص ۱۸۶ من طبعة الدار السلفية بومباي. وأخرج هذا الحديث الإمام ابوداؤد في سننه ج ۱ ص ۱۶۷ كتاب الصلوة ابواب الإمامة باب الإمام ينحرف بعد التسليم والترمذي في جامعه ج ۱ ص ۲۲۷ ابواب الصلوة باب ما جاء في الجماعة في مسجد قد صلى فيه والنسائي في السنن الكبرى ج ۱ ص ۳۹۶ باب الانحراف بعد التسليم و من طريقة ابن حزم في المحلى ج ۳ ص ۲۶۱ كلهم من طريق جابر بن يزيد بن الأسود عن ابيه يزيد بن الأسود العامري رضي الله عنه وليس في حديث أحد منهم زيادة ورفع يديه ودعا وبهذا ظهران الخطأ في نقل الحديث في موضعين الاول في قولهم: ان الحديث لأبي الاسود العامري والصواب انه ليزيد بن الاسود العامري والثاني في زيادتهم جملة رفع يديه ودعا والصواب حذفها والله عز وجل اعلم بالصواب انتهى.

البتہ حضرت امام طبرانی نے اعجم الکبیر میں اور علامہ بیہقی نے مجمع الزوائد



(۱۶۹/۱۰) میں اور علامہ سیوطیؒ نے اپنا رسالہ ”فض الدعاء فی احادیث رفع الیدین فی الدعاء“ میں (ص ۸۶) پر حضرت عبداللہ بن الزبیر رضی اللہ تعالیٰ عنہ کی درج ذیل روایت ذکر فرمائی ہے۔

عن محمد بن یحییٰ الأسلمی قال: رأیت عبداللہ بن الزبیر وراى رجلا رافعا یدیه، یدعو قبل ان یفرغ من صلاته، فلما فرغ منها قال:

ان رسول اللہ صلی اللہ علیہ وسلم لم یکن یرفع یدیه حتی یفرغ من صلاته، رجالہ ثقات.

قال الہیثمی فی مجمع الزوائد (۱۲۹/۱۰) رواہ الطبرانی و ترجمہ له. فقال محمد بن ابی یحییٰ الاسلمی عن عبداللہ بن الزبیر و رجالہ ثقات (فض دعا ص ۳)

حضرت محمد بن یحییٰ اسلمیؒ فرماتے ہیں میں نے حضرت عبداللہ بن الزبیر رضی اللہ تعالیٰ عنہ کو دیکھا اور انہوں نے ایک شخص کو دیکھا کہ وہ نماز سے فارغ ہونے سے پہلے ہی ہاتھ اٹھائے دعا کر رہا ہے جب وہ نماز سے فارغ ہوا تو حضرت عبداللہ بن الزبیر رضی اللہ تعالیٰ عنہ نے اس سے فرمایا: رسول اللہ ﷺ جب تک نماز سے فارغ نہ ہوتے تھے اس وقت تک (دعا کے لئے) ہاتھ نہیں اٹھاتے تھے (لہذا تم بھی ایسا ہی کیا کرو)۔

اس حدیث کے تمام راوی ثقہ اور معتبر ہیں اور یہ حدیث صحیح ہے اور فرض نماز کے بعد کی جانے والی دعا میں ہاتھ اٹھانے پر واضح طور پر دلالت کر رہی ہے۔ نیز مطلق دعا میں ہاتھ اٹھانا صحیح احادیث سے ثابت ہے اور اس کلیہ میں بھی فرائض کے بعد کی دعا بھی شامل ہے اس لئے فرض نمازوں کے بعد ہاتھ اٹھا کر دعا کرنا بلاشبہ درست ہے۔ واللہ اعلم۔ (ماہنامہ ابلاغ جمادی الاولیٰ ۱۴۱۲ھ)

### مفتی عاشق الہی کا فتویٰ:

حضرت مولانا مفتی محمد عاشق الہی البرنی المدنی ایک سوال کے جواب میں متعدد احادیث بیان کرنے کے بعد تحریر فرماتے ہیں:

”روایات مذکورہ سے دعا بعد الصلوٰۃ اور رفع یدین فی الدعاء و مسحہا علی الوجہ کا اور اجتماعی دعا کا ثبوت ہوتا ہے۔ البتہ اجتماعی دعا کو کبھی ترک کر دیں تاکہ مواظبت سے وجوب کا ابہام نہ ہو۔ اور اس امر کا التزام بھی واجب ترک ہے کہ امام و مقتدی سب مل کر دعا کریں۔ ابتداء بھی ساتھ ہو اور انتہا بھی ساتھ ہو۔ جتنی دیر چاہے امام دعا کرے اور جتنی دیر چاہے مقتدی دعا مانگے۔ جو مقتدی دعا چھوڑ کر اول میں یا درمیان میں چلا جائے۔ اس کو ننگو نہ بنایا جائے۔ اور نہ اس کی طرف گھورا جائے۔ واللہ تعالیٰ اعلم بالصواب۔“

### مفتی زری ولی خان کا فتویٰ:

شیخ الفیض، شیخ الحدیث علامہ زری ولی ایک استفتاء کے جواب میں ارقام فرماتے ہیں:

زمانہ قدیم سے اہل حق کے ہاں بعد المکتوبہ امام اور مقتدی مل کر دعا مانگنے کا معمول چلا آ رہا ہے۔ شریعت مقدسہ کے قواعد کے پیش نظر اس کی مشروعیت بلکہ مندوبیت اور استحسان معلوم ہو رہا ہے۔ اس عاجز و فقیر نے جن مشائخ اور اساتذہ سے علوم و دیدیہ میں کسب فیض کیا ہے۔ وہ سب کے سب اس دعا پر عمل پیرا چلے آئے ہیں۔

اپنوں کے نقش قدم پر ہو مرنا یا جینا

ویرحمہ اللہ عبداً قال آمینا

ہندوستان کے دور آخر میں علماء دیوبند جو اصل اہل سنت و الجماعت اور طائفہ منصورہ ہیں کے دو سلسلے رواں دواں ہیں۔ خدا تعالیٰ ہمیشہ قائم و دائم رکھیں۔ گو وہ

دونوں حقیقتاً ایک ہیں۔ ایک حضرت شیخ الاسلام حضرت مولانا سید حسین احمد مدنی کا سلسلہ ہے جن کے بڑے فقیہ مفتی اعظم ہند حضرت مولانا مفتی کفایت اللہ ہیں۔ انہوں نے اس موضوع پر مستقل تصنیف فرمائی ہے جو ”النفائس المرغوبہ فی الدعاء بعد المکتوبہ“ کے نام سے عام شائع ہے۔

اس طرح دوسرا سلسلہ حکیم الامت حضرت مولانا اشرف علی صاحبؒ کا ہے جنہوں نے امداد الفتاویٰ ج اول کے آخر میں ”استجاب الدعوات بعد المکتوبات“ کے نام سے ایک رسالہ شامل فتاویٰ فرمایا ہے۔ ہر دونوں تصنیفات کے ناموں سے ظاہر ہے کہ یہ فرائض کے بعد دعاؤں کے انفراداً و اجتماعاً قائل ہیں۔

فقہاء کرام کے ہاں انفرادی اور اجتماعی دعاء دونوں طرح جائز ہے۔ چنانچہ البحر الرائق شرح کنز الدقائق میں لکھتے ہیں کہ امام

يعتأ وفي كل غداة مع جماعة قراءة آية الكرسي وآخر البقرة

وشهد الله ونحوه جهراً لا بأس به. (ج ۲ ص ۱۷۲)

یہی عبارات فتاویٰ عالمگیری میں خجندی کے حوالے سے ہیں۔ (ہندیہ ج ۵ ص ۳۱۷)

اسی طرح معارف السنن شرح ترمذی میں بھی دعاء اجتماعی کی مشروعیت کو

تسلیم کیا ہے۔ (معارف السنن ج ۳ ص ۲۱۲)

اسی طرح شرح نووی کے حوالے سے حضرت بنوریؒ نے امام مقتدی اور

منفرد کی دعاؤں کو مستحب بلا خلاف لکھا ہے۔ (ج ۳ ص ۱۲۳)

بلکہ امام العصر حضرت مولانا انور شاہ صاحبؒ تو یہاں تک فرماتے ہیں کہ

فروض کے بعد دعائیں متواتر ہیں۔ جس کا انکار نہیں ہو سکتا ہے۔ آگے فرماتے ہیں:

واما رفع الايدي بعد النافلة مرة او مرتين. فالحق بها الفقهاء

المكتوبة ايضاً

منکیرین میں سے صرف حافظ ابن تیمیہؒ اور ابن قیمؒ کے نام دیتے ہیں۔

وہ گئی ان دعاؤں پر بیشکی اور مواظبت تو حضرت شاہ صاحبؒ فرماتے

ہیں کہ جمیع مستحبات اسی طرح ہوتی ہیں کہ ثبوت کبھی کبھی کا ہوا ورامت  
اسے ہمیشہ کرے گی۔ آگے حضرت شاہ صاحبؒ نے تارک پر نکیر کرنے  
کو بدعت فرمایا ہے۔ (فیض الباری ج ۴ ص ۴۱۷)

بعض حضرات فرماتے ہیں کبھی ایک عمل انفرادی ثابت ہوتا ہے۔ لیکن اس پر  
اجتماع بدعت ہوتا ہے۔ جیسا کہ سورت کافرون کی تلاوت انفرادی عبادت ہے۔ مگر  
اجتماعاً پڑھنا بدعت ہے۔ اور عالمگیری کی یہ عبارت پیش کرتے ہیں کہ قراءۃ  
الکافرون الی الآخر مع الجمع مکروہۃ لانہا بدعة لم تنقل عن الصحابة  
ولا عن التابعین۔ (عالمگیری ج ۵ ص ۳۱۷)

عام طور پر مانعین دعاء اس قسم کے حوالاجات کو اہتمام سے پیش کرتے ہیں  
سو عرض ہے کہ دعاء اس قانون سے مستثنیٰ ہے۔ چنانچہ ان عبارات کے متصل یہ موجود  
ہے۔

قوم یجتمعون و یقرؤن الفاتحة جہراً دعاء لا یمنعون عاداتاً۔  
یعنی فاتحہ اگر کوئی پوری جماعت مل کر بطور دعا کے پڑھے تو یہ جائز ہے۔ منع  
کرنے کی کوئی ضرورت نہیں۔ اسی طرح ختم قرآن کے وقت اہل و عیال کو جمع کر  
کے دعاء مانگے۔

و یستحب لہ ان یجمع اہلہ و ولدہ عند الختم و یدعو الہم۔

(عالمگیری ج ۵ ص ۳۱۷)

اس سے ہم اس نتیجہ پر پہنچے ہیں کہ دعاء ایک ایسا عمل ہے کہ نہ افراد منع ہے نہ اجتماعاً  
اور سورۃ کافرون پر اس کا قیام کرنا فقہاء کے مسلمات کے خلاف ہے۔ چنانچہ خود  
عالمگیری میں سورۃ اخلاص اجتماعاً پڑھنے کو جائز کہا ہے۔ ولا بأس باجتماعہم علی  
قراءة الاخلاص جہراً عند ختم القرآن۔

عالمگیری اور فتاویٰ بزاز یہ وغیرہ میں قوم کی تعلیم کے لئے امام کو اجتماعاً اور  
جہراً دعا کی اجازت دی ہے۔



اذا دعاء بدعاء الماثور جهراً و معه قوم ايضاً يتعلموا الدعاء

لابأس به. (فتاویٰ ہندیہ ج ۵ ص ۳۱۸)

دعا سیکھنے کے بعد قوم کے جبر کو منع کہا ہے۔ امام کے جبر اور اجتماع کو برقرار رکھا گیا ہے۔

بعض حضرات معارف السنن کی عبارات میں التباس اور اختلاط کے درپے ہیں۔ جو کہ درست نہیں ہے۔ کیونکہ حضرت بنوریؒ خود عمر بھر فرائض کے بعد اجتماعی دعا پر عمل پیرا تھے جو ان کے قریب اور بعید تلامذہ وغیرہ برابر جانتے ہیں۔ والنعم مقال الشاعر العربی

اذا لم تر الهلال فيسلم للناس لراؤه بالابصار  
نیز حضرت بنوریؒ اجتماعی دعا کا بعد السنن رد کرتے ہیں تو فرماتے ہیں۔ و فی الھند الجوبہ الخ جس سے مراد مبتدعین کی دعاؤں کا رد ہے۔ اگر نفس اجتماعی دعاء کا رد کرنا ہوتا تو حضرت مولانا مرحوم کو خود صوبہ سرحد کا ہونے کی وجہ سے صوبہ سرحد اور افغانستان کا عمل پورا معلوم تھا۔ چونکہ یہاں دعائیں اہل حق مانگتے ہیں جو قواعد دین کے مطابق ہیں۔ اس لئے حضرت نے ان کا رد نہیں فرمایا۔

محمد زرولی خان عفاء اللہ عنہ

خادم جامعہ عربیہ احسن العلوم

و خادم الحدیث والتفسیر الافتاء بھا

۱۰ ربیع الثانی ۱۴۲۱ھ - ۱۳/۱۰/۲۰۰۰ء

مولانا نور احمد تونسوی کی رائے گرامی:

جامعہ عثمانیہ ترنڈہ محمد پناہ کے مہتمم مولانا ابو احمد نور محمد قادری تونسوی احقر کے خط کے جواب میں لکھتے ہیں:

”سب سے پہلے اپنا موقف عرض کر دوں کہ میں اکابرین علماء دیوبند کی

لکیر کا فقیر ہوں۔ بلکہ ان کی تحقیقات کا اندھا مقلد ہوں۔ کیونکہ ان کی



راہ کو صراط مستقیم سمجھتا ہوں اور ان کی راہ چھوڑنے کو اپنے لئے گمراہی تصور کرتا ہوں۔ اسی بنا پر حضرت مولانا مفتی عبدالرحیم لاہوری کی تحقیق کو برحق سمجھتا ہوں۔ کیونکہ ان کی تحقیق علماء دیوبند کی تحقیق کے عین مطابق ہے جیسا کہ علماء السنن، فتاویٰ دارالعلوم دیوبند، استنباب الدعوات عقیب الصلوٰت حدیث اور المحدثات، نماز مدلل، خیر الفتاویٰ، الفرائض المرغوبہ فی حکم الدعاء بعد المكتوبہ، انوار الباری، نماز پیغمبر، احسن الفتاویٰ قدیم وغیرہ کتب میں تصریح موجود ہے کہ فرائض کے بعد ہاتھ اٹھا کر دعا کرنا مستحب اور جائز ہے اور کسی صورت میں بھی بدعت نہیں ہے۔

چنانچہ مفتی محمد شفیع صاحب لکھتے ہیں:

”چونکہ یہ افعال دعاء تسبیحات امام و مقتدی سب کے لئے بعد نماز مستحب ہیں۔ اگر سب ہی اس میں مشغول ہوں گے تو یہ ایک اقتران اتفاقی ہوگا نہ کہ اجتماع مستقل۔ اس لئے ان افعال کو فی نفسہ مستحب کہا جائے گا اور اجتماع کو نہ ضروری سمجھا جائے اور نہ بدعت غیر مشروع کہا جائے اس لئے عامہ سلف سے اس اجتماع پر نکیر منقول نہیں۔“

(فتاویٰ دارالعلوم دیوبند ج ۲ ص ۲۴۲ مطبوعہ دارالاشاعت کراچی)

علامہ سید انور شاہ کاشمیری، الفرائض المرغوبہ کی تقریظ میں لکھتے ہیں:

نعم اصل سنة الدعاء يحصل	ہاں اصل سنت دعا بغیر ہاتھ اٹھانے
بغير رفع اليدين ولذا قل النقل	کے بھی حاصل ہو جاتی ہے اور اس
في الرفع بعد الصلوة وانما	لئے رفع یدین بعد نماز کی کے ساتھ
الرفع كمال في السنة تحصل	منقول ہے۔ ہاں رفع یدین میں
سنة به وبغيره فلا سبيل الى	کمال سنت ضرور ہے۔ لہذا ہاتھ
تبديع من رفع ولا الى تجهيل	اٹھانے والے کو بدعتی کہنا اور نہ

من ترك. (النفاس المرغوبہ) اٹھانے والے کو جاہل کہنا صحیح نہیں ہے۔ (ص ۳۴)

ابو احمد نور محمد قادری تونسوی  
خطیب جامع مسجد 'ترنڈہ محمد پناہ' ضلع رحیم یار خان  
۲۰۰۰/۶/۹ء

### غیر مقلد علماء کا اعتراف حقیقت:

غیر مقلدین علماء جو اکثر مسائل میں اختلاف و انتشار کو ہوا دینے کے عادی ہوتے ہیں۔ اور بعض مسائل میں اہل سنت والجماعت احناف کے ساتھ خدا واسطے کا ویہ رکھتے ہیں۔ لیکن فرائض کے بعد ہاتھ اٹھا کر دعا کرنے میں ان کے بعض علماء نے بڑی جرات کے ساتھ احناف کے مسلک کی تائید کی ہے اور اس حقیقت کا اعتراف واشگاف الفاظ میں کیا ہے۔ یہاں چند علماء کرام کے ارشادات پیش کئے جاتے ہیں۔

### علامہ عبدالرحمن مبارکپوری کی تائید:

اعلم ان علماء اهل الحديث	اس زمانہ کے علماء اہل حدیث کے
قد اختلفوا في ان الإمام إذا	درمیان اس بات میں اختلاف پایا جاتا
انصرف من الصلاة المكتوبة	ہے کہ کیا امام کے لئے جائز ہے کہ فرض
هل يجوز له أن يدعو رافعاً يديه	نماز کے بعد ہاتھ اٹھا کر دعا کرے اور
ويؤمن من خلفه من المأمومين	مقتدی ہاتھ اٹھا کر آمین کہتے رہیں۔
رافعي أيديهم فقال بعضهم	بعض علماء اس کے جواز کے قائل ہیں
بالجواز وقال بعضهم بعدم	اور بعض عدم جواز کے۔ جو علماء اسے
جوازه ظناً منهم أنه بدعة وقالو	جائز نہیں سمجھتے ان کا خیال ہے کہ ایسا
إن ذلك لم يثبت عن رسول	کرنا بدعت ہے کیونکہ رسول اللہ ﷺ
الله صلى الله عليه وسلم	سے صحیح سند کے ساتھ ہاتھ اٹھا کر دعا
بمسند صحيح بل هو امر	کرنا ثابت نہیں ہے اور یہ ایک نئی چیز

محدث وکل محدث بدعة ہے۔ جب کہ ہر نئی چیز بدعت ہے۔  
واما القائلون بالجواز  
فاستدلوا بخمسة أحاديث.

اور جو علماء فرض نماز کے بعد ہاتھ اٹھا کر دعا کرنے کو جائز کہتے ہیں۔ وہ  
حسب ذیل استدلال کرتے ہیں۔

- ① عن أبي هريرة أن رسول الله صلى الله عليه وسلم رفع يده بعد ما سلم وهو مستقبل القبلة فقال: اللهم خلص الوليد بن الوليد و عياش بن أبي ربيعة وسلمة بن هشام و ضعفة المسلمين الذين لا يستطيعون حيلة ولا يهتدون سبيلاً من أيدي الكفار.
- ② محمد بن يحيى الأسلمي قال: رأيت عبد الله بن الزبير وراى رجلاً رافعاً يديه قبل أن يفرغ من صلاته فلما فرغ منها قال: إن رسول الله صلى الله عليه وسلم لم يكن يرفع يديه حتى يفرغ من صلاته، قال رجاله ثقات.
- ③ عن أنس عن النبي صلى الله عليه وسلم أنه قال: ما من عبد بسط كفيه في دبر كل صلاة ثم يقول اللهم إلهي وإله إبراهيم و إسحاق و يعقوب وإله جبريل و ميكائيل وإسرافيل أسألك أن تستجيب دعوتي فإني مضطر و تعصمني في ديني فإني مبتلى وتنانني برحمتك فإن مذنب و تنفي عني الفقر فإني متمسكن إلا كان حقاً على الله عز وجل أن لا يرد يديه خائبين.
- ④ حديث الأسود العامري عن أبيه قال: صليت مع رسول الله صلى الله عليه وسلم الفجر فلما سلم انحرف ورفع يديه و دعا الحديث رواه ابن أبي شيبة في مصنفه.
- ⑤ حديث الفضل بن عباس قال: قال رسول الله صلى الله عليه

وسلم الصلاة مثنى مثنى، تشهد في كل ركعتين و تخشع و  
تضرع و تمسكن ثم تقنع يديك، يقول ترفعهما إلى ربك  
مستقبلا ببطونهما وجهك و تقول يا رب يا رب، ومن لم يفعل  
ذلك فهو كذا وكذا.

واستدلوا أيضا بعموم أحاديث  
رفع اليدين في الدعاء قالوا:  
إن الدعاء بعد الصلاة  
المكتوبة مستحب مرغّب  
فيه، وأنه قد ثبت عن رسول  
الله صلى الله عليه وسلم  
الدعاء بعد الصلاة المكتوبة  
وأن رفع اليدين من آداب  
الدعاء، وأنه قد ثبت عن  
رسول الله صلى الله عليه  
وسلم رفع اليدين في كثير من  
الدعاء. وأنه لم يثبت المنع  
عن رفع اليدين في الدعاء بعد  
الصلاة المكتوبة بل جاء في  
ثبوته الأحاديث الضعاف، قالوا  
فبعد ثبوت هذه الأمور وعدم  
ثبوت المنع لا يكون رفع  
اليدين في الدعاء بعد الصلاة  
المكتوبة بدعة سيئة بل هو

ان لوگوں نے احادیث کے عموم سے  
بھی استدلال کیا ہے۔ جو دعائیں ہاتھ  
اٹھانے کے متعلق ہیں اور کہتے ہیں کہ  
فرض نماز کے بعد دعا مستحب ہے اور  
اس کی ترغیب بھی دی گئی ہے اور رسول  
اللہ ﷺ سے اکثر دعاؤں میں ہاتھ  
اٹھانا ثابت ہے جب کہ رسول اللہ ﷺ  
سے دعائیں ہاتھ اٹھانے کی ممانعت  
ثابت نہیں ہے اور ہاتھ اٹھانے کے  
متعلق ضعیف احادیث موجود ہیں۔ ان  
دلائل کی بنا پر فرض نماز کے بعد دعائیں  
ہاتھ اٹھانا بدعت سیئہ نہیں ہے۔ بلکہ جائز  
ہے اور اس کے کرنے والے یہ کوئی  
ملامت نہیں۔



جائز لا بأس علی من یفعله.

قلت: القول الراجع عندی أن رفع الیدین فی الدعاء بعد الصلاة جائز لو فعله أحد لا بأس علیه إن شاء الله تعالی والله تعالی أعلم. (تحفة الاخوذی ج ۲ ص ۱۷۰، ۱۷۴)

### نواب صدیق حسن خان کا قول فیصل:

برصغیر پاک و ہند کے نامور عالم دین نواب آف بھوپال سید صدیق حسن

خان نزل الابرار میں فرماتے ہیں:

والحاصل ان رفع الیدین فی الدعاء ای دعاء کان و فی ای وقت کان بعد الصلوة او غیرها ادب من احسن الادب دلت علیہ الاحادیث عموما و خصوصا ولا یضر هذا الادب عدم رواية الرفع فی الدعاء بعد الصلوة لانه کان معلوم بجمیعہم فلم یعتوا بذكره فی هذا الحین وانکار الحافظ ابن قیم رحمہ اللہ تعالی رفع الیدین فی الدعاء بعد الصلوة وہم منه قدس سرہ و قد حققنا هذه المسئلة فی مؤلفاتنا تحقیقا و اضحا لاسترة علیہ.

انزل الابرار ص ۳۰۱۔ بحوالہ دعائے

خلاصہ یہ ہے کہ دعا خواہ وہ کوئی بھی ہو اور کسی وقت میں ہو نمازوں کے بعد ہو یا ان کے علاوہ اس میں ہاتھ اٹھانا بہترین ادب ہے۔ اس مسئلہ پر عام اور خاص احادیث دلالت کرتی ہیں۔ اور نماز کے بعد دعا میں ہاتھ اٹھانے کی روایت خاص طور پر الگ ذکر نہ ہونا، اس ادب کے معدوم نہ ہونے کا ثبوت نہیں۔ کیونکہ دعا میں ہاتھ اٹھانے کا مسئلہ تمام صحابہؓ کے ہاں معروف تھا۔ اس لئے انہوں نے خاص طور پر اس کے ذکر کو تحصیل حاصل سمجھ کر چھوڑ دیا۔ اور امام ابن قیم رحمہ اللہ تعالیٰ علیہ کا انکار ان کا وہم ہے اور ہم نے اپنی تصانیف میں اس مسئلہ کی تحقیق وضاحت سے کی ہے۔ اور کہیں جھول نہیں رہے



اجتماعی ص ۳۲۳۱) دیا۔

مولانا محمد نذیر حسین صاحب کا فتویٰ:

سوال: نماز فرض کے بعد دعا کے لئے رفع الیدین ہے یا نہیں۔

الجواب: رفع الیدین بعد نماز فریضہ بعض احادیث ضعیفہ سے ثابت ہے (حاشیہ میں لکھا ہے کہ صحیح احادیث سے بھی ثابت ہے جو اگلے صفحہ میں بیان ہوئی ہیں)۔

عن انس عن النبی صلی اللہ علیہ وسلم مامن عبد بسط کفہ  
دبر کل صلوة یقول اللہم الہی والہ ابراہیم واسحق و یعقوب  
والہ جبرئیل و میکائیل و اسرافیل اسئلک ان تستجیب  
دعوتی فانی مضطر تعصمنی فی دینی فانی مبتلی و تنالنی  
برحمتک فانی مذنب و تنفی عنی الفقر فانی متمسک الا  
کان حقاً علی اللہ عزوجل ان لا یرد یدیدہ خائبین۔ الحدیث۔

(رواہ ابن السنی فی کتابہ عمل الیوم واللیلۃ)

وعن الاسود العامری عن ابیہ قال صلیت مع رسول اللہ صلی  
اللہ علیہ وسلم الفجر فلما سلم انصرف و رفع یدیدہ ودعاء۔  
الحدیث۔ (رواہ ابوبکر بن ابی شیبۃ فی مصنفہ حررہ عبدالرحیم عفی  
عنہ (سید محمد نذیر حسین) فتاویٰ نذیریہ ج ۱ ص ۵۶۵)

مزید تحریر فرماتے ہیں:

صاحب فہم پر مخفی نہ رہے کہ بعد نماز فرائض کے ہاتھ اٹھا کر دعا مانگنا جائز و  
مستحب ہے۔ اور زید مخطی ہے۔

① عن انس عن النبی صلی اللہ علیہ وسلم انه قال مامن عبد بسط

کفہ فی دبر کل صلوة الخ رواہ ابن السنی۔

② عن الاسود العامری عن ابیہ قال صلیت مع النبی صلی اللہ

علیہ وسلم الفجر فلما انصرف و رفع یدیدہ ودعاء۔

③ حافظ جلال الدین سیوطی نے کتاب فض الدعاء فی احادیث رفع الیدین فی الدعاء میں روایت کیا ہے محمد بن یحییٰ اسلمی سے کہ رسول اللہ ﷺ نہیں اٹھاتے تھے اپنے ہاتھ کو دعا میں مگر جب فارغ ہوتے نماز سے اور کہا کہ اس حدیث کے راوی جتنے ہیں سب ثقہ ہیں۔

(فتاویٰ نذیریہ ج ۱ ص ۵۶۵)

موصوف اکابرین علماء دیوبند کے ایک فتویٰ کو اپنی تائید و تصویب کے ساتھ اپنی کتاب میں شائع کرتے ہیں:

مسئلہ: چہ می فرماید علمائے دین کہ رفع یدین در دعائے کہ بعد ادائے نماز کردہ می شود۔ چنانچہ معمول ائمہ دین راست از احادیث قولیہ یا فعلیہ ثابت است یا نہ۔ ہر چند کہ فقہاء این را مستحسن می نویسند۔ و احادیث در مطلق رفع یدین در دعائے واردا نہ۔ لیکن دریں خصوص ہم حدیث وارد است یا نہ۔

ترجمہ:- کیا فرماتے ہیں علماء دین کہ فرض نماز کے بعد ہاتھ اٹھا کر دعا مانگنا۔ جیسا کہ اس علاقہ کے علماء کا دستور ہے۔ کسی حدیث قولی یا فعلی سے ثابت ہے یا نہیں۔ اگرچہ فقہاء اس کو مستحسن کہتے ہیں۔ اور دعائے ہاتھ اٹھانے کے متعلق بھی احادیث میں آیا ہے۔ لیکن خصوصاً اس دعا کے متعلق بھی کوئی حدیث ہے یا نہیں۔ (ترجمہ اصل کتاب سے نقل کیا گیا ہے)

ہوالمصوب: دریں خصوص نیز حدیث وارد است۔ چنانچہ حافظ ابو بکر احمد بن محمد بن اسحاق بن السنی در کتاب عمل الیوم واللیلۃ نویسند (مذکورہ پوری حدیث نقل کرنے کے بعد لکھتے ہیں)

اگر گفتہ شود کہ در سند این روایت عبدالعزیز بن عبدالرحمن است و آن متکلم فیہ است۔ چنانچہ در میزان الاعتدال وغیرہ مصرح است گفتہ خواهد شد کہ حدیث ضعیف برائے اثبات استحباب کافی است۔ چنانچہ ابن ہمام در فتح القدیر در کتاب الجنازہ می نویسند۔ والاستحباب یثبت

بالضعیف غیر الموضوع واللہ اعلم۔ (حررہ۔ ابوالحسنات محمد عبدالحی)  
الجواب صحیح: ویؤیدہ مارواه ابوبکر بن ابی شیبہ فی المصنف۔

عن الاسود العامری عن ابیہ  
قال صلیت مع رسول اللہ  
صلی اللہ علیہ وسلم الفجر  
فلما انحرف رفع یدیه  
ودعا۔ الحدیث۔ ثبت بعد  
الصلوة المفروضة رفع  
الیدین فی الدعاء عن سید  
الانبیاء واسوة الاتقیاء صلی  
اللہ علیہ وسلم کما  
لایحقی علی العلماء  
الاذکیاء۔ (حررہ السید شریف

اس مخصوص دعا کے بارے میں بھی  
حدیث ہے۔ حضرت انس نبی علیہ  
السلام سے بیان کرتے ہیں الخ اسود  
عامری اپنے باپ سے روایت کرتے  
ہیں میں نے صحیح کی نماز رسول اللہ ﷺ  
کے ساتھ پڑھی۔ آپ نے سلام پھیرا۔  
اور رخ ہماری طرف کیا۔ اپنے ہاتھ  
اٹھائے اور دعا مانگی تو معلوم ہوا کہ فرض  
نماز کے بعد ہاتھ اٹھا کر دعا مانگنا  
آنحضرت ﷺ سے ثابت ہے۔ واللہ  
اعلم۔ (فتاویٰ نذیریہ ج ۳ ص ۵۶۹)

حسین عفی عنہ فی الدارین)

مولانا ابوالحسنات علی محمد سعیدی کا فتویٰ:

سوال: بعد نماز سنت و فرض ہاتھ اٹھا کر دعا کر سکتے ہیں یا نہیں۔  
جواب: نماز فرض و سنت کے بعد ہاتھ اٹھا کر دعا کر سکتے ہیں۔ اس کے جواز پر قول و  
فعل اور اثری بہت سی دلیل ہیں جن کو بطور نمونہ ذیل میں درج کیا جاتا ہے اور عدم  
جواز پر کوئی دلیل نہیں۔

عن انس عن النبی صلی اللہ علیہ وسلم انه قال ما من عبد بسط  
کفیه الخ۔ زواہ الحافظ ابوبکر بن السنی۔

عن الاسود العامری عن ابیہ قال صلیت مع رسول اللہ صلی  
اللہ علیہ وسلم الفجر فلما سلم انحرف و رفع یدیه ودعا

الحديث. (فتاویٰ علما حدیث ج ۳ ص ۲۱۴)

اس حدیث سے فرض نماز کے بعد ہاتھ اٹھا کر دعا مانگنا قولاً وفعلاً آنحضرت ﷺ سے ثابت ہوا۔ واللہ اعلم۔

حررہ العاجز عین الدین عفی عنہ سید نذیر حسین  
فتاویٰ نذیریہ ج ۳ ص ۵۶۵

فتاویٰ ثنائیہ میں ہے۔

خلاصہ یہ کہ تمام فرض (نمازوں) کے بعد ہاتھ اٹھا کر دعا کرنا رسول اللہ ﷺ کے قول و فعل دونوں سے ثابت ہے اور دوام کی تلاش لغو ہے۔  
(فتاویٰ ثنائیہ ج ۱ ص ۵۰۵ بحوالہ تحفۃ المطلبو بہ ص ۷۶)

